

মণিপুরগী ইতিহাসত  
ইয়াবত



৭৪৮৭৭৮৭৭

৭৮৭৮-৭৮৮


২৭২, ৩

৭৮৮৮

সাহায্য ইয়াবত দিহ



# মণিপুরগী ইতিহাসত ইয়াবত



## জননেতা ইরবত সিংহ

সেপ্টেম্বর ৩০, ১৮৯৬-সেপ্টেম্বর ২৬, ১৯৫১





# মণিপুরগী ইতিহাসতা ইরাবত



# মণিপুরগী ইতিহাসতা ইৰাবত

সোয়াম ছত্ৰধাৰি সিংহ

সোয়াম পব্লিকেশনস

ইম্ফল, মণিপুর

অহানবা ফোঙবা : ১৯৭২

চাম্বরক শুবা মপোক

নুমিং কুমণনগী হরাওবদা, চাওথোকলগা অনিরক শুবা ফোঙবা : ১৯৯৬

M U LIBRARY

কোপি মশিং : ১০০০ (লিশিং অমা)

লেজর তাইপসেতঃ

লময়ানবা প্রিন্টরস

কোন্স লমপাক

ইম্ফল - ৭৯৫ ০০১

মণিপুর।

নম্বীবা :

সঙাই ওফসেতস প্রিন্টরস

সেগা রোদ, খৌদাভাবোক লৈকাই

ইম্ফল - ৭৯৫ ০০১

মণিপুর।

ফোঙজবা :

সোয়াম পব্লিকেশনস

কাঙবম লৈকাই

ইম্ফল - ৭৯৫ ০০১

মণিপুর।

স্বত্ব : অইবগী

পল্লিশরগী অযাৰা যাওদনা রিসার্চদা মরি লৈনবা হিরম খরদং নন্তনা অতৈ  
লল্লোল ইতিক মরমগী লৌথোকপা নত্রগা পৈশনবা য়ারোই। করিগুম্বা তৌরল্লবদি  
কোপী রাইট এজুকী মতেং লৌগনি।

মমল : ১০০ (লুপা চাম্বা)

## অইবগী বাঁহে খৰা

জননেতা ইৰাবতনা নোঙ্গাখিবসি ইং শোক ১৯৫১ সেপ্তেম্বৰ ২৬ নি। চহি অসিগী ওস্তোবৰ থাগী মনুংদা কলকাতাদা ফোঙবা দৈনিক বাংলা খবৰ যুগান্তৰ পত্ৰিকা (নিতি চেফোং) ঐহাক্ৰা গৌহাটদিগী পাৰ্টি কনফাৰেন্স লোইদুনা শিলচৰদগী প্লেমা ইম্ফাল চহনবা লাকপদা শিলচৰদা লৈরিঙৈ যুগান্তৰ খবৰ অসি পাৰুৱদা থেংনখি। পাও অদু থেংনৰুৱদা ঐহাক অসি অঙাওবগা কৰিমত্তা থেমদবা মীশক অমা ওইখি হায়বদা লালোই। ঐনা খবৰ থেংনবসি অয়ুক্ষী পুঙ মাপন তারমদাইনি। শিলচৰ সেন্দ্ৰেল ৰোড চংপদা চংলি হায়বদু খঙখিদে। লম্বীদা কমৰেড অচিস্ত ভট্টাচাৰ্জ্যদা খবৰ অদু উংপদা মহাক্ৰা হায়খি, মণিপুৰ য়ৌৰগা অশেংবা পাও খঙগনি, নহাক মণিপুৰ হয়েংমক চহনবা তৌৰো হায়দুনা প্লেম টিকেং ককপীৰে। ইম্ফাল য়ৌৰবা ফাওবদা অশেংবা পাও ফংবা গুমদ্রে। নভেম্বৰ থাখাই চম্ৰকপা মতমদা কমৰেড বীৰ উনবদা পাও অসি শেংলে। অশেংবা পাও হেক ফংবদা ঐথোয় অনি লোমা কপমিমখি। অদুবু মহাক্ৰা হায়খি - কাওদ্রি ঐথোয় অনিদা গাংলবা বানি মীদি খঙহনখিদে। তাদ, কমৰেড লমাবম ইবোতোম্বী (মামো) গা ঐথোয় অহমদগী হেমা কনামত্তা খঙহনবা যাদে। পাৰ্টি হেড কোৱাটৰগী বা তাখিসি হায়না লৈনখি।

অশেংবা পাও অসি খঙবা নুমিং অদুদগী গুসি ফাওবসি জননেতা ইৰাবতকী পুন্সিগী ৱাৰী-ৰাখোঙ থিবা হৌৰকখি। মহাক্ৰা চংলম্বা খুংসং, লৈৰম্বা ইমুং, তিমৰম্বা মীশকশিং, অফংবা চে-চাং পাৰ্টিগী সাকুলৰ, কৃষক সভাগী সাকুলৰ, অনৌবা যুগ কোপী, ভোলুটিয়াৰশিংদা ইবা চিঠি অৱৈ-অৱৈবদগী খোমগংপা হৌৰকখি।

পাৰ্টি সেন্দ্ৰেল কমিটিগা মুন্না খম্মৰবা তুংদা ওফিসিয়েল ওইনা মণিপুৰ ষ্টেট কমিটি কমিউনিষ্ট পাৰ্টি ওফ ইন্দিয়াগী স্পেসিয়েল কনফাৰেন্স এৱিয়ান থিয়েটৰ হোলদা ইং শোক ১৯৫৯ গী জানুৱাৰী ২৮-৩১ ফাওবা ফমখি। তাং ৩১ জানুৱাৰী নোংয়াই মতুং পুঙ ০১ (ইংৰেজী কেলেণ্ডৰ তাং ১ ফেব্ৰুৱাৰী ১৯৫৯ ইং নোং-মাইজিং নুমিংকী অয়ুক্ষী পুঙ ০১) তাবদা ইৰাবত শিৱে হায়না কমৰেড থোকচোম বীৰ সিংহ, সেক্ৰেটৰী (এম, এস, সি/সি, পি, আই) না ডেলিগেং সেন্সদা লাওথোকখি। পাও অসি লাওথোকপগা লোয়ননা সেন্সন অদু লোইশিনখি।

ইৰাবত শিৱে হায়না লাওথোক্ৰবা তুংদা, মণিপুৰগী ৰাজনিতি দল অমদি অতৈ সংস্থানশিং জাং-বিজাং দলাদলি খায়দনা প্ৰজাগী ওইনা ইৰাবত স্মৃতি উৎসব সমিটি অমা শেমখি। শ্ৰী নোংমাইথেম থানিল সিংহ, শ্ৰী অয়েকপম বীৰমঙ্গোল সিংহ, শ্ৰী মোইৰাংথেম মেঘচন্দ্ৰ সিংহ মথংশিংনা সমিটিগী প্ৰসিডেণ্ট, সেক্ৰেটৰী অমসুং কেশিয়াৰ খনখি। থৌৱম মপুং ফানবগীদমত্তা ফন্দ খোমজনবা ড্ৰামা চেৱিটি শো লৌনবা শ্ৰী ময়াংলম্বম বীৰমঙ্গোল সিংহদা শিন্নখি। ইৰাবতকী পুন্সি ৱাৰী ইননবা অইবা ঐঙোন্দা শিন্নখি।

সমিটি অসিনা তাং ৬ মাৰ্চ ১৯৫৯ ইং অসি হরীসকীৰ্ত্তনগা লোয়ননা বীর টিকেদ্রজিৎ পাক্তা পাঙথোক্কা থৌরাং হৌখি। হরীসকীৰ্ত্তনদি ঠাকুরবাড়ী মান্ডপ্তা লৈবাক্সা শক খঙলবা ওঝা ঙাঙোম যুগেন্দ্রনা ইশৈ শক্সা ওঝা নোংমাইথেম ব্রজবিধুসিংহ অমসুং হাওবম গোপালমচা সিংহ অনিনা পুঙগী খৌগল তৌদুনা হরীসকীৰ্ত্তন পাঙথোকই।

হরিসকীৰ্ত্তন যাওনা লৈবাক্সা শকখঙলবা বেন পাৰ্টিগী ওঝা মৈনম কামিনি অমসুং কৈশাম অঙাংহল সিংহনচিংবগী বেন পাৰ্টিনা খৌগল তৌদুনা ইরাবতকী অয়েকপা ফোটো পুদুনা মণিপুরগী কাচিন কোয়াদগী নুপী নুপা হুপ্তুনা ইন্সলগী অকোয়বদা বীর টিকেদ্রজিৎ পাক্তা মীয়ামগী মীটিন অমা তৌদুনা অৰাবা ফোঙদোকখি।

কমিউনিষ্ট পাৰ্টিগী চেফাঙ চয়োলগী অনৌবা মণিপুর (ইরাবত স্পেসিয়েল ইশু) হিজম ইরাবতকী পুঞ্জিগী অশস্বা ইতিহাস অইবনা খোমজিনবা অসিনা ইরাবত পুঞ্জিগী ইতিহাস অহানবনি।

মথংদা অইবা ইশানা ইরাবত বার্থদে সেলেব্রেন কমিটিগী সেক্রেটরী ওইদুনা কুম খুদিং সেপ্তেম্বৰ ৩০ থৌরম পাংথোজুনা লাকখি। ইং শোক ১৯৭২ গী বার্থ দে সেলেব্রেন এম, ডি, ইউ, হোলদা শ্রী এলাংবম তোমপোক সিংহনা সভাপতি ওইদুনা পাঙথোকখিবা ফংসন্দা মণিপুরগী ইতিহাসতা ইরাবত পেজ ৭৬ পানবা লাইরিক অমা ফোঙখি। মদুনা অনিশুবনি।

অহমশুবা লাইরিক অসি ফাওবা ফোঙনবগী চঙশিল্পকপা থৌরাংদা পাঙজখিদ্ৰবা এনা হোৎনজরকপসি শোক ১৯৫৯ ইংদগী কুম খুদিংগী শরক শিহন্দনা ইরাবত বার্থ সেলেব্রেন কমিটিনা, মফম হোং-হোংদুনা অমদি মণিপুরগী বাংমা শিলচর ডিষ্ট্রিক লাইব্রেরী হোলদা মণিপুরদগী কলচৰেল টুপ পুদুনা অমদি ত্ৰিপুৰাগী কলচৰেল টুপ কাছাড়গী (অখম্বা আই, পি, টি, এ, স্কাদ কা লোয়ননা নুমিং নিনি সেপ্তেম্বৰ ২৯-৩০, ১৯৮৮ ইংদা পাঙথোকখি।

মণিপুরগী খুঙ্গং খুদিং জাং-বিজাং খায়দনা ইরাবতনা যৌরম-লৈরস্বা অমসুং মণিপুরগী বাংমা কাছাড়গী খুঙ্গংশিংদা মকওইবা কমিউনিষ্ট পাৰ্টি লুচিংবা কয়াদগী মখোয়না অখঙবা রাজনিতীগী লমদা অমদি মহাকী লমচং-শাজং অখঙবা বারী হং জক্কাই। মখোয়না খঙবা বারী খিবিক করিগুস্বা অমস্তা থুপ্তুনা লীবিরকখি।

লাইরিক অসি ইবদা থৌনা হান্গীখিবা মহাসভা হৌদোকপদগী লোয়ননকখিবা শ্রী লাইশ্রম যুগেন্ধৰ সিংহ এক্স এম, পি, ইরাবত বীণবিনি হায়বসি মহাকী ভাৰন্দা ময়েক শেংনা তাকপীৰস্বী। সৰ্ব্ব শ্রী বন্ধবীহাৰী শৰ্ম্মা, কৈশাম কুঞ্জবিহাৰী সিংহ, নোংমৈকাপম গোপাল সিংহ, নোংমৈকাপম নবকিশ্বৰ সিংহ, নোংমৈকাপম ইবোচৌ সিংহ, মিঃ তেবা কিলোং এক্স মিনিষ্টৰ, মিঃ কখংগাই এক্স এম, এল, এ, মিঃ মথিওহোম এক্স কমিশনার, মিঃ চীখোং কবুই, মিঃ এ, ডাইহো এক্স মিনিষ্টৰ,

মিঃ যৎমাশো শৈজ্যা এক্স চিফ মিনিষ্টর প্রোঃ রিয়াজনচিংবনা ফংসন্দা ভাষন পীবিরস্বা বারী কয়াদগী খোমজিনজবগা লোয়ননা, (১) নিখিল হিন্দু মণিপুরী মহাসভা, শ্রী লোহিতাম যাইমা সিংহ, শ্রী রাজকুমার মাইপাকসনা সিংহ (২) মণিপুর প্রজা সম্মেলোনি অমসুং অনিশুবা নুপীলাল, শ্রী লাইখুরাম ইবোবী, (৩) লুচিং পুরেল ইরাবতকী পাউজেল, ইরাবত মেমোরিয়েল ট্রুষ্ট, (৪) ষ্ট্রুগল ওফ দি সুম্ৰা ভেলী পীজেক্ত্রী বাই:- সর্ববশ্রী বীরেশ মিশ্র প্রানেশ বিশ্বাস, অচিন্ত্য ডট্রাচার্জ্যা, ওল ইন্দিয়া কিয়ান সভা না ফোঙবা (৫) কমরেড ইরাবত, ৮৪ শুবা মপোক কুমওন পালনগা মরি লৈননা ছাত্র ফেডারেসন অমদি যুথ ফেডারেসন পুথোকচবা অখম্বা চেফোঙ অসিনচিংবদগী মতেং লৌথি। কমরেড মৈত্রম শামু সিংহ সেক্রেটরী মনিপুর ষ্টেট কমিটি। সি, পি, আই (মার্কসিস) অমসুং কমরেড রাইখোম কুন্লা, থাংজম লিলা সিংহ, মাইবম বসন্তকুমার, অরাস্বম নিপামচা, হৈন্সাম ইবোসিং, লোংজম গ্যানেন অমসুং থাংজম বাবু অসিনচিংবদগী ব্রহ্মাগী মমল যামলবা বারী কয়া ফংথি। পুন্মক্কী মথজ্ঞা শ্রী য়ুন্মাম বুদ্ধি সিংহ মরুপ অসিনা ইরাবত পোকফম (ইংখোল) পিশুমথোং ওইনাম লৈকাই, নোংথোস্বম লৈরক্কী ইংখোলদা এবু পুদুনা তাকপীথি। ইংখোল অসিদা হৌজিকমক লৈরিবসি বাংথে মৈরাবগী মশুশিংনি।

লাইরিক অসি ফোঙনবগী থৌরাং চঙশিল্পকপদা ক্ষেত্রি শাস্ত্রা, রাই রত্নন-নচিংবনা টাইপ কোপী লৌথোকপীথি। ইবা মতমদা এগী খুংই শিন্দোকহনখিবী কুমারী ওইনাম থোইবী দেবীদগী মমল যাম্বা মতেং ফংথি।

ইরাবত সেন্টর ফোর মার্কসিস্ট ষ্টুডিজগী থৌপুবা শ্রী নুংলেম্ম শয়্মকহাইনা কলকতা মুজাফর অহমদ পাঠঘরদগী অরিবা মেগাজিনশিংদগী ফোটো খরা লৌবিরকখিবগী থাগৎচরি।

অরোইবদা, লাইরিক অসি য়ান্না ফজনা নস্বীবগী অহকপা দায়িত্ব পুশ্বা লৌবিরিবা লময়ানবা প্রিন্টরসপু থাগৎচরি।

সোয়াম ছত্রধারি





## অহানবা শব্দক

শিশুমদগীমোইরাংখোমদা ইরাবত	১
মণিপুরগী অহানবা নুপী লান	৩
ছাত্রগী স্ট্রাইক	৫
ভোলুনটিয়র	৫
লৈপুং ফম্বা	৬
খুমাইগী লোনচং	৮
ফুরুপকী ফিজোল	৮
নাংকী চৎন-লোন	৯
লাইনিংথৌ খুভম	১১
মৈতৈগী য়ুমওং	১১
ঢাকাদা ইরাবত	১৩
শোক ১৯১৫ দা ইরাবত	১৫
মণিপুরগী অহানবা বি,এ	১৬
শাল্লবগী ইহৌদা ইরাবত	১৬
আর্ট অমসুং কলচরগী মীৎয়েংদা ইরাবত	২০
মণিপুরী সাহিত্য	২৪
জর্নেলিজমদা ইরাবত	২৭
সাসনগী মওং	২৮
ব্রহ্মসভা	২৯
ফোর্স লেবর	৩১
ইডুকেশনগী ইহৌ	৩২
তাইবং ইচেল	৩৫
রাজনীতিগী লম্বীদা ইরাবত	৩৬
কলচরেল রিভোল্যুশন	৪১
নিখিল হিন্দু মণিপুরী মহাসভা রাজনীতি দল	৪৬
লৌমীগী অন্দলোন (কৃষক সভা)	৪৯
আইন অমান্য অন্দলোন	৫১
নুপী লান ডিসেম্বর	১২ ৫৩
মণিপুর প্রজা সম্মেলোনী অমসুং অনিসুবা নুপী লান	৫৫
পব্লিক মিটিং	৫৫

## অনিশুবা শৰুৰু

জেলা ৰিফৰ্ম	৫৮
শিলেং জেলাদা ইৰাবত	৫৯
কাছাড়া ইৰাবত অন্দৰগ্ৰাউন্ড	৬১
চয়োল অমগী ইন্দ্ৰলদা ইৰাবত	৬৪
আসাম এসেমব্লীদা ইৰাবত	৬৪
৯শুবা কিষান অধীবেসন	৬৫
মহিলা আত্মাৰক্ষা সমিটি	৬৬

## অহমশুবা শৰুৰু

অনিশুবা কৃষক সভা অধীবেশন	৭০
মণিপুর প্রজা সঙ্ঘ	৭০
মণিপুর ষ্টেট কংগ্ৰেস	৭০
অনৌবা যুগ	৭১
ইৰাবতকী ৰাজনীতি ৰাখললোন	
অমসুং মণিপুরগী ৰাজনীতিগী ফীৰেপ	৭৩
ব্ৰিটিশ সম্ৰাজ্যবাদকী পোলিষি হোংলকপা	৭৬
মণিপুর ৰাজনীতিগী অহোংবা	৭৭
দৰবার মুথংপা	৭৭
ইন্টৰিম কাউন্সিল	৭৮
লাংদাই সরকারগী মন্ত্ৰিমন্ডল অমসুং পুগদবা ডিপাৰ্টমেন্ট	৭৮
১৫ আগষ্ট ১৯৪৭ ইং	৭৮
মণিপুর ষ্টেট কংগ্ৰেস কাংখোং চাইবা	৭৯
ইউনাইটেড ফ্ৰন্টকী লমজিং	৮১
এসেমব্লী ইলেকসন্ডা ইৰাবত	৮২
মণিপুরদা কমিউনিষ্ট পাৰ্টি	৮৪
মণিপুরগী ইতিহাসতা সেপ্তেম্বৰ ২১	৮৫
এন্টি পুৰ্বানিচল দে	৮৫
জন-নেতা ইৰাবত অন্দৰগ্ৰাউন্ড	৮৭
ৰিপ্ৰেসন	৮৭
মণিপুর এসেমব্লী	৮৯
মীখলদগী কাৰকপা দলশিংগী শক্তম	৯০
মণিপুর ভাৰতনা লৌশিনথ্ৰে	৯১
কেকু লোংপী	৯২
ভাৰতকী কমিউনিষ্ট পাৰ্টিগী পোলিষি থেম্নৰকপা	৯৩
পুলিশ ৰিপ্ৰেসন	৯৫
ব্ৰহ্মাদা ইৰাবত	৯৭

## অহানবা শরুক

খা-নোংপোক এশিয়াদা, ভারতকী নোংপোক ঙমুখৈদা, স্কোয়ার কিলোমিটার ২২,৩২৭ পাক চাওবা লমদম, চীংলোন মাপলনা কোয়না লানবন ওইদুনা ঙাকশেনবা, নিং-খা তস্বা নিংথৌ পানবা লৈপাক অমা, তোমথিন ঙান্দুনা লৈরস্বা মণিপুর সনা লৈপাক্রি। মথৌনা মরিংজেল লৈবা-লৈবী, শা-লান্দা থৌবা-থৌবী কয়া পোকপী মণিপুর সনা লৈপাক্রি।

শোক ১৮৯১ ইংদা বৃটিশ সম্রাজ্যবাদনা মণিপুরবু খুদুম চন্নবা লান্দারকপা মতমদা মণিপুরগী লাম্মীশিংনা মরৈপাক মজাতিবু কন্নবা বৃটিশকী মায়েস্ত্রা অকনবা লাহ্লেংনখি। বৃটিশ সম্রাজ্যবাদকী মখুস্তা লান মায়থিদুনা মণিপুরবু বৃটিশনা খুদুম চনখিরস্মী।

য়েরুবা অমবু খুদুম চন্নবদি অমুক হনা মঙক হাইগল্জেনবা নেংথদুনা থস্বা, প্রজাশিংবু ওং-নৈবা হায়বসি মহৌশানি। বৃটিশ সম্রাজ্যবাদনা মণিপুর প্রজা মীয়ামগী থরায় অমসুং পুলি পুনমক শুপ্পায় পায়শিন্দুনা খা-রায় খংদনা অওক-ওকথোং তৌদুনা ওং-নৈবা মতন্নি। ইম্মালগী মরুওইবা লমদা লৈবা লৈকায় কয়ামরুম তাছোক্তুনা পানগদৌরিবা সরকার অদুগী শাসনগী খুদোং চানবা লমশিং অদু লৌশিন্দুনা ইহাঙ-হাঙনা (রিজবি) তৌশিনখিরস্মী।

তাছোকখিবা লৈকায়শিং অদুগী মনুংদা হিজম লৈকায়শু যাওখিরস্মী। হিজম লৈকায়না লৈরন্নিবা মফম অসি যাইস্কুল পুলিসলেন মণিপুর রাইফলস কোলোনি মফম অসিনি।

লৈকায় হুপ্পা তাছোক্করুবা মীপুম খুদিংমক খা-রায় খংদনা লাজেন্দুনা চেন্নরবা পলেপফম খঙদ্রবা মতম অদুদা শ্রী হিজম ইবুংঙোহল সিং হনা চংজফম লৌরিবা মফম অসি নম্বুল মপাল গিশুমথোং ওইনাম লৈকায়দা লৈবা শাগৈগী মতোন শ্রী হিজম লোকনাথ সিংহগী য়ুমদনি। মফম অদুদা মতম থরা শাইদাংদুনা পুন্জি লেনখিরস্মী। শ্রী লোকনাথ সিংহ লৈপাক্রা শক খঙবা অফাওবা পুং য়ৈবা ওঝানি।

শ্রী ইবুংঙোহল সিংহ মহাক্কী লোয়নবী শ্রীমতি চোংখাম চনু থম্বাল ঙাংবী দেবী অনিনা মতম অদুগী লৈপাক খুনাইগী শক্তমদা শুফম নোম্বম্ব খংদনা লেনবা, শেছোক লৈতবা, লায়রবগী পনথৈ মখাদা লৈবা য়ুম্বান কৈবান খুদোং চাদবা অমা ওইরমথি। য়ান্না বান্না নংনা খাঙদুনা লেনবা পুন্নি ওইবনা মশাগী ইংখোল লেপশিন্দুনা তোঙানবা ময়ুম মকৈ শাদুনা য়ুম্বানবগী পান্সল লৈরমদবা মীশক অমা ওইরমথি। মহাক্কী শাগৈগী মতোন অদুগী মমাঙ শজোইদা খাজিন্দুনা মতম লেম্বা য়ুম্বাল ওইনা লৈরমথিরম্মী।

ইবুংঙোহল অমসুং থম্বালঙাংবী মতমদুগী খুনাইদুনা অরাবা খুদোংখিবা কয়া লাছেংনদুনা পুন্নি লেম্বিঙে সেপ্তেম্বর ৩০, ১৮৯৬ ইং য়ুমশকৈশা নুমিত্তা মখোয় অনিগী অমন্তা ঙায়জরবা মপারী জণ নেতা হিজম ইরাবত পোকথি।

ইরাবতকী অপোকপা শ্রী ইবুংঙোহল সিংহ লৈত-লায়রবগী চৈনা-চৈথেং খাঙবা বারকপদগী শেছোক লম্বী থিবা ময়ুম থাদোক্তুনা মণিপুর বাংমা ওঁরা লৈপাক (ব্রহ্মা) তান্না চংখিরম্মী। মতম পংশাং শাংদনা কবোদগী থোরকপগা শ্রী ইবুংঙোহল নোঙ্গাথে। শ্রীমতি থম্বালঙাংবী লৈত-লায়রা মৈথু মরক্তা হিংনবগী লাছেংনদুনা পিক্রিবা মচানুপা ইরাবতপু তুংগী অচৌবা থাজবা অমগা লোয়ননা নাওয়োক্কথি। মীনোক চাওবা মৈতৈ খুন্নাইনি। মচাবু মী অমা ওইহ্নবগীদমক্তা নহা ওইবী মমানা মৈতৈ নুপীগী মরিংজেল মথৌনা ফুদোক্তুনা মীনোক চাওবা মৈতৈ খুন্নাইগা লাছেংনদুনা কৈরোই লৈকায়দা মীগী ফৌশ লংদুনা অমদি ইমুং মনুংগী থবক ইনখাং নোমদুনা মচাবু নাওকোক্কথি।

### পিশুমদগী মোইরাংখোমদা ইরাবত

ইরাবত লেপা কোয়না চংগা ওল্লকপা মতমদা শ্রী ইবুংঙোহল সিংহগা পোকমিন্‌বা মচনুপী শ্রীমতি হিজম নিঙোল সৌগাইজম ওংবী ইবেতোন দেবীনা মনম্মা থম্বালঙাংবী অমসুং ময়ানিপা ইরাবত মমা-মচা অনিবু লৌশিন্দুনা মহাক্কী ময়ুম মোইরাংখোম সৌগাইজম লৈকায়দা নাওয়োক্কথি।

শ্রীমতি ইবেতোন দেবীগী মপুরোইবা শ্রী সৌগাইজম ইবোচৌ সিংহ মতম অদুগী অঙম অথৌশিংগী মনুংদা অমনি। শ্রী সিংহ মণিপুর স্টেটকী ডরবার মেম্বরনি।

থম্বাল ঙাংবীনা মচাবু মতম শাংনা নাওকেনবা ওমখিদ্ৰে। অমন্তা ঙায়জরবা নুংশিৰবা মচানুপাবু “নঙগী নপুঙ্গিগী হিংনবা লম্বী থিজহৌরো” হায়বা মতাশুম পুঙ্গিগী কায়নরগদবা মচানি হায়দুনা নুংশিনা চিংনা মচাদা অরোয়বা ওইনা য়েং লম্বগা ইরাবতকী অপোকপী মমা চোংথাম চনু থম্বালঙাংবী নোঙ্গাশ্ৰে।

ইরাবত লৈত-লায়রবা ইমুংদা চংদুনা পোক্ৰবগী মথস্তা নৌনা অপোকপা-অপোকপী অনিমক কায়নখিদুনা পিতং-পাতংপা মচা অমা ওইনা চাওরকখি। মহাক্লা হমা য়েংথোরকপদা মনে নঙনা কনা উরকত্রবা মতমদা মীরোল থজিক তারকপদগী হৌনা মশাদা অবাবা চৈনা-চৈথেং খাঙদুনা লাকখিরম্বী।

অঙাং ওইরিঙৈদগী হৌনা তঙ-তাদবা পুলি অমা ওইনা মতম অদুগী খুন্নাইগী শক্তম অদুগী মায়েক্তা লাছেংনদুনা লাকখি।

ইরাবত লাইরিক-লাইশু তম্বগী মনুং মতম চারক্ৰে। পেটিগ্র পাঠশালা (এল পি) দা মিং চন্দুনা লাইরিক তম্বা হৌরে। স্কুল তম্বিন্নরিবা ছাত্র মমান্নবশিংদগী থোইনা তুং শোখরক্তবা অমা ওইরকখি। ছাত্র ওইরিঙৈদগী হৌনা লমচং-শাজং, থকশি-খাশি অমসুং হৈন-লোনচং খঙনা চংলকপা মীশক অমা ওইরকখি। ওম্বানা তাকপি-তম্বিবা লাইরিকী পাড়া যান্না পুঞ্জিং চঙনা তাবা, তাক্সিবা পাড়া অদু খঙননবা হোংনবা ছাত্রশিংগী মনুংদা ইরাবতনি।

### মণিপুরগী অহানবা নুপী লান

জন নেতা ইরাবত বিপ্লবী অমা ওইনা পোক্ৰকখি, হায়বদা হায়মনবা থোক্ৰোই। শোক ১৯০৪ ইং মণিপুরগী অহানবা নুপী লান থোকখি। নুপী লান থোকখিবগী রাহৌদি শোক ১৮৯১ ইংদা বৃটিশ সম্রাজ্যবাদনা মণিপুরবু খুদুম চনশিনিখিবা মতুং চহি তরাষ্ট্রমদৌই চংলকপা মতমনি। মণিপুর প্রজা মীয়াপু বৃটিশনা খা-রায় খঙদনা থক-খা তুনা ওং-নৈবা মতমনি। মতম অদুদা সাহেবকী বাঙ্গলা মৈ চাকখিরম্বী। হায়রিবা বাঙ্গলা অদু বায়ুম ইনা কুঞ্জনি। বাঙ্গলা মৈ চাকখিব্দু মদুদা লৈরিবা সাহেব অদুগী মশাগী চেকশিনবা রাংপা অমসুং মৈদা কয়া চেকশিন্দবদগী ওইরম্বসু য়াই। মতম অদুগী সরকার অদুনি মীওই খরা লৌতুনরগা মৈ অদু থাবনি হায়না লৌরম্বী। বাঙ্গলা মৈ থারম্বীবা লিখুন অদু থিবা খংদবদগী ইম্বলগী অকোয়বদা লৈবা প্রজা পুন্নমক্কী মথস্তা পোংমাঙ-চৈমাঙগী অমাঙ-অতা কুপখংনবা (ক্ষেতিপূরন) কলেজিবি ফাইন জোরিমনা ওইনা নুপা মইনৈনা ময়ুম ময়ুমদগী বা, ই, পায়া অমসুং মপোং মচৈ পুন্নমক পুথোজুনা অনৌবা বাঙ্গলা অমা শাদুনা শিংগদবনি হায়না ওর্ডর (হুকুম) অমা থোক্ৰকখিরম্বী।

সাহেবকী অনৌবা বাঙ্গলা অদু শাননবগীদমত্তা ইম্মলগী অকোয়বদা লৈবা নুপা খুদিংমক্লা মহাক-মহাকী ময়ুম ইংখোলদগী বা, ই, পায়্য অমসুং খুৎশু-খুৎলায়গা লোয়ননা হায়গৎনরকখিরম্মী। মতম অদুদা নুপী মীয়াম হৌদুনা সাহেবকী বাঙ্গলা শারুবা য়ারোই, সরকারগী ওর্ডর চৎনবা য়ারোই, বাঙ্গলা মৈ থারম্মিবা মীশক অদু ফারগা মত্তিক চাবা চৈরাক পীগদবনি হায়না মণিপুরগী নুপী মীয়ান্না লান হৌরফুনা বৃটিশ সম্রাজ্যবাদকী সরকার অদুগী মায়েক্তা লাৎহেৎনরকখিরম্মী। নুপাশিং অদুনা পুরক্লিবা বা, ই, অমসুং পায়্য পুন্মক অদু নুপী মীয়ান্না মুন্মগা নম্বুল তুরেলদা থাদখিরম্মী। বাঙ্গলা শাফমদগী নুপা মথৈসু নুপী মীয়ান্না হৌদুনা তানখায়দুনা নুপাশিং অদুনা শিজিন্নরম্মিবা খুৎশু-খুৎলায় পুন্মক মুন্দুনা অমসুং লৈরম্মিবা মপোং মচৈ পুন্মক চাইখাইদুনা “নুপী লাম্মী” মীয়ান্না থিংখিরম্মী। নুপী মীয়ামগী লানজং অদু বৃটিশ সম্রাজ্যবাদকী সিপাহীশিংনা মায়েক্লবা গুমখিদি। বৃটিশ সম্রাজ্যবাদ সরকার অদুগী তমখিরবা অহকপা ওর্ডর অদু হেনফদনা হন্দোকপা তাখি।

হায়রিবা নুমিৎ অসি ইরাবত মফম খঙদনা মাঙখিবা নুমিৎ ওইরমখি। মশাগী চহি ৮ চঙলকপা মতম্মি। লৈবাক ইরাং হৌবা নুমিৎনি। লানলক অদুদা মনে ইবেতোম্মীনা “ইরাবত! ইরাবত” হায়না কৌদুনা কোয়থি থিরকপদা ফংলকমন্দবদগী লৈকায়গী মী থাদুনা থিহম্মুবদা পিক্লিবা ইরাবত খুদৈ অমা শেং, খুদৈ-ফুরিং অমা লিং অকি-তুজুংলবা নুপী লানগী শক্তম অদুগী মরক্তা মশাদা নিংহম্মবা অমসুং অকিবা অমত্তা পোক্তনা অঙাং মতিক নত্তনা য়াওশিন্দুনা লৈরমখিরম্মী। মহাকপু থিরক্লিবা মীশক অদুনা মহাক্লা তৌরম্মিবা মতৌ অদু উরুবমত্তদা য়ান্না গুৰা থোকখিরম্মী।

মহাকী চহি মতাং অদুদা মমালৈবাকীদমত্তা য়েক্লবগী মায়েক্তা লৈতুম অমতং ওইরবসু খুন্মগা হুম্মকপা বিপ্লবীনি। মৈতৈ অহল লমনশিংগী পাউরৌ-পোকপদা গায়রিবা অঙাংগী মপুঙ্গী তুংগী ওইরক্লদবা শক্তমদি মমাগী মতম্মাক্সা লৈরিঙে নিঙথাদগী খঙই-হায়বা রাইে অসি মতম পুন্মমত্তা চুমদুনা লৈরগদবা রাইহিনি। \*

---

\* বাফম অসি মনে ইবেতোম্মা লিবিরম্মনি

## ছাত্রগী স্টাইক

ইরাবত জোনষ্টোন স্কুলদা মথং লাইরিক তমথরকথি। লাইরিক লাইশু মইহে মশিং তম্বদা যামনা বানা নংনা তল্লকথি। ছাত্র ওইরিঙেদগী হৌনা আউং বুক পানিংবা, লাইরিক পাবদা পুরিং যান্না ঢংলম্মী। জোনষ্টোন স্কুলদা তল্লকপা ছাত্রশিংগী মনুংদা মেরিং লৈবগী মনুং চন্দুনা লাকথিরম্মী। অঙাং ওইরিঙেদগী হৌনা হিরম খুদিংদা লমজিংবা অমা ওইরকথি। জোনষ্টোন স্কুলদা ক্লাস ফাইভ তল্লিঙে মতমদা ওঝা অমনা ছাত্র বারকপা মতমদা চুন্না বারকপদা নগুনা খোং পাক্কা কাওথি। ওঝা অদুগী কা হেনজিনবা অদুবু নিন্দা তৌদুনা ইরাবতনা লুচিং দুনা অকি-অখং লৈতনা ছাত্রশিংগী মরক্তা ইহৌ শাগতুনা স্কুল পুন্মক স্টাইক তৌথি। ছাত্র পুন্মক কী অকনবা ইহৌ অদুদা স্কুল ওথোরিতিনা ওঝা অদুবু ছাত্রশিংদা লাক্সে হায়না হায়জহনথি। স্টাইক অদু ছাত্রশিংনা মায় পাক্কা লৌহিশিনথিরম্মী। মণিপুরদা ছাত্রশিংগী স্টাইক মদুনা অহানবনি। বিপ্লবী অসিবু বৃটিশ সম্রাজ্যবাদনা স্টাইক অদুদগী হৌনা মীকুপ-নাহুম শিংনা চেকশিনা য়েংবা হৌরকথিরম্মী।

ছাত্রগী স্টাইক মায় পাক্কা পাংথোকথিবগা ইরোইননা ইরাবতনা লুচিংদুনা ছাত্রশিংগী স্কাউদ অমা লিংখৎথি। মণিপুরদা ছাত্রশিংগী সংস্থান মদুনা অহানবনি। ছাত্রশিংগী স্কাউদনা মতম অদুগী লৈবাকী অরা-অনা, মৈহৌ-লাংপোক অমসুং ইশিং-ঈচাওনচিংবা অরাবা তারবা লৈবাক মীয়ামগী তেংবাংবগী থবক্তা অচৌবা খৌদাং লৌরম্মী। স্কাউদকী মরুওইবা খৌরমদি সোসিয়েল সাভিসনি। †

## ভোলুনটিয়র

মণিপুরদা সেবা-সমিটি হায়না লৈরম্মা অদুনা ভোলুনটিয়ার সংস্থানগী অহানবা লময়ানবনি। ইরাবতনা সংস্থান অসি লিংখৎনবগী চংশিল্লকপা খৌরাংদা মীওইবা খুন্মায়বু অরা-অনাদা মতেং পাংনিংবা মহাক্কা তিন্নবা মরুপ মপাংশিংগী অপুনবা

† বাফম অসি ব্রীসিনাম কৃষ্ণমোহন সিংহ এম এ, বি এল,এক্স এম পিনা তাকপিরম্মনি

মীফম অমা ফমদুনা মীওইবা খুন্মায়গী অবা-অনাদা মতেং পানবা সেবা সমিটি ভোলুনটিয়ার সংষ্ঠান অমা লিংখৎখিৰম্মী।

সেবা সমিটি অসিদা পুৰিং চন্থা থবক নোমলম্বশিং মনুংদা ইরাবতকা লোয়ননা সৰ্ববত্ৰী সোরোখাইবম থব্বী সিংহ, হিজম অঙাংহল সিংহ, লোংজম বীজয় সিংহ, লাইশ্রম কনহাই সিংহ, তখেম্বম্বম ইবোতোব্বী সিংহ, এলাংবম তোম্পোক সিংহ, পোৎশংবম তোমাল সিংহ, খাইরাকপম তোমচা সিংহ অসিনচিংবশিং অহিং নুংখিল খাক্তনা থৌ পুরম্মী। লৈবাক্কী অবা-অনা মৈহৌ লাংপোক, ঈশিং-ঈচাও থোকপা মফমদা সেবা সমিটিগী ভোলুনটিয়ার মফম অদুদা হাম্মা থুংলম্মী।

চহিগী মৈতৈ খুন্মাইগী বারুনি চীং কাবসি, অহল, নহা, লৈশাবী, পাখং খাক্তনা অহিং তুমদনা কান্নরিবসি মৈহৌরোলদগীনি। মতম অদুদা লম্বী-থোং হৌজিক ফরিবা অসুন্না ফরম্বা নন্তে। চীংকারোই কয়া খুদোংখিবা নংবা অবা-অনা, অশোক অপন খীবিক অখং-অহৈ ডাক্তরশিংনা হিদাকনচিবা য়াও না বারুনি চীং থোংদা নোংমগী মমাংদা দমবুর খল্লগা কেম্প তৌদুনা সেবা সমিটিগী ভোলুনটিয়ারশিংনা চীংকারিবা মীশিংগী মতেং পীৰম্মী। হায়রিবা সেবা সমিটি অসিনা মণিপুরগী অহানবা ভোলুনটিয়ার সংষ্ঠাননি। \*

### লৈপুং ফম্বা

ইরাবত অঙাং ওইরিঙৈদগী হৌনা মতম অদুগী মণিপুর খুন্মাইগী “শক্তম” য়াম্মা কুপ্পা খঙনিঙনা থিগৎলকখিবা মীশক অমা ওইরকখি। ভারতবৰ্ষগী নোং পোক ওম্খৈদা নিংখৌ পানবা নিংখা তম্বা লৈপাক অমা ওইনা মালেম অসিদা পিকচরবসু হাইনা-হম্মা পাম্বকপা মণিপুর সনা লৈপাক্ৰি। মতৌ করম্মা নিংখা তম্বা মাঙখিদুনা বৃটিশ সভ্যজ্যবাদকী লোয়লম ওইদুনা মখোয়গী খুদুম মখাদা লৈরম্বিবনো? বাফম অসি অরায়বা ওইদে। মহাক্কী বাহং অসিগী বারী বাখোং কুপ্পা খঙনবা মথক থোংবা অহল- লমন, অখঙ-অহৈশিংদগী থিজনবা মীওই ওইরকখি।

মতম অদুগী খুন্মাইগী লোনচত্তি ইকঙ থাগী নুংঙাইরবা মতমদা লৈকায় নত্রগা খুঙ্গশিংদা নুংখিল নুমিদাংবাইরম অসি লৈবাক্কী অঙম-অখৌশিংগী মচা মনাও মশক নাইবা মীওই মঙা তরা পুনশিম্নদুনা লৈপুঙ ফম্বা চৎনরম্মী। ফমফমদি লৈকাই নত্রগা খুঙ্গংগী কাংজৈপুং নত্রগা উমংলাই লমপাক্তনা নম্মা ফম্বনরম্মী। মতমদি নুংখিল নুমিদাং-বাইরমগী পুং মরি মঙাদগী নুমিদাং পুং তরামাখোই তরানিথোই তাবা ফাওবা ফম্বনরম্মী। মতম অদুগী খুন্মাই অদু থকশি-খাশি ঙাক্সা

\* বাফম অসি শ্রীৰাজকুমার মাধুরয্যজিং সিংহনা হায়বনি



চৎনরস্বা অকি-তুজুং থোইনা লৈরমদবা, ঙনবা থেঙবগী থোইনা খন্নরমদে।  
নুংঙাইরিমথে বারি শাম্দুনা ফন্নরস্বা মতন্নি।

হায়রিবা লৈপুং ফস্বসি কান্দবা বারেম ঙাঙদুনা চাক ঙাইবগী মতম লেন্নবা  
পংফম ফস্বা নন্তে। লৈপাক খুন্নাইগী য়ান্না মরু ওইবা বাফম হৌদোকুদুনা খন্ন-  
নৈনরগা লৈপাক খুন্নাইগী কান্দবা লমজিং পুথোকুদবা নন্তে। খুন্নাই অদুগী লৈপুং  
ফস্বা যাওরক্তবা মীশিংবু মীথানরমদে। করিগুস্বা বাই-বাতা তৌনরকপদা নোং  
মতা লৈপুংফস্বা যাওরক্তবা নংগী নবাবু লৌবা হৌনবরা হায়না হস্ববা মীংয়েং য়েং  
নরস্বী।

লৈপুং-ফস্বদা মরু ওইনা নৈনরম্নিবা বাফমশিংদি হৌখিবা ইতিহাস, রাজনিতি,  
অর্থনিতি, সমাজিক, পুৱারি, লৈঙাক্রোন, নাৎকী চৎনলোন, লৈবাক খুন্নাইগী অশেং  
বা শক্তম খনবা য়ান্না কুপ্পা থিজিনবা মীওইশিংদি লৈপুং-ফস্বা যাওবা মীশঙ্কুনা  
ময়েক শেংনা খংবা ঙস্বী।

ইরাবত লৈপুং-ফস্বা অঙাং ওইনা মপুক্ৰিং চঙনা য়ান্না তোয়না যাওরকপা  
মীশক অমা ওইরকখিরস্বী। মহাক অসি মথক-থোংবা অহল-লমনশিংনা পাখোন  
শীবদা নোংমস্তা মাই হায়রক্তবা মীশক অমা ওইরকখি। অহল-লমনশিংনা নৈনরিবা  
বারি-বাখোং য়ান্না পুক্ৰিং চঙনা খঙনিংনা তামিনবা মীশক অমা ওইরকখি। মহাক্সা  
খঙদবা বাই কয়া মথক থোংবা অহল-লমনশিংদা হং-হংদুনা ময়েক শেংনা  
খঙনবা হোৎনবা মীশক ওইরকখি।

মতম অদুগী লৈপুং-ফস্বা অদু হৌজিকী খুন্নাই মীরোন্নদি করিসু লৈতনা  
য়ান্না লায়না খন্নস্বা য়াই। য়ান্না কুপথনা হস্বৎনা য়েংবা মীশকদি তরাই তরাই  
লৌরোই। অনৌবা খুন্নাই অমগী যাওন পুরক্সবা রাখল লৌশিং পোরম য়াৎপনি  
হায়না লৌগনি। হৌজিকী খুন্নাই অসিদি কুবতা ফমদুনা রাতানরি। মতমদুগী  
খুন্নাইনা ফস্বম য়ুম লৈতবা মরন্না লমহাংদা ফমদুনা রাতানবা অসিনি খেন্নরিবসি।  
হৌজিকী কুবতা ফমদুনা রাতানরিবসিদি মালেম অসিগী ই-পাউ খুদক-খুদক্তা

খঙবা ঙুস্বগী খুংলাই মরাং কায়না মাঙদা থমদুনা থমবনি। শম্মা হায়রবদা, পাউ-চে কয়গী মথস্তা রেদিও, তেলিভিজন, অথু অকায়গী টেলিফোন অসিনচিংবা। মতম অদুগী খুম্মাইদি - পাউ-চেনি হায়দুনা চে মচেং অমা ফাওবা উদবা মতমনি।

### খুম্মাইগী লোনচৎ

মতম অদুগী খুম্মাইগী লোনচতা চুম্মা লৈপুং ফম্বা যাওবা লাকুবা মীওইশিং গী মনুংদা হাম্মা লাকুনা ফমদুনা লৈরম্বা মীওইশিংদা পীকপা-চাওবা, অহল-নহা খায়দনা কোন্না লাকপা মীওইশিংনা খুউ লৈতানা কুম্মগা “ঐহাক খরদং থেঙত্রে” হায়না খুরুস্বসি চৎনবিনি। অহল-নহা, থকশি-খাশি অশুক্কি মতিক ফজনা চৎনরম্মী। করিগুম্বা মতমদা হরাও-কুম্মৈগুম্বা মফমদা নহা অমনা ফমদুনা লৈরম্বা ফীদা মথক থোংবা অহন অমনা কোন্না লাকপা থোক্ৰবদি অহন অদুগী ফমফম ফীদা লৈতবা উবদা নহা অদুনা হৌগজুনা মহাক্কী ফমফম ফীদা অদুদা চংশিনদুনা ফমহনবসি চৎনবিনি।

লংফে চৎমিন্নবদা খরা নহা ওইবা অদুনা মথক থোংবা চৎমিন্নরিবা অদুগী পুরিবা পোৎশিংদু নহা অদুনা পুগনি। অহিং য়ারেজুনা লৈবা তারবসু নহা অদুনা চাক থোংবা অমসুং চাবা থক্সা লোইরগা লুখাক-চঙম শেংবা অমসুং কোন্মিক ফেংবা অসি নহাদুগী মথোনি।

মীনুংশি চাওবা মৈতৈ ফুরুপনি। মীরৈবাস্তগী কনাগুম্বা মীওইশিং লাকপদা লায়রজরবা মহাক্কা অরৈবা লৈজবা খরনা পেলহম্বা হোৎনজদুনা ইরাৎচবসি চৎনবিনি।

### ফুরুপকী ফিজোল

মালেম অসিদা লৈরিবা মীওই পুম্মমক অসি মশা-মশাগী ফীজেং চাকচানা ফুরুপ অদুগী মশক তাকই হায়বসি লান্দবা রাইহে ওইগনি।

মৈতৈ ফুরুপ ঐথোয়গী ফিজোল মীরৈপাক্তগী তাংদনা মৈতৈ ইমুং ইমুং খুদিংদগী ইমা-ইবেনশিংনা পুথোকপা ফি-লোন্না মরাং কায়না শিজিন্নদুনা হিংলক্কি হায়বদা অরানবা রাইহে ওইরোই।

মৈতৈ ইমা-ইবেন, অহল ওইরবীশিংনা অহিং-নুংখিল নাইদনা ইরমদমদা থোকচবা শিনৌ-লশিং মতিক চানা শেম-শারগা য়ুমথোংগী কপত্রেংদা তরুগা লশিং কাপোন্দা হুইত্রিনা কাপথোক্ৰগা মেইথাপ নাইদুনা পুথোক্ৰকপা লং লংদুম অদুনা য়ুমথোং খুদিংগী ইয়োংদা পুথোকপা ফিনা মরাং কায়না শিজিন্নরকখিরম্মী।

মাঙলমচৎতগী হৌনা মৈতৈ ইমাশিংনা শাবা ফি মীরৈপাক্কা পান্নরকই হায়বসি হেনজিনবা বাইহে ওইরোই।

মতম অদুগী খুনাইদা নুপাশিংনা শেৎলম্বা ফিজোলদি অনাইলংগী ফৈজোম খোংদাইনি। নুপানা নাদা নাইন য়ান্নরম্মী, শম লেংপাক ফাওবা শাংনা খান্নরম্মী। অনাইলং ওবোং ইন্নরম্মী। ফৈজোম ফীজেৎতি কপত্রং ফীজেৎনি।

ওইগী ফৈগন্দা ফৈজোম খোংদাই অতায়বা পরেংদু তাহন্নগা শেৎনরম্মী। খুঁদৈনা খাওন ওন্নরম্মী, ফুরিৎ লিৎনরমদে। চৎথোকপদা কোয়েৎ শলাই য়েৎলি। লিঁচে মরু পায়নৈ। খোংউপ তোংলমদে, নিংথম থাদা উগী খুগ্রাং তোংনরম্মী।

অঙম অখৌশিংনা ফী চাংত্রং তাবীনা কোয়েৎ ফৈয়েৎ য়েৎনরম্মী। ফুরিৎ খুনা তুবা পুময়াৎ অমদি থবাক খায়দোকপী লৌখাও ফুরিৎকী মওং লিৎনরম্মী।

মতমদুগী য়াওন মতুং ইন্না ভারতবর্ষ অসি বৃটিশকী লোয়লম ওইদুনা ভারতবর্ষগী পোৎথোক মাঙহন্নগা বিলাতকী পোৎনা মহৎ শিনত্রবনিনা মণিপুরসু বৃটিশকী লোয়লম ওইরবনিনা বিলাতকী পোৎশিংনা তপ্পা-তপ্পা মহৎ শিনজিহ্নকুনা মণিপুরগী লশিং পোৎথোক তপ্প-তপ্প মাঙথিরম্মী। নুপাশিংগী ফীজোল অয়ুক-নুং থিল শেৎলম্বা ফৈজোম শোক ১৯৪২ ইংদা পৃথিবীগী অনিশুবা লাঞ্জাওদা মণিপুরদা জাপান্না থাদখিবা অহানবা বোমগী মতুংদগীদি মণিপুরগী নুপা পুন্মমক্কী ফীজোল পুমহোঙ হোঙত্রে। ফৈজোমগী মহত্তা খোংগ্রাওনা তপ্প-তপ্প মহৎ শিনত্রে। নাৎকী ওইবা খৌরমশিংদদি ফৈজোমবু ইকাই খুন্নরি।

মৈতৈ ফুরুপকী নুপীশিংগী ফিজোলদি মহৌশাদগী ফনেক ইন্নফীনা ফিজেৎ লৈতেংলকই। অঙনবা খুনাইদদি ফুরিৎ লিৎনরমদে। লৈশাবী মপুং ফাররুগা ফিদোন চীংখত্তুনা শেৎনরম্মী। অয়ুক-নুংদাংলৈবদা ফি মতুপ অমা ইন্দুনা লৈ। শান্না শাই ক্কই। খোংউপ খুরুম শিজিমদে।

মতমগী য়াওন মতুং ইন্না অপান্না খুলোয়বা থিনরকপদা লৈশাবী পুন্মমক শম শাই ককপগী মহত্তা খোমগৎনরে। ফিজোলদি ফুরুপকী শক্তম ভাঙ্গা শেৎলি।

### নাৎকী চৎন-লোন

মণিপুর হায়রগা চীং অসুং তম্পাক অনিগী অপুনবা শক্তমবু খঙনৈ। লৈপাক অসিদা খুন্দা লৈতাডুনা লৈরকপা লৈপাকচা (প্রজা) শিং অমদি চীংদা

চীংমীশিংনা মপুংদা খুনদা লৈতারকখি। তম্পাক্তা খুন্দারিবশিংগী মনুংদা মৈতৈ ফুরুপ্পা মপুংনি।

মণিপুরগী অপুনবা মীশিংগী মনুংদা মৈতৈ ফুরুপ্পা চাদা ৭৫ নি হায়বা য়াই। মৈতৈ ফুরুপ্পা অতৈ ফুরুপশিংগী মীশিংদগী মীশিং হেমা তাবা মণিপুর লৈপাক্রি। মণিপুরগী নিংথৌদি মৈতৈ ফুরুপকী মঙাং শলাইনা ওইদুনা লাকই। মণিপুর লৈপাক অসিদা লৈরিবা লৈপাকচা ফুরুপ পুন্নমক্সা মৈহৌরোলদগী ঐথোয়গী ইনিংথৌনি হায়দুনা ইকায় খুন্নদুনা লাকমিন্নরকখি।

লোনদি মৈতৈলোনবু লৈবাক অসিগী মিংগী মতুং ইমা মণিপুরী লোন হায়না খঙনরক্কি। মণিপুর লৈবাক অসিদা লৈরিবা লৈবাকচা ঐথোয় খুদিংমক্সা মণিপুরী লোন অসিনা চৎনলোন (লৈবাকী লোন) ওইনা য়েৎনবা লৈতনা লাক্রি।

মণিপুর লৈবাক অসিদা লৈরিবা ফুরুপশিংগী মনুংদা মৈতৈ ফুরুপ নাৎ(ধর্ম)গী চৎন-লোনচঙি হিন্দু বৈষ্ণব ধর্মনি। হিন্দুগী লাই খুদিংমক লাৎলি। মপুংদি “রাধা-কৃষ্ণ” অমদি “গৌড়চন্দ্র-মহাপ্রভু” গী শক্তম (মুর্তি) শাদুনা লাইশং মনুংদা সিং হাসন মথস্তা থমদুনা লাৎনৈ। হায়রিবা লাইশিং অসি মৈতৈ অমন্তনা লাই অদুবু হকথেঙননা লাইশঙ মনুঙদা চংলগা লাইগী থৌগল তৌবা য়াদে। লাইগী থৌগলদি ব্রাহ্মনশিংগী তুংগী চারোন-শুরোন ফাওবা হিংবগী লম্বী ফজনা য়াত্তুনা থম্মী।

লৈকাই, খুঙ্গং নত্রগা কনাগুম্বা মরনাই লাৎচবা মীওইশিংনা লাইগী লৌ ইং খোল অমসুং ব্রাহ্মন অদুগী লৈনবা য়ুম-কৈ শাদুনা পীবা অসি হেনফদনা চৎনরম্মী। লাইগী লৌ ইংখোলবু “দেউটর” হায়নসু খংনৈ। লাইগী মরল মথুম পুন্নমক লাইগী থৌগল (সেবা) তৌরিবা ব্রাহ্মন অদুগী মরনি হায়না লৌবা য়াই।

চহিগী গোবর্দ্ধন পূজা নুমিস্তা চাকনৌ কৎপসি নাৎকী চৎনবী ওইরকই। নুমিৎ অসিদা লৈকায় অমদি খুঙ্গংগী য়ুমথোং খুদিংনা ফৌনৌ শংবাই অমা অনি অমসুং কুম অমগী ইংখোলদা হৌবা অনৌ-অপেন অরৈবা পুন্নমক অথেনপোৎ শেমদুনা লাইগী হান্না কৎত্রিফাওবা কনা অমন্তনা ময়ুম ইংখোলদা হৌই হায়দুনা পৎ-থন্তুনা চানদে।

হিন্দু বৈষ্ণব ধর্মগী লাইনিং লাইশোন মতুং ইমা কনা কনাগুম্বনা মহৈ চাওই হায়দুনা হরাও-কুম্ভোদা চীংলগসু রাস, ঘনশেনবা (গোস্ট), উদুখোল, গৌড়লিলা,

কালিদম্নচিৎবা শেল চঙনা লিংখৎনদুনা মচা-মণ্ড, নিংঙোল অমসুং লিবাশিংবু কনানা রাধা শাহল্লি। কনানা মকোকচিৎবী কনানা কৃষ্ণ অমসুং কনানা মহাপ্রভু শাহল্লি মতৌ অশুন্না মশা-মশাগী অপাষা লস্বী মতুং ইল্লা কৎনৈ। মালেম অসিদা লৈবা মৈতৈ ফুরুপ পুন্নমকপু অমস্তা ওইনা হিন্দু ধর্মগী লাইনিং-লাইশোন অসিনা পুন্দুনা লাক্রি হায়বসি অরানবা বাহৈ ওইরোই।

হিন্দু বৈষ্ণব ধর্ম অসি ভারতবর্ষগী অতৈ ফুরুপশিংদগী মণিপুরী ফুরুপ্পা লোনচৎ কুপসিনবসি হেল্লি হায়বা, বাহৈ অসি, থোইদোক্রা হেনজিনবা ওইরোইদ্রা হায়না লৌই।

### লাইনিংথৌ খুডম

মৈতৈ ফুরুপ্পা হিন্দু বৈষ্ণব ধর্মগী লাইনিং-লাইশোন লৌরবসু মৈতৈগী হৌরকফমদি খক মীরাইরফ্তে। মৈহৌরোন্দগী নাৎকী চৎনলোনগী মতুং ইল্লা মৈতৈগী যুমথোং খুদিং গী লাইনিংথৌ “সনামহি” অমসুং “ইমা লৈমলেন” খুডম থমদুনা নোংমা কাংদনা মৈ-মেক্রপ (খুপ-থাওমৈ) কৎতুনা ইরাং থৌনিজরকলি। পাখংবা-উমংলাই, অমাইবা-অমাইবী অখং-অহৈ যাওনা লাইপৌচোংদুনা জগোই-ঈশৈ থৌগল তৌদুনা নাহারোলশিনো নাৎকী মশাম্মা মুক্কা-কাংজৈ শাম্দুনা লাইপুংদা খুঙ্গং অমসুং লৈকায় লৈকায়দা লাই হরাওদুনা লাইগী থৌগল তৌদুনা ইরাং থৌনিজদুনা লাক্রি।

### মৈতৈগী যুমওং

মৈতৈশিংগী যুমওং অমসুং যুমশা-কৈশা অসি অতৈ ফুরুপশিংদগী তোপ-তোপ্পি হায়বদা লাক্রোই। মৈতৈশিংগী ইংখোলগী শক্তমদি মরাকপুদি ময়ুংনা শাং ই। যুমওংদি যুমজাও লাইখন তাবা, মায়োন্না নোংপোক ওল্লি। যুমজাও অয়াষা কা মঙা চাওবনা নম্মা শানৈ। মরন মথুম লৈবা অঙম অথৌশিংনা কা তরেং, কা মাপল মহাক মহাক্কী মতিক মথৌনা মতুং ইল্লা শানৈ। যুমগী নোংপোক্তা মাজোন থম্মী।

মতম নুংঙাইরিঙৈ চীং-অগী পোখোক মরাঙ কায়রিঙৈ মতম ওইরস্বনা মশক শেংবা অখল্লাবা উ-বানা মশক থোক্রা চংখোন্না শানরস্বী। শুম-তাও চাদবা উ-রা, উইন মথোং উপুন্না যুস্বী মথোং ওইরগা উনিংথৌনা লোয়রি লোয়খাং ওইদুনা মাজেলগী শরুক্তা শুকতু-খাঙেন চন্দুনা শানৈ। শুম-তাও চাররোইদবা শনৈবীগী অরিবা ইতিংলবা হুমদাংবা বাচেৎনা চংখোন্না কায়রংলগা তুমনৌ নাকুঙ্গীনা ইখা থাদুনা কুপ্পা যুমশিং অদু য়ামদ্রবদা চহি নিফুদি নোং মরিক অমস্তা ফাওবা যুরমদে হায়না শীংথানরস্বী।

মতম অদুগী যুমশিংদু য়োৎপী চঙদে, লীতনা পুন্নগা শারস্বী। যুমগী থোঙজাও চনবসু য়োৎপী অমস্তা চঙদে। য়োৎপীগী মছত্তা বা-শনৈবী অরিবনা

হই-লেংদনা শানরশ্মী। য়ুমশিং অদু অশুকী মতিক ফজৈ। মাস্গোল উখোকতেনগী ফক্লাং কিবদা য়াইরী তংখায়না চং থোক্কা পুম্মি। ফক্লাং লৈমু তৈনৈ।

য়ুমগী মোইরাং লাইজিদা লাইনিংথৌ সনা মহি খুভম থশ্মী। মোইরাং লাইজিবু শন-থোং হায়নৈ। য়ুমগী ময়াই কাদা ফুঙ্গা থশ্মী। ফুঙ্গাগী মনিং থংবা মৈরি-লান্ধা মায়কৈদা ফুঙ্গা লাইরু তোংতরু থশ্মী। ফুঙ্গাগী মপা অরাংদা লৈমরেন খুভম থশ্মী। চাকখুমদা কৌরু লাইজি, অহলগী চাক চাফম, মচা পাখংগী, নিংঙোলগী অশুম্মা নিংঙোলকা-পিবাকা। মাস্গোলগী ফম্মেনদা অহনগী ফীদা থাই। থোংজিল ময়ানা মচা নিপা পাখংগী। অরাং থংবা কানা নিংঙোনগী শিন শুফম, পাং ইয়োং নত্রগা ঝাংগী ফি শাফম থম্মৈ।

ইংখোলগী মনুংদা ঈশিংগীদমক্তা পুস্ত্রি অমা থশ্বসি হেনফদবনি। পুস্ত্রি অসি ইংখোলগী চীংথৈ পাংবদা তৌনৈ। শুমাং মরাং কায়না থশ্মী। মমাং শঙ্গোই শাবা হেনফদবা ওইনৈ। য়ুমজাও অমদি মমাং শঙ্গোইগী শুমাং ময়ায়দা “তুলশী” পামবী থাগনি। য়ুমগী নিংঙোল মৌশিনা তুস্বা হৌগৎপা, বায়শিং-বায়শেং লোইরগা মমায় মমিৎ তাথোজুনা ইরুজথোক্কা তুলশী মখোংবায় তৈগনি। ঈশিং অশেংবনা তুলশী পাস্বী চাইগনি। লোয়ননা তুলশী মচুম থক্কনি। মাস্গোলদা নুমিক্তা ঈশিং খুজাই অমা, শেমপাক্তা তুলশী অমসুং লৈ হাপ্পগা ধুপ-থাওমৈ কৎতুনা নুমিৎ খুরুস্বা অসি মৈতৈ ফুরুপকী চৎন লোনচৎনি। কনাগুস্বা ইমুংগী অসি-অনা য়াওবা থোক্কাবসু পুথোকপা মাস্গোলগী অরাং থংবা নাকথদা পুথোক্কনি। শুমাংদা তুলশী মখোং খাঙেনফমদা খাংপোক শঙ শাদুনা শঙ মনুংদা কোক অরাং ওম্মা থশ্বসি চৎনলোম্মি। পোৎলোয়বদি শিংখন তরেং শেমগা মথক্তা চন্দুরা (ধাকন) খনগনি। মৈ চুবসি মচা নিপা অহলনা হান্না চুরগা পোৎলোয়বসি নাৎকী চৎনলোনচৎনি।

মতৌ অসুন্না মৈহৌরোনদগী মৈতৈ ফুরুপকী নাংকী চৎন-লোনচৎ অসি  
ঙসি ফাওবদা চৎথরী।

### ঢাকাদা ইরাবত

ইরাবত মনিপুরগী জোলটোন হায় ঝুলদা ক্লাস সেভেন ফাওবা লাইরিক  
তল্লম্মী।

মহাকপু অবাংবা থাকী লাইরিক তমহম্ববগীদমজ্ঞা মনে ইবেতোম্মা পোরম  
অমা য়াৎলকখিরম্মী। মদুদি শ্রীমতি ইবেতোন দেবীনা পোকপা মচানি পা অহল,  
শ্রী সৌগাইজম সোমোরেন্দ্র সিংহ (সনাজাওবা) অবাঙবা থাকী লাইরিক  
তমহম্ববগীদমজ্ঞা, মনিপুরগী রাংমা নোংপোক বাঙ্গলা ঢাকা সহর (হৌজিকী বঙ্গ  
লাদেশকী কেপিতেল) দা থাখিরম্মী।

মতম অদুগী খুনাই অদু মৈতৈ মচা অমনা, মনিপুরগী রাংমদা লাইরিক তম্মা  
থারম্বা হায়বসি অরায়বা থবক অমা ওইরমদে। মরমদি মৈতৈশিংনা ঐখোয় অবাঙবা  
থাকী ফুরুপনি, অচৌবা শাগৈনি, হিন্দু বৈষ্ণব, ধর্মদা দীক্ষা লৌবা মরমনা, য়ান্না  
নাপল অমগা লোয়ননা হিংলম্মী। ধর্মদা অশুককী মতিক থাজরম্মী। গৌরিয়া  
অসুককী মতিক কন্নরম্মী, মদুদি নোংঙাষগী নোংমগী ইরুজদ্রবদি, ঈশিং ফনা  
খৌরাংলবসু থক্তনা খাঙনরম্মী। মরবাক (ননমনিপুরী) শিংনা শোকপা ঈশিং অয়ুকী  
মায়মিং তাবা চিন-য়া তেংবা ফাওবা তৌনরমদে। মীতৈ মচাগী মনুন্দা ফাওবা,  
শাগৈ অচৌ পিশক খায়দুনা চামিন থকমিন্নরমদবা মতমনি। গৌরিয়া চত্তবা ধর্ম  
“লাইনিং লম্বী” তিল্লদবা কনাগুস্বা অমত্তা, মৈতৈশিংগী য়ুম মাঙ্গোল কাহল্লমদে।  
মীগা মীগা অশুকী মতিক খেৎননা য়েংনরম্বা মতম অমা ওইরমমী।

শ্রী সোমোরেন্দ্র সিংহ মীরেবাক্তা, মীতৈ মচা কনা উদবা মফমদা, য়ুম অমদা  
মরোমদোম লৈদুনা, নোংঙাষগা ইরুজথোক্তুনা ফিশেং হোংদুনা, ঈশিং অশেংবা  
শোকতুনা মরম্মাই চাক থোংদুনা চারগা, লুখাক চগুম শেং কোল-লিক ফেঙদুনা  
লৌশিল্লগা, লাইরিক তম্মা হায়বসি অরাইবা থবক অমা ওইরমদে। শ্রীসিংহনা  
খুদোংচাদবা থবক খৌরম খুদিংমক মম্বুমদা খংহল্লম্মী।

মচানিপাগী রাফম অদুগী মতুং ইন্না শ্রীমতি ইবেতোম্মা ময়ানি পা ইরাবতপু  
ঢাকাদা ময়াস্বা সোমোরেন্দ্রগী মনাক্তা থাখিনবা মপুৰোইবগা খল্লরমখি। মরম চাবা  
রাফমনি, মীতোপ অমা থাবগী মজ্ঞতা ইরাবত মরম অনী থোন্না কাল্লরে। মহাকী

অরাংবা থাকী লাইরিক তস্বগী খুদোংচাবসু ফংজবা হায়বসি শ্রীইবোটোবা সিংহগীসু অপাশ্বা ওইরমখি। ইরাবত ঢাকাদা, শ্রীসোমোরেন্স সিংহগী মনাজ্ঞা থাশ্বে। ঢাকাগী পুগোজ হায় স্কুলদা মিৎ চন্দুনা লাইরিক মখা তমথখি।

ইরাবত ময়াশ্বা শ্রীসোমোরেন্স সিংহ মচিন মনাও যুম অমদা চাকখুম লিং লগা লৈমিন্নদুনা লাইরিক তস্বীন্নরকখি। মচিন মনাও লৈমিন্নবা অদুদা, অমুক হায়নরুবা তৌদনা চাক ঈশিং থোং-থাকপা কোলিক ফেংবা, ফিশু-ফিজাম্মচিংবা থবক পুন্নমক ইরাবতনা মহাকী খৌদাংনি হায়না লৌই। উহৌ খংহৌবগী মনুং দা, ইরাবত মরম মোকপা, চাক ঈশিং থোং-থাকপা, ফিশু-ফিজাম্মদা হৈথোই শিং থোইবা মশা নান্ধা, মীওই অমা ওইরকখি।

মতম অদুগী খুন্নাইদু হৌজিকী খুন্নাইগা অশুকী মতিক খেৎনরে। মদুদি হৌজিকী খুন্নাইদি হোস্টেলদা লৈরিবা মইরোই পুন্নমকী অপুন্না চাকখুম অমদা, শাগে জাং খায়দনা চাক ইনশাং থোংবা হৈবা মীওই অমনা থোংবা অদু পুন্নমক্কা চামিন্নরি।

মতম অদুগী মৈতে খুন্নাইগী লোনচৎকী মতুং ইন্না, ইরুজরগা, ফিশেং শেংলগা, চাক থোংই। চাক চারমদাইদা ইরুজরগা ফিশেং শেংলগা চাই। যুম লং ফৈগী খেপ্নবা লৈতে, মসি হেনফদবনি। মতৌ অসুন্না মণিপুরগী ঝাংমদা মৈতে মচাশিংনা মই মশিং তস্বা চৎপশিং পুন্নমক নাৎকী চৎনবি ঙাকপা হায়বশি, হেনফদবনি হায়না লৌনরস্বী। ইরাবত ঢাকাদা মহাকপু মনেনা লাইরিক তস্বা থাবশি মচু মকপা সনাবু সফরি লুপতুনা মচু লোকপা, থৌফাভুবা থাং মথৌ শং বা ওইনা থোকখিরস্বী।

ঢাকাদা লাইরিক তমদুনা লৈরিঙে মতম অদুদা, বৃটিশ মচা (সাহেব) শিনে ভারত মচাশিংবু যান্ধা হুহুবা মীৎয়েং য়েংবদু উবদা ইরাবত, মৈরি ঝাংনা চাকপা মৈদা ঘী হৈজিঝা ওইনা থোকখি, অদুকী মতিক মধ্যায় চাকখি। মতম অদু ভারত মচাশিংনা ভারতবর্ষবু নিংখা তমহন্নবগীদমক্তা বৃটিশ সম্রাজ্যবাদ সরকারগী মথক্তা অকস্বা লালহৌ চংলস্বা মতমনি। বিপ্লবী ইহৌ ময়াম অদু উরকপদগী, মহাককী পুকীংদা লাইরিক তস্বনা মরু ওইবা থবকী হায়না লৌখিদ্বে।

মহাককী পুন্সিগী থৌরম পরেং য়াংপা পুন্নমক ঢাকাদা লাইরিক তমদুনা লৈরিঙেদা শেখা পুমলৌই লোয়থোকুমখিরা হায়বগী ঝাং অমা থমনিংই। ঢাকাদা লৈরিঙে মতম অদুদা, বংলা লৈপাককী মরৈপাকনিংবা বিপ্লবীশিং উনদুনা, মখোয়গা লোয়নদুনা ভারত নিংখা তস্বগী লানজংদা ইরাবত শরুক য়ারকখিবা মীশক অমা ওইরকখিরা? ঝাং অনি অসি থমনিংই। মরমদি ইং শোক ১৯১৩ - ১৫ ফাওবা ঢাকাদা লৈরিঙে মতম অসিদা লমদম অদুগী লমমিৎ-তুমিৎ পুন্নমক মতম মাং



হন্দনা খংজিহা, কোয়না চতুনা, লৈবাক অদুগী ঙানরিবা লোন, চৎন-লোনচৎ, ফীজেৎ-চাকচা য়ুন্ধান-কৈবান, অমদি পাক-শন্না মরুপ-মপাং খন-চান্দুনা অমনা অমগী তেংবানবগী ধৌরম য়াংপনা ইরাবতকী মরু ওইবা থবক ওইরমখি।

ইরাবত ঢাকাদা শ্রীসোমোরেন্দ্র সিংহগা লোয়ননা, মচিন-মনাও লাইরিক তমদুনা লৈমিন্নবদু রাখল চাওনা খেনরকখিরম্মী। মরমদি শ্রী সোমোরেন্দ্রনা লাইরিক তম্বগী রাখলদা পুক্রিং চংলমখি। ইরাবতনা রাজনিতিদা পুক্রিং লুপলমখি। মচিন মনাও অনি অসিগী রাখল অসি থা-বাং চৎনরে। ইরাবতনা মীখা পোন্নগা, হিংদুনা লৈগদৌবগী শরুকপুদি নোংমত্জ ওইরবসু নিং-খা তম্বগা শিথিনা হেন্না ফৈ হায়না খল্লমখি। মরম অদুনা মহারুা য়াংপা থবক ধৌরম পরেংগী মরু ওইবদি, বৃটিশ সম্রাজ্যবাদকী মায়েস্তা লানথেন্দুনা মরৈবাক মজাতিবু মনিং তমহম্বনি।

ইংশোক ১৯১৫ দা ইরাবত ঢাকাদগী মাঙখিরম্মী। লৈমিন্নরিবা ময়ান্দদা করিঙুশা বাইহৈ অমস্তা হায়রম্বা, তাক্রম্বা, তৌখিরমদে। ময়ান্দা সোমোরেন্দ্রনা চুন্না মচৎথোককী মচৎথোক থেইনা থিরুবা তৌদনা লৈরমখি। হুমনি-মরিনি চুন্না হম্বস্ত্রবদা, ময়ান্দনা ইরাবত ঐঙোন্দা করিমস্তা হায়রমদনা অমদি খংহল্লমদনা মফম খংদনা চৎত্রে। মহাক য়ুমদা যৌরকব্রা হায়না ময়ুমদা চিঠি ইদুনা হংলকখিরম্মী।

ইরাবতকী মরুওইবা থবক ধৌরম পরেংদি, মণিপুরগী বাংমদা খুন্দালৈতাদুনা লৈরিবা মৈতৈ মচাশিং পুন্মমককী খোঙ্গুল লীদুনা, খুনথাং য়ৈনা চংদুনা মালেম অসিদা মৈতৈ পুন্মমককী খোঙ্গুল লীবনা মহাককী, থবককী, ধৌরম পরেং ওইরমখি। বাঙ্গলা লৈপাক, ত্রিপুরা (তখেল), কছার, অসাম অসিনচিংবদা খুন্দা-লৈতাদুনা লৈরিবা মৈতৈশিংগী, য়ুন্ধান কৈবাল হিংদুনা লৈরিবা খুংহিং অসিমচিংবা পুন্মমক কুপ্পা থিজিন-খোংচিল্লমখি। ঢাকাদগী খোংশাল্লকপা থা ৪ রোমগী মতুংদা ইরাবত মণিপুর যৌরকখিরম্মী।

### শোক ১৯১৫ দা ইরাবত

ইরাবত শোক ১৯১৫ দা ঢাকাদা লাইরিক তমলম্বদগী তোজুনা মফম খঙদনা থা মরিরোম মাঙলুরবা মতুংদা মণিপুর যৌরকখি। মহাক মনেগী ময়ুম সৌগাইজমদা চংত্রে। শ্রীমাইবম শমদেন সিংহ বাংথে নিংথেম পুথি মপানগী ময়ুমদা চংজফম লৌদুনা লৈরমখি। মহারুা করিগীদমস্তা মনেগী ময়ুমদা চংদুনা লৈত্রিবনো? মনেনা মহাকপু মীরাইনা তৌদে। মহারুা হেক পোকচবা মচাগা করিমস্তা মিৎয়েং খেন্না য়েংদে। মনেনা মহাকপু অবাঙবা থাককী মইহৈ লাইরিক তমহননিংদুনা ঢাকাদা শেল তিংনা থারি। নুংশিনা তৌজবা ময়ানিপানি। মহারুা করি পেন্দবা লৈদুনা মনেগী য়ুমদা চংত্রিবনো? পাওখুম বারবা বাহংনি।

বিপ্লবী অসিনা ঢাকাদা লাইরিক তমদুনা লৈরিঙে, মহাককী পুঙ্গিগী তৌগদবা থবক ধৌরম, চৎকদবা রাজনিতিগী লম্বী, খুনাইগী অনৌবা য়াওল (সমাজ বিপ্লব) অরোইবা ওইনা য়াভুনা শেমথিবা পরিংদা মনেগীদা লৈরবদি পাংথোকপদা অপম্বা থোককনি হায়না খম্বদগী ওইগনি হায়বদা অরানবা ওইরোই। মরমদি মনেগী মপুৰোইবা, মহাককী মান্মা ইবুংঙো মতম অদুগী লৈবাককী অঙম অথৌনি। মহাককী মান্মা ইবুঙো শ্রীশৌগাইজম ইবোচৌ সিংহ মতম অদুদা সরকার অদুগী মণিপুর স্টেট দরবার মেম্বরনি। বিপ্লবী মহাক্তি, মৰৈবাক মজাতিগীদমজা মহাককী রাশক অমগা লোয়ননা কংথোজুনা বিপ্লব অমগী রাখল, ধৌরম পরেং য়াভুনা চং শিহা হৌরকুবনি। থবক ধৌরম পুন্মক সরকারগী মায়েজা লানথেনবগী লম্বী য়াংতুনা চংশিল্লকপা মহাককী পুঙ্গিগী লম্বীদা, অথিৎবা অকায়বা কয়া লাককনি খন্দুনা মনেগী মনাজা চংদুনা মনেদা অমুক য়েৎশিন্দুনা অরোইবা পিনিংদবা ওইগনি হায়বদা অরানবা ওইরোই। মরম অসিনা ইরাবত শ্রীশমদেন সিংহগী য়ুমদা চং জফম লৌদুনা লৈখিবা ওইগনি।

### মণিপুরগী অহাৰা বি এ

মণিপুর ইদুকেনসিনিস্টশিংগী ইতিহাসকী অহাৰা লমাই হাংদোকথিবা মীশক মণিপুর মচাশিংগী মনুংদা শ্রী সৌগায়জম সোমোৱেন্দ্র সিংহ নি। মথজা পনথ্রে, মৈতৈ মচানা মপান্দা লৈদুনা লাইরিক তম্বগী চৈনা-চৈথেং, নাৎকি-চৎন লোনচং ঙাৱা অরোইবা কয়া মায়েকনদুনা লানথেনবগা তম্বনি। শ্রীসোমোৱেন্দ্র সিংহ ইং শোক ১৯২০ দা বি এ পাশ তৌখি। শ্রী সোমোৱেন্দ্র সিংহ, শ্রীমতি হিজম নিঙোল সৌগাইজম ওংবী ইবেতেন দেবীগী অহাৰা মচানিপানি। মহাক ইংশোক ১৮৯৪ ইং জুলাইগী তারিক ১দা পোকই। মতম অদুদা মৈতৈ মচা অমনা মণিপুরগী বাং ম লংফেদা লাইরিক তমলুরগা বি এ পাশ তৌদুনা থোরকপদা মণিপুরগী মীয়াস্না চাওথোক্লরম্বগা লোয়ননা হরাও মথোই কানখিরম্বী।

মতম অদুগীদি য়ান্না অতাঙবা ৰাফম অমা ওইনা থোকপনা শ্রীযুৎ মণিপুরেশ্বর মহরাজদা হঙ্গৎলুবদা, শ্রীযুৎনা সনা পুক্রিং পেনবিরদুনা, অরাং সেকমাই ফাওবা বেদ পাটি থাদুনা শ্রীসোমোৱেন্দ্র সিংহবু ওকহনখি হায়না উহৌবা অহল লমনশিং না ৱারি লিবিরমখি। শ্রীমতি ইবেতেন দেবীনা মচানিপা অহলগুন্না, মহাককী নুং শিজরবা মবুং অহলনা পোকচবা মরাইবক থিরবা ময়ানিপা ইরাবতপুশু বি এ ওইহননিংজরম্বনি। বিপ্লবী মহাক্তি মনেগী রাখলগী বাংমদা চংথ্রে।

### শাম্ববগী ইহৌদা ইরাবত

শাম্ৰবগী ৰাফম অসি মখল অনি থোৱা খাইদোকপা যায়। অহাৰুদা মৈতৈ ঐথোয়গী মৈহৌৰোলদগী, নাংকী লৈজৱকপা মৰুওইবা নাংকী মশান্না খৱগী মনুংদা পনবা যাবদি - উমং লাই হৰাওবদা অহললোন-নহাৰোন শীংনদুনা শাম্ৰবা, পানা পানা শীংনদুনা শাম্ৰবা অসি চৎনৱকলী। মশান্না মখলশিংগী মনুংদা মৰুওইনা শিংথাবা যাবশিংদি-খোঙ কাংজৈ, মুৰু লমজেল, যুৰী লাকপী, খৌৰী চিংনবা, মাং জোং, চেনজোং, খোংজাই, খুউ ফৈ চোংবা, নুঙ-শুক, তা লংবা অমশুং শগোল কাংজৈ অসিচিংবা অকল অখৌশিংগী মশান্না।

অতোপ্পা মখলনা নাংকী ফীজোল শেং চাদুনা, ফীজৈং লৈতেংদুনা নুপী নুপা পুন্না শাম্ৰমিমবগী মনুংদা কাং শাম্ৰবা হায়বসি মালেম অসিদা তাঙন থোৱা নাংকী অৱেমবা তোপ তোপ্পা মশান্না অমনি। অথেন পোং শেম্ৰদুনা লাম্ৰবা খুদোলপোং পীনদুনা অথোই অহেন তাম্ৰদুনা চীংলেম্মা শাম্ৰবা মখলনি।

মসি পুন্মককী মথজ্ঞা হিয়াং তাম্ৰবা হায়বসি মণিপুর সনা লৈবাককী অঙম অখৌ ফম্নাইবশিংনা নাংকী ফীজোল নিংখম শমজি, খামেন চংপা শেংতুনা ফিজৈং লৈতেংদুনা লৈবাকচা মীয়াম চোম্মা তিনবদা তাম্ৰহি তোংনৱগা হিয়াং তাম্ৰবা হায়বসি নাংকী অথোইবা মশান্নগী মনুং চনবা কুন্মৈ মখল অমনি। মৈতৈ অহল লম্নশিংগী ৱাইদা হিয়াং কুন্মৈগুমবনি হায়নৱি। ইরাবত নাংকী মশান্না মখলশিং অসি য়াম্ৰ ৱাংনা থাঙ্গতুনা য়োকখল্ৰা মীশকনি হায়বদা লাম্ৰোয়।

ইরাবত মৈতৈ নাংকী শাম্ৰবা মখলশিং অসিগী মনুংদা মহাৰুা খাইদগী পামনা মপুৰিং চঙনা শাম্ৰবশি খোঙ কাংজৈ অমসুং কাংনি হায়বদা লাম্ৰোয়। খোঙ কাংজৈ অমসুং কাং মখল অনি অসিগী মশক নাইবা অফবা শাম্ৰৱোইনি হায়না শিংথানৈ।

নোংমা কোনুং মনুংগী কাংজৈবুঙদা অহললোন-নহাৰোন শিঙনদুনা কাংজৈ শাম্ৰমখি। ত্ৰীযুক্ত মণিপুৰেশ্বৰ মহাৰাজ সাৱ চুৱাচান্দ সিংহ কে সি এস আই সি বি ই কাংজৈবুঙদা লেঙথোজুনা কাংজৈ শাম্ৰবদু মীংয়েং তাবিখি। কাংজৈ খুং অনিগী মনুংদা নহাৰোল কাংজৈবুঙদা ইরাবত অমশুং ত্ৰীমাইবম ইবোতোন সিংহ অনি মীচং ওইমিমে। অহললোনগী মনুংদগী শাম্ৰৱোই অমনা মৱম চাদনা ইরাবতপু ফুৱমখি। ইরাবত মশাদা ফুৱকলিবদু কৱিমন্তা থৌ-ৱা শাদনা শাম্ৰৱিবা অদুদা মপুৰিং চঙনা থোইদবা যাদে হায়না শাম্ৰমখি। পানজনশু থোইখি। মৈতৈ নাংকী অকল অখৌশিংগী মশান্না খোঙ কাংজৈ য়াম্মা পামজবা অফবা শাম্ৰৱোই অমা ওইৱকখি হায়বসি নুমিং অদুদা মহাৰুা চৈ চাৱবা ফাওবা মশাদা অশাওবা অমন্তা পোক্তনা ইঙনা তপ্পা মপুৰিং চঙনা শাম্ৰখিবা অদুনা ময়েক শেংনা তাকলী।

শাম্ভবদু লোয়রগা মহারাজগী সনা নাত্তা চঙদুনা কাংজৈ খুং অনিমক্কা খুঁরুম্মরগা হৌগৎনরকপদা মহারাজনা নহারোল কাংজৈখুত্তা হংলমখি - ওসিগী কাংজৈ শাম্ভবসি কনানা থোইখি ? বাফম অসি নহারোল কাংজৈখুত্তা চঙকনরিঙো ওসিগী শাননবসি অতৈ কনানা থোইবা নত্তে ইরাবতনা থোইবনি। মতম অদু নিংথৌগী মঙালনা ফললিঙে, মহারাজমক্কা ইরাবতকী মীং পন্দুনা তাকপিরম্মী। মদুদি, ওসিগী শাম্ভবা অদুদা অহললোন কাংজৈখুৎকী মনুংদগী শানরোই অমনা ইরাবত্তা ফুখিবদু মরম চাদনা ইরাবতনা ইচুম চুমবদা ফুখিবনি। কনাগুস্বা মচিং ফৎতবা শাম্ভরোই ওইরম্মবদি ওনশিম্মদুনা ফুনরগা শাম্ভবা ফাওবা তোকলস্বা য়াই। ইরাবতনা শানরোই অমগী গুন চেনবদগী মশাদা অশাওবা, ফিংগংপা অমত্তা পোস্তনা শাম্ভবদগী পানজন থোইবনি। মহাক অসি অথোইবা শানরোই অমনি হায়না মহারাজমক্কা তাকপিরস্বা রাইহনি।

ইরাবত অথোইবা অফবা কাং শানরোই অমনি। মহাককা মীচং ওইমিম্মদুনা শাম্ভরকপশিংনা ওসিফাওবা শিংথানরি। মহাক চেকফৈ তানবগী কাংফমদা শাম্ভে। ইরাবত মহাক্কা নিংথেম পুত্তি মপালদা লৈরিঙে মতমদা বাংথে কাংখুৎকি চেকফৈতানবগী কাংফমদা শাম্ভে। মতম অদুদা বাংথে কাংখুং অসি য়ান্না মমিং চংলম্মী। মহাককী শাম্ভবগী স্টাইল য়ান্না ফজৈ, মীনা তমজনিংঙাই ওই। মহাক য়াওনি হায়রবদি মহাককী খুৎকাপ খুৎশান্না য়েংনিংবা ভাবোক্কা পিক থল্লি হায়না বারিনরম্মী। নোংচুপলোমগী মশান্না অসি মণিপুরদা খরা থেঙনা চংলকখি। হোকী, ফুটবল, ক্রিকেৎ, বেদমিষ্টন, ভোলিবল অসিনচিংবা শাম্ভবগী মখল অনৌবনি। হায়রিবা মখলশিং অসি নৌনা হৌদোক্তুনা শাম্ভবগী লময়ানবগী মনুংদা ইরাবত অমনি। মহাক শাম্ভবগী লমদা মখলশুনা খঙহৈবা অফবা শাম্ভরোই অমাওইরকখিবা মীশকনি। নোংচুপরোমগী মশান্না মখলশিং অসি মতম অদুগী নহাশিংবু লমজিং লমতাক্তুনা শাম্ভবগী ইহৌ পুখৎখিবা মীশক ওইরমখি। চুম্মা শাম্ভবতা নত্তনা শাম্ভবগী সংষ্ঠান লিংখৎতুনা মতম শাংনা তুংফাওবা লৈহৌনবা লমজিংলস্বা মীশকনি।

শোক ১৯২২ ইং জুন থাদ টাউন ক্লব লিংখৎলম্মী। মণিপুরদা শাম্ভবগী সংষ্ঠান ক্লব লিংখৎখিবসি টাউন ক্লব অসিনা অহানবনি। অসিগী মমাংদা মণিপুরদা শাম্ভবগী ক্লব অমশুং টিম মীয়ামগী ওইবা অমত্তা লৈরমদে। ইরাবত ক্লব অসিগী ফাউন্ডর মেম্বরনি অমশুং ক্লব অসিগী লুচিংবা শানরোইনি।

শোক ১৯২৭ ইংদা মণিপুরদা অহানবা ক্রিকেৎ টিম অমা লিংখৎখি। ইরাবত টিম অসিগী অফবা শানরোই অমা ওইরম্মী।

শোক ১৯২৮ ইংদা মণিপুরদা ইহান হানবা ফুটবল অমসুং হোকিগী টুর্নামেন্ট আসাম রাইফলসকী গ্রাউন্দদা শাম্বা হৌখি। ইরাবত ফুটবল অমসুং হোকি শাম্বা যাওখি। মহাক টেনিস অমসুং বেদমিন্টনগী অফবা শাম্বারোই অমা ওইরম্মী।

মহাক শাম্বা পামবা নহারোলশিংবু য়ান্না খৌগৎলম্মী। মতাং অসিদা পনবা যাই মদুদি, শোক ১৯৩৬ ইংদা মণিপুর রাইফলসকী গ্রাউন্দদা হোকি টুর্নামেন্ট তৌখি। মতম অদুদা মহাককী চহি ৪০ (নিফু) রোম শুৱে, সদর পঞ্চায়েৎ মেম্বরনি। কোর্টতগী কুমলকলগা পোপুলার ক্লবগী অরাংবা যুনিফর্ম লিংলগা খোংগ্রাও অককপা শেং খুৎতা হোকি স্টিক পায়দুনা কালিমাইগী অদোমদগী গ্রাউন্দ মনুং দা চংশিল্লকই। মদু উবদা ভাবোকশিং ইঙক ঙকনখি। মরমদি শাম্বা যাওরিবা শাম্বারোইশিং অদু চহি ২৪/২৫ গী মখা ঙাক্তনি। চহি ৪০ শুবা শাম্বারোই অসি গ্রাউন্দা তানদ্রবনি, চুম্বগী নহারোলশিংবু শাম্ববদা খৌগৎপা নস্তনা অদুবু অঙকপনি শাম্বারোই অমগী শাম্বফম থোকপা চপ চাবা শাম্বরম্মী।

বেদমিন্টন শাম্ববদা অথৌইবা মশক নাইবা শানরোই অমা ওইরম্মী হায়বসি শ্রীরাজকুমার মাধুয্যজিৎ সিংহনা মরিক চুম্বা বারি লিবিরকখি। মদুদি, শ্রীরাজকুমার বীরচন্দ্রজিৎ সিংহ (মপাবুং) অমসুং ইরাবত অহল অনিনা মীচং ওইমিন্নবা, নহারোলদা শ্রীনাংমাইথেম রেবতি সিংহ, অমদি শ্রীরাজকুমার মাধুয্যজিৎ সিংহ অনিনা মীচং ওইমিন্নরগা শ্রীরাজকুমারগী শঙ্গাই জনমষ্ঠান দা শাম্বমিষ্টে। শাম্ববদা অহল অনিবু নহানি হায়দুনা করিমত্তা লাকচবা হেনজিনবা যাদে। পানজন মান্ননা পোবা থৌইবা নাইনৈ। অশুম্না নোংচুপলোমগী মশাম্বশিংদশ ফুটবল, হোকি, ক্রিকেৎ, টেনিস, বেদমিন্টন, ভোলিবোলনচিংবগী অফবা শানরোইনি। ইরাবতনা শ্রীহট (শিলেৎ) কী জেলদা লৈরিঙেগী বারি তোঙানবা অমা মহাককা জেলদা লৈমিন্নরম্মা মুনাল কান্টি দাসগুপতা কৌবা ভদ্রলোক অমনা বারি তৌরকখি। মহাককী রাই চপ চাবা অদুদি - ইরাবত বাবুগা বেদমিন্টন শাম্বমিন্নবদা জেল মনুং

\* শাম্ববগী বারী অসি মণিপুরগী থৌইদোক হেন্দোকা শকনাইরবা নেশনেল প্লেয়ারশিং মথং শিংনা সববশ্রী মাইবম ইবোতেন সিংহ, নোংমাইথেম রেবতি সিংহ, রাজকুমার মাধুয্যজিৎ সিংহ, সৌগাইজম বিয়েন সিংহ নচিংবদগী ফংজবনি।

ইরাবত শাম্ববতা নস্তনা নোংমৈ কান্নদা খুৎচুম্বা মীশকনি। মহাক শাফা বা শিকাব নচিংবা থৌইদোকনা পামজবা মীশকনি হাইবদা লালোয়। বাফম অসি মমাক ইবুংঙো লাইশ্রম গৌরহরি সিং হদগী ফংজবনি।

অদুদা লৈবা হৈর হৈরবা মশক নাইবা প্লেয়ারশিনো অমুক্তা থোইবা ঙুমদে, মহাক্তনা থোই, মহাক্কী শাম্ববগী স্টাইল অশুক্কী মতিক ফজৈ হায়না শিঙথানৈ। মহাক্তা শাম্ববসি জেল স্টাফতা লৈরিবা পুন্মক্কী থাগৎতবা অমস্তা য়াওদে। মহাক শাম্ববতা নস্তনা রেকেন্দগী গদ তিৎবদা ওনথোক্কা হৈথ্রে, অয়াস্বনা কুন্মৈ ওইনা য়েংই। মহাক থোইদোক হেন্দোকপা বেদমিষ্টনগী প্লেয়ারনি।\*

### আর্ট অমসুং কলচরগী মীৎয়েংদা ইরাবত

মণিপুর হায়বা সনা লৈবাক অসি, চীংলোন মাপলনা কোয়সিন্দুনা লৈবা, লম্বী থোংগী খুদোং চাদবা কয়া লৈবা লমদমনি। মালেম অসিগী মফম অতৈগা ঈ-পাউ, চৎথোক-চৎশিন্দা অরাবা কয়া মায়োরুল্লবসু কলচরগী মীৎয়েংদদি নাংকী শুরবা জগোয় ঈশৈ অমদি হরাও কুন্মৈ কয়াদা পুরিং চংজবা লমদমনি। মতমগী থোংচৎ হোংলকপগী মতুং ইন্না ভারতবর্ষদা নোংচুপ কলচরগী ইথিল চংলকখিবসি ইংশোক ১৭৫৬ তা কলিকতাদা স্টেজ শেম-শাদুনা নোংচুপলোমগী থিয়েটারগী মওংদা শাম্ববা হৌখিবদগীনি। অদুবু মণিপুরদদি ইহান হানবা ওইনা, মসিগী মওং গা মাম্বনা, ইংশোক ১৯০২ দা মহারাজ চুড়াচান্দ সিংহ কে সি এস আই, সি বি ই - না “প্রভাস মিলন” কৌবা লীলা অমা বাংলা লোন্দা শাম্বহনখি। মতুংদা ইংশোক ১৯০৫ দা বাবুপাড়া হৌজিক হৌজিক লৈরিবা মণিপুর ফ্রেন্স ড্রামাতিক ইউনিয়ন হায়বা হোল অসি বাঙ্গালী ভদ্রলোক খরনা কন্না হোতনদুনা শাখিবনি।

হায়রিবা হোল অসিদা বাংলা লোনদা লীলা পুমা শাম্বরম্বদু মৈতৈ মচা কয়ানা লীলা অয়াস্বদা পাট লৌই। মসিদা য়াওখিবা মক্ৰুওইবা মৈতৈ মচাশিংদি সর্বব্রী হিজম ইরাবত সিংহ, চিংঙাখম ময়ুরধজ্জ (অঙৌবী) সিংহ, রাজকুমার বিরচন্দ সিংহ, নোংমাইথেম থানিল সিংহ, অমসুং ডাক্তর লাইশ্রম কীর্তি সিংহনি। মথোয়সি চুন্মগী পাট মচা মচাদা কুন্না নস্তে। মপুং ওইবা পাটশিংদা কুন্মী। মসিনা তাক্কে, ইরাবত য়াম্বা নহা ওইরিঙৈদগী হৌনা ড্রামা পাম্বা অমদি ড্রামা হৈবা মীশক অমা অদুম ওইরক্কা মতম অদুগী লীলা পুন্মা বাংলা লোলদা ঙাক্তা শাম্ববা মরম্বা ভাবোকশিংনা মীৎয়েং অমদা লীলা য়েংনরম্বী। হায়বদি লীলা নুংঙাই নুংঙাইতে হায়বদু ফাওরবসু চুন্না মতম মতমগী আর্ট এক্টিং ফজবরা ফজদবরা হায়বদুদি কন্না ফাওবা ওম্বরমদে হায়বা য়াই। অদুনা লীলাদা কুন্মিবা “মীশকশিংবু” ফজৈদা হায়বদগী হেন্না “হৈথ্রেদা” হায়বদি কয়া পন্নরমখিদে।

মথংদা মৈতৈলোনদা লীলা শাম্ববা হৌরক্ৰবসু বাংলাগী খোনথোক্তা, শাওং শাদাদা অদুম শাম্ববনা শারিবদু চুশিমব্রা চুশিমদব্রা থোইনা ময়েক শেংনা খং নরমখিদে। মমৈথংদা ইংশোক ১৯২৫ গী এপ্রিল ৩০ দা শ্রীশ্রীগোবিন্দজীগী মান্দবতা শ্রী লাইরেনময়ুম ইবুংঙোহল সিংহগী “নরসিংহ” কৌবা লীলা অমা মৈতৈগী চপ

চাবা খোনখোক্তা, শাজ্জৎতা, ফীজ্জৎতা মহারাজ চুড়াচান্দ সিংহনা শামহনখিবদগী আর্টিষ্টশিংগী মণুন ময়েক লানা খঙনবা হৌরকখিরম্মী। হায়রিবা লীলা অসিদা ইরাবত সিংহ মরৈপাক নিংবা মচা কুমুদ কী পার্টতা কুমখি। মসিদগী মহাক ড্রামা চংখোম্মা হৈবা মীশক অমনি হায়বা লৈপাক্সা শিন থুনা খঙনখি। মথংদা মহারাজ চুড়াচান্দ সিংহনা “গর্দভ লাইয়া না কাল” হায়বা বাংলা বারি মৈতৈ লোনদা ড্রামা শেমদোঙ্কুনা শ্রীশ্রীগোবিন্দজীগী মান্দবতা শামহনখি। লীলা অদুদসু ইরাবতনা “গাথা” মপুগী মচানুপা অদু শাখি।

মতুংদা মাইস্কুলদা লৈবা শ্রীভাংবম শ্যামকিশুর সিংহগী মমাং শঙ্কোয়দা ষ্টেজ শেল্লগা শুমাংদনা ভাবোককী ফমফম ওইদুনা লিংখৎখিবা মণিপূর ড্রামাতিক ইউনিয়নদা ইহান হাম্মা টিকেং লৌদুনা শামখিবা শ্রীসোরোখাইবম ললিত সিংহগী অরেক্সা মরুপ হায়বা লীলাদা ইরাবতনা চন্দ্রসিংহগী পার্ট লৌখি। পার্ট অসি অঙকপা ফংনা ফজনা শাখিবনা লীলা অদুবু উহৌবা ভাবোকখিংনা গুসি ফাওবা বারিনরি। লীলাদুদা রজনিনা লুপা ২০০ (চনি) পীযু হায়দুনা তকলকুবদা চন্দ্রসিং না “লুপা চনি চনি হৌজিকপু কদায়দগী! চনি নত্রবদি রজনিখৌইদা চংবা যাদ্রবা!” হায়দুনা লম্বেলদা চংখিবা ফিভম খোনথোক কাওঙমদনা নিংশিংনরি।

কাওবা যাদ্রবা বাফম অমনা, নোংমা মণিপূরেশ্বর মহারাজ চুড়াচান্দ সিংহনা অরেক্সা মরুপ লীলা অসি সনা মীথয়েং তাবিনি হায়না সনা যাথং তাকপিরকুবদা লীলা শামগদবা অয়ুঙ্কুদা অরুবা মরম অমা ওইনা মণিপূর ড্রামাতিক ইউনিয়নগী লুচিংবশিংনা কুইনা খম্মরবা মতুংদা রাই অমা তানখি। রাই অদুদি - চন্দ্রসিংহনা রজনিনী য়ুমদা কোয়বা চংপদা মতম অদুগী মৈতৈগী হৌনবী মাস্কোন্দা মোড়া অমদা ফৈজোম কুনজা কাওদুনা খোঙ নামা অতোম্মা খোঙগী ফৈথক্তা থাঙ্গুনা শারৈ অশাংবী অমদা হীদাক থকপদু শ্রীযুং মহারাজ লেঙশিম্বনিবা খৌগম্মোন কায়বা থোকই, অদুনা মদু পুন্মক তোঙ্কুনা চুম্ভতা ফক অমদা ফমপেকুনা ফম্মা তাই অসিনি। ময়াম্মা খম্মরিবদু ইরাবত খৌইনা যাওদে, খরা লাপ্পক মোড়া অমদা ফম্মগা হৌজিকমকসু মণিপূর ড্রামাতিক ইউনিয়নগী শিজিম্মরিবা এমব্রেম “লাঙ্গোল অনি কারল চংলগা মরক্তা এম ডি ইউ থাবসি” কুরাউ মচেং অমদা খুজিন থাঙনা হঙ্কুনা শাবা লারুদুনা লৈ। ময়াম্মা শিন অদুগী রোল মথক্তা পনত্রিবা অদুন্না তানরবদা ইরাবত ফিংনা হৌগংলগা হায়রকই “অদু ওইরবদি ঐ হোরেলগী লীলাসি যাওররোই, কনানো অমা ঐগী পার্ট চন্দ্রসিংহসি শাহম্মো”। মসি তাংদা ময়াম্মক তুমিন তুমিমা লৈনত্রে। মহারুা মখা তানা হায়রকখি “লীলাদি লীলানি। সমাজগী কলচর অমদি ফীভমনচিংবা উত্তুনা অফ-ফক্স নৈনফম্মি। মদু ফাওবদা

নিংহন্নরবদি ঐ লীলা যাওজরোই” অসি হায়রগা ফুক হৌগতুনা চৎনবা থৌরাং তৌরে। নুমিঙুগী নুমিদাংমক শাম্নগদবা লীলানি, অদুগী মথক্তা লৈবাকী নিংথৌনা মীৎয়েং তাবিগদৌরিবনি। করিনো তৌগদবা। ময়ামমক কুমদুনা হাম্নগীদু কায়দনা উৎপা যানথি। শো অদু অদুমক উৎথি।

মথৎদা মণিপূর ড্রামাতিক ইউনিয়ন শ্রীচিংগাখম ময়ুরধজ্জ সিংহগী মমাং শঙ্গোইদা হোংলগা দেবলা দেবী লীলা শাম্নথি। দেবলা দেবী লীলাদা ইরাবতনা বলদেবকী পাট লৌথি। পাট অসিসু অচুহা পাস্বা মরৈবাক নিংবগী পাটনি। শক্লা ফজবগা, আজমেরি কোয়েং য়েতুনা অকন-অথৌগী ফীজোল শেংলগা স্টেজদা কুল্লকপদি অয়েংবা ভাবকী মীৎফম হোংবা যানরমদে। অদুগী মথক্তা আর্ট এক্টিং দা অসুকী মতিক চুশিনা তৌথ্রে। লীলানি হায়বদু কাউহনবা ওম্মী। ইরাবত তুং গী পুন্সিগী মরি লৈনবদা ড্রামাগী মতেক খরদংগী খোংচৎনা কয়ামুক কল্পবা ইথিল লাকহনথিবা। নহা ওইরিঙেদগী চেম্বল্লবা মরৈবাক মজাতিবু য়োকথৎকে খনবা রাখলদু, লাইরিজ্ঞা খংদে, ড্রামাদা খংদে, স্পোর্টতা খংদে অদুম ফোংদোক্লহা মণিপূরগী কাওরোইদবা লুচিৎবনি।

ইরাবত মহাক্সা কুল্লহা প্রেসিংগী মনুংদা শ্রীলাইরেনময়ুম ইবুঙোহল সিংহগী নরসিংহ প্লেদা কুমদগী পাট, শ্রীসোরোখাইবম ললিত সিংহগী অরেপ্পা মরুপ প্লেদা চন্দ্রসিংহগী পাট, শ্রীচিংগাখম ময়ুরধজ্জ সিংহগী দেবলা দেবী প্লেদা মারাঠা নিংথৌ বলদেব সিংহগী পাটনি। হায়রিবা প্লে অহ্মক ইরাবতনা স্টেজ কুমখিদবদগী থুপচিনথি।

ইরাবত চুম্মা আর্টিষ্ট অমা ওইবতা নন্তে, মণিপূরগী ইতিহাসতা খুদোন তল্লহা মণিপূর ড্রামাতিক ইউনিয়নগী ফাউন্ডর মেম্বরনি। ইউনিয়ন অসিগী হোলগী এমব্রেম লাস্পোল অনি কারন থেৎলিবসি মহাক্সী খুদোলনি।

কুম খুদিংগী মথংশিৎনা ইরাবত বার্ড দে সেলেব্রেশন কমিটিনা পাংথোকথিবা থৌরমশিংদা রাঙাংথিবশিংগী মনুংদা ড্রামাগী লম্বীদা থোইদোক্সা মমিং লৈরবা সর্ববশ্রী খোমদ্রাম ধনচন্দ্র সিংহ, সোরেনশংবম নবকান্ত সিংহ অমসুং অয়েকপম শ্যামসুন্দর সিংহদগী ফংজবা অমসুং মণিপূরী সাহিত্য পরিষদনা ফোংবা “সাহিত্য” চেফোংগী ৬৬/৬৭ শুবা মশিং, মে ১৯৮৭ ইংদগী লৌখৎপা রাইশিং মখাদা থন্নি।

আর্ট এন্ড কলচরগী লম্বীদা চুম্মা ড্রামা খক্তদা মশক নাইবা নন্তে। ধর্মগা মরি লৈনবগী লম্বীদা পুং, ঈশৈ, জগোয়, নিপা পালা, নিপা-খুবাক ঈশৈ, হরিসঙ্কীর্তন, মতমগী (আধুনিক) ঈশৈ সুরলিপি হায়বদা হায়মনবা থোক্সোইদবা রাইহিনি।



মঠৈপাক্সা মীখা পোন্দুনা লৈরগা নিংঙাইদনা তুমদুনা লৈবা প্রজা মীয়াশু মীকপ থোকহন্দুনা অনৌবা যুগ অনৌবা যাওল অমা পুররুবা লাছেং চংশিনবদা কলচরবু খুংলাই ওইনা শিজিন্নরকখি। মহাক অসি বিপ্লবী আটিষ্ট অমনি হায়বসি মহাকী চৎথরকপা থবক থৌরম পরেংনা ময়েক শেংনা উংলি।

ইরাবত মতম অমগী নিংথৌ অমদি ব্রহ্মসভাগী অমাং-অশেংগী মীওইবনা খাঙহৈদ্রবা অওং-অনৈ চৈনা চৈথেং, মী অশিবা পোংলোইহন্দ্রবা, নাং (ধর্ম) গী চৎনবী থৌরম অমত্তা পাংথোকপা য়াহনদ্রবা মতমদা বিপ্লবী মহাক্সা লুচিংদুনা নিংথৌ অমদি ব্রহ্মসভাগী য়াং (ছকুম) গী মায়েক্তা অরাবা তোল্প-তারবা প্রজা মীয়ামগী মায়কৈদা লেপতুনা নাংকী চৎনবী অমত্তা কায়দনা মশানা হরিসকীর্ত্তণ শক-শোন্দুনা মী অশিবা পোংলোইদুনা মহাক মশানা শ্রাধগী ঈশৈ শক্তুনা লানথেং নরকখি। শক্সা ফজবনে, মান্দব ময়ায়দা কোয়েং অচৌবা য়েত্তুনা খুত্তা কোর্তাল পায়দুনা পালা চোলোম তৌবদি য়েংবগী পেনবা নাইদে হায়না শোমদবা মীওই অমত্তা য়াওদে হায়বদা হেনজিন্দ্রবা রাইনি।

ইংশোক ১৯৪৫ দা পাঙথোকখিবা ৯ শুবা ওল ইন্দিয়া কিয়ান সভা বনফরেন্স (নেত্রকুনা, হৌজিক্সা বাংলাদেশকী মনুংদা লৈখবা) তা বিপ্লবী ইরাবতসু দেলিগেট অমা ওইনা শরুক য়াখি। মদুদা মহাক্সা কাছারগী আই পি টি এ ঙ্রপকী লুচিংবা ওইনা মশানা লুচিংদুনা “খাঙ্গোল অদু ময়া থাংউ” হায়বা ঈশৈ অদু শক্তুনা জগোই শাখি। মী লাখ কয়গী মমাংদা শাখিবা জগোই অদু নেশনেল পেপার কয়াদা ফোতোগা কোমনা ফোঙদুনা থাগৎনখি। জগোয়দু উহৌবা মীওইশিংনা ওসি ফাওবা কাউন্সি।

মহাকপু মণিপুরদা চংহনদ্রিঙৈদা, মহাকী রাজনিতিগী রাখলোনদি - চন্দ্রকাল। দেবীদা “খাঙ্গোল অদু” অমসুং “হৌরো অরাবা অহিংগী” হায়বা ঈশৈ অনি অতি-তস্বীরগা রেকোর্ড লৌদুনা শকহল্লগা মণিপুর প্রজাশিংদা তাহনখিবা অদুনা লময়ান।

ওইখি। কাছার অমসুং মণিপুরদা কৃষক সভা, মহিলা সম্মেলনী, ভোলুনটিয়ারশিং না শকখিবা ঈশৈ পুন্মক বিপ্লবী মহাক মশানা ইবা অমসুং সুর পানখিবা গাঙনি।

মতম অমদা মীওইবনা খল্লম্বসি জগোয় ঈশৈ অসি নাংকী ওইবা খৌরমতগী শিজিন্নবা ওইনা লৌনরম্মী। বিপ্লবী ইরাবতনা মরৈপাক মজাতিগী নিং-খা তম্বা অনৌবা যুগ অমা পুরুল্লবগী লানথেংনবদা শিজিন্নরমখি। মহাক বিপ্লবী আটিষ্টনি।

### মণিপুরী সাহিত্য

ইরাবত মণিপুরী সাহিত্যগী লময়ানবা কবি অমনি। মহাকী মতমদা শিং থানরম্বা “শৈদম শৈরেং” কৌবা শৈরেং লাইরিক অসি মতম অদুগী স্কুল ছাত্রশিং গী তম্ববা লাইরিক বাৎপদগী ইরম্বনি। লাইরিক অসি মণিপুর সরকারগী শিক্ষা বিভাগনা লৌশিন্দনা ক্লাস ফাইভকী টেক্স বুক ওইনা তম্বরম্মী। লাইরিক অসি শৈরেং ২৩ যাওই অমসুং লমাই ৩২ পাল্লি। “শিন্দম শৈরেং” অসি মণিপুরগী অহানবা লময়ানবা শৈরেংনি হায়না শ্রীলাইরেনময়ুম ইবুংগোহল সিংহ কবি অমসুং এক্স দরবার মেম্বরনা ফোংদোক্লম্মী।

ইরাবতকী ইমাগী পুজা কৌবা শৈরেং লাইরিক অসিসু মণিপুরী শৈরেংশিং গী মনুংদা অনৌবা মখলগী বিপ্লবী শৈরেংগী খুংমাবা অমনি। শৈরেং লাইরিক অসিগী লমাই ২১ দা যাওরিবা শৈরেং “মখেইসিনি” অসি খন্দোক্লনা য়েংবা মতমদা মহাকী বিপ্লবী খুংই অদু খংই। শৈরেং অদুদি :

মখেইসিনি

(১)

চিংলেম্বা চীং খেংনা চংপা  
লৈঙাং লম্বী মনাক্তা মী খরা  
নুং থুগাইরি ‘কেক’ ‘কেক’ - নুংথংনা  
কালেন নুংশা য়ক থোকপদা।  
মনাক্তা মপুক থনবা মটর লোরি  
ধমকা তৌদুনা চেনখি মরী মরী।  
লাপ্তক ইঞ্জিন অমা ছন্নি তৌরি।  
মী খরসু য়েংলম্বগা চংখি।  
মখেইগী ছইনসু হাইফেং য়েংলম্বী।  
হা হা কারবা কাক খরনা

নুংশা য়াকহন্নগা পাইখি।  
 অয়ুঙ্কী নুমিৎ অমা উবদগী  
 তারমদাই অমা উবা ফাওবা  
 মখোইগী নুংথং মখোল লেপত্রি,  
 অতিয়াগী অঙাংবনা বাওরকপদা  
 মখুৎনা লাইবক্তগী হমাং তৈথোকনি।

(২)

ওইদা শাজ্জৈ, য়েস্তা লাকোল  
 অর-তিতি খোরি মখোইগী যন।  
 য়েৎকি খোঙনা য়োৎচিন্দা হাপু কাওরি  
 মিৎনা য়োৎলম মুন্না মুন্না য়েংলি।  
 য়েন্দা কাক্কা কোকথক্তা তুবৎ পাই  
 অমম্বনা হমাং য়েংলগা হনখি।  
 নুংশিৎনা মতুং কোইইন ইন্নি  
 নুমিৎনা চাগদবগুম য়েংলকই।  
 নুমিৎনা কোকতোন্দগী য়েংথরকপদা  
 যনশিৎনা কামদুনা নাপি থৎকনি।  
 নুংশানা অমুক ইক্জগনি  
 নোংদা অমুক হমাং ঙানগনি।  
 তিনফা কাকফৈনা য়াওনগনি  
 তুমিৎ কাংনা শাগোলগনি।  
 নুমিৎনা হমাং য়েংলগা হনখিবদা  
 মখোং তিৎথোকনি মাক্কান্দা।  
 মপুক শিৎপতনা শরুক ওইবা  
 শেগাইবা ফিতনা ফিথুং ওইবা  
 মখোইশিনি —।

ইরাবতনা লোকমান্য তিলককী জিবন চরিতসু ইরশ্মী। তিলককী জিবন  
 চরিতদা অসুন্না ইরশ্মী “বন্দা, জঙ্গলদা, মন্দিরদা, মসজিদতা ভগবানবু থিবতনা

থিবা চিংবা নস্তে, ইবুংঙো মহাকপু থিগদবা মফমদি, ফি-শেথনিংঙাই লৈতবা তোল্পবা মীখা পোল্লবা মীগী মরক্তা থিগদবনি, মথোয়গী সেবাতনা মীওইবগী অথোইবা ধম্মনি” হায়বসি লোকমান্য তিলক্কা উৎলমলে। রাইহে অসিনা ময়েক শেংনা উৎলি মদুদি মহাক অসি বিপ্লবী অইবা অমনি।

শৈরেং অমসুং ড্রামা ফোর্মদা মশামক্কা ইবা অমসুং বাংলা লোনদগী মৈতৈলোন্দা হন্দোক্তুনা মতম অদুগী মণিপুরী খুন্মাইদা সাহিত্যগী লম্বীদা লময়ানবা মীওই অমসু মহাক অসি ওইরম্মী। মহাক্কা ইরম্মা লাইরিক মশিং অসি ১২ (তরানিথোই) রোমনা ফোঙলবা লাইরিকশিং পনবা য়াবদা — শৈদম শৈরেং, দরখাস অমসুং দলিল, লোকমান্য তিলক, কেপিতেল্লিজম, ইমাগী পুজা অসিনচিং বা (অকোনবগী অনি অসি মশা নোঙ্গাখ্ৰবা মতুংদা ফোঙদোকপনি)। ফোংদোকত্রিবা লাইরিকশিংনা — জয়মতি (ড্রামা), সিতা, কৃষ্ণকান্তগী উইল (অনুবাদ), রাজনিতি ঈশৈ অসিনচিংবা অসিনি।

ইরাবত চুম্গী লাইরিক ইবা অইবা অমা ওইবতা নস্তে, মহাকী মীংয়েং অসি তুংগী লাক্কাদবা মীরোলগী রাখলনা মাঙদা থল্লগা মণিপুরী সাহিত্যগী অচৌবা লনগৈ অমা লিংখক্তুনা থল্লগা থল্লম্বগী মীংয়েংদা মতম অদুগী মণিপুরী সাহিত্য প্রেমিশিং পুনশিম্বরগা ইহান হানবা ওইনা ইংশোক ১৯৩৫গী মে থাগী তাং ২৬ তা শ্রীযুক্ত অঙৌবা সিংহ মেম্বরনা সভাপতি ওইদুনা মণিপুরগী তুংগী নিংশিং নিঙাই মীফম ফমখি। থল্লখিবা রাফম্মা সাহিত্য সম্মেলনি অমা লিংখৎপা, ইমারোল চাউখৎনবা হোৎনবা অসিনি। মীফম অদুদা থল্লখিবা রাফমগী মতুং ইম্মা ইংশোক ১৯৩৫ গী জুন ২৩ দা পাঙথোকখিবা মিটিংদা মমিং থোনদুনা লিংখৎখি। শ্রীহিজম ইরাবত সিংহনা সেক্রেটারী ওইদুনা মমারোল নুংশিবা মীওই খরগা লোয়ননা থবক পুবা হৌখি। পরিষদ অসিগী অহানবা থবক পুবা মীওইশিংগী মনুংদা (কার্যকারি সমিতি) সর্ববত্রী মাইবম নবদ্বীব সিংহ, খাইরাক্‌পম চাওবা সিংহ, সোরোখাইবম ললিত সিংহ, হিজম অঙাংহল সিংহ অমসুং নোংমৈকাপ্পম গোপাল সিংহনি।

\* (মণিপুরী সাহিত্য পরিষদকী ৩৭ শুবা চহিগী অধিবেশনগী নিংশিং চেফোং ইংশোক ১৯৭২ )

পরিষদ অসিগী জেলেরেল সেক্রেটারি শ্রীহিজম ইরাবতনা মথংশিংনা থংন-থংননা ইংশোক ১৯৩৬ - ৩৮ ২শুবা অধিবেশন অমসুং ৩শুবা অধিবেশন ফাওবা ওইরমখি। অসিগুস্বা তুংগী লাক্ক দবা মীরোলগীদমকতা সাহিত্যগী অচৌবা লনগৈ অমা লিংখৎলমদুনা ইজাতিগী লেঙদ্রবা চুক অমা খিল্লগা থমস্বদা অচৌবা থৌদাং লৌরকখিবা ইরাবতনি।\*

### জর্নেলিজমদা ইরাবত

ইরাবতকী মৈতৈ চনু মণিপুরগী লময়ানবা বিপ্লবী চেফোংনি। চেফোং অদু পুথোক্লবগী থৌরাং চংশিল্লকপদা বাঙ্গলা লোন্দা কলিকতাদা ফোংবা প্রবাসি পত্রিকা চেফোং মহাক্কী মরুপ মপাংশিংগী মফমদা উৎ-উৎতুনা মণিপুরী ঐখোয়গী ইমালোন্দা মেগাজিলচিংবা চেফোঙ ফোঙনবগী রাখল অমসুং পুক্রিং চিংশিল্লমখি।

ইংশোক ১৯২২ দা মৈতৈ চনু বিপ্লবী মশানা মখুৎমক্সা কার্বোন থাদুনা ইরগা মণিপুরী লোনগী অহানবা লময়ানবা বিপ্লবী চেফোঙ অমা ওইনা পুথোকখি। চেফোঙ অদুগী সম্পাদকসু ইরাবত মশানা ওইরম্মী। চেফোঙ অদু পুথোক্লবগী থৌরাংদা চেফোঙ অদুগী ফন্দ অমা শেল্লমখি। ফন্দ অদু মহাক্কী তিন্নবা রাখল মান্নবা মরুপ মপাংশিংদগী অঙম-অঙমবা মতেং নিখি। মদু পুন্মমক্কী মথক্তা চেফোঙ অদু ফোঙনবগী অচঙবা শেন্ফম শ্রীরাজকুমার বীরচন্দ্র সিংহনা পুথোকপিদুনা মণিপুরী ইমালোনগী অহানবা লময়ানবা বিপ্লবী চেফোং মৈতৈ চনু ফোঙলম্মী। কবি ডাঃ কমলগী মৈতৈ চনু হায়বা অদুমক ইরাবতনা সম্পাদক ওইদুনা ফোঙখিবা মৈতৈ চনু পত্রিকাদগী মিং লৌদুনা থোল্লস্বা যাই হায়না নিংই হায়দুনা শ্রী অশাং বম মিনকেতন সিংহনা ৭৫ শুবা ইরাবত নিংসিং থৌরমদা ফোঙদোক্লম্মী।

ইরাবত লমাই নিপান পানবা অনৌবা যুগ চয়োলগী চেফোং অসিসু মখুৎমক্সা স্টেনসিল কক্লগা অমসুং সাইক্লোষ্টাইল তৌরগা চয়োল অমত্তা কাংদনা পুথদনা চাং-নাইনা ফোঙদোক্লস্বা চেফোঙনি। হৌজিক্কী খুন্মাই অসিগী লাইরিক-লাইশু হৈরবা মীওইশিংনা অঙক্পা ওইনা লৌনরি।

অনৌবা যুগতা নত্তনা মাঙলমচত্তা মাসিক মণিপুর, য়াক্কাইরোল, ললিত মঞ্জুরি পত্রিকা অমসুং অতৈ অতৈশিং ফোঙনবগী থৌরাংশিংদসু অচৌবা থৌদাং লৌরস্বা মীশক অমা ওইরকখি।

## সাসনগী মওং

মণিপুর নিংথৌ পানবা লৈবাক অমা ওইরম্মী। তৌইগুংসুং বৃটিশ সম্রাজ্যবাদনা মণিপুর অসি লোয় চন্নবা মতুংদদি মথোয়না মখুং চাবা মীওই খন্নগা মণিপুরগী নিংথৌ “মহারাজা” ওইনা হাপ্নম্মী।

শোক ১৯০৮ দগী মহারাজ চুড়াচান্দ সিংহনা মণিপুরগী সাসনগী চুক্ৰি পায়রকখি। বৃটিশনা হাপ্না নিংথৌ ওইবনা মথোয়না যানবা চৎপা হায়বসি মহৌশানি। প্রজাদা হেমা ওং-নৈবা মহারাজগী পোলিষিনি।

নিংখা তন্নিঙে মতমদা পাল্লম্মা নিংথৌদি, প্রজাবু য়াম্মা কিনা চৎলম্মী। মরমদি করিগুংস্বা লৈপাককী ওইবা চৎনলোন অমা খন্নরকপদা প্রজানা করি হায়গদগে হায়বসি লৈপাককী অঙম অথৌশিংগা মুন্না তান্ন-তিন্নদুনা খন্নরম্মী। মরমদি নিংথৌনি গুংমী হায়দুনা লৈপাক প্রজানা য়ানিংদবা পামদবা চৎনলোন অমত্তা শেমদুনা চৎলমদে। মরমদি প্রজানা য়ানিংদবদি লান হৌরকুনা নিংথৌ মফম ইয়াই লাইনা শিল্পোকপা গুংমী।

মীখা পোল্লবা মতুংদা মহারাজ চুড়াচান্দ সিংহদি বৃটিশনা হাপ্না নিংথৌনিনা বৃটিশনা লৌথোককে মনিং, লৈহম্মিংঙে মনিং শক্তি পুন্নমক বৃটিশকী মখুত্তা লৈ। মরম অসিনা হাপ্না-লৌথোকপা, গুন্নিবা অঙম্মা অদুগী য়ানবা চৎপা হায়বসি মহৌশানি। নিংখা তন্নিঙে নিংথৌদি প্রজাবু কিনা চৎলম্মী। বৃটিশকী মখা পোল্লিঙে মতমদি মথোয়বু য়ানবা চৎপা হায়বসি হেনফদবনি।

অওং-অনৈগী মওংদি প্রজাশিংনা লম্বী-লমখাংদা মহারাজ অমসুং সাহেব (অঙৌবা জাতি) থেংনবদা ছাটিন তুপতুনা চৎপা থুপচিনগদবনি, ফৈজোম কুঞ্জা খাদবা য়েপখৎকদবনি, খুরুমদবা য়াদে, দদ্দিনি। মীগী মথক্তা মীনা তোংদুনা চৎপা মীনাই লৈবা-য়োনবা চৎনরম্মী।

মতাং ওইনা পনবা য়াবা বাফমদি - ইরাবত মথৌনা মরিংজেল লৈবা মীওইশিং গী মনুংদা অমনি। অঙাং ওইরিঙেদগী হৌনা অচুংগীদমত্তা অঙম-অথৌশিংগী মায়োক্তা লেপ্তুনা থেংনবদা খোংথাং হন্মবা মীশক্তি হায়বদা হায়মনবা থোক্ৰোই। মদুগী খুদম অমা পীবা তারবদি, নোংমা মহারাজা ধবক চৎলুবদগী হন্মকপদা নোংজুথা ওইবনা ছাটিন তুপ্তুনা লাকপদা লম্বী সোরোক্তা খোঙনা লাকপা মণিপুরগী ষ্টেট দরবার মেম্বর পি এম এস ডি - গী বঙ্গলাগী থোক্তাল মপাগী লম্বীদা নোং সু কুপ্পি কুপ্পি চুদুনা ছাটিন তুপ্তুনা লাকপদা মীঃ জোফোর্দ সাহেবকা থেংনবদা মহাকপু সাহেবনা কৌশিল্লগা “নহাক করিগী ছাটিন থুপচিন্দে, ঐ লাকপা উদবরা”

হায়বদা ইরাবতনা “সাহেব, নোং চুবনিয়া ছাটিন থুপচিনবা য়াদ্রে” হায়না খুমখি। মতম অদুদা সাহেবনা ছাটিন অদু মুন্সুগা থুপচিনখি। মদুদা, ইরাবত অমদি সাহেব অনিমক্কা ঙাইহাক ছাটিন অদু মুন্সুগা মমৈদা ইরাবতনা ওমদুনা সাহেবকী মখুস্তগী ছাটিন অদু মুন্সুজুনা পুদুনা লাকখি হায়বগী বারি লৈ।\* মসিনা তাক্ৰি মদুদি মণিপুর প্রজা অসি শা-মনদগী হেন্না তোম্মস্মী হায়বদা হায়মনবা থোক্কাই। সাহেবকী ইথিমা প্রজাশিংনা তেংথাকম লৈজদনা খাঙলস্মী।

সাসনগী মওংদি মহারাজগী দরবার অমা লৈরস্মী, মদুগী মেম্বর মৈতৈ মচাশিংদি মহারাজনা হাঙ্গি। তেঁইগুস্বসুং দরবার অদুগী প্রেসিডেন্টতি বৃটিশনা হাঙ্গা বৃটিশ মচা অমা ওইগনি হায়বসি লৈঙাক্কাই। শক্তি পুন্নমক্তি মহারাজনা খুস্তা পায়শিল্লি। বৃটিশকী মখাপোনবা লৈপাক ওইরবসু মণিপুরগী মহারাজগী শক্তি চাওই। শালামী তোপ তরামাথোই কান্দি। মীশক অমস্তনা আইনসু শেস্বা বিচারসু তোঁবা অসিনি। চীংগী শরুকা বৃটিশ সত্ৰাজ্যবাদকী মচেং মচেং খায়দোকপগী পোলিষিদা তোঙানবা এডমিনিস্ট্রেতর (চীংগী সাহেব) অমা হাঙ্গুনা তোঙানবা সাসন মওংদা চংথরস্মী। বৃটিশ সত্ৰাজ্যবাদনা লোই হেক চনখিবদা চীং-তম য়েং থিনবগী পোলিষি শিল্পমদবা নত্তে।

## ব্রহ্মসভা

শ্রীফুরাইলাংপম অতোমবাপু দেব শর্মা বিদ্যরত্ননা ব্যবস্ঠাকারি ওইরগা মণিপুরগী ব্রাহ্মান য়াইতোংবশিংগা লোয়ননা ব্রহ্মসভা হায়দুনা ধর্মগী সংস্ঠান অমা মণিপুর্নেশ্বর মহারাজগী মীংয়েং মখাদা লিংখৎলমখি। সংস্ঠান অদুগী মরুওইবা থৌরমদি হিন্দু বৈষ্ণব ধর্ম চংপা প্রজা মীয়াসু ধর্মগী মীংথোন্দা মকোক মরু হাইগংপা ওমদনবা, নেংথদুনা থম্বনা মরু ওইবা লস্মীনি হায়বদা রাইে অসি অরানবা ওইরোই।

ব্রহ্মসভা অসি ধর্মগা মরি লৈনবা থৌরমগী চংনলোন পুন্নমক শেস্বা ওম্বা খাইদগী বাংবা মপাসল কনবা সংস্ঠাননি। ব্রহ্মসভা অসি স্টেটকী লৈঙাক “সাসন”গী মপুং ওইবা সংস্ঠান অমা নত্রবসু হিন্দু বৈষ্ণব ধর্ম চংপা মীওইশিংদি সংস্ঠান অসিগী মখা পোল্লি হায়বদা লাস্ত্রবা রাফনি। মণিপুর অসি মতম অদুগী খুম্মাইদা শেনখোক লস্মী লৈতবা, পৈশা অমনা মতেক-পাই কায়থোক্কা অনি অহম থোক্কাগা

\* (রাফম অসি শ্রীরাজকুমার মাধুয্যজিৎ সিংহনা লিবিরকপনি)

বানা নংনা শিনবা লৈপাকনি হায়বসি হেনজিনদ্রবা বাফমনি। হায়রিবা মতম অদুদা ব্রহ্মসভানা শেয়া চৎনলোনদি ধর্মগী মীংথোনদা প্রজাদগী খাজনা লৌনবা মখল মখা কয়ানি। চাবোকপা, অশিবগী শাগৈ য়ম মাংবা য়মশেং কৈশেংবগী খৌরমদা নাপেং (হজাম) য়াওদবা য়াদে, অদুগী মীংথোনদা (ক) পাজ-নাপেং য়মথোংগী চহি চহিগী ফৌ লাইতং অমা নত্রগা শেল ওইনা শিকি অমা, (খ) চন্দোন-শেনখায় - চহিগী লাইমিং লৌরবশিংগী মীকোক্তা পৈশা মঙা ব্রহ্মান গোম্বাইগী শরুক, (গ) অমাং-অশেংগী চৈনা চৈথেং অসিগুস্বা অঙক অঙকপা চৎনলোনশিং শেমদুনা চৎনহল্লম্বী। মী অমবু মাংহনবসি করিসু লৈতবা মরম হেজা হায়জিল্লগা ইরায়-লায়না মাংহল্লি। শম্মা হায়রবদা কনাগুস্বনা উরিক লুগুন করিগুস্বদা মোৎলি হায়দুনা সাপোন নোইদুনা শেংদোকপা ফাওবা মাংহল্লি।

ব্রহ্মসভানা কনাগুস্বা মীওই অমবু মাংলে হায়রবদি অমাংবা অদুনা লৈরিবা ইমুং অদু হুপ্পা মাংলে, লৈকাই নত্রগা খুঙ্গশিং করিগুস্বা চংথোক চংশিন তৌনরবদি লৈকাই নত্রগা খুঙ্গং হুপ্পা মাংহল্লি। অমাংবা অদু প্রাইচিৎ তৌবদা লুপা ৮০/০.৯ পাই(মরিফু শিকি পাই মাপল) মাংলিবা অদুনা ব্রহ্মসভাদা পীরগা শেংদোকই। প্রাইচিৎকী শেনফম অসি পুথোকপা গুদদবা ইমুংদি শম্ম হায়রবদা মী শিরবা ফাওবা পোৎলোইহন্দে।

মতম অদুগী অশেংবা লৈঙাকলোনগী শক্তমদি ব্রহ্মসভানা হিন্দু বৈষয় ধর্ম চৎলিবা মৈতৈশিংগী অহোবা মুন্না খংই। মদুদি মৈতৈশিংদি অমস্বদা চেৎনা খাজবা ফুরুপনি। পুকচৎপা (কোলেরা) দা খয়াম লাকপা চবান থাবা ফুরুপনি। লাইবু অকি অখংগা লোয়ননা খাজবা ফুরুপনি।

নিংথৌ হায়বসি অশেংবা বিম্বনি। নিংথৌনা তৌবা গুদদবা লৈতে, নিং থৌদি অশংবা চাগে মনিংনি, অমুনবা চাগে মনিংনি। নিংথৌগী য়াথংদি লাইমকী ময়াথংনি। লাইগী য়াথং লৈখা তাইদে, য়াথং অদুগী মায়েক্তা লৈবা মীশকশিং অদু মশাদা লাইথুং পানগনি। নিংথৌবু চৈরবদি চীন-য়া কেনগনি, নিংথৌ মনা ফল্লগংদা থেংলি হায়বনচিংবা অকিবা রাইহে কয়া অসি লৈপাক প্রজা পুন্মক্তা শিন-থুংনা অকনবা প্রচার শন্দোক্তুনা মীপুম খুদিংমকপু রাইহেইং অসি খাজহন্দুনা কিহল্লি।

(ক) সংষ্ঠান অসিনা শেয়া চৎনলোন (আইন) গী মনুংদা অমাংবা মী প্রাইচিৎ তৌদ্রিবফাওবা (মেথাবা) য়াদে। লৈরোন চনবদি থিংদে।



(খ) কনাগুস্বা মীনা মরোমদোম থৌরি যান্দুনা শিজবা নত্রগা করিগুস্বা চাহ্‌দবা চাদুনা শিজবা (আত্মাঘাট) থোক্রবদি মহাক অদু পোলোইবা যাদে, মৈ থাবা যাদে, লৈরোন চনবা ফাওবা যাদে। আত্মাঘাট তৌবা অশিবা অদু লাক্সোলগী মঙারক কানবী হায়রিবা মফম অসিদা হুন্দোদ্ধবনি। শ্রীযুৎ মহারাজ সার চূড়াচান্দ সিংহজীগী সনা হাকথং ওইনা লৈজবা শ্রী শীতল সিংহনা য়েক লৌই হায়দুনা নিপা ময়ুমসু চংহন্দা, নুপী ময়ুমসু চংহন্দা তৌবদগী মতৈ-মনাও নোংমৈনা কাপদুনা শ্রীশ্রী গোবিন্দজীউগী মমাং থংবা লমপাক্তা শিদুনা লৈরস্বী।\*

### ফোর্সি লেবর

লৈঙাক্সোনগা মরি লৈননা পূবদা বারবা থৌ কয়াসু মীচম প্রজাদা নমদুনা মমল পীদুনা থবক শুইল্লি। মদুদি, য়ারেক-শস্ত্রি, পিয়ন-আমিন চাকথাক, পোংথাং-বেগার, দোলাইলেং অসিনচিংবা।

খুঙ্গুদা ষ্টেট গোভর্নমেন্টকী কর্মচারি, পিয়ন্না চে-সমন্নচিংবা থীনবা চংপা অমসুং লৌকুংশংগী কেরানি মুহোরি অসিনচিংবনা খাজনা থৌবা চংপদা মথোয়না অহিং লেকপা মফম অদুদা প্রজানা মথোয়গী নুংঙাইনবা শিন্দুনা লৈহনগদবনি। মথোয়না নুংঙাইনা চা-থজুনা মৈফু য়াইদুনা তুল্লগা খুঙ্গুগী মীকোক তারা নত্রগা কুনবু শিনথা পীদুনা অহিং মিৎশেং খাংদুনা শংবা। মথোয়না চানিং থকনিংবা ঙা-চাক শঙ্কোম অহাও-অথুম খুন অদুনা দন্দি ওইনা পিজগদবনি। খুঙ্গু অদুদা কনাগুস্বী চনু নিংঙোল মশক মতৌ ফজবী, মথোয়না মীতাবশিং অদু কৌহল্লগা দন্দি ওইনা মথোয়গী চাক ঈশিং থোংহনবী, মথোয়গী মপুক পেন্নবা সেবা-সেবী তৌহনবা। বাফম অদুদা য়ানিংদবা নিংঙাই তৌরবদি মহারাজগী সনায়াথং থৌওইদে হায়বগী মীংথোন্দা নুপীমচা অদুবু অকনবা চৈরাক পী। মতাং অদুদা মপা-মমা, মবুং-মৌপুনা চৈরাক অদুগী মাযোক্তা ব্রাই অমা ফাওবা ঙাংজবা ঙমদে।

য়ারেক শস্ত্রিগী শিনথা পীরিবশিং অদুগী মাযোক্তা য়ানিংদবা উৎতুনা নিংঙাই তৌবা য়াওরক্সবদি মথোয়শিং অদু পাং তিংলগা লীচৈনা মশিং কক্তনা ফুদুনা চৈরাক পী। অসুন্না মহারাজগী সনা য়াথংগী মীংথোন্দা তাবদা তুজুংলবা, অকিবা পোক্সবা থম্মোয় কায়বা অসিগুস্বসিনা বায়েল পথাপ্পি।

\* (শ্রীলোইতাম য়াইমা সিংহ অমসুং শ্রীরাজকুমার মাইপাক সনা সিংহ অনিনা ইবা মহাসভাদগী)

খুং অমদগী খুং অতোম্মা অমদা হোংবা তাবদা শিনথা পীনদুনা মখোয়গী মপোং মচৈ থিলুবা মীনুংশি খঙদবা মীওই যাওরগা দোলাইদা তোংহন্নগা থিলুবা, চীং মানদা চংপগী অকা-অকুম দোলাই লেং বায়েল পাথাপনি।

অঙকপনি মতম অদুগী সানশনগী শক্তম, মতম অদুগী সমাজ। অঙম অধৌশিং গী মচানিঙোল খাজবদা অওং অউল তমনবা পোৎলম লাংশিনবদা, মীগী মচানিঙোল মমা মপানদি নুমিৎ-থা য়েংবগুম য়েংজরিবীশিংবু নিঙোল পোকপী মমা মপাগী লাইর অনংবগী অহোবা খুদোংচা বা লৌদুনা, নংগী নচানিঙোল অসি ঐগী ইচানুপীগী অওং-অউন্দা “অউন নাই ওইনা” হাপত্তগে। নখোইগী লৈতালাইর কামজহৌরো হায়দুনা যন ইরোই লৈবা য়োনবগুম মনতিব্বরগা, শেল পীদুনা লৈরগা উন্নরম্মী। মতৌ অঙম্মা মীবু মীওইনা খন্নরমদবা সমাজনি হায়বদা লাঙ্গবা বাফমনি।

### ইডুকেশনগী ইহৌ

ইরাবত সোসিএল বার্কর অমা ওইনা পোক্কখি হায়বসি মহাক্কী পুলিগী চংথরকপা থবক থৌরমশিংনা ময়েক শেংনা উৎলি। মণিপুরদা অনৌবা অহোংবা খুনাই অমা শাগৎনবগী থৌরাং চংশিল্লকপদা লাইরিক হৈবা য়ান্না মরুনি হায়বসি মহাক্কী অচেংপা খাজবনি। মতম অদুগী প্রজাশিং ইম্মলগী ময়োল খরদা অনৌবা ইডুকেশনগী মঙাল খজিক ফংলবসু শিন থুংনা হৌজিক লৈরিবা খুন্মাই অসিগী শক্তম ওইরম্মা নন্তে। শন্ন হায়রবদা মণিপুরগী বাংমা মপাল লৈবাক্তা লৈখিবা মরি মতা, মরুপ মপাংশিংনা চিঠি থারকপদা পাবিনবা লৈরমদে। থারকইবা চিঠি অদু করি পাউ ওইরিগদগে হায়বসি খঙনিংবা হৌনৈ। পাউ অদু খঙনিংবগী লাং তন্নবশিংনা অরান্না খুংংশিংদগী চেংজেনগা লোয়ননা চিঠি অদু পুরগা অখং-অহৈশিং থিরগা পাহন্নুনবগীদমত্তা ইম্মলদা হাইগৎনরজুনা অহিং য়ারেজুনা লৈরগা পাহন্নরম্মা মতম ওইরম্মী। মতৌ অসুন্না মীং উন্নরগসু উদবগা চপ মান্নবা য়ান্না তোম্মা হিংবা খুন্মাই অদুগী শক্তম ওইরম্মী।

হায়রিবা মতম অসি লাইরিক তন্নিংলবসু তম্মম্মা স্কুল লৈরমদে, তম্মিনবা ওজা লৈরমদে, লৈপাক্কী কোনুং ইম্মল অসি ফাওবদা অকরুবা উর্চ প্রাইমারিদগী পাস তৌরকপা ছাত্রশিংদগী নিফুদং খনগৎলগা জোনষ্টোন স্কুলদা মিং চন্দুনা তম্মা ফংহন্নম্মী। মিং চনফম ফংহৌদবা অতৈ ছাত্র-নহারোলশিং তন্নিংবা কয়্য কক্ঙাওনদুনা লেন্নিবা শক্তম অদু উবদা, স্কুল অমা লিংখৎনবা থৌরাংগী লময়ানবা শ্রীরাজকুমার বিরচন্দ্রজিৎ সিংহনা চিয়ারমেন ওইরগা ইরাবত, শ্রীইরোম চন্দ্রহাস সিংহ অমসুং শ্রীগোকুলচান্দ সিংহনচিংবগা লোয়ননা কমিটি অমা শেমদুনা মাদন্ন ক্লব হায়না মিংথোন্দুনা লিংখৎখি।

ক্লব অদুগী থৌরমগী মরুওইবা খবক্তি লাইরিক তন্নিবো নহারোলশিংবু  
 স্কুল লিংখন্না তমহনবনি। ক্লবকী মেম্বরশিং অবা অনা খাঙদুনা মশাগী ওইজবা  
 খাদোফুনা স্কুলনা স্বীভম চাদ্রিবা ফাওবা ওঝা ওইদুনা তলব লৌদনা ছাত্র-  
 নহারোলশিংবু লাইরিক তন্নিবনি। ইরাবত মশামক ওঝা ওইদুনা ছাত্র-নহারোলশিং  
 বু লাইরিক তন্নিবদা অচৌবা থৌদাং লৌরম্মী। ইরাবত ওঝা ওইবদা থৌদোক  
 হেন্দোক মত্তিক মণ্ডন লৈবা, ছাত্রশিংবু লাইরিক হৈহন্নবগী রাখলনা মাঙদা থন্নগা  
 তন্নিবা মীওই ওইরম্মী। মহাকী ছাত্রশিংগী মনুদা মিঃ এ ডাইহো, এক্স-এডভাইজর  
 টু দি ফাইনাল মিনিষ্টর, ব্রীলেমাপোকপম গুনি সিংহ, এক্স- কম্বিশনার ওফ  
 ইন্ডিয়ান মিউনিসিপাল বোর্ডনচিংবনা থৌদোক্লগা শিংখানরম্মী। হায়রিবা মাদর ক্লব  
 অদুনা মেট্রিক ফাওবা ছাত্রশিংবু তন্নিদুনা মেট্রিক থাননি। অনৌবা অহোংবা  
 খুন্মাই অমা পুরক্লবা থৌরাংদা ইডুকেশন্না মাংজিন থারম্মী। হৌজিকী চুড়াচান্দ  
 হায়র সেকেন্দরি স্কুল অসি মাদর ক্লবনা হৌদোকখিবদগী শমথরকখিবনি। মতম  
 অদুগী খুন্মাই অদুনা নুপী লাইরিক তন্নিব য়ান্না হংগেইনরম্মী। ওছোকপনি,  
 মীনোক চাওবা খুন্মাইনি। নুপী লাইরিক হৈহন্নবগী লম্বীদা ইরাবতনা অচৌবা  
 থৌদাং লৌদনা মতম অদুগী খুন্মাইদুদা য়ুমথোং খুদিং লাইরিক তন্নি য়াবা লৈশাবী  
 মচাশিংবু লাইরিক তমহন্নবগীদমক্তা মমা-মপাশিংদা লাইরিক হৈহন্ননিংবগী রাখল,  
 পুন্নিং চিংশিনবগা লোয়ননা নিংঙোলশিংবু স্কুল থারক্লবা অচৌবা কেমপেইন অমা  
 চংশিল্লমই। মতমদুগী সমাজনা নুপী লাইরিক তন্নিব তিনশিং-মায়শিংনরবসু  
 ইরাবতকী উইল কনবা লমজিং অদুনা তপ্পা-তপ্পা নুপীমচাশিং লাইরিক তন্নি  
 হৌরকখি।

মতৌ অসুন্না নুপীমচাশিং নোংম-নোংমগী মহৈরোইশিংগী মশিং  
 য়ামখল্লক্লম্মী অমসুং মদুগী মতুং ইন্না নুপীমচাশিংতগী ওইবা তোঙানবা স্কুল  
 অমা লিংখন্না লাইরিক হৈহন্নবগীদমক অচৌবা থৌদাং অমা লৌরকখিবা মীওইনি।  
 লাইরিক তন্নিবতা নংতনা নুপী ওইবগী চংন-লোনচং, ইমুং মনুংগী শিনফম, ফিশা-  
 লোনশানচিংবা খুংশা হৈবগী থবক্তা তাকপী তম্বীদুনা লমজিংবিরম্বা মীশক অমা  
 ওইরকখি।

খুন্মাইদুদা নুপিনা লাইরিক তন্নিদি লায়রদুনা নুপামক্লা তন্নিদা খন্নরম্বা মতম  
 অদুদা মহাক্লা নুপীনা লাইরিক তন্নিগী বা অসি কন্না তকশিন্দুনা ইরম্মী। মহাক্লা  
 ইংরেজ পণ্ডিত অমনা হায়বম্বা “বান ইডুকেতেদ মাদর ইজ বোর্ড এ ইন্সিড  
 মাদর” মহাক্কী পাওজেলদা ইরম্বা প্রবনধ অসিদা পন্দুনা ইরম্মী। মহাক্লা হায়  
 নুপাতবু লাইরিক তন্নিগদবনি নুপীদি লাইরিক তন্নিবা য়াদে হৈহন্নবা চুমদে হায়বসি  
 বেদ-শাস্ত্র অমত্তদসু লৈরমগনি নিংদে। য়ান্না চুক্তি লৈবা বানি। প্রবনধ অসিদা

ইরমলিবশিং অসি পারুৱগা শ্রীইরাবত তশেনমক মতম অদুগী ইডুকেশনিষ্ট, হিউমেনিষ্ট অমসুং মোৱেল্লিষ্ট অমগী চপ-চাবা মণ্ডন চেনবা নুপানি হায়নিংই।\*

মতৌ অসুন্না মতম অদুগী খুন্নাই অদুদা লাইৱিক হৈহন্নবগী মঙাল অমা নুপী-নুপা খাক্তনা পীনবা লমজিংলম্বা ইরাবতনি।

মহাৱা ইডুকেশনগী মরমদা মহাকী হৌবদগী পুন্নিগী অৱোইবা ফাওবা মীয়ামদা হেনফদনা মীপুম খুদিংমক লাইৱিক-লাইশু হৈবগী লমজিংদা অতৎ-অখম নাইদনা চংশিল্লম্মী।

মণিপুরদতা নন্তনা খা-নোংপোক এসিয়াগী লৈপাক মীয়াম অমসুং খঙ্গংগী লৌমী মরক্তা লাইৱিক হৈবগী কমপলসরি ইডুকেশন (মীপুম খুদিংমক লাইৱিক হৈতবা যাদবা) গী খোন্নাও লৌখতুনা মণিপুরগী অতৈ মফম খুদিংদা সংষ্ঠান লিং খতুনা, লৌমী মরক্তা কৃষক সভা লিংখতুনা, খুঙ্গং খুদিংমক্তা কৃষক সভাগী ভোলুনটিয়াৰ অমন্তংবু লৈৱবদি মফম অদুদা স্কুল অমা লিংখৎলগসু লাইৱিক তম্বিবা হায়বসি হেনফদবা শিনফম অমা ওইৱম্মী। চুন্নগী স্কুল লিংখৎলগসু তোক্তে, ছাত্র খোম্বগী অচৌবা কেমেপেইন-খুঙ্গংগী অঙাংশিংগী মমা-মপাশিংদা চংদুনা মচাশিং বু লাইৱিক হৈহন্নবগী পুন্নিং চিংশিয়বা, ওঝশিংগী অচাশেন পীনবা মুঠি ভিক্ষা তৌদুনা স্কুলগী ফন্দ শেমগতুনা অচৌবা ইহৌ অমা চংশিল্লম্মি। স্কুল শঙ শাবা, স্কুলগী ফরনিচর লৈহন্নবগী হোৎনবা অসিনচিংবা থবকশিং অসিগা লোয়ননা চং শিল্লম্মী। এদল্ট ইডুকেশনগী মতাংদা চয়োল অমগী মনুংদা নোংমগী পুং মরিদং তম্ববা নুপা-নুপী খাক্তনা লাইৱিক তম্বগী খৌৱাংদা অকনবা খোংজং চংশিন্দুনা অনৌবা যাওল পুৱরুবগী লম্বীদা ইডুকেশন হায়বসি অসুন্ধী মতিক মরু ওই হায়বসি ইরাবতকী ৰাখল্লোমি। চুন্নগী মণিপুরদতা নন্তে, কাছাৰ অমসুং কৰো (ওঁৰা লৈপাক) মৈতৈনা তাবা লমদম, খুঙ্গং খুদিংগী মীয়াম মরক্তসু লাইৱিক তম্বা হায়বসি অসুন্ধী মতিক মরু ওই হায়বসি ইরাবতনা অচৌবা কেমেপেইন চংশিল্লকথি।

অসিদসু নন্তনা মণিপুর অমসুং মপান লৈপাকশিংদা মণিপুরী ইমালোন্না লাইৱিক তম্বা হৌদোক্লিৱবসিসু ইরাবতনি।\*\*

মসি শ্রীহিজম গুণ সিংহগী আৰ্টিকলদগী লৌথোক্পনি।

নিখিল হিন্দু মণিপুরী মহাসভাগী ৰাৱেপশিং

### তাইবং ইচেল

ইরাবত মহৌশা লাইরেশ্বীগী ইচেল মতুং ইন্না ময়ুম-মকৈ পান্নবগী লস্বীদা চংশিল্লস্মী। সনা লৈপাক মণিপুরগী মণিপুৰেশ্বৰ মহারাজ সার চুড়াচান্দ সিংহ কে সি এস আই সি বি ই-গী পোকমিন্ৰবা ময়াস্বুংতোন শ্রী রাজকুমার চন্দ্রহাসগী মচা ইবেস্মা অহল শ্রীমতি রাজকুমারি খোমদোনসনা দেবীবু লুহোংদুনা পুন্সীগী লোয়নবী ওইথি। মমাক ইবুঙো হায়বা মিংখোল অদু ফংথি।

মমাক ইবুংঙো অমগী মণ্ডনবু মতম অদুগী মীচম প্রজা অমনা মমাং তুবৎ চৎপা গুন্নরমদবা অসুকী মতিক অচৌ-অশাং ইকাই খুন্নবগী অরাংবা থাক্তা লৈরস্বা খুন্নাইনি। মমাক ইবুংঙোগী ইকাইখুন্নবা অদু গাকপগী ওইনা মণিপুৰেশ্বৰ মহারাজনা মহাকপু মণিপুর ষ্টেট সদর পঞ্চায়েৎ মেস্বর হাপ্তুনা লৈপাকী অঙম অথৌগী থাক্তা লৈরমথি।

ফৌজদারি অমসুং দেৱানি ওইনা লৈবা বিচাৰপতিগী ফস্বৈদা ফমদুনা লৈপাককী অচুম অৱানগী ৱায়েন তৌবা যাওৱমথি। ইরাবতগী থাগী তলব লুপা ৩০/- (কুনথ্রা) অমদি লৌচানা পৰি ২৫ (কুনমঙা) নি। লৌ-শিং অসি থাজনা থিদনা চানৱস্মী। মসিগী মথক্তা মচা ইবেস্মগী অউনলৌ, মসি পুমনমকী মথক্তা পঞ্চায়েৎ মেস্বর অমদি মচাইবেস্মগী মনাই মশল কয়ানা থৌগল তৌদুনা পান্নমথি।

ইরাবত নোংমদি মীনা মীথানবিরমদবা পিতৎ-পাতংপা মচা, মাগীনি হায়বদা লৌরি যুমফম, ময়ুম মকৈ অশেংবা লৈজদবা, পোঞ্জপফম খংদবা “পথের ভিক্ষারি” (লস্বীগী চাক্ৰিবা) পুন্সি, গুসিনা লৈপাকী অঙম-অথৌ অরাংবা থাকী বিচাৰপতি, লৈপাকী ৱায়েনশঙদা, অঙকপনি! তাইবংগী ইচেল!

## রাজনিতিগী লস্বীদা ইরাবত

### নিখিল হিন্দু মণিপুরী মহাসভা

মীওইবনা য়ুম অমা শাগে হায়না খনগৎলকপদা অহানবমস্তদা শাগদৌরিবা য়ুম অদুগী দ্রোইং চংগদবা মচাক, মপোৎ-মচৈ মাংজৌননা লাংশিন্দুনা থস্বা হায়বসি হেনফদবা থবক্ৰি হায়না লৌই। মতৌ অসুন্না লান অমা থেংনবা তারবদি লানমী শাগৎপা, খুৎও- খুৎলাই লাঙশিনবা, মীচং থোস্বা হায়বসি হেনফদবা .তৌদ্রবা যাদ্রবা থবক্ৰি।

ইরাবত মহাকী রাজনিতিগী বাখলনদি মীগা-মীগা মান্নবা, থেন্নবা থমদবা, ইনৌ-নৌবা অওনবা খুন্মাই (সোসিএলিজম সমাজ) অমা শাগতুনা নিংখা তস্বা মণিপুর সনা লৈপাক ওইহনবসি মহাকী অমত্তা ঙায়রবা লস্বীনি।

মহাকী বাখল্লোনসি নোংমদা, নিনিদা, ছন্দিদা, থা অমদা অমদি চহি অমদা হেস্তা ওইগনি হায়বসি অভাং ওইরিঙৈদগী হৌনা থাজবা থল্লন্তে। নিংখা তস্বা অনৌবা য়াওল অমা পুরকদৌরিবসি কনানো? মশা মতোমতদা হংজখিবা বাহংনি। অহানবমস্তদা মহাকী অচেৎপা থাজবা থমখিবসি লৈপাক প্রজা মীয়ামদনি। মীয়ামগা লোয়ননা পুকচেল অমত্তা ওইনা লান চংমিন্নরগা পুরকদবনি হায়বা বাফমসিনি।

বাফম অসিগী খুদম খরা পনবা য়ারবদা, মহাকী পুলিদা থেংনখিবা থৌদোকশিং গী মনুংদা শোক ১৯০৪ ইংদা মণিপুরগী অহানবা নুপী লান। মথংদা বিপ্লবী মহাক্কা জোনষ্টোন স্কুলদা তন্নিঙে, মহাকী লুচিং মখাদা থোকখিবা ছাত্রগী অন্দলোন (ইহৌ) লানহৌশিং অসিদা মায় পাকখিবসি লিচিং মান্ননা পুকচেল-খোইজেল তিন্ননা মীয়াম হৌদুনা থেংনখিবনি হায়বসি মহাকী অচেৎপা থাজবা থমখি। মহাক্কা থাজখিবসিগী মতুং ইল্লা লস্বী অসিদা তপ্পা-তপ্পা চংশিনবা হৌরকখি।

ইরাবত, মহাক্কা মণিপুরগী লৈরন্নিবা রাজনিতি, অর্থনিতি, সমাজিকী, শক্তম অদুদা রাজনিতি দল লিংখৎপা হায়বসি ইরায়-লায়না লৌরমদে। ইতিহাস হুংলো য়েবেদা ভারতবর্ষ বৃটিশ সম্রাজ্যবাদকী লোয়লন্নি। লোয়লম ভারত্বা ভারত জাতীয় কংগ্রেস লিংখৎপসি ইং শোক ১৮৮৫ নি। কংগ্রেসকী ইহান-হানবা সভাপতি অদু বৃটিশ মচা (সাহেব)নি, মমিংনা এ ও হুয়ম কৌই।

মতৌ অসুন্না মণিপুরগী রাজনিতি দল অমা লিংখৎকদৌরিবা অসিসু মণিপুর মহারাজগী পেনগদৌবা মওদা পুখৎলগা মালেম অসিদা লৈরিবা মৈতৈ পুন্মমকী লিচিং অমগী মনুংদা, অপুনবা শক্তম অমা পুরক্কাবগী লস্বীদা ধর্মগী মীংখোলদা

লিংখতুনা, মদুগী প্রসিডেন্ট মণিপুৰেশ্বৰ মহারাজবু ওইহনবা, লক্ষী অশোমদা চং শিল্পবদি মহারাজগী সনা পুৰ্ণিৎসু পেনবিবগা লোয়ননা য়াবিরক্কনি অমসুং থবক অসি মায় পাক্কনি হায়বগী অচেৎপা থাজবা থল্লম্মী।

সভা অসিগী থৌরম পরেংদি ধম্মগী মীংথোন্দা নিখিল হিন্দু মণিপুৰী মহাসভা হায়দুনা সভা অমা লিংখতনবগী থৌরাংদা চংশিনবা হৌরকখি। মহাসভা অসি লিং খতনবগী খোংজংদা ইরাবত, মহাক্সা লুচিংদুনা মহাক্সা লোয়নবা মণিপুৰগী শক্সাইরবা মীওইশিং অদুদি সৰ্ববত্ৰী সোরোখাইবম থসৌ সিংহ, নোংমাইথেম থানিল সিংহ, হিজম অঙাংহল সিংহ, হিজম অঙৌবা সিংহ, লৌরেশ্বম কামদেব সিংহ, লোংজম নিংথেমজাও সিংহ, ছইদ্রোম বিরহরি সিংহ, ডামুদোরচন্দ্র পাল সিংহ অমসুং তথেল্লম্মম দামুদোর সিংহ হায়রিবা ভদ্রলোকশিংসিগা লোয়নদুনা শ্ৰীফুৰাইলাৎপম অতোম্বাপু শৰ্মা, বিদ্যারত্নদা নুমিদাং চংলগা বা থংলম্মী। অজ্ঞা, খৃঃ ১৯৩৪ ইং হন্দকী ফাইরেনগী নিনি পানবসিদা সনা কোনুংদা ঐখোয় খরা লাকচগে। মীরেবাক্সা খুন্দা লৈতাদুনা লৈখিবা মণিপুৰী ইজাতি খুদিংমক শ্ৰীযুৎ সনা য়াথংনা কৌবিদুনা অচৌবা সভা অমন্তং ফল্লবা থৌরাং তৌবিয়ু হায়না সনাচরন্দা হঙ্গচরগে, অদুদা অজ্ঞাসু য়াওবিয়ু হায়দুনা বা থংলম্মী।

শ্ৰীদ্বিজমনিদেব শৰ্মা, শ্ৰীকোইজম অমুবী সিংহ, শ্ৰীখুম্নথেম মুহিদ্ৰো সিং হ, শ্ৰীললিতা মাধব শৰ্মা, শ্ৰীবন্ধবিহারি শৰ্মা, শ্ৰী সোরোখাইবম ললিত সিংহ, শ্ৰীমুতুম যুলোন সিংহ। অতৈ তুংইনবা খরা অমসু লোয়ননা সনা কোনুংদা লাক্সুনা স্পোর্টকী মী কুনধ্যা রোমগা মণিপুৰ সনা কোনুং মনুং কাংজৈবুংগী তোমাল মখোঙদা শ্ৰীযুৎ মহারাজ লেংথোরকপা ঙাইদুনা লৈরগা মণিপুৰেশ্বৰ মহারাজ সার চুড়াচন্দ সিংহজী লেংথোরকপগা ময়াম চপ-মামনা খুৰুমজখি। লোয়ননা ইরাবতকা লোয়ননা লাকমিন্নবা পুন্নমক্সা মতম অদুদা মহারাজদা হঙ্গচরম্মী। শ্ৰীযুৎ ইবুং ঙৌগী সনা হাক্তক অসিদা মণিপুৰগী ঝাংমদা, মীরেবাক্সা খুন্দা লৈতাদুনা লৈখিবা নপুধৌশিংগী সনা হাক্ততা অমদি ওঁরা লান্দা চহি তরেং খুনতাকখিবা মতমদা লানগাইনদুনা লানজেল্লখিবা, খুন্দা লৈতাখিবা ইজাতিগী মৈতৈ পুন্নমক অমুজুং খোমজিনবিদুনা মণিপুৰী জাতি পুন্নমকী ওইনা শেমগং শাগংপিরম্ম অমসুং নুং শিবগী লংলানা চেৎনা পুনশিনবিদুনা লমজিংবিরম্ম হায়না শ্ৰীযুৎতা হঙ্গচরম্মী। মতাং অসিদা শ্ৰীযুৎনা ঙাইহাক্সং সনা বুধি তৌরগা হরাও তয়ান্না শ্ৰীঅতোম্বাপু শৰ্মা বিদ্যারত্নদা ময়ান্না হায়রিবসি অফবা নুমিৎ অমা য়েংলগা ঐঙোন্দা ঙসিমক খংহল্লু হায়না সনা য়াথং তাকপিরম্মী। খুদক অদুমন্তদা শোক ১৯৩৪ ইংগী মে ৩০ না ঝাইদগী হেল্লা ফবা নুমিৎনি হায়না হঙ্গথখি।

নিখিল হিন্দু মণিপুরী মহাসভা অসি শ্রীযুক্ত মণিপুৰেশ্বৰ মহারাজ সার চুড়াচান্দ সিংহ কে সি এস আই সি বি ই-না সভাপতিগী ফমফমলাংদা লেংশিনবিদুনা শোক ১৯৩৪ ইং মে ৩০, কালেন থাগী ১৭ পানবা ইরাই নুমিত্তা সনা কৌনুংগী রাস মন্দোলদা অহানবা অধিবেসন ফমখি। অধিবেসনা রিজোল্যুসন কুন্নিথোই তাখি।

ইরাবত নিখিল হিন্দু মণিপুরী মহাসভাগী অহানবা অধিবেসন ফল্লবগী স্বাগতকারী সভা (রিসেপশন) গী সভাপতিনি। অধিবেসন অসি মায় পাৰ্কা পাং থোৰুবা খৌরাংদা কৰিগুস্বা অমন্তা সরক শিহন্দনা ফজনা শিনখিৰম্মী। শ্রীযুক্ত মণিপুৰেশ্বৰ মহারাজ সার চুড়াচান্দ কে সি এস আই সি বি ই-না সভাপতি অমসুং ইরাবতপু জেনেৰেল সেক্রেটরি ওইনা খন্দুনা মেস্বৰ ১৭ কী বার্কিং কমিতি অমা অধিবেসন অদুনা শেমদুনা থল্লম্মী।

ইরাবত তেজু কায়দনা মালেম অসিদা লৈরিবা মণিপুরীশিংগী অপুনবা, মপাঙ্গল কনবা সভা অমা লৈহনবা গুল্লকপসি মহাকী মপুঙ্গিগী খৌরম পরেং য়াভুনা চংশিল্লকপা থোংজংদা অচৌবা মায়পাকপা অমনি হায়না লৌরম্মী। মহাসভা অসিনা মতম অদুগী ধৰ্ম্মগী মিৎদা ওংলম-নৈরস্বা, লায়রবা প্রজা মীয়ামদা অরাবা চৈনা-চৈথেং পীরস্বা, পোকপদগী অরাবা পোংলুম কোকথোং পুদুনা লাকপা মীপুম খুদিংমক খরতা ওইরবসু তপ্পা-তপ্পা কোকহনবা গুংগনি হায়বসি মহাকী অচেংপা খাজবনি। মতৌ অসুন্না মালেম অসিদা লৈরিবা হিন্দু মণিপুরী খুদিংমক য়াওবা য়াৰা ধৰ্ম্ম সংষ্ঠান অমগী মীংখোন্দা নিখিল হিন্দু মণিপুরী মহাসভা হায়না কৌরগা ইরাবতকী লমজিংদা মপাঙ্গল কনবা অচৌবা রাজনিতি দল অমা লিংখৎলি।

মহাসভা অসিনা মণিপুরদা রাজনিতি দল অহানবনি।

মণিপুরগী অহানবা মপাঙ্গল কনবা রাজনিতি দল অমা ইরাবতনা লুচিংদুনা লিংখৎলে হায়বদা লানদ্রে। নিখিল হিন্দু মণিপুরী মহাসভাগী খৌরম পরেংগী মরুওইবদি মালেম অসিদা লৈরিবা মণিপুরী (মৈতৈ) পুন্মকপু থোঙ্গুল লিৰগা, লিপুন অমন্তা ওইনা পুনশিন্দুনা মরাচেংপা মপাঙ্গল কনবা জাতি ফুরুপ অমা লিংখা তম্বালৈবনি। খৌরম অসিগী মতুং ইন্না মণিপুরগী মপান্দা মীৰৈবাক্তা মণিপুরীশিংনা খুন্দা লৈতাদুনা লৈবা মফমদা চতুনা মহাসভা ফমলুনবা খৌরাং পায়খৎলকখি। নিখিল মণিপুরী মহাসভাগী অনিগুবা অধিবেসন আসাম প্রদেশকী কাছাড় জিলাগী শিলচর তারাপুরদা ইংশোক ১৯৩৬ জানুয়ারি ২৬ তগী ৩০ ফাওবা চীং লেন্না মায় পাৰ্কা পাংথোকখি।



অহুমশুবা নিখিল হিন্দু মণিপুরী মহাসভাগী অধিবেশন ব্রহ্মা লৈপাকী মন্দলে সহরদা ইংশোক ১৯৩৭ কী ফেব্রুয়ারি ২৮ দগী মার্চ ২ ফাগুবা চীংলেম্না মায় পাক্সা পাংথোকখি। মতৌ অসুন্না মীরৈপাক্সা ৮৭ চৎতুনা নিখিল হিন্দু মণিপুরী মহাসভাগী অধিবেশন ফমলুরবা মতুংদা মালেম অসিদা লৈরিবা মণিপুরী পুন্মক্কী খোসুল লীবা লোইদুনা মণিপুরী জাতি অসি মরা চেৎপা পাক্সল শেম্বা লোইরে হায়না ইরাবতনা লৌখি। নিখিল হিন্দু মণিপুরী মহাসভা অসি রাজনিতি দল অমা ওইনা চোংথোকপা অসি মতাং চারে মতিক চানা মপাক্সল কল্লে হায়না বিপ্লবী মহাক্সা অচেৎপা খাজবা অমা থমলম্মী। মহাসভা লিংখৎত্রিঙৈদগী হৌনা মহাক্কী অনিংবা অমগী লম্বীদা লিংখৎলকপা ভলন্টরি ওর্গেনাইজেশন পুন্মক্সা মহাসভাগা মরি য়ান্না ফজনা থমদুনা তেংবান্নরগা লাকই। মহাসভানা য়ুম্মা (প্লেটফোর্ম) ওইবা খৌরম পরেংগী মনুং চনবা ভলন্টরি মাস ওর্গেনাইজেশনশিং ১) ছাত্রশিং গী স্কাউদ ২) সেবা সমিতি, ৩) মণিপুর প্রজা মন্দল ৪) মণিপুরী প্রজা সম্মেলনী, ৫) মণিপুর কৃষক সভা, ৬) মণিপুর প্রজা সঙ্ঘ, ৭) মণিপুর মহিলা সম্মেলনী, ৮) মণিপুর ছাত্র সম্মেলনী, ৯) মণিপুরী সাহিত্য পরিষদ, ১০) মণিপুর ড্রামাটিক ইউনিয়ন, ১১) মণিপুর টাউন ক্লব, ১২) ইন্স্টল রিডিং ক্লব, ১৩) মণিপুর প্রইয়ারি টিচার্স এসোসিয়েশন, ১৪) মণিপুর স্টুডেন্টস ফেডারেশন, ১৫) ওল মণিপুর যুথ লিগ, ১৬) মণিপুর কমিউনিষ্ট পার্টি অমসুং রেডগার্ড (রেড আর্মি) নি। অসিতা নন্দনা অচেৎপা খাজনবা মরুপ ওর্গেনাইজেশনশিংগী মনুংদা ১) তাংখুম্শোং, ২) কুকি নেসনেল এসেম্বলী, ৩) কবুই এসোসিয়েশন, ৪) খুলমি ইউনিয়ন, ৫) মিজো ইউনিয়ন অমসুং ৬) মৈতৈ ফুরুপ অসিনচিংবা অসিনি। য়েংগদবদি ওর্গেনাইজেশনশিং অসি নোংমদা নিনিদা হেজ্জা লিংখৎখিবা নন্তে। শিনফমগা চান্নবা, ভলন্টরি ওর্গেনাইজেশন অমসুং পেন্দবনা থল্লবা প্রজা মীয়ামনা পাক্সিবা সরকার অদুগী মায়েক্তা হৌবা ইহৌ চংশিল্লকপা মতমদা ইহৌ মনুংদা লিং খৎখিবা ওর্গেনাইজেশন গাক্তনি। মতম অমসুং মফম চানা ইহৌ শাগৎপা, ওর্গেনাইজেশন লিংখৎপদা থোইদোক্সা হৈ-শিংবা বিপ্লবীনি।

নিখিল হিন্দু মণিপুরী মহাসভানা রাজনিতি দল ওইরবা মতুং ফাগুবা বিপ্লবী মহাক্সা লিংখৎলকপা অমসুং মরি থল্লরকপা ওর্গেনাইজেশন ময়াম অসিনা মহাক্সা চঙশিল্লকপা লানজং খুদিংমক্তা বিপ্লবী লান্মী অমগী খৌদাং লৌদুনা চঙশিল্লরকখি। মরুপ মপাং ওইনা অমসুং চেৎনা লোয়নরকপা ট্রাইবেল ওর্গেনাইজেশনশিংগী পুন্মক্সা ইরাবতকী মতুংদা লেপুনা য়েকুবগী মায়েক্তা লৈতুম অমসুং খুল্লগা লংবা য়াওরকখি হায়বদা হায়মনবা থোকত্রবা রাইহনি। মতাং অসিদা পনবা য়াই মদুদি, নিখিল হিন্দু মণিপুরী মহাসভা অসি ইরাবতকী লমজিংদা রাজনিতি লম্বীদা তপ্পা-তপ্পা খোংদাবা হৌবগা লোয়ননা অসোমদা ভারত শিনবা থুংনা মহাত্মা

গান্ধীগী লমজিং মখাদা থুমখোংগী অন্দলোন, বারদলী সত্যগ্রহ অন্দলোন, অসহজোক অন্দলোন (নন-কোওপরেশন), স্বদেশী অন্দলোনচিংবা মখল মখা কয়্যাগী অন্দলোন ভারত শিন থুংনা হৌরকখি। মহাত্মা গান্ধী অহিংসা অন্দলোন্দা নন্তুনা বৃটিশ সরকারগী মথস্তা খুংলাই পায়দুনা তেরোরিষ্ট মুভমেন্ট ভগৎ সিং, খুদিরামগী লমজিংদা পঞ্জাব অমসুং বেঙ্গলচিংবা ভারতকী মফম কয়্যাদা খুংলাই পায়বগী লানহৌ হৌরকখি।

হৌরকইবা লানহৌ অদু নমথবগীদমস্তা সত্ৰাজ্যবাদনা ভারত মচা লিশিং লিশিংনা খুজিং ওইদুনা ফারগা বিচার তৌদনা জেলদা থমজিল্লে। ভগৎ সিং, খুদিরামচিংবা ফাসি তৌদুনা হাৎত্রে। অন্দলোনদা মতেং পাংই হায়দুনা সরকারগী কর্ম্মাচারি মশিং লাকঙমদনা থবস্তগী লৌথোকত্রে। অন্দলোন নমথনবা বৃটিশ সত্ৰাজ্যবাদনা অকনবা রিপ্রেসন লৌরকখি। জালিয়ান্‌ৱালাবাগতা বৃটিশ লাম্মীগী মকোক জেনেরেল দায়ারনা প্রজা মীয়ামগী মিটিং অমদা মার্শেল লো দিক্কার তৌদুনা নোংমৈ অমদি মেছিন গন্না কাপুনা হাৎত্রে। অদুবু নিংতস্বগীদমস্তা হৌরক্কাইবা অদুবুদি নমথবা ওমখিদে। অহোইনদুম অচাকপা মৈদা ঘী হৈজিনবঙম থোকখি।



স্বদেশী অন্দলোনদা ইরাবত

মতম অসিদা ইরাবত নিং হন্নবা তৌদনা অনাই লংগী ফিজোল বিপ্লবী ফিজোল গান্ধী তুপী উল্লগা বিপ্লবী শ্লোগান “বন্দে মাতরম” লাওদুনা স্বদেশী অন্দলোন্দা খোংদারক্লে। মণিপুরদসু বিলাতি পোৎ শিজিন্নদনবা, ইরৈপাক্কী শিজিন্নবগী অকনবা অন্দলোন বিপ্লবী মহাক্কী লমজিংদা চং শিল্লকখি। ইরাবত মশামক্কী অমসুং মহাক্কী নুপী মচা ইবেম্মগী শিজিন্নরম্বা বিলাতিগী ফিজোল, ফিরোন অমসুং ইমুংগী অকে

অমৌগী শিজিন্নরম্বা পোৎ-চৈ পুন্নমক চৈরাপ মমাংদা পুথোজুনা মৈ থাখি অমসুং মাওহুখিবসি মনিপুরগী মনুংদা মহাক মতোমতনি। মদুদগী মশামক, মহাক্কী নুপী অমসুং মহাসভাগী কর্ম্মী অয়াম্বা অনাইলংগী ফিজোল ফিরোল অমদি ইরৈবাক্তা থোকপা পোৎথোক শিজিন্নবা হৌরকখি।

## কলচরেল রিভোল্যুশন

ইরাবত মহাক অসি থবক অমা তৌগেনিংবমক্তদা তৌগদৌরিবা থবক অদুগী থৌরম যাংপা (প্লান), থবক অদুগী মাই পাকপা-পাক্তবা মাই (ফল) অমা খঙবা হায়বসি হৌনশা ওইরকই। নিখিল হিন্দু মণিপুরী মহাসভা অসি লিংখৎলকপগী মরু ওইবদি, হিন্দু ধর্মগী মীংথোলদা পাল্লিবা নিংথৌগী সান্নিগী মনুংদা ব্রহ্ম সভানা ওৎ-নৈরিবা অসি মরু ফুন্তোকখিবা, মালেম অসিদা লৈরিবা মণিপুরী জাতি পুন্মক পুনশিদ্দুনা “মণিপুরী জাতিগী পাস্কল শেস্বা” মথংদা রাজনিতি দল অমা ওইনা চোংথোক্তুনা নিং-খাতস্বগী লানথেনবা, থৌরম পরেং অসিগী মতুং ইমা লিংখৎখিবা।

মহাসভা লিংখৎলকপা নুমিত্তগী থেনরক্লিবা অওৎ-অনৈগী মনুংদা মথং মনাও নাইনা শেংদোক্লকপগী মনুংদা ১) মণিপুরগী কায়বা য়াবা মওংদা সুর্মা ভেলিদা লৈরিবা মৈতৈ-বিশ্বপ্রিয়া অনিমকতা নুঙাইতবা রাইহে গোর্ডমেন্টতা পীবা মেমোরেন্দমনচিংবদগী লৌথোকউ হায়না বারেপ তারস্বা, ২) মণিপুরী পুন্মক ইউনিভারসিটিনা রিকোগনাইজ তৌরিবা মণিপুরী লোল স্কুলগী ভানিকুলার ওইনা তস্বগী রাফম, ৩) মণিপুরীশিংনা অতোপ্লা জাতিগী নুপী লুহোংবদা অখিবা থমদবা, ৪) ব্রাহ্মনশিংনা মৈতৈ নুপী লৌরগা মখুং চাবিদবা, মহাক্সা পোকপা মচা চাকইন থোমইনবা যাদবা, করিগুস্বা খাইনবিরগা মপামগী চফু চাবা যাদবা অতোপ্লা মৈতৈ অমদা ময়ুম অমুক পানবা যাদবা অসিনচিংবা অরাবা মায়োক্তৈ। মৈতৈ নুপী অদুনা মপামদা হাঙ্গুনা লৈবা থোক্লবদি মহাক অদু মৈতৈ নিংঙোল অমা ওইনা লৈগনি হায়না মহাসভানা অকনবা বারেপ লৌরস্মী। মণিপুরীশিংনা নন-মণিপুরী নিংঙোল লৌদুনা নত্রগা মণিপুরী নিংঙোল অমনা অতোপ্লা নন-মণিপুরীদা ময়ুম পানবশিং জাং তারে হায়দুনা ইনথোক্তুনা থম্বিরস্বা পুন্মক শেংদোক্লুনা লৌখৎলস্মী। খুদম ওইনা হুইদ্রোম অমুবী সাহেবনা লৌরস্মী হায়না ইনথোকপীরস্বা লৌখৎলস্মী। ব্রহ্মাদা লৈবা মণিপুরীশিং ওঁরা নিংঙোল লৌদুনা জাং তাখিবা নত্রগা মণিপুরী নিংঙোল ওঁরাদা ময়ুম পানখিদুনা জাং তারে হায়না মণিপুরী সমাজদগী ইনথোক্লস্বা পুন্মক মহাসভানা লৌখৎলস্মী।

ইরাবতনা নিখিল হিন্দু মণিপুরী মহাসভা ব্রহ্মা মন্দলেগী অহমশুবা অধিবেসনদা “সহকারি সভাপতি শ্রীযুক্ত ইরাবত সিংহগী অভিভাষন”দা থোইদোক্সা থস্মোয় কায়না তেংথারস্মী। মদুদি ব্রহ্মদেশতা লৈবা মণিপুরীশিংনা ইজাতি থাদোক্লুনা চংখিবা মণিপুরী পুন্মক ইজাতিদা অমুক হলক্লবগীদমক্তা থস্মোয় শোকা আপিল তৌরস্মী।

ব্রহ্মাদা মণিপুরী স্কুল লিংদুনা মণিপুরী তন্নবা বারেপ লৌরস্বগা ইরোইননা ব্রহ্মাদেশ মনুংদা অনিশুবা মণিপুর লৈপাক অমা লৈহনশি হায়বা রাফম অসি ফোং দেক্রুম্মী। মহাসভানা ধর্মগী ওইবা থৌরম খীবিত্তা মণিপুরী লোল শিজিন্নবা, মণিপুরী ঈশৈ শক শোনবগী অকনবা বারেপ লৌরস্বী। মণিপুরী ঐথোয় ব্রাহ্মানগী লৌবুক ওইরুবা অরানবনি হায়বা রাফম ফোংদোক্রুম্মী। হায়বদি ধর্ম অসি ব্রাহ্মানতগী মখুত্তা শিন্নবা অরানবনি।

নিখিল হিন্দু মণিপুরী মহাসভা অসিনা মতম অদুগী অওং-অনৈগী মায়েস্তা অচৌবা রিভোল্যুশন (বিপ্লব যাওন) অমা মায়পাক্সা পাংথোকখি। ইরাবতনা মতিক মঙাল কারিঙে লৈপাকী অঙম অথৌ-সদর পঞ্চায় মেস্বর ওইরিঙে, মহাকী মখুত্তা শক্তি পায়রিঙে, শক্তি পুন্নমক লৈপাকী কান্নবদা শিজিন্নখি। প্রজা তোন্ম-তারবা মীয়াম কন্নবগীদমত্তা পাল্লমীবা নিংথৌ অদুগী মায়েস্তা অকি তুজুংবা করিমত্তা পোক্তনা লানথেংনখি। নিংথৌ অমদি ব্রহ্মাসভানা মাংঙে হায়দুনা ইনথোকপা মীওইশিং, কৈরোই লেকাইগী মীওইনা ইনা-তুনা য়েংবিদ্রবা, কনাগুস্বা অমত্তা চং বিদ্রবা ইমুংশিংদা অশি-অনা যাওবরুবা মতমদা মী অশিবা পোংলোইদনা লৈরবা মতমদা “অশিবা অদু পোংলোইগে” হায়রবদি লুপা ৮০।১০.৯ পাই (মরিফু শিকি পাই মাপন) ব্রহ্মাসভাদা পীরগা প্রাইচিং তৌরগা পোংলোইবা তাবনা শেল লৈজদবা প্রজা অশিবা ইমুং অদু হা হা কার লাওরবা মতমদা, অসিগুস্বা অরাবা পাউ অসি ইরাবতনা তাবগা, খুদত্তা পঞ্চায় কোর্টগী থবক পুন্নমক থাদোক্রুম্মগা দোলাই পাবশিং পুদুনা শিরিবা খুল, লেকাই, ইমুং অদু তান্না তনচং চত্তুনা কৈরোই লেকাইগী মী কোয়থোম থোমদুনা হিন্দু বৈষ্ণব ধর্মগী চৎনবী মতুং ইনা মী অশিব অদু পোংলোইরুই। ইরাবতকা খাজনা চেৎনা লোয়নরকপা মহাসভাগী কন্মি ব্রহ্মানশিং অমাং অশেংগী ব্রহ্মাসভাগী মায়েস্তা লানথেংনরকপদা লোয়নরকপা সর্ববস্ত্রী বন্ধবিহারি শর্মা, ললিতা মাধব শর্মা, কাশিরাম শর্মা (তিনজো) নচিংবা মহাসভাগী কন্মিশিংনি। ব্রহ্মাসভাগী চৈনা-চৈথেং কিবদগী কনা খংদ-উদনা মী অশিবা পোংলোইদবা (মৈ থাখিদবা) যাওখিদবা নন্তে। পাও অসি ইরাবতনা হেক তাবগা থা অহুম লৈরোল চনত্রবা লেনুংদগী হন্দোক্রুম্মগা হিন্দু বৈষ্ণব ধর্মগী হৌনবী মতুং ইনা অস্তি সঞ্চয়, শ্রাধ অমত্তা কায়দনা চৎথে। মণিপুরগী পানা মরিগী লেকাই, খুঙ্গশিংদগী পুং য়ৈবা, ঈশৈ শকপা দুহারনচিংবা পালা তৌই হায়বমথে পঞ্চায় কোর্টকী সমন থাদুনা কৌখৎলগা বিপ্লবী মশানা ঈশৈ শক্তুনা শ্রাধ শক শোন্দুনা মায় পাক্সা কন্ম পাংথোকই।

নিংথৌ অমসুং ব্রহ্মসভাসু তুমিলা কুন্মৈ য়েংদুনা লৈতে। মণিপুরগী পানা মণিগী লৈকাই অমদি খুঙ্গুংশিংদা অমাংবা ইমুংদা চঙদুনা পোলোইবা, শ্রাধ কন্ম শক শোম্বুবা, পুং ঈশৈ তৌবা পুন্নমক মাংঙে হায়না ইনথোক্লুকে। মাংলে হায়না ইনথোক্লুকপা অসিদা ইরাবত অমসুং মহারুা লৈরিবা লৈকাই য়াইম্বুল জন্মষ্ঠান য়াওনা ইনথোক্লুকে। নিংথৌ অমদি ব্রহ্মসভানা ইরাবতপু মাংঙে হায়না ইথোক্লুবসি অরায়বা অমা ওইরকত্রে। মরমদি মহাক অসি অচম্বা মীশক নন্তে, পঞ্চায় মেম্বরনি। কোর্ট কাদবা য়াদে। সদর পঞ্চায় কোর্ট অমসুং পঞ্চায় মেম্বর ষ্টাফ পুন্নমক মাং বা তারিবা হায়বা বাফম অসি লৈবাক প্রজা মীয়ামদগী লারুদবা নন্তে। নিখিল হিন্দু মণিপুরী মহাসভাগী জেনেৰেল সেক্রেটারিনি, মহারাজনা সভাপতিনি।

মতৌ অসুন্না হিন্দু বৈষ্ণব ধর্মগী সংষ্ঠান অনি মহাসভাগা ব্রহ্মসভাগা অকনবা লানথেংনরক্লে। হিন্দু বৈষ্ণব ধর্ম চৎপা লৈপাক প্রজা মশিং য়াম্বনা, নিখিল হিন্দু মণিপুরী মহাসভাগী মতুংদা খোংফম চেৎনা লেপত্রে। হায়বদি ইরাবতকী তুংদা লেপত্রে। অমাংবনা মশিং লাকঙমদনা হেল্লবনিনা ব্রহ্মসভাবু অমাংবা প্রজা মীয়ান্না ইনথোরক্লে। ব্রহ্মসভাদা লৈহৌরিবসি নিংথৌ অমদি হেনফদবা ব্যবষ্টকারি ব্রাহ্মান রত্ন খরা নন্তুনা লৈহৌদ্রে। ইরাবত লানথেংনবদা হেথৌই শিংথৌইবা মীশকি। মহারুা ব্রহ্মসভাবু কাচিন অমদা হৌজিন্দুনা নমশিল্লগা পুনশিন্দুনা থমত্রে। হায়বদি, ব্রহ্মসভাগী ব্যবষ্টকারি শ্রীঅতোম্বাপু দেব শর্ম্মা বিদ্যারত্ন অমসুং শ্রীলাইময়ুম লৈরেনজাও শর্ম্ম রত্ননচিংবগী মথক্তা মণিপুর ষ্টেট দরবারদা ক্রিমিনেল কেশ অহুম থাঙ্গৎখি। অহানবা কেশ ক্রিমিনেল কেশ নং ৬।১৯৩৮ ইং, শ্রীবঙ্কবিহারি শর্ম্মনা থাঙ্গৎখি। অনিশুবা কেশ ক্রিমিনেল কেশ নং ১৮।১৯৩৮ ইং, ইরাবজনা থাঙ্গৎখি। অহুমশুবা কেশ ক্রিমিনেল কেশ নং ৫৬।১৯৩৮ ইং শ্রীললিতা মাধব শর্ম্মনা থাঙ্গৎখি।

কেশশিং অসি মণিপুর ষ্টেট দরবারগী প্রেসিডেন্ট মিঃ আর ঐচ মেকডোনেল্ড আই সি এস - না বিচার তৌই। কেশ অসি লৌইরে মথংগী তারিখ অমদা রাই হায়দোক্কনি হায়না লাওথোক্লে। কেশ অসি ব্রহ্মসভাগী খুদোংখিনিঙাই ওইরে হায়না খঙবদগী, মহারাজনা কেশ ফাইল দরবারগী প্রসিডেন্টতগী লৌখৎত্রে, হায়রিবা তারিখ অদুদা হায়দোকখিদ্বে।

কেশ অসিগী রাই হায়দোক্কনি হায়বা তারিখ অদুগী মমাংদা শ্রী অতোম্বাপু শর্ম্মা বিদ্যারত্নদি নবদ্বীপ্তা চৎলমলে। মণিপুরদা লৈরমদ্রে। কেশ অদু মহারাজনা নমশিন্দুনা থমত্রে, রাই অদু অমুক হায়দোকখিদ্বে।\*

\* (নিখিল হিন্দু মণিপুরী মহাসভা - লৌইতাম য়াইমা সিংহ, শ্রীআর কে মাইপাকসনা সিংহ)।

তিংখং অমা মুরবদি তিংখং অমনা হন্দোফুনা লৌথোকই হায়বসি চুম্বা  
 ঝাইনি। হিন্দু বৈষ্ণব ধর্মগী অমত্তা ঙাইরবা মপাঙ্গল কনবা সংঠান ব্রহ্মসভাবু  
 মপাল মরু ফুজোফুনা লংথোকখিবসি - ব্রহ্মসভাগী মায়োজ্ঞা হিন্দু বৈষ্ণব ধর্মগী  
 সংঠান নিখিল হিন্দু মণিপূরী মহাসভা লিংখৎলগা ব্রহ্মসভাগী মপাল মরা মরু  
 ফুজোফুনা লংথোকখিবনি। মতৌ অসুন্না ধর্মগী মীংথোন্দা ওংলম নৈরস্বা অমাং  
 অশেং পাজ নাপেং, চন্দোন শেমখাই লৌরস্বা শেনতেক পুন্মমক কক্খৎখি।

ইরাবতকী হৈথোই শিংথোইবা লালোং “কলচরেল রিভোল্যুশন”বু খা-নোং  
 পোক এসিয়াগী মীয়ান্মা ঙসি ফাওবা শিংথানরি।

(য়েংগদবাঃ- ব্রহ্মসভানা লৌখৎলস্বা থৌরম পরেংনা মণিপূরী জাতিগী লৈখা  
 তানবা লস্বী ওইরস্বী।)

নিখিল হিন্দু মণিপূরী মহাসভানা মপাঙ্গল কনবা মণিপূরী জাতি অমা  
 শাগৎনবগী লস্বীদা, মণিপূরী কলচরবু পামজবশিং অমসুং ব্রহ্মসভানা মাংঙে “জাং  
 তারে” হায়দুনা তানথোকস্বা পুন্মমক লৌশিন্দুনা মালেম অসিদা মণিপূরী জাতিবু  
 শক তাক্রবগীদমত্তা লানথেনরস্বী।

ইরাবত মমাক ইবুংঙো সদর পঞ্চায়েৎ মেস্বর অবাংবা থাকী ফট্বে ফমদুনা  
 লৈবাকী বায়েল চৈরাক তৌরস্বা কনাগীদমত্তানো? অরাবা পোংলুম কোথোং  
 পুরিবা, ফিথোংনিংঙাই লৈতবা তোঙ্গবা, মীখা পোঙ্গবা মীগী সেবাগীদমত্তা মহৌশা  
 লাইরেস্বীনা মহাকপু শিনথা পীদুনা থারকপনি হায়বদা বাই অসি অরানবা ওইরোই।  
 মরমদি মহাক্সা শিজিন্নবা ঙস্বা শক্তি পুন্মমক শিজিন্নদুনা ধর্মগী মীংথোন্দা নৈহৎলস্বা  
 পুন্মমক মরু ফুজোফুনা লৌথোকখি। বিপ্লবী অসিনা মশাগী ওইজবা তানবা  
 মীশক অমা ওইরস্ববদি, ফুরা দলাল, মনাই-মশল, খোংনেং কার (গাড়ী) না  
 লৈতেংদুনা পানবা ঙস্বা মীশকি। মহাক্সা পঞ্চায় মেস্বর ওইরিঙে, লাইরবা তোঙ্গ-  
 তারবা লৌমীগী মথক্তা লৌপু লৌয়াম চাবশিংনা ঙস্বী মতাগুম ওং নৈরগা কেশ  
 তৌশিনবিদুনা অরাবা পীনবা খৌরাং চংশিন্নকপশিংদুদা লানজঙ্গবা তোঙ্গবা  
 লৌমীশিংবু কনবিবনা মহাকী ফীরেপনি।

ঝাইদগী মরু ওইরিবদি বিপ্লবী মহাকী লৌচা, মচাইবেস্বগী আউনলৌশিং  
 উবা লৌমী লাইরবশিংনা চহি অমগী লৌশালনি হায়দুনা পীরবা খরনা পংপেন্দা  
 পেনজবা মীশকি। ইরাবত থবক বানা নোন্মস্বদগী ঙাইহাক্তং পোংথাবসি অঙাং  
 শিংগা শালবনা মহাকী পোংথাবনি। মহাক অসি অঙাংবু থেইদোক হেনদোক্সা  
 লুনা তৌবা মীশক অমা ওইরস্বী। পঞ্চায় কোটকী কম্পাউনগী লম্পাক্তা কোটকী

খবক শুবদা বারবা মতমদা ঙাইহাক্তং পোংথাবসি অভাংনা তেলঙ্গা পাইবা যাওবা, অভাংশিংগা উরাওবি তাম্বদুনা শাম্ববা, চৈতেক কোংপি শাম্ববা, লমজেল তাম্ববা অসিনটিংবা শাম্ববনা মহাক্কী পোথাজবা ওইজৈ। অনংবা ইমুংগী অভাংশিংবু মফি মরোল খেনবিবা, লাইরিক তম্বিবা তম্বা ওমদবশিংগী লাইরিক, চে, কলম, পেনসিল লৈবিবা, ফী ছনবিবা, অভাংশিংবু অফবা পাওতাক পীবা, লাইরিক তম্বদা মপুক্রিং চংহনবা, অভাংশিংবু অথুম অহাও পীজদুনা লাইরিক তম্বু হায়না থেম্বা, অভাংশিংগী মরক্তা লাইরিক-লাইশু ফবা যাওরকপদা বিপ্লবী মহাক্কী থোইদোক্রা হরাওজবনি। অঙম-অথৌ ওই হায়দুনসু মশাদা চাওথোকচদবা মীচম প্রজাশিংগা তোংন-তিম্বদুনা ইচম চম্বা লৈজবনা মহাক্কী নুংঙাইজবা ওইজৈ। মহাক্কী পুন্দিদা মচা মনাইদা তাথি তাওইনা তৌদবা, ইচম চম্বা মচা মনাওশুম্বা লোইনজৈ। মহাক্তা নক্তনা মহাক্কী নুপী সনাইবেম্বা ফাওবা নিংথৌগী মচাইবেম্বা ওইবগী চাওথোকচবা লৈহনখিদে। মীচম প্রজাশিংগা মহাক্কী মফমদা করিওম্বা বাইে খরা হায়জগে হায়দুনা কিনা খংনা লাকচবা উবদা মহাক্কী মোমোন নোকপা মাইথোং অদুনা তরাম্বা ওক্রুগা লাক্রিবা মহাক্কী অনিংবা পুন্মক ফোংদোকহম্বগা মহাকপু পেলহম্বগা থাবিখি।

ইরাবত মতম অদুগী মৈতৈ মচাশিংগী মনুংদা আউং বুক লাইরিক পাগনব-শিংগী মনুংদা অমনি। লাইরিক পাবগী মতম তোঙাম্বা কহিথোক্তে। ঐনা (অইবা) উজবা খংজবগী মনুংদা নুংখিল ঙাইহাক পোথাবা, নুংদাংগী তুম্বা চংবদা লাইরিক পাবসি হেনফদবা ওইনা লৌই। বাংলাগী দৈনিক আনন্দ বাজার (খবর), দেশ (চয়োলগী), অফাওবা কবি বঙ্কিমচন্দ্র, সরতচন্দ্র, রবীন্দ্রনাথকী গ্রন্থাবলি, শৈরেং কয়া, মহাত্মা গান্ধীগী যং ইন্দিয়া, বারদোলি সত্যগ্রহ, মাকসিম গোর্কীগী ইমা, এমিল বর্নসকী মার্কসিজম করিনো, কার্ল মার্কসকী দাস কেপিতেল, মার্কস অমসুং এঙ্গেলসকী কম্যুনিষ্ট মেনিফেস্টো, লেনিনগী স্টেট এন্ড রিভোল্যুশন, অমসুং মার্কস অমসুং লেনিনগী মরমদা ইবা লাইরিক কয়া পাখি।

### নিখিল হিন্দু মণিপুরী মহাসভা রাজনিতি দল

ইংশোক ১৯৩৮ গী ডিসেম্বর ২৯ অমসুং ৩০ দা নিখিল হিন্দু মণিপুরী মহাসভাগী মণিগুবা অধিবেসন মণিপুরগী চিংঙা লম্পাক্তা ফম্মী। মহাসভাগী অহানবা, অনিগুবা অমসুং অহ্মগুবা অধিবেসন ফাওবা মণিপুৰেশ্বৰ মহারাজ সার চুড়াচান্দ সিং কে সি এস আই সি বি ই - না মথংশিত্না সভাপতি ওইরকথি। মণিগুবা চিংঙা সেসন অসিদদি ইরাবতপু ডেলিগেৎ পুন্নমক্কা অমস্তা ওইনা পুকচেল তিন্ননা সভাপতি খনথি।

নিখিল হিন্দু মণিপুরী মহাসভাগী সেসন বিপ্লবী স্লোগান “বন্দে মাতরম” লাওদুনা হৌদোকই। বৃটিশ সত্ৰাজ্যবাদনা বন্দে মাতরম লাওবসি অথিংবা পীরম্মী। অঙকপনি মতম অদু “ইমাবু খুরুমজরি” হায়বা বাইহেশিং অসি ফাওবা শিজিন্নবা য়ারমদে। মণিগুবা চিংঙা সেসনগী ডেলিগেৎ পুন্নমক্কা অমসুং ভিজিতর পুন্নমক্কা বিপ্লবী ফীজোল শেংলি। ডেলিগেৎ ভিজিতরশিংদা নন্তনা সেবাদল ভলন্টীয়ার পুন্নমক্কী ফীজোলনি। মতৌ অসুন্না চিংঙা সেসনদগী অহোংবা অমা লাক্কে। নিখিল হিন্দু মণিপুরী মহাসভা মমিং হোংলে। নিখিল মণিপুরী মহাসভা হায়না কৌথ্রে। মহাসভা অসি মণিগুবা সেসন অসিদগী রাজনিতি দল ওইরে হায়না লৈবাক খংনা লাওথোক্কে।



নিখিল মণিপুরী মহাসভাগী ৪শুবা চীঙা সেসন, ২৯-৩০ ডিসেম্বর ১৯৩৮, ইরাবতনা প্রিসাইদ তৌরি।

ইরাবতনা মশামক্কা সভাপতি ওইদুনা ফমথিবা মহাসভাগী মণিগুবা অধিবেসন অদুনা রাজনিতি, অর্থনিতি অমসুং সমাজিকী মক্কা ওইবা রিজোলুশন খরা লৌথি। সভাপতিগী অহানবা ভাষনমক্তদা মণিপুরদা পূৰ্ণ দাইত্বশীল শাশনতানবা, চীং তমগী শাশন পুনবা, রানি গাইডেলুবু জেলদগী থাদোক্কা বাইহেশিং অসিগী মথন্তা



মণিপুরগী দরবার মেম্বরশিং অসি মহারাজগী অপাঙ্গা মীওই খন্দুনা হাঙ্গনা ঐখোয় লৈবাকী সাশন তৌরি। দরবার মেম্বরশিং অসি প্রজানা খঞ্জবা মীছং নস্তবনা প্রজা ঐখোয়গী যাইফবা পুরক্কাই, প্রজানা খঞ্জবা মীছংনা সাশন তৌবতনা প্রজাগী যাইফবা পুরক্কনি। অনিগুবা রাইনো লৌমী ইচিল ইনাওশিং চৌক্ৰিদা ফন্নিবা অঙম অধৌশিং অসিনা চৌক্ৰি তেজুনা ওনথরকপদা নোংমদি শোয়দনা নখোয়গী নখুবাক্তা তারগনি। অশুন্না রাজনিতি, অর্থনিতি অন্দলোনগী মৈখু চুখংলম্মী।

চীংঙা সেসন্না লৌখিবা বারেপশিং :- ১) মণিপুরদা পূর্ণদায়িওশীল সাসন লিংগদবনি, ২) সবালোক ভোৎনা মীখল তৌগদবনি, ৩) খুঙ্গংদা পঞ্চায়েৎ লিংগদবনি, ৪) চীংতমগী সাসন পুনগদবনি, ৫) রানি গাইদেলু জেলদগী থাদোকদবনি, ৬) য়ারেক শক্তি, পিয়ন আমিন চাকথাক, পোথাং বেগার, দোলাইরেং কক্কদবনি, ৭) খুঙ্গং খুদিংদা স্কুল লিংগদবনি, ৮) ফ্রী কম্পলসরি প্রাইমারি ইদুকেসন পিগদবনি, ৯) খুঙ্গং খুদিংদা অনা লায়ংশং থমগদবনি, ১০) খুঙ্গং খুদিং দা শা-য়নগী লায়ংশং থমগদবনি, ১১) খুঙ্গংদা পোষ্ট ওফিস থমগদবনি, ১২) লৌমীগী ইথে লৌখোং শেম্মু, ১৩) চীং, পাং তুরেল নিলাম কক্কদবনি, ১৪) পাটা মনুংদা হৌবা তেরা পাস্বীগী মইহে মপুনা ফংহনগদবনি, ১৫) খেরা শেল কক্কদবনি অসিনচিৎবা বারেপ অসিগা লোয়ননা বন্দে মাতরম শ্লোগান গা লোয়ননা অকনবা অন্দলোনগী খোংজং সরকারগী মায়েক্তা চংশিনবা হৌরক্কে।

মহাসভানা রাজনিতি দল ওইরকপদগী মণিপুর স্টেট সরকারগী প্রেসিদ্দেট এ আর ঐচ মেকডোনেল্ড আই সি এস - না তাং ২১। ৩। ৩৯ ইংদা ওর্ডর অমা থোফ্কে। মদুদি মহাসভানা রাজনিতি দল ওইরবনিনা সরকারগী কর্মচারিশিং পুন্মক, সরকারগী থবক থাদোকপা নত্রগা মহাসভা থাদোকপা অসিনি অশস্বা রাইদা ওর্ডর অদুগী মতুং ইন্না মহারাজ অমসুং সরকারগী কর্মচারিশিং মহাসভাদা যাওরস্বা পুন্মক মহাসভাদগী তোরক্কে। রিজাইন তৌনক্কে। মতম অসিদা প্রজা মীয়ান্না ইরাবততা মীং থম্মরক্কে। ইরাবত করম তৌগনি। সনাশাবনা মৈ চংলুরবা শফরী লুপ্তুনা মচু শংলগা থোরকপা সনাগুম ইরাবত মশক শেংনা চোংথোরক্কে। ইরাবত চিংবাবা লৈতনা সদর পঞ্চায়েৎ মেম্বরগী ফম থাদোক্কে, রিজাইন তৌরে। মেম্বরগী ফম থাদোকপগা লোয়ননা তলব অমসুং লৌচা থাদোকক্কে। মহাকী নুপী মচাইবেম্মগী খুদোংচাবা ফংজরস্ব নিংখৌগা মরি লৈনরস্ব ওইজ-ওইথক পুন্মক মহারাজদা কংথোকক্কে। ইরাবতনা মেম্বরগী ফম থাদোকপা অসিদা মণিপুর প্রজা পুন্মক অঙকপা, অকিবা অমসুং মহাকপু হেমা নুংশিবা পোকখি। মতম অদুদা ইরাবতগী মরুপ মহাসভাগী কর্ম্মি শ্রীএলাংবম তোমপোক সিংহ লৌরুশংগী কেরানি ফমদগী রিজাইন তৌদুনা ইরাবতকী তুং ইল্লকখি।

ইরাবত পঞ্চায় মেঘরগী ফম থাদোকপদা নন্তনা সংসার অসিদা মীওইবগী অপাষা কলক-মীহৌবা, নাপল কাবা, অশাওবা, মশাগী ওইজবা পুনমক পুমথা থাদোকতুনা অনৌবা মপোক অমা পোকথ্রে। মহাকী নুপীবু মচল অমদা লেইনবশুম লেইনথ্রে। মহাকী নুপীনা নুঙাইগদবা অপাষা লম্বীদা চংখিবদা, মহাকী নুঙাইনবা শিনবিবা নন্তনা কলক মীহৌ পোকখিদ্দে। অঙকপা মপোক অমা তানথ্রে। ওরাংদা লৈবাকী অঙম অথৌ ওইনা লৈরম্বা ওসিনা অচম্বা প্রজা অমা ওইনা লেনথ্রে। মতম অদুগী অঙম অথৌশিংনা মহাকপু রাখল য়াওদবা মীওই অমনি হায়না লৌনরবসু তোম্ন-তারবা মীচম প্রজাশিংনা মহাকপু লাইপোক্রি “যুগকী অবতারনি” হায়না মীপুম খুদিংমক্সা শোলখি।

ইরাবত রাজনিতিগী লৌবুক্তা তুম্বা চাবা খংদনা নোমখংলক্রে। নোংমদা পুং ৩ দগী হেমা তুমখিদ্দে হায়বদা হেনজিনবা রাইহে ওইরৌই। চীং মান খুঙ্গং কয়া চংতুনা লৌমীশিংগী চিঞ্জাক চাদুনা খাঙলক্রে। লৌমী মরক্তা চংদুনা লৌমী অন্দলোন শাগৎপা হৌরকখি।

### লৌমীগী অন্দলোন (কৃষক সভা)

শোক ১৯৩৬ ইংদা নিখিল মণিপুরী মহাসভাগী মশা অমা ওইনা লৌমীগী অৱাৎ অপা মেনখৎতুনা লৌট শিংউবা চাওখৎনবগী লমজিং পীনবা ইরাবতকী লমজিংদা কৃষক সম্মেলনি হায়না মিৎ থোন্দুনা কৃষক সভা লিংখৎখি। সভা অদুগী সভাপতি শ্রীসলাম হেরানন্দ সিংহ পঞ্চায় মেম্বর অমসুং সেক্রেটরি শ্রীমাইমোম মধুমঙ্গোল সিংহনা ওইরক্ষ্মী।

মণিপুর অসি ফীউদেল ইকোনোমিনি, ইন্দষ্টি লৈতে। শেল লাকফম অসি লৌফমদগী নস্তনা অতোপ্লা লক্ষীদগী লাকনিংঙাই লৈতে। প্রজাগী শেনথোক লক্ষী অসি য়ান্না খুরক্ষ্মী। ষ্টেটকী ওইনা আই লাক্রিংঙাই অসি লৌগী মথস্তা ফোরেষ্ট, ফীশাবী খরা অসি পনবা য়াই। হেন্দলুম অসি হোম ইন্দষ্টি অমা ওইনা মণিপুরী নুপীশিংগী লেমজনিংঙাই ওইবা শিমফমনি, মসিদগী শেনথোক খরা ফং লিবা অসি পনবা য়াই। লৌফমদগী পোথোক্তি ফৌনা মপুংনি। য়ুম অমসুং ইংখোল কোইবনচিংবদগী লাকপা আয়দি শিংথানবা য়াবা আয় নস্তে।

মণিপুর মীশিংগী চাদা মরিফুতরাদি লৌট শিংউবা কাংলুপনি। লৌমী কাং লুপশিংনা মপুন্সি চুপ্পা কাঙ তুমিৎ মরস্তা লৈখোম লৈনাং তৈদুনা অহিং নুংখিল খাস্তনা চাদ-থক্তবমথৈ নোম্বদা চাক চরা অনি শুনা মপুক থল্লা চাবা ফংজদে। খুদৈ থুংদবা শেস্তুনা পুখম তেঙ্গোৎ অকায়বদা চাক ইজ্ঞাং হাপ্তুনা চারগা পুন্সি লেম্মি। মপুন্সি চুপ্পা শরু শয়াং তেকপমথৈ উজবা লৌফম অদুদগী থোকপা ফৌ অদু লৌমী অদুনা চাবা ফংজদে। মহারাজ, মহারানি, নিংথেম নুবিশিং, মহারাজগী মরি-মতা, ফল্লাইবা, অঙম-অথৌ লৌয়াম চাবশিংগী কৈদা ফৌ ময়াম অদু চহি খুদিংগী কৈ চোন্ন-চোন্ন পুখস্তুনা হৈরক্ষ্মী। লৌমীশিংনা ৱার-নংলবা মতমদা ফৌয়াম পৈরিবা মহাজমদগী মশানা উজদুনা লোকখিবা ফৌ, মশানা হৈজরুবা কৈ অদুদগী ফৌশিং অদু ফৌদোয় কারগা অমুক পুজরগা চারি। লৌয়াম চাবা মহাজনশিংনা লৌমীদগী লৌখৎপা মতমদা লৌশাল শংবাই অচৌবদা লৌই। পুথোকপা মতমদা মচাদা পুথোকই। শংবাইদা লিখায় লাইতং ফৌদোয় লৌরগা পুথোকই। অসুন্না লৌয়াম চাবা মহাজনশিংনা থাদোক থাজিন শামদুনা লৌমীশিংবু মীনাই শিংদা চল্লক্ষ্মী।

লৌমীশিংগী মরস্তা চামদা মরিফু মরৌ লৈজদবা ওই। লৌয়াম চাবা মহাজনদগী শাম্গা উই। লৌশাল ফৌপোৎ তরানিথোই তম্বগী চৎনবী ওইনা লৈরম্ববসু, মদু আইন অমা ওইনা লৈরমদে। লৌয়াম চাবাশিংনা লৌনিংবা লৌশাল লৌরক্ষ্মী। লৌশাল পীনা পীনা লৌ শৎতোক শৎচিন তৌবা লৌয়াম চাবগী পোলিষিনি।

ময়াই ওইবা লৌম্বী কাংলুপ মশাগী লৌফমদগী থোকপা ফৌ, শম্মা হায়বদা লৌম্বীনা মশাগী চাবা ওরুবা থমজরগা অথায় অহেন ফৌ খরা তায়গে হায়বদা মশাগী মপোৎ অদুগী মমল মশানা অরেপ্পা মমলদা তাইবা ওমজদে। য়োনগদৌরিবা মপু অদুনা মমল লেপ্তে। লৈগদৌরিবা মহাজন অদুনা মমল লেম্বী। লৌম্বীনা খাইরস্বন্দ কৈথেল দুকানদা ফৌ তাইগে পুখৎলকপদা বানগদৌরিবা মহাজন অদুনা পীনিংবা মমল পীদুনা বালহৌই। বানবা মতমদা উচিখাং অমসুং থম্বদা কংশিল্লকপগী হিসাবতা সের ৫০ না মন শারগা বালহৌই। অসুন্না শেঞ্জাও পায়বা লৌয়াম চাবা মহাজনশিংনা লৌম্বীগী পুলিবু শেল থুমগী ফিভমদা থাদোক থাজিন শামদুনা মীনাই য়োৎহিলংনা পুন্দুনা থম্বী।

খুঙ্গুদা লৈবা লৌম্বী প্রজাশিং অরাবগী পোৎলুম কোকথোং অসি হাপকৎলকপা নত্তনা য়াংওকপতি লৈত্রে। লৌবুজ্জগী 'ই' খুদাপ অমন্তুং ফাল্লুবা, চীংদগী শীং কোকথোং অমন্তুং চম্বুবা, ইংখোলদগী তেরা হেকপা, পয়া পরল অমন্তুং পুদুনা লম্বীদা চৎপা, যুম অহনবা শাবদা ফোরেষ্টনা ফীতা থাদুনা ওনবা অমদি ইংখোলদগী উ য়ান্দুনা হি শাজবা ইংখোলনুং পট্টালেন্দ মনুংদা হৌবা তেরা পুন্মক ইংখোল মপুগী নন্তে, তেরা পুন্মক স্টেট সরকারগীনি। ফোরেষ্ট ডিপার্টমেন্টকী মী লাজুনা লফোয় মশিং থিরগদবনি। তেরা মইহে পুন্মক স্টেট সরকারগীনি। খোংবালদা অঙাংশিংনা খেই চোপ্তুনা ঙা ফাবা, ইন চিংবা, মশাগী লৌরক লৌখোংদা ঙাথি চাথি তৌজবা, পাৎতগী থাংজিং থেরা থম্বাল, থমচেং হেকপা, ইকং থাদা থাম্মা মকোক খুনবা, কৌখা-থম্বৌ তানবা অসিনচিংবা থিবিক অসি ফিশরিগী পাং চাবগী পাৎশেল, থোং লানবগী খেরা পৈশা পুন্মক অসি লৌম্বী প্রজানা কোকথোং পুরম্বী।

শেল থুমগী অরাবা পোৎলুম কোকথোং অসিগী মথজ্জা (ক) য়ারেক শম্বি, (খ) পীয়ন অমিন চাকথাক, (গ) পোথাং বেগার অমসুং (ঘ) দোলায় লেং অসিগী পোৎলুম কোকথোং অথৌইবনি। খুঙ্গুদা পীয়ননা চে সমন থিনবা চৎপদা অমসুং লৌরুংশংদগী অমিন মুহোরিশিংনা খাজনা থৌবা চৎপদা মথোয়না অহিং লেকপা মফম অদুদা প্রজানা মথোয়গী নুংঙাইনবা শিন্দুনা লৈহনগদবনি। মথোয়না নুংঙাইনা চা থজ্জুনা মেফু মখাং য়াইদুনা তুন্নগা খুঙ্গুগী মীকোক তরা নত্রগা কুন শিনথা পীদুনা অহিং মিশেন খাঙদুনা শঙবা, মথোয়না চানিংথকনিংবা ঙা-চাক শম্বোম অহাও অথুম খুল অদুনা দন্দি ওইনা পীগদবনি। খুঙ্গু অদুদা কনাগুদ্বী চনু নিংঙোল মশক মতৌ ফজবী, মথোয়না মীতাবীশিং অদু কৌহল্লগা দন্দি ওইনা মথোয়গী চাক - ঈশিং থোংহনবা, মথোয়গী মশুক পেন্নবা সেবা সেবী তৌহনবা মহারাজগী সনা য়াথংনি। তাবদা তুজুংবা পোক্রুবা থম্বোয় কায়বা অসিগুদ্বসিনা

বায়েল চৈরাফি। হায়রিবশিং অসিদা নিঙাই শংদানবা মীশক অদুবু সনা যাথং ধৌওইদে হায়দুনা পাং তিংদুনা চৈনা ফুই।

খুঙ্গ অমদগী খুঙ্গ অতোপ্পা অমদা হোংবা তাবদা শিনথা পিনদুনা মখোয়গী মপোং মচৈ থিঙ্গুবা মীনুংশি খংদবা মীওই যাওরগা দোলায় তোংহ্লগা থিঙ্গুবা, চীং মান্দা চৎপগী অকা-অকুম দোলায় লেং বায়েল পথাপনি। লৌমী প্রজাশিংনা মীওইবগী হরাও তয়ামদুনা নোংমতবু মায় হায়গতুনা খোল থোক্কা নোকপা ফংজদে। মতম অদুগী মণিপুরগী লম্বী থোং চাওখৎলমদে। খুল অমদগী খুল অমদা চৎথোক চৎশিন ফাওনবা বানরম্মী। শম্মা হায়রবদা লৈবাক অমগী কোনুং ময়োল ইম্মল ফাওবা লমজাও মতেক খরদা নুং খর-খরা থারম্মী। হেক হাইথখিবদা নোংজু থাদদি শোরোক্তা লৈখোমনা খুকউ হেন্না পুখদুনা চৎপা ওমলমদে। খুঙ্গংগী লমদা ডাক্তর লৈরমদে। পাউ চৎথোক চৎশিন বানরম্মী। লাইরিক লাইশু হৈবা মশিং য়ান্নমদে। কোটকী সমন লাকপা নত্রগা লংফৈদগী চিঠি পীরকপা পাবিনবা লৈরমদে। খুঙ্গংগী লম খরা এল পি স্কুল লৈরম্মা নত্তনা মফম অয়াস্বদা স্কুল লৈরমদে। মণিপুরগী ওইনা হায়বা তারবদা, কলেজ অমত্তং লিংনবা মহারাজদা হঙ্গলুবা মতমদা লাইরিক হৈরগা ঐবু উশিঙে হায়দুনা যাখিদে। মেত্রিক পরিক্ষা থাবা মপান্দা চতুনা থানরম্মী। মতম অদুগী মণিপুরগী শক্তম অদুদা কৃষক সভানা লৌখৎলকপা শ্লোগানশিংদি :- য়ারেক শক্তি, পিয়ন অমিন চাকথাক, পোথাং বেগার, দোলাইলেং ককথৎলু, ফোরেষ্ট টোল স্টেশন লৌথোকউ, খুঙ্গংগী চীং পীগদবনি, চীং-পাং-মতু (গ্রাস মহল) নিলাম ককথৎলু, শের নিফুনা মন শাগদবনি, লৌমীদগী লৌ শংপা য়াদে, উতোং ৬৪ গী শংবাইদা লৌশান লৌগদবনি, ইংখোল পট্টা মনুং দা হৌবা তেরা নিলাম ককদবনি, লৌয়াম চাবা নিতি মুৎখলু, লাঙ্গোল পায়বনা লৌগী মপু কৃষক মজদুররাজ লিংখৎকদবনি।

### আইন অমান্য অন্দলোন

দাবী শ্লোগানশিং অসিগা লেইননা মনিপুর শিনবা থুংনা শোক ১৯৩৮ ইং দা, লৌমী অমসুং মণিপুর প্রজা মীয়ামগী অচৌবা আইন অমান্য আন্দোলন অমা ইরাবতকী লমজীংদা চৎশিনখি। লৈবাক মীয়ান্না খেওরা শেল “থোং নত্রগা হিলানশেল” পীদনা নমদুনা লাক্সে। খেওরা নিলাম ওজুনা ফমলিবা মী অদুগী শং (য়ুম) শিদোকতুনা তাহোকলে। খুঙ্গংদা য়াইরেক শক্তি পিয়ন আমিন চাকথাক পোথাং বেগার দোলাই লেং অওং অনৈ পুন্নমক খুল-খুলগী লৌমী প্রজা মীয়ামগী অপুন্না মিটিন ফমদুনা শিছা পিনদ্রবা অমসুং শিছা লৌনদ্রবা হায়না অকস্মা বারেপ লৌনরে। খুল-খুলগী মীয়ান্না সরকারগী ঝুকুম ইল্লে “অমান্য তৌরে”। ইংখোল পাট্টা মনুংদা হৌবা তেরা পান্ধীদগী মনিংতন্না তেরা হেজ্জোলে। অশুন্না

কৃষক-সভানা ঋঙ্গংগী অওং অনৈ পুন্নমক মৰু ফংনা ফুজোতুনা লংথোকখিনবা;  
মণিপুর সরকারগী মায়েক্তা আইন অমান্য আন্দোলন চংশিনখি।

অতোম্বা মাইকৈ অমদনা, প্রজা মন্দলগী ভোলুটিয়ারশিংনা খাইরমবন্দ দুকান্দা  
ফৌ তাইবা লৌমীশিংবু লমজিংদুনা ফৌগী মমল, মপু মশানা লেপচরগা, সের  
৪০ (নিফু) গী মনদা তাইনবা অকনবা আন্দোলন চংশিললক্লে। সরকারগী মায়েক্তা  
মণিপুর শিনবা থুংনা থক্ খা তুনা অকন্বা ইহৌ অমা ফুজিললকখি। চৎথরিবা  
আন্দোলন অসিগী মনুংদা, আসামগী ডিগবোই থাও থোনিগী শিন্মী মীয়ামগী  
অচৌবা ষ্টাইক অমা চৎথরকখি। ষ্টাইক অদু নমথনবা, শিন্মীশিংগী মথক্তা বৃটিশ  
সরকারগী সিপাইহিনা নোংমৈ কাপ্তুনা শিন্মী খর হাৎখি। মতম অসিদা ইৰাবত্কী  
লমজিংদা, মহাসভানা অকন্বা বারেপ লৌদুনা বৃটিশ সরকারবু তিব্ব-নিন্দা তৌখি।  
থবক্কী মনুংদা ইৰাবত শরক অমন্তা শিহনদে। মণিপুর লৈবাক প্রজা মীয়ামগী  
আইন অমান্য আন্দোলনগী ভোলুটিয়ার লুচিংবা কয়া ফা-পুনবা তৌরবলে।  
আন্দোলনগী লুচিংবশিং জেল পীৰে। জরিমানা তৌৰে। মণিপুর সরকারগী অকন্বা  
দমননিতি (রিপ্ৰেসন) হৌরকলে। আন্দোলন অদুগী লুচিংবা শ্রীলাইশ্রম মেৰা  
সিংহ (য়াইরিপোক) শ্রীকাম বিদুর সিংহ, (বাংথৈ) শ্রীতেনশুবম লমফেল সিংহ  
(তোপ) শ্রীমাইবম কোকঙাং সিংহ (নহারূপ) শ্রীএলাংবম তোম্পোক সিংহ  
(চিঙামখা) অসিন-চিংবা।\* আন্দোলন অসিদগী লৌমী প্রজা মীয়ামগী মথক্তা  
লৈরম্বা অওং অনৈ কয়া মৰু ফুকতোজুনা লংথোকখি।

---

লুচিংবশিং জেল অমসুং জরিমানাগী অকন্বা চৈরাক পীখি।

## নুপী লান ডিসেম্বর-১২

শোক ১৯৩৯ ইং ডিসেম্বর ১২ দগী মণিপুরগী অনিশুবা নুপী লান হৌখি। অনিশুবা নুপী লান অসি ভারতবর্ষ শিনথুনা খঙনরবা; মণিপুর সরকারগী মায়েস্তা মণিপুর নুপী মীয়ামগী অচৌবা অকস্থা লালহৌ অমা চংশিনখি। নুপী মীয়ামগী ইহৌ অসি শোক ১৯৩৮ ইংদগী চৎথরকলিবা আইন অমান্য আন্দোলননা মাংজিন থারগা চংশিল্লকপা লানজংনি হায়বদা হায়মনবা থোকত্রবা বাফমনি।

লানহৌ অসি হৌরকপগী লংলা লংজিনদি মোনোপোলি ক্যাপিটেলিষ্টশিংনা মণিপুরগী চিজ্জাকী পোৎথোক পুন্নমক পায়শিনখিবদগীনি। পোইনু মমৈ চনবতা ঙায়রিঙেদা, মণিপুরগী কৈথেলশিংদা ফৌ চেং, চোইনা শংবাই-লিখাই-লাইতং অমদি চে মেরুক অমা ফাওবা বানবা ফংলক্তবা মতম অমা ওইরকখি। মোনোপোলি ক্যাপিটেলিষ্টশিংনা, ফৌমথে পুমা-পুমা বানশিল্লগা, মখেইগী মিল (কোল) গী গোদামদা পৈশিন্দুনা থমজিল্লগা ফৌশিং অদু রাইসমিলদা তকথোকলগা, মণিপুরগী বাংমা মীরেবাক্তা থাদোকখিবদগী, নোংমগী চরা তম্মা বাল্লগা চাবা, কৈথেল ফস্বী ইমা ইবেলশিং পুন্নমক চেং চোইনা বানবা ফংলক্তবা মতম অমা ওইখি। য়েংগদবদি, ইম্মলগী যুমবানদি খুঞ্জদা মরৌ মশিং লৈবা, লৌয়াম চাবা, তলব চাবা নত্রগা শেছোক লৈবা মীওই ১০০গী মনুং ১০% তনি, মথোয় খর অসিদি চহি অমগী নত্রগা থাগী চানবা পৈশিলগা চাবনি। অতৈ ৯০% দি নোংমগী পোৎশিংকী শেলোংনা; নোংমগী চরা তম্মা চরানিচ্চাং লৈরগা চাবা ঙাক্তনি। ফৌ-চেং চোইনা বানবা ফংলক্তবদগী খাইরমবন্দ কৈথেল ফস্বী ইমা ইবেল ময়াম হৌদুনা, মীরেবাক্তা চেং থাদোকপা যাদে থিংউ হায়দুনা মণিপুর স্টেট দরবারদা, সরকার অদুগী মায়েস্তা, মণিপুর নুপী মীয়াম্মা লাওদুনা ফুজিল্লমখি।

মতম অসি মণিপূরেশ্বর মহারাজদি নবদ্বীপতা লৈখি। দরবার মেম্বর পুন্নমক নুপী ময়ামনা কোইশিন্দুনা হৌজিকমক মীরেবাক্তা চেং থাদোকপা থিংউ হায়না ঘেরাও তৌদুনা “মপাল থোকহনদনা” ফাদুনা থমলে। দরবারতনা চেং থাৰা থিং বগী পাজল লৈতে, মহারাজগী য়াথং লৌথিগে হায়না বাই থৈয়ানরকপদগী নুপী ময়াম্মা, হৌজিকমক মহারাজ কৌথোক্কাবনি হায়না তকশিল্লমখি। দরবারগী প্রসিডেন্ট মিষ্টর সার্প অমসুং দরবার মেম্বর পুন্নমক নুপী ময়াম্মা ফাদুনা টেলীগ্রাফ অফিস তাননা পুরকখি। মরমদি মহারাজবু হৌজিকমক টেলিগ্রাম তৌদুনা কৌথোকউ, হায়না নুপী ময়াম্মা তকশিনলমখি। মিষ্টর সার্প অমসুং অতৈ মৈতৈ মচা দরবার মেম্বর পুন্নমক টেলীগ্রাফ অফিস মনুংদা হোইজিনদুনা থমখরে। চেং থাৰা থিংগ্রিবা ফাওবা মপান থোরকপা যাদে হায়দুনা টেলীগ্রাফ অফিসকী মপানদা

নুপী ময়ামনা কোইশিন্দুনা থমখরে। থোকলিবা খৌদোক পুন্নমক দরবার মেস্বর শিংনা মহারাজদা টেলীগ্রাম তৌদুনা খংহন্নমখি। চেং থাবা থিংবগী তং তাবা পাওখুম অমা মহারাজদগী ফংদ্রিবা ফাওবা দরবার মেস্বর পুন্নমক চাক-ঈশিং অমস্তা পিজ-পিথক্তনা টেলীগ্রাফ অফিসকী মনুংদগী থোকহনন্দনা কোইশিন্দুনা “ঘেরাও তৌদুনা” থমখি। লানহৌবী নুপী ময়াম অদুবু তাহোকখিনবা বৃটিশ সরকারগী আসাম রাইফল নোংমৈ পায়বা সিপাইহী কৌথোকলে। কামান্দেন্ট বৃটিশ মচা মিষ্টার বুলফীল্ড গী কমান মখাদা লান থেংনবগী ফীভমদা সিপাইহী ময়াম অদু নোংমৈদা সঙ্গিন থেংচিল্লগা, শাপোং লানপোং পুদুনা লাকখিরম্মী।

মপুক লামলবী চরাম চদৎনরবী, মরাল লৈজদ্রবী নুপী ময়াম অদুগী মথক্তা লান্দারে। মৈতে ইমাগী মথক্তা অহাষা মক্তদা সঙ্গিননা থিনবা হৌখি। সঙ্গিননা থিনবা ইমাশিংগী মথবাক্তগী ঈ-কামথোরকপগা ঈরোইননা টেলীগ্রাফ অফিসকী শুমাং লমপাক্তা তুদুনা লৈখি। মৈতে ইমাশিংগী ঈ-না লমপাক পুমঙাং ঙাংখি। তুদুনা লৈরবা ইমাশিং অদু মীনুংশি খংদবা বৃটিশকী সিপাইহীশিং অদুনা নোংমৈ গুন্দানা অমুকা শুদুনা নুপী কয়া মকোক মরু থুগাইখি। খুংলাই পায়জদবী, মরাল লৈজদবী, মৈতে ইমাশিং মতৌ অদুনা তমখিনা ওৎখি। মথৌনা মরিংজেল লৈবী মৈতে নুপীনি, অহাষা লৈতে। টেলীগ্রাফ অফিস মমাংগী থোঙদা, অহিং য়ারেজুনা দরবার মেস্বরশিং অমস্তা মপাল থোকহনখিদে। পুং ২৪ গী মতুংদা, চেং থাবা থিংবগী ঈকুম মহারাজ অমদি পোলিটিকেল এজেন্টগী তরফতগী থোরকলে। টেলীগ্রাফ অফিসতা থিংদুনা থনমবা দরবার মেস্বরশিং থাদোকে। মহারাজসু নুমিং মঙানিশুবা তাং ১৬/১২/৩৯ ইংদা লেংথোকলকলে।

ইরাবত মহাক্তি মতম অসিদা মণিপুরদা লৈতে, কাছারদা অচৌবা মিটিং অমা যাওবা চংখিবা মতাং থোকই। অসোমদা চেং থাবা থিংবগী ঈকুম থোকলবশু লালহৌদি লেপত্রি। হৌরিবা ইহৌ অসি ইরাবতনা মতম চুঙা শাগৎলকপনি। ইচম চমনা তোক্তদবা নস্তে। ইহৌ অসি মণিপুর ষ্টেট দরবার “সরকার” নদি, মীরেবাক্তা চেং থাবা থিংবগী ঈকুম থোকলবনিনা নুপী ময়াম অসি নেমথজঙ্গনি হায়না থাজরম্মী।

মণিপুর সরকারনা থাজরম্মা অদুগী ওন্না তৈননা নোংমা কাংদনা অকনবা ইহৌ চংশিল্লকখি। নুপী ময়ামগী মাইকৈদগী অমদি মহাসভাগী মাইকৈদগী ইরাবতপু লালহৌ অসি লমজিংনবা, য়ান্না থুনা থোরকনবা কাছারদা টেলীগ্রাম তৌদুনা কৌথোকলম্মী। টেলীগ্রাম ফংবগা কাছারগী প্রোগাম পুন্নমক ককথৎলমলগা, ইরাবত থিহুদনা ইম্মলগীদমস্তা থোঙশাললকলে। তাং ৫/১/৪০ ইংদা ইম্মল য়ৌরকখি। মহাক্তা ইম্মল য়ৌরকপগা মহাসভাগী বার্কিং কমিটি মিটিং অমা



তাং ৭/১/৪০ ইংগী অয়ুক পুং ৮ তাবদা শ্রীখাঙ্গিরাপম মাঘো সিংহগী য়ুম নাগা মপানদা ফম্মী। লালহৌ অসি মখা চংথবগী রাফমদা বার্কিং কমিটিগী মনুংদা চাওনা মোৎ খেন্নরে। ভোৎ লৌনবদা প্রেসিডেন্ট ইরাবত মাইনোরিটি ওইরে। প্রো-মোনোপোলি ক্যাপিটেলিষ্ট কাংবুশিংনা নুপীলাল অসি যাদে। ইহৌ অসিবু যাদবগী মরমদি, মারবারী মোনোপোলি ক্যাপিটেলিষ্টশিংদগী কাম্বা লৌরশ্বশিংদি মশাগী ওইজ ওইথক য়ান্না থিনা মাঙই। ওইজ ওইথক মাঙবতা নংতনা সরকারগী লাক্কদৌরিবা চৈফু কিথিবা সুবিধাবাদি কাংবুনি। মহাসভাগী মক্ৰওইবা, বিপ্লবী মহাক্কা হৌদোকমিন্নরকপা বিশাখঘাতোক “ধাজবা মাঙহনবা” পুমনমক নুপী লাল অদু কিবদগী হৌদুনা লোইনা চেনথ্রে। ফীভম অদু যৌরবা ফাওবদা, বিপ্লবী মহাক্কা মতু নিঙে। খুদক্তা অকম্বা লানজংগী ফীরেপ লৌনবা পোরম য়াংতুনা চং শিনথি।

### মণিপুর প্রজা সম্মেলনী অমসুং অনিশুবা নুপীলাল

মহাসভাগী বার্কিং কমিটিগী মনুংদা মাইনোরিটি তারবা মেম্বরশিংগী মিটিং অমা অয়ুক অদুমক্তা হায়বদি তাং ৭/১/৪০ ইং য়াইঙ্কুল জন্মস্থানদা ইরাবতকী য়ুমদা ফম্মি। ইরাবতনা হায়রিবা মতম অসিদি ভারতবর্ষগী মফম পুন্মমক্তা ব্টিশ সরকারগী মথক্তা ভারত স্বাধীনতাগী কল্লবা ইহৌ থেংনরিবা তানজানি। অসিগুন্না খুদোংচাবা অসি ঐখোয়না নাছোকহনবা চুমলোই হায়না মিটিং অদুদা পাওদমথি। তিল্লিবা মেম্বরশিংগী রাখল পুকচেল অম্মত্তা ওইনা লানচঙনবগী ধৌরাংদা লেপথি। অমুক থিঙ্খবা তৌদনা ওসিমক, খুদক অসিদা মীয়াম পাও কোইচেন চেম্বরগা পুলিসলেন লমপাক্তা মণিপুর প্রজা মীয়ামগী অচৌবা পাব্লিক মিটিং অমা তৌরগা মপাঙ্গল কনবা রাজনিতি দল অমা শেমদুনা অকম্বা লালহৌ চংশিনশি হায়না অকম্বা বারোল তারে। অসোমদা বারেপ অদু ওইদুনা লৈরিবশিং সার্ববশ্রী পোৎ-শংবম তোমাল সিংহ, লাইশ্রম কহাই সিংহ, লোংজম বিজয় সিংহ, লাইশ্রম কুল্লবিধু সিংহ নচিংবা বারেপ অদু ফংবগা কোইচেল চেনদুনা মীয়ামদা মিটিংগী পাওজেল পীদুনা শীল্লে।

### পাব্লিক মিটিং

তাং ৭/১/৪০ ইংগী নুংথিল পুং ২ তাবদা পুলিশলেন লমপাক্তা, শ্রীলাইখুরাম খোগোন্ডাজিৎ সিংহনা সভাপতি ওইদুনা প্রজা মীয়ামগী অচৌবা পাব্লিক মিটিং অমা তৌথি। মিটিং অদুদা ইরাবতনা নুপীশিংগী হৌরক লিবা লান অদুবু শৌগৎতুনা শাংলবা ভাষন অমা পিথি, বিপ্লবী মহাক্কা ভাষনদা, চেং খুয়া অমা ফংনবা হায়জরবদা নুপী বান্ধনীগী ঈ-খুজোক অনি থননা হাপপীরকথি হায়না মমিৎতগী মপীতানা অকম্বা বাইল্লা মধ্যায় শোকা গাংথি।

নুপী লান অসি লমজিংবগীদমস্তা নুমিৎ অসিগী পাব্লিক মিটিংনা পুকচেল অমস্তা ওইনা ইরাবতপু প্রেসিডেন্ট খনদুনা হাপলগা, প্রজা সম্মেলনী কৌদুনা বিপ্লবী রাজনীতি দল অমা লিংখৎখি। প্রেসিডেন্ট খারগা মেম্বর ২৬ কী বার্কিং কমিটি অমা শাখি। কমিটি অদুগী জেনেরেল সেক্রেটারী শ্রীএলাবম তোমপোক সিংহ অমসুং এসিসটেন্ট সেক্রেটারি শ্রীলোংজম বিজয় সিংহবু পুকচেল অমস্তা ওইনা খনখি।

প্রজা সম্মেলনীনা নুপীলান লমজীংলকলে। মৈতৈ ইমাগী মরস্তা মহিলা সম্মেলনী লিংখৎতুনা নুপীলান অকি অখং লৈতনা চংশিললকলে। খাইরস্বন্দ কৈথেল অমসুং পুলিশলেন কৈথেল মুংলে। চেং তকপা কোল (মিল) পুন্নমক নুপী মীয়ান্না পুমখিং থিংথ্রে, চেং অমস্তা তকহনদ্রে। মতম অদুদা মহাসভা খাদোকতুনা মীচেল ওইত্রবা নেতাশিং মারবারি মোনোপোলি ক্যাপিটেলিস্টিংগা লৌতুনরগা ফৌবানশিনদুনা শেনদোং তানবা হোৎনখি। সরকারগী মাঈকৈদগীও তুমিন্না লৈখোকতে। ইন্সলগী অকৌইবদা সি,আর,পি,সি ধারা ১৪৪ জারিদুনা অথিংবা হুকুম থমজিললে। মী মঙাশুনা তিনবা য়াহন্দ্রে। অদুম ওইনমক, অথিংবা হুকুম থুগাইদুনা নুপী মীয়ামগী লানজং লেপপা লৈতে। পুলিশ লেন লমপাক্তা সিপাইহীগা নুপী প্রজা মীয়ামগা মায়েকনদুনা উতুপকা নোংমৈগা লাছেংনখি। শা লান্দা থৌবা মণিপুর মচানি, করিমস্তা নিংহননবা তৌদনা সিপাইহীশিংগা লাছেংনখি।

নুপীলান অসি বৃটিশ সম্রাজ্যবাদনা অকিবা পোকখিদবা নস্তে। মণিপুর মচাশিং অসি শা-লানদা থৌবা, মীখা পোনবা পামদবা জাতিনি হায়বসি মুন্না ঋগুবা বৃটিশনি। পুন্নমকী মথস্তা লানজিংলেন অসি মৈতৈ নুপীনি। লানহৌ অসিনা খা নোংপোক এশিয়াদা লৈবা, মীখা পোনবা লৈবাকশিংদা, নিংখা তমবগী লানহৌ অমা চং শিনবগী অকব্বা ইথিল অমা শনদোকখিবসি, বৃটিশ সম্রাজ্যবাদনা মুথৎনিংই। নুপী লান অসি নমথনবগী থৌরাংদি ইরাবতপু ফাদুনা জেলদা, থমজিনবনা অমস্তা ভায়বা লস্বীনি হায়বসি বৃটিশ-শিংগী অচেৎপা থাজবনি। মরম অদুনা মণিপুর স্টেট দরবারনা ইরাবতপু ফানবা পোরম শিল্পকখি।

শোক ১৯৪০ ইংগী জানুয়ারী তাং ৭ কী পুলিশ লেন লমপাক্তা প্রজা মীয়ামগী অচৌবা পাব্লিক মিটিংদা পিখিবা ভাষন, সরকারগী মায়েক্তা অকায়া হায়বগীদমস্তা ইরাবতপু আই,পি,সি, সেক্সন ১২৪ এ পানশিনদুনা শোক ১৯৪০ ইং জানুয়ারী তাং ৯ গী অয়ুস্তা মহাকী ময়ুম য়াইস্কুল জম্মস্থানদগী মণিপুর সরকারগী পুলিশনা ফাখিরস্মী। মহাকপু ফারবা পুলিশ অফিসারদি শ্রীধোমদ্রাম খনচন্দ্র সিংহ, ইন্স্পেক্টর ওফ পুলিশ ময়ান্না মহাকপু “আই,পি,” হায়রগা ঋগুনবনা

লুচিংদুনা ফারবনি। মহাকপু ফারবা মতুংদা জেলদা থমজিনথে। বিচার তৌদনা মতম খর জেলদা থমলিঙে অমসুং বিচার চৎথরবা ফাওবদা পুলিশ ইন্স্পেকশনগী দমত্তা পুলিশ ষ্টেশনদা মঙারক তোইপু-তোইপু পুথোকখি। পুলিশ ষ্টেশনদা ইন্স্পেকশনগীদমত্তা ইয়াবতপু পুথোকখিবা তারিখখিৎদি মথংখিৎনা শোক ১৯৪০ ইং মাৰ্চ ১২, ১৩, ১৪, ১৮ অমসুং ২১ মণিপুর ষ্টেট দরবারনা ইয়াবতকী বিচার চৎথরবা মতুংদা আই, পি, সি, সেক্স ১২৪ (ক) গী মতুংইননা চহি অহম থবক শুদবা জেলগী মীয়াদ পিখি।

ইয়াবত মহাককী পুনসিগী চৎথরকপা থৌরম পরেংগী মনুংদা অনিশুবা নুপী লান অদুনা মণিপুরী সমাজ অদুনা ওংলম নৈরমবা, অমোংপনা লৈমাইদা থোঙ থাফম লৈরমদ্রবা-পুল্লমক কুমগী ঈশিং ঈচাও অমা লাকপা মতমদা, ঈশিং না অমোং অকাই পুল্লমক চামথোজ্জনা শেংদোকপিরবগুম, নুপী লান অদুনা সমাজ অদুগী অমোং অকাই পুল্লমক শেংদোকপিরমবগা লোইননা, তুংগী লাক্জদবা সমাজিক, অর্থনিত্তি, রাজনিত্তিগী অহোংবা অনৌবা যাওন অমা পুরকনবগী লস্বীদা নুপীগী অচৌবা থৌদাং, কাওরব্রা ডিসেম্বর ১২ হায়বা বাহংশি থোরকই। বাহংশি বিপ্লবীনা কবি ওইনা অমুক হংলি,

ওসি অহিং লেঙ্গে,  
নুমিৎ অমা চৎথে,  
শম পুনশিল্প দেবী  
ইফা ফারিবদো।

ডিসেম্বর ১২ অমা হৌথে,  
ডিসেম্বর ১২ অমা লাক্কে,  
কাউরব্রা?  
থাজব্রা শম পুনগনি হায়বা?  
নিংব্রা নুমিৎ অসি লাক্কনি হায়বা?

## অনিশুবা শরৎক

ইরাবত দরবারগী বিচার লোইদুনা দরবারনা মহাকপু চহি অহম জেলদা থমবগী অকনবা চৈরাক পিরে। চহি অহম মীয়াদ অদুগী মনুংদা চহি অমা রোম মণিপুরগী জেলদা লেঙ্গবা তুংদা, বাৎলিবা চহি মীয়াদকীদমজা, জীলা খারিজ তৌদুনা শিলেং জেলদা থাখি।

## জেল রিফোর্ম

ইরাবত মহাক্সা অহানবামজুদা মণিপুরগী জেলদা খোঙ থাংজিনবা নুমিৎ অদুদগী জেল মনুংগী অওৎ-অনৈ ময়াম অমা থেংনবা তাখি। ওহোকপনি মতম অদুগী সরকার অদু; মীবু মীওইনা লৌরমদে হায়বা য়াই। যন ইরোইনা তৌগদবা থবক পুন্নমক; মীনা যল ইরোইগী মহৎ শিন্দুনা শুহল্লম্মী। হঙ্গাম থাও শুস্বা য়োৎকী কোলু, মীয়াদ তাদুনা লৈবা ফাদোক (কেইদি) না কোলু ইলহন্দুনা থাও শুমলম্মী। মনিং থুংনা পিজ পিথকতবা ফাদোকশিং কোলু ইনবদা বারদুনা গাইহাক লকক্ তৌবদা পাল্লরিবা জেল ষ্টাপ বার্ডর (সিপাহি) অদুনা ফাদোকশিং অদুগী মথুন্দা লিচৈনা শেং শেং কন্দুনা থৌগৎলি। জেলগী ফাদোকশিংনা শুবা থবক-শিংগী মনুংদা খাইদগী বাব অকিবসি থাও শুস্বনি।

বানা শুরুরিবা ফাদোকশিং অদু চাফম থকফম লৈরমদে। থবক খুৎথারবা মতমদা গাইহাকতং পোথাজরগা চাক-ঈশিং চাবা চংবদা, চাক চাফম শঙ অমা ফাওবা লৈরমদে। চাক চানবা পুখম ইনশাং হাপ্নবা তেংগোৎ ইশিং থক্লবা কোল নচিংবা অমস্তা পিরমদে। শুপ্লগী য়োৎকী তৌরা অমদা চাকশ-ইনশাংশ পুলপ হাপচিলগা নোংজু নুংশা খাঙুনা লমহাংদা পিজরম্মী। ফিভম অদু উরুবমজুদা ইরাবত তুজুংবা পোকলমখি। ফাদোকশিং অদুশু মীওইবা গাঙুনি। মতম অদুগী মণিপুরগী জেলদা থমলমবা ফাদোকশিং অদুদি শাদগী হেন্না তোম্না থস্বীরম্মী। মীবু মীওইনা খন্দনা শাদগী হেন্না তোম্না থমলিবা অদুগী মাযোক্তা ইরাবত মহাক্সা লুচিংদুনা ফাদোক ময়ামগী অকল্লা ইহৌ অমা শাগৎলকখি। অহাঙ্গা মজুদা মরু ওইবা দাবী খরনা মাঙজিন থাদুনা আন্দোলন চংশিনবা হৌরে। দাবীদি (ক) মীনা য়োৎকী কোলু ইন্দুনা থাওশুস্বা কক্খৎলু (খ) চাক চানবা পুখম, ইনশাং হাপ্নবা তেংগোৎ, ইশিং থকনবা কোন পিগদবনি (গ) মী অমগী চাবা ওক্লবা চেং হরাই ইনশাং মনামশিং, গা চাক পিগদবনি অমসুং (ঘ) চাক চাফমশিং শাগদবনি অসি-নচিংবা। ফাদোক ময়ামগী দাবীশিংদু ষ্টেট সরকারনা মতমশাংনা নমশিন্দুনা থস্বা গুমখিদে। দাবীশিং অদু মরম চাবনিনা অমস্তা বাৎতনা ফংখি। ভাললিবা দাবীশিং

অদু অমত্তা বাৎতনা ফংবদগী, ফাদোক ময়ান্না বারস্বা নংলস্বাশিং মরুওইবা খরমথৈ কোকশি। ফাদোক ময়ান্না ইরাবতপু লাইপোক অমত্তা খনজখি।

মহাক্কী জেলগী পুন্দিদা মতম অদুগী সরকারনা মহাক্কী পুন্দি মাঙহনখিনবা শিনখিদবা নস্তে। মতম অদুগী বৃটিশ সরকারগী অরোন অথুপ পোলিষি অহিং অমদা তুস্বদগী মাংলাক হরাকনহন্দুনা ফজবী রাফম পুথোক্তুনা মপুন্দি মাঙহনখিনবা অরাংবা থাক্তা শরৌ শিন্নখিদবা নস্তে। ইরাবত মদু উদ খংদবা রাখল লৈতবা মীশক নস্তে। মহাক মতম পুন্নমত্তা য়ান্না চেকশিল্লি। মহাক দেশ সেবকনি, মহাক মীয়ামদা য়ান্না থাজবা থস্বা মীশকনি। মহাক্কী শেংথ্রবা পুকচেল অদু জেল মনুংদা লৈরিবা ফাদোক ময়াম অদুনা উবদা, মহাকপু কদাইদা খুদোংথীবা অমাং অতা থোক্তদগে হায়বসি, ফাদোক ময়াম অদুনা মতম পুন্নমত্তা মীংকুপ নাহম য়েংদুনা কুপশেন শেমদুনা খুদোংথীগদবদগী নাহোকখি।

### শিলেং জেলদা ইরাবত

ইরাবত মতম খরগী মতুংদা, মণিপুর জেলদগী শিলেং (শ্রীহট্ট) জেলদা থাখিনবা থৌরাং তৌরে। মণিপুর সরকারনা ইম্মাল জেলদা মহাকপু মতম কুইনা থমনিংদ্রে। মরমদি জেলগী নমফু সাননগী মায়োক্তা অতং অখম লৈতনা ফাদোক-শিংগী অরাং অপা কয়্যাগী দাবী তান্দুনা আন্দোলন হৌরকপদু উবদা, মণিপুর সরকারনা অকিবা পোকখি। মহাক লৈরগদি জেল অসি মথুম মরাং হৌবা তারে হায়বসি খনখি। তশেংবশু ইম্মাল জেল অসি রাজনিতি বন্দিশিংনা লৈবা য়ারা জেল অমশু ওইদে। মরম অসিদগী মহাকপু শিলেং জেলদা থাদবা য়াদবনি। মহাক্সা ইম্মাল জেল থাদোক্তুনা চংলমদাইদা ফাদোক ময়ামগী মমিংতগী মপি তান কপ লাওদুনা তৌবদু উবদা ইরাবতকী থম্মোইদা থোইদোকনা অরা নুংঙাইতবা ফাওখি। মহাকপু শিলেং জেলদা পুখিবা নুমিং অদুদা মণিপুরগী প্রজা কয়্যামরুমনা ডিমাপুর ফাওবা থিনদোকনরুই। মণিপুর প্রজা সম্মেলনীগী কম্বি-শিং না শিলেং জেলগী গেং (থোং) ফাওবা থিনবা চংনরুই।

ইরাবত শিলেং জেলদা লৈরিঙে মতম অসিদা জেল মনুংদা মহাক্কী বিপ্লবী অমা ওইবগী পাক্সল থৌনা, রাখল, লৌশিং হেন্না মথৌ শংখি। ভারতকী কমিউনিস্ট পার্টিগী মেম্বর মরুপ মপাং অমদি নহারোল কম্বী খরশু থেংনখি। পনবা য়াবদা বিরেশ, মিশ্র, অচিন্ত্য ভট্টা চার্জ, জ্যোতিরময় নন্দি, মুনাল কান্তিদাস গুপ্ত অসিনচিং বশিং। মথোয়গী মতেংদগী জেলগী মপালগা শম্মদুনা “মার্কসিস পার্লিকেশন” লাইরিকশিং পাবগী খুদোংচাবশু ফংখি। লাইরিকশিং অদু পার্শ্বদা ইরাবত মহাক্সা পোকপদগী তৌরকপা অমদি পাংথোক্তে হায়না থৌরম পরেং য়াংতুনা চংশিল্লকপা

পুন্নমক লাইরিকশিং অদু পারুবদা করিমস্তা খেন্নরমদে। লাইরিকশিং অদু পানা পানা নোকলকখি। শিলেং জেল অসি ইরাবত মহাকীদি বিপ্লবী ট্রেনিং ইনষ্টিটিউশন অমা ওইনা থোকখি হায়না লৌবদা লাম্মোই। জেল মনুংদগী কমিউনিষ্ট পার্টিদা অচেংপা খাজবা থমখি।

### কাছাড়দা ইরাবত

মণিপুর স্টেট দরবারনা ইরাবতপু জেলদা চহি অহমগী চৈরাক পিদুনা থমলকপগী মতম শুরদুনা জেলদগী থাদোকপা তাখি। মহাকপু জেলদগী থাদোস্তবা যাদবা মতাং লাকপসিদা মণিপুর স্টেট দরবারনা ইরাই লাইনা লৌরমদে। মহাকপু থাদোকদৌরিবা মতমসি পৃথিবীগী অনিশ্চবা লাঞ্জাও মনুংদনি। মসি পুন্নমকী মথস্তা মণিপুর অসি অচৌবা লানবন অমনি। মণিপুর স্টেট অসি বৃটিশ সম্রাজ্যবাদকী লোইলমনি। বৃটিশকী যাকা য়েংদবা যাদে, বাফম অসি অরুবা অমা ওইনা থোকখি। মতম অসি বৃটিশ সম্রাজ্যবাদকী যাকা মতুং ইম্মা, মণিপুর স্টেট দরবারনা মণিপুর চংবা যাদে হায়বগী অখিংবা হুকুম থোক্রে। শিলেং জেলদগী ইরাবত ইংশোক ১৯৪৩ মার্চ ২০ দা থাদোকলে। জেলগী গেংতা মহাকপু, জাং বিজাং খাইদনা, হিন্দু মুসলিম মৈতৈ নুপী নুপা লিশিংলিশিংনা লৈপরেং হুকতুনা ওকখি। ইরাবত দরবারগী হুকুম অমনা মণিপুর ময়ুম মরমদম মমা লৈবাক চংবা যাদে হায়না থিংলে। অখিংবা লৈরবনিনা কাছাড়দা কমিউনিষ্ট পার্টি ওফ ইন্দিয়া কাছাড় ডিস্ট্রিক কমিটি অফিস শিলচরদা চংজফম লৌদুনা লৈখি। তাইবংমী অমবু ময়ুম-লমদম মরৈবাক চংহন্দবা হায়বসি অচৌবা দন্দি অমনি। ইরাবত করি মরালগীনো মরৈবাক চংহন্দ্রবসি? মঙোন্দা শীরিবা মরালসি, মমা লৈবাকপু নুংশি, মরৈবাক মজাতীনা মীখা পোন্দুনা, মীনাই ওইদুনা লৈবা পামদে, নিংতস্বা পান্মী, অসিথককী মরালনা মহাকপু মরৈপাস্তা চংহন্দবনি

‘তশেংবসু বৃটিশ সম্রাজ্যবাদনা ইরাবতপু কিনা লৌই। লাঞ্জাও অদুগী মনুং দা, মহাকী লুচিংদা লাখি শাগৎতুনা বৃটিশকী মথস্তা লান হৌরকদ্র হায়বসিগী চিংনদবা গুমখিদে। ইরাবত মদুগী পুকচেল চেনখিদবা নস্তে। মহাকী অনিংবদু বৃটিশ সম্রাজ্যবাদনা মুমা মাংজৌননা খঙখিবদগী মহাকপু অমুক হম্মা ফারগা জেলদা থমজিন্নবা খুজিল থৌরাং তৌখি। ইরাবতপু জেলদগী থাদোরকপা ইকুই কুইট্রিঙে ফানবা মহাকী মথস্তা বারেণ্ট ইশু তৌখি।

### কাছাড়দা ইরাবত অন্দরগ্রাউন্ড

বিপ্লবী মহাকপু ফানবা বৃটিশ গৰ্ডনমেটনা মহাকী মথস্তা বারেণ্ট ইণ্ড তৌরকপদা, মহাক তুমিনা লৈতে। বৃটিশ গৰ্ডনমেটকা শিঙনরকলে। মহাক অন্দরগ্রাউন্ড চংত্রে। মহাক্সা অন্দরগ্রাউন্ড লৈরিঙেদা, মণিপুরদগী মহাক্সা থবক তৌমিন্নরস্বা চেৎনা খাজরবা বিপ্লবী কন্মী মহাকী মরুপ শ্রীলোংজম বিজয় সিং হনচিংবা, কাছাড় তান্না চৎতুনা অন্দরগ্রাউন্ডা লৈরিঙে মতমদা উন্নথি। মহাকী বিপ্লবী মরুপশিং অসিগা উন্নদুনা মেনতান্নরবা মতুংদা খিন্দনা ইরাবতকী পাটি সুবাস চম্ব বোসকা পুন্নগা লাগ্নি শাগৎতুনা বৃটিশকী মথস্তা নিংখা তস্বগী লান হৌনবা খৌরাং তৌত্রে হায়না, ওল ইন্দিয়া রেদিও অমদি ভারতকী খবর কাগজশিং দা (পাও চেশিংদা) ফোংদোকরকখি। বাফম অসি ফোংদোকরলবা তুংদা বৃটিশ গৰ্ডনমেটনা, মণিপুরদা ইরাবতকী পাটি অমসুং মহাক্সা মরি লৈনরস্বা কন্মীশিং, মণিপুর প্রজা সম্মেলনীগী মেম্বরশিং পুন্নমক মিলিটরিনা ফাগৎপা হৌরে। লং থবাল মিলিটরী জেলদা থমদুনা ওৎনৈরে। মতম অসিদা মহাসভাগী অচৌবা ওইরস্বশিংদি লাল মনুংদা মিলিটরী মরস্তা ঠিকা কন্মা তৌদুনা শেঞ্জাও তানথি।

ইরাবতকী অন্দরগ্রাউন্ড পুলি অহাৰ্ঘনি। অন্দর গ্রাউন্ড লৈরিঙেগী মতমদা কাছাড় জিলা কৃষক সভা লিংখৎখি। অন্দরগ্রাউন্ড লৈরিঙেগী পুলিদা, থৌইদোক হেন্দোকনা হৈশিংবা, তৌবা ওয়া শক্তি কয়া প্রজানা উবা ফংখি। অশুম লৈরস্বদগী মহাকপু ফানবা, পুলিশ ফোর্সনা কোয়শিল্লিকপদা, মফম খংদনা শাই মাঙখিবসি অঙকপা মহাকী গুণনি। লৈমিন্নরমলিবশিং অদু ফাগবনা ইঙক ওক্সা থোকহৌবা, অসিগুয়া মহাকী হৈশিংবসি থৌইদোক্সা থাগৎনিঙাইনি।

নোংমদি মহাকপু ফানবা পুলিশ ফোর্সনা অহিংদগী কোয়শিনখিরস্বী। মহাকী নাছোকফম লৈখিদ্ৰে। শৌইদনা ফাখিবা তারে হায়না ময়ান্না বানরিঙে মতম অসিদা করম হায়না নাছোকখিবনো অঙকপনি। নাছোকত্রে হায়না পুলিশ ফোর্সনা কোইতান তান্দুনা থিরকপা মতমদা, ইরাবততী বরাক তুরেলনা, ইমাই চোন্নবা মতমদা, ইরৌইদুনা লাগ্নিবা মহাকী মথৌনা প্রজা মীয়ান্না কুন্মৈ ওইনা য়েংনথি। মহাক্সা লানথিবা মপা অসি তুপখানা গ্রাম মুন্নিম পারা মপানি। বরাক বাংমদা মুন্নিম ৭০০/৮০০ রোম ওইদুন মহাকপু হি হোন্দোক্সা ওকখি। কাছাড় জিলাগী সুপারিন্টেন্ডেন্ট ওফ পুলিশ (বৃটিশ) মচা মশামক্সা থাগৎবাহেনা মণিপুরগী ইরাবত মী নস্তে লাইপোকনি হায়না তিল্লিবা প্রজা মীয়াম অদুদা ফোংদোকলস্বী হায়না কমরেড খাইদেম ভগীরথসিংহ রামনগর শিলচরনা পাওদমলকখি।

অতোক্সা নুমিৎ অমদা, অহিংদগী মহাকপু ফানবা পুলিশ ফোর্সনা, কোয়শিন্দুনা লৈত্ৰবা মতমদা বিপ্লবী মহাকী নাছোকফম লৈত্রে, শোয়দনা ওসিদি মহাকপু ফাখিবা

তারে, হায়না লৈরিবা য়মবু অমসুং খুনজাশিংনা বাম্বরে, মতম অদুদা বিপ্লবী মহাকপু  
করন্না নাছোকখি। মহাকী পাইরকী লৌশিং অঙকপনি। মহাক্কা লৈরিবা লৌমী  
যুযু অদুগী শঙ্গোলদা ইরোই খর পুন্দুনা লৈবা উখি। বিপ্লবী মহাক্কা যুযু অদুগী  
যনপোৎ খোইনবগী ফীজোল লৌদুনা শেংচিল্মে। শঙ্গোলদগী ইরোই খাইদগী  
মশাখীংবা অমা খল্লগা খৌরি খাদোকলে। ইরোই অদু চৈ উবা যাদবা মশা য়ান্না  
খিংবা ইরোইনি। মহাক্কা তৌরিবা খৌরাং অদু যুযু অদু ফাওবা খংহন্দে। ইরোই  
অদুগী মমৈ বিপ্লবী মহাক্কা পায়রগা যন পোৎশাজৈনা ময়াংলেন্দা অনিরক কনবদা  
ইরোই অদুনা মপাঙ্গল লৈজবমথে লৌবুক লমজাওরোমদা চেছোকখী, নোঙালকপগী  
অমম অঙান শিম্বরকপা মীশক মীশা খংনদ্রিঙে মতমদা ইরাবত ইরোইগী মমৈ  
পায়দুনা, ইরোই অদুনা পুলিশ ফোর্স অদু তানখাইরগা চেছোরকপদা ইরোই অঙাওবনা  
চেনখিবা মতমদা, মপুনা ইরোই ফাগদৌতাম্ববগী ফীভমদা, ইরাই লাইনা পুলিশ  
ফোর্সশিংগী মমিৎতা উফুল চাইশিল্লমদুনা লায়না নাছোকখী।\*

ইরাবত অন্দরগ্রাউন্দা মতম শাংনা লৈরকপা, অকছা থবক লিশাংশিংনা  
নোমলকপগী হৌনবা মহাক মশা য়ান্না কন্না নারকখি। মহাকী মশানাদুনা লৈরিঙেগী  
মতম অসিদা, পুলিশনা মহাকপু ফাবগী খুদোংচাবা ফংখি। ইরাবতপু ফাখিবা  
মফম অসি, জালোন তোলা মৈতে খুঙ্গংগী ত্রীনাংথোম্বম চন্দ্রেশুরসিংহগী  
য়ুমদগীনি। অহিং অসি রাম নগরদগী খোংনা সোনামনি সিংহগা লেইনদুনা য়ান্না  
বানা লাকখি। সোনামনিগা অনি পুন্না তুমিল্লরিঙেদা, পুলিশ অফিসার সি, আই, ডি,  
ইস্পেক্তর অনিল মিত্রনা লুচিংবা পুলিশ সিপাইহী ৭০ রোম গা অহিংদগী য়ুমথং  
নবা য়ুম অহুম ফাওবা কোইশিল্লগা ফাখিবনি। সোনামনি নাছোক্কা খুজিল্লা  
শিকলমলগা, সিপাইগী মরকখাইদুনা থোঙ্গাল শরোক ফাওবা চেছোকখিরম্বী।  
সিপাইহীশিংনা মহাকপু তাম্বরিঙে শরক অদুদা সোনামনি নাছোকহনখি। ইং শোক  
১৯৪৩/৪৪ দা শিলচর জেলদা ডিফেন্স ওফ ইন্দিয়া ক্লগী মখাদা ফারগা থা  
নিপাল জেলদা চৈরাক পিদুনা থমখি। মহাকী পুন্দিদা বুটিশ সম্রাজ্যবাদকী জেলদা  
অনিরক লৈখি। মহাকী জেলগী পুন্দি চহি অহুম থা নিপালনি।

ইং শোক ১৯৪৪ গী চহি লোয়রমদাইদা, শিলচর জেলদগী বিপ্লবী মহাকপু  
খাদোকলে। মহাক মতম অসি ফাওবা মণিপুর চংবা য়াদ্রি। মহাক্তি থবকী মীনী,  
থবক তৌদ্রবদি লেনবা বানা থোকপা মীশকনি। কাছাড় শিলচরনা মহাকী হেডকুটর  
ওইরগা সুম্মা ভেলী, শিলেং অমদি নোংপোক বঙ্গ আসামনচিংবা চংতুনা কৃষক  
সভা শাগংখি। আসাম প্রদেশীক কৃষক সভা হৌদোকপগী ফাউন্ডর মেম্বরনি।



কমিউন্টি পাৰ্টি ওফ ইন্দিয়া আসাম প্ৰদেশীক কমিটি শাগৎপদা অটৌবা খৌদাং লৌখিবা ফাউন্ডৰ মেম্বৰনি। কাছাৰ অমদি আসামদা ভাৰতীয় গন নাভ্য সঙ্ঘ (আই, পি, টি, এ) লিংখৎপদা অটৌবা খৌদাং লৌখি। আসাম ষ্টুডেন্ট ফেডাৰেচন, অমসুং মহিলা আৰু ৰক্ষা সমিটি (নূপী সংস্থান) লিংখৎপদা অটৌবা খৌদাং লৌখি। বিপ্লবী মহাক্কা লৈৰু লৈৰুবা মফমদা জাং বিজাং খাঙ্গিনা মফম মতম চানা শ্লোগান পুথোজুনা মীয়ামগী লমজিং পাওতাক পী।

য়েংগদবদি ইয়াবত মহাক্কা চৎথোক চৎশিন তৌবা খুদিংমক্তা, অফা অপুন লৈতবা নস্তে। মহাক্কা চৎথোকপা খুদিংমক পুলিচ ষ্টেশন চৎতুনা তাকলমগদবনি। অসুকাী মতিক তমখিবা মীৎয়েং অমগী মখাদা থবকশিং অসি পাংথোকলিবনি। হায়রিবা মৰক অসিদা থা অহম অমা শিলচৰ টাউন্ডগী মাইল অহমগী অকোইবদগী হেন্দোৰ্কা চৎপা যাদে হায়না থিংখি। বৃটিশ সম্ৰাজ্যবাদনা ইয়াবতপু খোংফম খুদিংদা মীৎকুপ নাহম য়েংদুনা, নজৰবন্দি (মীৎয়েংগী চৈৰাক) তৌদুনা লেঙবা খোংপা যাদবা মওংদা তমখিনা ওৎখি।

লান মনুংগী মণিপুর, য়েৰুবগী বোমনা নোংচুবগুম হৈথন্তা মতমনি। বোম তোপকাী মৰুনা মণিপুর প্ৰজা কয়গী মপুন্নি মাঙহনত্ৰবনি। ইন্দ্ৰালগী অকোইবা লৈকাই কয়া মুংত্ৰে। খুঙ্গ অমসুং চীংগী লমদম মফম কয়া, যুম কৈ লৈখিদ্ৰে। উমং ৰামং লৈখিদ্ৰে শিং নানত্ৰে। প্ৰজা কয়গী লৈফম লৈখিদ্ৰে। মণিপুর প্ৰজা মফম মরাং খঙনদনা লাঞ্জেমবদা, মমা মচা কায়নবা, পোংমাং চৈমাঙবা, খুদোং থীবা কয়া থোকলে হায়বসি ইয়াবত মহাক্কা, মীংগী মচিন্দগী পাও তাব নন্তনা, মমিৎনা থিৎনা উবা ফংজখিদ্ৰে। মতম লৈবা খিবিজ্কা, মহাক্কা মণিপুরবু কাওবা লৈতে। কাছাড্ৰদগী আসাম গৰ্ভনৰদা ডিপুটেশন চৎতুনা, মণিপুর প্ৰজাশিংনা ৱাৰি নংলিবশিং অদুগী মতেং পীনবা দাবী তানখী। ৰিফুজীশিংগী চান থৰুবা চীঞ্জাক (ৱেসন) ঘনপোৎঘন, শেৎনা চানবা ফীৰোল, ফমুং কাংথোলনচিংবা পীনবা দাবী তানখী। লাননা প্ৰজাগী মৰল মথুম পোৎচৈ মাঙহনখিবিশিংগী ক্ষতীপুৰন পীনবা বিপ্লবী মহাক্কা কাছাৰদা লৈৱিঙে মতমদা, তালকখি।

ইয়াবত কাছাৰদা লৈৱিঙে মতমদা কাছাৰগী প্ৰজানা য়ানিংলবদি, মণিপুরগী সিমনা শেম্বকপদা কাছাৰগী নোংপোক থংবা শৰুক, মণিপুরীনা নম্ৰা লৈবা লম মথৈ মণিপুবদা পুন্নিৰা। মণিপুরগী ওইনা লৈবা, অবা লৈপাকী কবো ভেলী অসি মণিপুরগী মনুং চলহলবনি। বিপ্লবী মহাক্কা ৰাফম অসি, কাছাৰগী হায়রিবা লমদম অদুগী প্ৰজাশিংগীশু অপাৰা ফোংদেক্ৰমখি। ইয়াবত মতম লৈবা খিবিজ্কা, পৃথিবীগী লৈরিবা দেশ (নেশ্যন) শিংগী মনুংদা মণিপুরসু অমা ওইবা হায়বসি মহাক্কা অপাৰনি। মহাক্কা তৌৱা থবকা খুদম ওইনা তাক্ৰি।


ইয়াবতনা কছাৰদা দন্দি ফংদুনা, লৈরিঙৈ মতম অসিদা, মহাকী সহধৰ্ম্মীনি সনাইবেম্মা খোমদোনসনা দেবীৰু পোকপী মমা ইবেম্মা শ্রীমতি খুৱাইজম নিঙোল ইবেম্মা দেবী “খুৱাইজাৰী” ময়াবুংতোন ৰাজকুমাৰ চন্দ্ৰহাস সিংহগী সহধৰ্ম্মীনি নোংগাত্ৰে হায়দুনা টেলিগ্রাম অমা ফংলমখি। লৈখিদিবা মফমশু বিপ্লবী মহাকী য়ুম য়াইস্কুল জন্মস্থানমক্তদনি। মনেমইবেম্মা লৈখিদবগী টেলিগ্রামগী পাও অদু ফংবদা, থেইদোক হেন্দোৱা অৱাবা ওইখি। টেলিগ্রামগী পাও ফংই হায়দুনশু ফুক হৌগৎতুনা চংপগী পাঙ্গল লৈতবনা।

### চয়োল অমগী ইম্মলদা ইয়াবত

টেলিগ্রাম অদুগী মতুং ইমা মনিপুৰেশ্বৰ মহাৰাজ অমদি বৃটিশ সরকারদগী, ইনেম ইবেম্মাগী শ্রাদ্ধ শোমবগীদমক্তা মনিপুৰ ইম্মল চংবা য়াহৰীযু হায়না দৰখাত্ত খাদুনা হায়জখি। ইয়াবত মনেম ইবেম্মাগী শ্রাদ্ধ শোমবগীদমক্তা শুপ্লগী নুমিৎ তৱেংনিগী, মনিপুৰ ইম্মল ময়ুম চংবগী পাৰ্মিসন পীৰমখি। চহি মঙাগী মতুংদা বিপ্লবী মহাকী ইম্মল ময়ুম উবা ফংলকবসি, তাং ৩ সেপ্তেম্বৰ ১৯৪৫ ইং গী নুংখিল পুং ১ তাবদনি। পৃথিৱীগী অনিসুবা লাঞ্জাওদা, মাঙহল্লম্বা ইম্মলগী মৰুওইবা মফমশিং, য়াইস্কুলদগী কৈশামথোং পৰিং খুৱাইৰমবন্দ ফাওবা নম্বল তুৱেল মপাল পৰিং য়ুম অমত্তা লৈৰমদবা লৈকাই কয়া মুংলমবগী শক্তম উবা ফংখি। মী কুঙনা তাবা লৈকাইশিং লমহাং তুমহাং ওইদুনা লৈৰম্বা শক্তম অদু অহাৰমক্তদা উৰুৱদা, মশাদা তুজুংবা, থম্মোয় শোৱা নুংঙাইতবা ফাওৱমখি। মহাকী মৰি মতা, মৰুপ মপাংশিং কনানা কদাইদা লৈম্ববগে হায়বগী ইপাও অমত্তা ফংবা গুমখিৱমদে। চয়োল অমত্তংগী ইম্মল ময়ুম লমদম চংবগী ছকুম ফংদুনা লাকপনি। ময়ুম য়ৌৱক্ৰে হায়দুনসু চংনিংবা মফম চংথোক চংশিনিগী অথিংবা লৈতবা নন্তে। পুন্নমক অদুগীখোঙ্গল লীৰুবা ওইথোক্তে। মতৌ অদুনা নুংনাঙলিঙৈ মনেম ইবেম্মাগী শ্রাদ্ধ কৰ্ম্মশু লোইৱবনিনা, চয়োল অমগী মতম শুৱদুনা তাং ১০ সেপ্তেম্বৰ ১৯৪৫ ইংদা কছাৰ সিলচৰগীদমক্তা ময়ুম ইম্মল থাদোকত্ৰে।

### আসাম এসেমব্লীদা ইয়াবত

শোক ১৯৪৫ ইং চহি অসিদা আসাম লেজিস লেটিভ এসেমব্লীগী ইলেক্সন ভৌই। ইলেক্সন অদুদা ইয়াবত শিলচৰ কোনষ্টিটুয়েলিডা কমিউনিষ্ট পাৰ্টিগী কেন্দিডেং ওইনা লেপখি। কোনষ্টিটুয়েলি অদুগী ভোটৰ অপুনবা মশিং চাদা মৰিফুতৱাদি নন মনিপুৰিনি। বিপ্লবী মহাকী লেপমিম্বখিবা কংগ্ৰেসকী কেন্দিডেংনা শুপ্লগী ভোং লিংশ ৬০০০ হেন্দুনা কাখি। ইয়াবতনা ভোং লিংশ ১১০০০



(তাৰামাথোই) ফব্বদা কংগ্ৰেসকী  
কেন্দিডেৎনা ভোং লিশিং  
17000ফংখি। মতাং অসিদা  
হায়বা য়াম, ইৰাবতপু ননমণিপুরী  
শিংনা মথোয়গী অমত্তা ওইজৰবা  
জননেতানি হায়জরি হায়বদা  
লান্দে।

### ৯শুবা কিষান অধীবেসন

শোক ১৯৪৫ ইং গী চহি  
অসিগী এপ্রিল তাং ৫ দগী ৯  
ফাওবা, ওল ইন্দিয়া কিষান সভাগী  
৯শুবা অধীবেসন নোংপোক বঙ্গ  
নেত্রকোনা দা ফমখি। ইৰাবত

আসাম লেজিসলেটিভ এসেম্বলীগী ইলেকসন্না কমিউনিষ্ট  
কেন্দিডেৎ ইৰাবত।

সেসন অদুগী ডেলীগেৎ ওইখি। আসাম প্ৰদেশীক কৃষক সভাগী ডেলীগেৎশিংগী  
লুচিংবা অমা ওইনা যাওখি।

সেসন অদুদা কাছাড়গী মণিপুরীশিংগী মরস্তগী আই, পি, টি, এ স্কাদ অমা  
বিপ্লবী মহাক্কা লুচিংদুনা চংলি। সেসন অদুদা কলচৰেল প্ৰোগ্ৰামগী মনুংদা  
“থাঙ্গোল অদু ময়া থাঙু থোঁনা হে লৌউবা” ইশৈ অসি শঙ্কুনা ইৰাবতনা মকোক  
চীংলগা “বিপ্লবী” জগোয় অমা মপুং ফানা, মায় পাকনা উৎখি।

বিপ্লবী জগোয়দা  
নস্তনা, মণিপুরী নোট  
সঙ্কীৰ্ত্তণগী কোয়েং  
অটোবা, য়েজুনা কোৰ্তাল  
পায়দুনা দুহাৰগী জগোয়  
চীংলেস্তা মপুং ফানা  
উৎখি।



পৃথিবীগী ডেলীগেৎ ওল ইন্দিয়া কিষান সভা নেত্রকোনা সেসন ৫-৬, এপ্রিল ১৯৪৫,  
কয়ানা লৈতেংলবা ইৰাবতনা লুচিংবা মণিপুরী কলচৰেল ক্ৰসকী বিপ্লবী মৈতে জগেই।  
অদুগুস্থা সেসন অদুদা,  
মণিপুরী জাতী অমা লৈ হায়বসি বিপ্লবী মহাক্কা ফোঙলম্মী। অধীবেসন অদুগী

ওপন সেসন্দা মৈতৈ লোননা পুং অমারোম বা ঙালমখি। মহাক্সা ঙাঙখিবা বারোল পুনমক তিললিবা মীয়াম অদুনা খঙবা লোনদা হান্দোকখি। ৯শুবা কিষান অধীবেসন অদুনা ইরাবতপু সেস্তেল কিষান কাউন্সিল মেম্বর খনখি।

শোক ১৯৪৬ ইংদা কাছাড় জিলা কৃষক সভাগী অধীবেসন শিলচরগী কাটাখাল খুঙ্গদা ফমখি। অধীবেসন অদুনা ইরাবতপু কাছাড় জিলা কৃষক সভাগী প্রেসিডেন্ট খনখি। মহাক্সী লমজিংদা কৃষক সভানা টেভাগা আন্দোলন চংশিনখি। জমিন্দার-শিংগা লৌমী টেনাটশিংগা লৌশাল পোথোক যেনবগী আন্দোলননি। আন্দোলন অদু কনশিললকপদগী জমিদারশিংনা ঙাকপা ঙমলকুবদগী, পুলিশ ফোর্স পুথদুনা, পুলিশ সিপাইহীশিংনা লৌফমদা নোংমৈ কান্দগী, মৈতৈ নুপী অনি য়াওনা ইমাচৌ, চাওবী, লালমনি, লতিকা, বাওরী অসিনচিংবা কিষান কর্ম্মী নোংমৈ গুলিদা মথায়

কৃষক সভাগী অদুগুস্বা অকস্বা আন্দোলনদগী ভারতবর্ষগী ওইনা জমিদারগা লৌমীগা লেনবা মরি (আইন) টেনালি একট ভারতগী পার্লিয়ামেন্টতা পাস তৌদুনা, ভারতকী স্টেট খুদিংমক্তা লেন রেভিনিউ আইন লৈখি।

### মহিলা আত্মরক্ষা সমিটি

বাস্তালী হিন্দু সমাজদা, মচা নিঙোল খাজবসি অচৌবা অরাবা অমনি। পনপ্রথা “অওং অউন” হায়রিবা অসি নিপা ময়ুমনা অপাস্বা শেল নত্রগা পোৎশক পিয়ু হায়বদু পীদবা যাদে। মথোইগী চৎনবিদা, নিপাবু নুপী ময়ুমনা মমল পীদুনা লৈনৈ। হায়না শীংনদুনা বা লোইনরবা ফাওবদা নিপা ময়ুমনা, পিয়ু হায়রিবা পন অদু পীদ্রবদি, লুহোংফম যৌরকলবা বোর নিপা অদু হনখিবা ফাওবা য়াওই। কন্যা নুপি লৈশাবী অদুনা ইকাইখিবদগী, আত্মাঘাট তৌদুনা শিবা কোঙ্গাই। অচেছা রেলগাড়ীদা চোংশিন্দুনা শিবা, খৌরীয়ান্দুনা শিবা, হুথজুনা শিবা অসিগুস্বসি য়াম্মা থোকই।

ইরাবতনা কাছাড়দা লৈরিঙৈ সূর্ম ভেলী কাছাড় শিলেৎনচিংবদা মহিলা আত্মরক্ষা সমিটি (নুপী মরুপ) লিংখৎতুনা, পনপ্রথা মুৎখৎনবা অকস্বা লাছেং নরক্ষী। এন্টি ডাউরী প্লোগান লৌখৎতুনা ভারতকী ওইনা অকস্বা ইহৌ শাগৎখি। ইরাবতনা হৌদোকলস্বা, পনপ্রথা “অওং অউন” আইন অমনা পুমথিং থিংগদবনি, হায়না ভারত সরকারদা অকস্বা দাবী তৌরক্ষী। মহাক্সা লৈত্রবা তুংদা ভারতকী পার্লিয়ামেন্টনা, হিন্দু মেরিএজ এক্ট আইন পাস তৌদুনা পনপ্রথা অওং অউন পীবা পুমথিংথিংখি। সূর্ম ভেলীগী বাস্তালী হিন্দু নুপীশিংনা ঙসি ফাওবা মহাকপু নিংখিনেরী।

## অহমন্তবা শরুক

ইরাবত মণিপুর চংহন্দবগী অথিৎবা হুকুম তাং ২৮ ফেব্রুয়ারী ১৯৪৬ ইংদা লেইত্রে। বৃটিশ সরকারনা মহাকপু মণিপুর চংহন্দবগী অথিৎবা হুকুম অমুক থোকত্রে। অথিৎবা লৈত্রবনিনা কাছাড় শিলচর থাদোক্কাবা খৌরাং তৌরে। মতম লৈবা খীবীজ্ঞা লৈবাক মীয়ামগী খবক নোমদুনা, মীয়ামগা লি়োন্নদুনা লৈমিন্নরস্বা অমদি মহাকী নুশিজরবা বিপ্লবী কস্মী পুন্নমস্তগী বিদায় লৌরবা তুংদা, ইরাবত ইন্সলগীদমস্তা শিলচর থাদোক্কা তাং ০৩ মার্চ ১৯৪৬ ইংদা খোঙশাল্লকলে। তাং ০৪ মার্চ ১৯৪৬ ইংদা ইন্সল ময়ুম থুংলরে। মহাক্কা থুংলবগা অমুক পোথাবা তৌদনা, মহাকী পুন্নিগী রাজনিতিগী খোংচৎতা লোইনজরকপা কস্মীশিং মথং মথং উনবা হৌগৎলকখি। ইনজিন লৈতবদগী মমল য়ামলবা পোৎনা খননা হাঙ্গা রেলগাড়ীগী দাবা ময়াম, তালী মথস্তা নোংজু নুংশা খাঙদুনা অরেস্বা লৈরস্বা পুন্নমক ইনজিন লাকলবা মতমদা দাবা ময়াম অদু পরেং শানা ইনজিন্দা লৌশিললগা চিংদুনা পুখিবগুম, তৌফম খঙদনা কঙাওনদুনা লৈরস্বা মণিপুরগী রাজনিতি কস্মী পুন্নমক লুচিংবা লাকপদগী মীং মাই পাঙদুনা মথুম মরাং হৌগৎলে। মহাক মহাকী মথৌদা পুন্নিং চংশিন্নরকলে।

ইরাবত চহি তরুক হেন্না থাদোকলুরবা মরমদম অমদি মহাক্কা নকশিননা লোয়নরকপা রাজনিতি কস্মী পুন্নমকী খোঙুল লিরকপদা, শ্রীলাইখুরাম খগেন্দ্রজিৎ সিংহ (ওরফে) ইবুংঙোহল, শ্রীকারাম বিদুর সিংহ নচিংবা অহাঙ্গা মস্তদা উনবা ফংখি। মণিপুর প্রজা মন্দল কৌবা রাজনিতি দল অমা লিংখৎনবা রাফম খন্নখি। নুমিৎ অদুদা লুচিংবা অহাঙ্গা খন্নরবা মতুংদা অমুক থিছবা তৌদনা, তাং ০৭ মার্চ ১৯৪৬ ইংগী নুংখিল পুং ৩ তাবদা শ্রীকারাম বিদুর সিংহ রাংখে য়োংলান লৈরস্তা, রাজনিতি কস্মী পুন্নমকী মিটিং অমা কৌনবা শিনখি। হায়রিবা তারিখ (নুমিৎ) অদুদা, মণিপুরগী মরুওইবা রাজনিতি কস্মীশিংগী মিটিং অমা ইরাবতনা সভাপতি ওইদুনা ফমখি। মিটিং য়াওখিবাশিংগী মনুংদা শ্রীলাইখুরাম খগেন্দ্রজিৎ সিংহ, শ্রীলাইশ্রম মেরা সিংহ, শ্রীকারাম বিদুর সিংহ, শ্রীতখেলময়ুম অমুশেলুং সিংহ, রাজকুমার ভুবনসনা সিংহ, নুপীদগী খাঙ্গিদেম প্রোমোদিনি দেবী অসিনচিংবা তিনখি। মিটিংনা মরুওইবা বারোল অমা লৌখি। মদুদি :- বৃটিশ সম্রাজ্যবাদনা মণিপুর অসি মমিং মুখৎনবগী খুজিল খৌরাংদা, পূর্বাঞ্চল প্রদেশ নোর্ট ইষ্ট ফ্রন্টিয়ার প্রোভিন্স শেমনবগী তকশিললকখিবা অদুগী মায়েস্তা য়ানিংদবগী অকস্বা বারেপ লৌখি। অতৈ বারোলশিংদি, ফি-লং, কেরোশীন নচিংবা নুমিৎ খুদিংগী শিজিন্নগদবা পোৎলমশিং মমল হোঙনা মরাঙ কায়না ফংহননবা মণিপুর স্টেট সরকারদা দাবী তৌখি।

নুমিৎ অদুগী মিটিংনা পুকচেল অমর্তা ওইনা ইরাবতনা প্রেসিডেন্ট ওইরগা মণিপুর প্রজা মন্দল কৌবা রাজনিতি দল অমা লিংখৎখি। দল অদুগী থবক পুনবা মেম্বর ১২গী বার্কিং কমিটি অমা শেমখি। কমিটি অদুদা ভাইস প্রেসিডেন্ট অমসুং জেনেৰেল সেক্রেটরী মথংখিৎনা শ্রীলাইশ্রম মেরা সিংহ, অমসুং শ্রীলাইখুরাম ইবোবী সিংহনি।

হৌখিবা অনিশুবা নুপী লান লমজিনবগীদমস্তা তাং ০৭ জানুয়ারী ১৯৪০ ইং দা শেমখিবা ইরাবতনা প্রেসিডেন্ট ওইবা মণিপুর প্রজা সন্মেলনী বিপ্লবী মশা লৈতবদগী থবক অমস্তা তৌদনা ফমজিন্দুনা লৈরুবদগী, প্রেসিডেন্ট মশা লাকলবনিবা, প্রজা সন্মেলনীগী বার্কিং কমিটি মিটিং অমা চহি তরুন্ধী মতুংদা তাং ১৬ মার্চ ১৯৪৬ ইংদা শ্রীকারাম বিদূর সিংহ বাংখৈ য়োংলান লৈরুজা, ইরাবতনা প্রেসিডেন্ট ওইদুনা মণিপুর প্রজা সন্মেলনীগী বার্কিং কমিটি মিটিং ফমখি। মিটিং অদুদা ইরাবতনা পূর্বাঞ্চল প্রদেশ নোর্থ ইষ্ট ফ্রন্টিয়ার প্রোভিন্স শেম্বগী মায়েস্তা অকস্থা বারেপ লৌখি। মতৌ অশুন্না পোখাদনা তুহা চাবা থিদনা অকস্থা থবক পায়খৎলকখি।

ইরাবতনা মণিপুর চম্বা যাদ্রিঙেগী মাংওইননা বিপ্লবী ইশৈনা মাঙজিন থাদুনা মণিপুর প্রজা মীয়ামদা ইখিল পীরম্মী। শ্রীমতি চন্দ্রকলা দেবীদা, মহাক মশানা ইবা বিপ্লবী ইশৈশিং তম্বীরগা কলিকাতাদা রেকোর্ড লৌরগা মণিপুর লৈবাকী কাচিন কয়া শিনবা থুনা বিপ্লবী ইশৈনা মীপুম খুদিংগী নাকোং যৌহললম্মী।

ইশৈশিং অদুগী মনুংদা “থাঙ্গোল অদু ময়া থাংঙু খৌনা হে লৌউবা” “হৌরো অরাবা অহিংগী অমম্বা কোফুনা” অমসুং “লৈবাক লৈবাক খুদিংদা মীয়ান্না ওইরি জয়” অসিনচিংবা বিপ্লবী ইশৈশিং অসিনা মণিপুর প্রজা মীপুম খুদিং মকপু যাকাইরম্বগা লোইননা অকস্থা ইহৌ শাগৎলম্মী। ইম্মল মনুংদা মণিপুর প্রজা মন্দল, মণিপুর প্রজা সন্মেলনী মথং মনাও নাইনা শাগৎতুনা মিটিংনচিংবা ফমলবা মতুংদা, ওর্গেনাইজেনশনিং শিথরুৱা কয়া হিজংহম্বা অমসুং অনৌবা লিংখৎনবা অকস্থা থবক চংশিল্লকখি।

ওর্গেনাইজেনশনিংগী মনুংদা কৃষক সভা, ছাত্র ফেদেরেসন, মহিলা সন্মেলনী-নচিংবা হিজংহম্বা খৌরাং পায়খৎলকখি। ইরাবতকী চেৎনা খাজরবা মীওইশিং সর্ববত্ৰী বিজয় সিংহ, লাইশ্রম কহাই, তখেল্লম্বম ইবোতোম্বী-সিংহ লৈমজম বোকুল সিংহ, কাঙবম পারিজাং সিংহ, মাইবম কোকঙাং সিংহ, তেনশুম্বম লম্বেল সিংহ, মাইমোম মধুমঙ্গোল সিংহ, ওক্রম ইবোমচা সিংহ অইবা ইশা। নুপী লম্বা সর্ববত্ৰীমতি (কমেং) ইমা জাতি দেবী সভা নেত্ৰী, হিজম ইন্দুরেখা দেবী সেক্রেটরী,

তোৎব্রম শবী দেবী, অথোকপম যুবতী দেবী, তখেল্লম্বম থোইবী দেবী, খাইদেম  
 থোমোদিনি দেবী, এম কে বিনোদিনী অসিনচিংবা মণিপুর মহিলা সন্মেলনীংগী  
 কৰ্ম্মীশিং। নহারোল অমসুং ছাত্ৰশিংগী মরক্তা সৰ্ববীৰী নোংমাইথেম বুদ্ধচন্দ্র  
 সিংহ, থোকচোম বড়সিংহ, মোইরাংথেম মেঘচন্দ্র সিংহ, লামবম ইবোতোবী  
 সিংহ, ক্ষেত্ৰীময়ুম ইবোয়াইমা সিংহ, নিংথৌজম বিনোয় সিংহ, ঙাঙোম মহেন্দ্র  
 সিংহ, থোকচোম বীর সিংহ, মোইরাংথেম ইবোহল সিংহ অসিনচিংবা। হায়রীবা  
 শিংসিনা মহাক-মহাকী ফ্রণ্ট শিন্দোৰুদুনা অহিং নুংখিল খাক্তনা তুস্বা চাবা থিদনা  
 থোংমামনা অকছা থবক পায়খংনরকখি।

### অনিশুবা কৃষক সভা অধীবেসন

তাং ১৬ মে ১৯৪৬ ইংদা নম্বোল লাইশ্রম জিঙ্খ মান্দপ্তা কৃষি সম্মেলনীগী অনিশুবা অধীবেসন, মণিপুর লৌমী মীয়ামগী ফমখি। সেসন অদুনা কৃষি সম্মেলনী হায়না কৌরিবা মীংবু, মণিপুর কৃষক সভা হায়না ওনত্রে। সেসন অদুনা তিল্লিবা ডেলিগেৎ পুন্মক্লা পুকচেল অমত্তা ওইনা ইরাবতপু মণিপুর কৃষক সভাগী প্রেসিডেন্ট খনখি। সেসন অদুনা লৌখিবা বারেপশিংগী মনুংদা মরুওইনা পূর্বাঞ্চল প্রদেশ নোর্থ ইস্ট ফ্রন্টিয়ার প্রোভিন্স শেখগী মায়েত্তা অকম্বা বারেপ লৌখি। অতৈ বারেপ ৪- লান মনুংদা লৌগী খাজনা লুপা ৬-১২ লুপা তরুততগী তরা নিথোইদা হেনগৎখিবসি লুপা তরুততা (১২-৬) হছনবগী অকম্বা বারেপ লৌখি। অতৈ পোৎলমশিংগী মনুংদা লং-ফিরোন কেরোসিন অমসুং নোংমগী শিজিন্নদবা যাদবা পোৎলম খীবীক ডিলরগী মাইকৈদগী হোংনা ফংহল্লু হায়না অকম্বা বারেপ লৌখি।

### মণিপুর প্রজা সঙ্ঘ

তাং ২১ আগষ্ট ১৯৪৬ ইংদা কাঁকৈথেলগী শ্রীঅনৌবম গৌরমনি শর্মাগী মান্দপ্তা মণিপুর প্রজা মন্দল অমসুং মণিপুর প্রজা সম্মেলনী দল অনিগী বার্কিং কমিটি মিটিংফমখি। দল অদুগী প্রেসিডেন্ট ইরাবতনি। বার্কিং কমিটিগী মেম্বরশিং অয়াস্বনা কমন ওই। দল অনি অদু অমত্তা ওইনা পুন্সিন্দুনা মণিপুর প্রজা সঙ্ঘ কৌদুনা অকম্বা মণিপুরগী রাজনিতি দল অমা শাখি। মেম্বর ২৫ (কুনমঙা)গী বার্কিং কমিটি অমা শেমখি। দল অসিগী প্রেসিডেন্ট - জেনেরেল সেক্রেটারী - ভাইস প্রেসিডেন্ট - এসিস্টেন্ট সেক্রেটারী মথংশিংনা সর্ববশ্রী রাজকুমার ভুবনসনা সিংহ, ইরাবত সিংহ, অনৌবম গৌরমনি শর্মা অমসুং তখেম্মম্বম ইবোতোস্বী সিংহনি। মণিপুর প্রজা সঙ্ঘগী মিটিং মণিপুরগী মফম শিনথুংনা চৎ-চৎতুনা রাজনিতি, অর্থনিতি, সমাজিকী বারেপ কয়া লৌদুনা অকম্বা ইহৌ শাগৎখি।

### মণিপুর স্টেট কংগ্রেস

তাং ৪ ওক্টোবর ১৯৪৬ ইংগী নুংখিলদা, এবিয়ান ঠিয়েটর হোলদা, মণিপুরগী রাজনিতি দল মহাসভা, প্রজা সঙ্ঘ অমসুং কৃষক সভা দল অহমগী প্রতিনিধি-শিংগী মিটিং অমা ফমখি। মিটিং অদু বুর্জোয়াশিংনা মনুংদা লৌতুনরগা কৌবা মিটিং ওইখি। নুমিৎ অদুগী মিটিং অদু মরুওইবা বিষয়দি, ইরাবতপু ইকাইবা পীবা, মণিপুরগী রাজনীতিগী লৌবুজগী ইছোকখিবা, মহাকী মমিং মুখৎখিনবগী খুজিন ধৌরাংনি হায়বদা লালোই। মিটিং অদু হৌবদগী অরোইবা ফাওবা কমিউনিষ্ট চৈবা, ইরাবতপু চৈবনা মরুওইখি। মিটিং হৌবদগী য়েত্নরকপনা থবক অমত্তা চৎখবা যাদে। অরায়-অখুম তৌনদুনা হোল মনুংদা ইরাং থোকখি। মমৈথংদা কৃষক সভা অমসুং প্রজা সঙ্ঘ মেম্বরশিং পুন্মক হেনফদনা হোল থাদোজুনা থোরকপা তাখি।



মহাসভাগী মেম্বর খর হোল মনুংদা তরক তরক লৈহৌবশিং অদুনা শ্রীরাজকুমার ভুবনসনা সিংহনা সভাপতি ওইদুনা খুদক অদুদা নৌনা মিটিং অমা পাংথোকলগা মণিপুর স্টেট কংগ্রেস শেমখি।

প্রজা সঙ্ঘদগী রাজকুমার ভুবনসনা সিংহ তোকত্রবা মতুংদা, ইরাবতনা প্রজা সঙ্ঘ প্রেসিডেন্ট ওইরে। শ্রীতথেন্নম্বম ইবোতোম্বী সিংহনা জেনেরেল সেক্রেটারী ওইদুনা মপাঙ্গল কনবা মণিপুরগী রাজনিতি দল অমা ওইখি।

প্রজা সঙ্ঘ অমসুং কৃষক সভা অনি থোংমাম্না মণিপুর শিনবা থুংনা আন্দোলন চংশিন্নকপা মতম অদুদা, বুর্জোয়া কাংবুশিংগী প্রাচারদি, কমিউনিষ্ট হায়না পনবদা বিষ্ণু-বিষ্ণু শোনবা থাক ফাওবা যৌখি। ইরাবতনা হৌদোরকপা শ্লোগান (খোম্লাও) লাক্সেল পায়বনা লৌগী মপু, মণিপুর শিনবা থুংনা লাওরকপা খোম্লাওনা পুমনি নিম্নকপসিদা, বুর্জোয়াশিংগী থম্মোয়দা তানা থিনবগুম থোকখি। রাজনিতি রাইগী রাংমা লাননা শিজিন্নরকপা, কদাই ফাওবা তুকৎচবা রাই শিজিন্নরকপগে হায়বদা, কমিউনিষ্টতি মপা হনুরগা হাতোকই, নুপী নহা অমগী অমগীনি হায়বা মথোঙ মরম খংদে। তাবদা তুজুংবা পোকপা রাই কয়া ফাওবা শিজিন্নদুনা, ইরাবতপু মাঙনবা প্রচার তৌরকখি। থাক অদু যৌরবা ফাওবদা বিপ্লবী মতু নিকতে। মহাক্কী তৌগদবা থবক্তা কমিন্তা নিঙহন্নদে, অঙকপনি মহাক্কী অখাংকনবা। বুর্জোয়া-শিংনা মহাকপু মাঙনবা তৌরকপা প্রচার পুন্নমকী পাওখুমদি, মহাক্সা মীয়ামগা লৌইননা চঙশিল্লিবা আন্দোলন খোংজংগী থবকশিং অদুনা মকা-লামনা পাওখুম পিরমখি।

### অনৌবা যুগ

থবক নোমবগী মনুংদা, মতম পুন্নমক্তা শরক শিহন্দে। মণিপুরগী রাজনিতি লুরবা তানজা অমা ওইবনা, থক-খা-তুনা কোইচেল চেন্দুনা ওর্গেনাইজেনসগী থবক্তাসু পুকনিং চঙদবা যাদে অদুগা লৌইননা খবর অমা থোকপা হায়বশি তৌদবা যাদবা মরুওইবা থবক অমনি হায়না ইরাবতগী পুকনিংদা খল্লকখি। অনৌবা যুগ ফোঙনবা লস্বী অমা থিরকপদা, মশাগী প্রেস লৈতে মতম অদু, মণিপুরদা লৈবা প্রেসশিং অমত্তনা, কৃষক সভা, প্রজা সঙ্ঘনচিংবা দলগী পমফ্রেং মচা অমতং ফোঙবিষ্ণু হায়জরুবদা যাদে। হেনফদবা চে ফোঙবা তাবদা গৌহাটি, কলকাতানচিং বা লমদা, মীথারগা ফোঙলস্বী। খুদক্তা প্রেস অমা লৈবা ঙস্বগী পাস্সলসু লৈতে। ফোঙদবদি যাদে, করি লস্বী লৈ হায়না মরোমদোম খনবদা, সাইক্লোপ্টাইলদা খুংনা স্টেন্সিল ইরগা অনৌবা যুগ চেফোং পুথোকনবা লেপখী। হায়রিবা সাইক্লোপ্টাইল মেচিন অদু ফাওবা বিপ্লবী মশাগী লৈত্রী। মেচিন লৈরগাসু মণিপুরদা স্টেন্সিল, মুক্চিংবা ফংবা মতম নন্তে। অদুম ওইনমক, থোকতবদি যাদে হায়না মহাক্কী

অনিবো অদুনা কনসিল্লকতুনা, আসাম কমিউনিষ্ট পাটিদগী সাইক্লোষ্টাইল মেটিন অমা মতম খরগী বাইরুই। ষ্টেন্সিল কোলোমনচিংবা চঙগদবা মচাক পুন্মক, কলিকতাদগী চেমবা থৌরাং তৌরে।

অনৌবা যুগ চয়োলগী চেফোং পুথোকুবা সম্পাদক মন্দলী অমা শাখি। সম্পাদক মন্দলীগী সভাপতি ইরাবত সিংহ সহকারি সভাপতি শ্রীলাইশ্রম কহাই সিংহ মেনেজর শ্রীলোংজম বিজয় সিংহ।

১৩ এপ্রিল- শোক ১৯৪৭ ইংদগী অনৌবা যুগ চয়োল চেফোং পেজ ৮ পান্দুনা পুথোকখি। চেফোং অসি বিপ্লবী মশানা, মখুংনা ষ্টেন্সিল ইবা, মশানা পাও খোমজিনবা, আটিকল ইবশু বিপ্লবী মশানি। পুন্মকী মথক্তা সাইক্লোষ্টাইল মেটিন্দা ষ্টেন্সিল পানশিল্লগা, চেফোং নমদুনা পুথোকপশু বিপ্লবী মহাকনি। মতাং অসিদা হায়বা য়াই। অনৌবা যুগ চয়োল চেফোং পুথোকপশি ইরাবতকী তোপ তোপা গুননি।

মহাকনা ইগে নিংলিবা বারেং অদু অতোপ্লা চেদা ড্রাফ তৌরগা অরান অহুই য়েংদে। ষ্টেন্সিলদা বারেং অদু ইবদা মকোক্তগী লোইদ্রিবা ফাওবা কোলোম থাদোক্তে। অদুনা ইরি হায়দুনশু অতৈ ওর্গেনাইজেশনগী থবক্তা কোমথোকপ্রা হায়বশু কোমথোক্তে। ওর্গেনাইজেশনগী থবক্তাশু শরক শিহন্দে। মিটিং চংপা, পল্লিক মিটিং ভৌবনচিংবা থৌরম পরেং অমত্তা শরক শিহন্দে। মণিপুর শিনবা থুংনা খুঙ্গ-খুঙ্গ খুদিংমক্তা চং চংতুনা কৃষক সভা শাগংলি।

খুঙ্গশিংগী লম্বী থোং, শেংনা চানবা অরাং অপা য়েংশিন্দুনা সরকারদগী দাবী তানবা, অমদি লৌউ শিংউগী খুদোংচাদবা কয়া থিজিন্দুনা অন্দলোনগী ইহৌ শাগংপা পোথাবা লৈতে। ইরাবত মতমবু য়ান্না পামুনা শিজিননৈ। প্রজা সঙ্ঘ, কৃষক সভানচিংবা অফিস তোপ্লা লৈতে। ওর্গেনাইজেশন পুন্মকী পুনফম অসি বিপ্লবী মহাকী ময়ুমদনি। মহাক্লা লৈরিবা য়ুম অদুগী খা থংবা য়ুমজাও য়ুমফমদা, পাখল অমা নোংপোক ওন্দুনা শাবা খা-রাং-নোংচুপ মাইকৈ অহম ফকলাং খারগা মমাং থংবা খাদবা অহাংবা শঙ অমদা অফিস ওই।

ইরাবত মতম পুন্মমক্তা, অফিস অদুদা থবক শুদুনা লৈ। অফিস অদুদা দলশিংগী বার্কিং কমিটি মিটিং, গ্রুপ মিটিং, পোলিটিকেল ক্লাসনচিংবা পুন্মক পাঙথোকই। মিটিংশিং অদুগী প্রিসাইদ ভৌবশু মহাকনি। লমজীং পিবশু মহাকনি। পুন্মকী মথক্তা, অনৌবা যুগ চয়োল অমগী চাংনাইনা পুথোকলিবনি। অনৌবা যুগ কোপী চাভ্রেং কী মথক্তা চংলি। ইরাবতকী অনৌবা যুগ রাজনিতি সার্কলদা য়ান্না পোপুলার ওই। মণিপুরদা নন্তুনা মণিপুরগী বাংমদশু য়ান্না পাইন্নে।

## ইরাবতকী রাজনিতি বাখললোন অমসুং মণিপুরগী রাজনিতি ফীরেপ

ইরাবতকী রাজনিতিগী বাখললোনদি মার্কসিজমনি। মীগা-মীগা থেম্বা থমদবা সোসিয়েলিজম সমাজ (মাম্বা খুনাই) না মহাকী বাখললোনগী পছুংফমনি। মহাকী বাখললোন অসিগী মতুং ইন্না, পোকপদগী অয়েইবা পুন্নি ফাওবা তৌরম্বা থবক্লা ময়েক শেংনা তাকই।

মণিপুর রাজনিতিগী শক্তমদা, ইরাবতকী অশেংবা ফিরেপ্তী নিংথৌগী শাসন মুথৎপা, নিংখাতম্বা গনতন্ত্র চৎপা মণিপুর সনা লৈপাকনি। গনতন্ত্রগী চৎন পথাপ মতুংইন্না, পার্লিয়ামেন্ট অমা লৈবা, পার্লিয়ামেন্টকী মেম্বরশিং লৈবাক প্রজাগী মতিক চারবা সাবা লোক (এডল্ট ফ্রেনসাইজ) ভোৎনা থম্বা। কারকলিবা মেম্বর-শিংনা মন্ত্ৰি মন্ডল শেমলগা লৈবাকী শাসন তৌবা। সাবালোক ভোৎনা খনবা মীশক্লা নিংথৌগী মতুংতা লৈবাকী অতেন অরেম ওইনা থম্বা (হেড ওফ দি কন্সটিটিউশন) লৈঙাক পাথাপ অসি মহাকী ফিরেপনি।

ইরাবতনা মতম লৈব খীবিক্তা নিংখা তম্বা বাৎতা পাদবনা থনবা, মণিপুর সনা লৈবাক অমা শেম্বা হায়বসি, মহাকী মখুৎনা স্টেন্সিল ইরগা ফোঙবা চয়োল অনৌবা যুগতা, হন্না হন্না ফোঙলম্বী। ইরাবতগী সনা লৈবাক মণিপুরগী শক্তমদি, চীং তম, হিন্দু, মুস্লিম জাং-বিজাং খায়দনা আত্মনিরন্তন অধিকার (রাইট ওফ সেলপ ডিউরমিনেসন) ফংফম থোকপা ফংমিলদুনা নিংখাতম্বা বাৎতা পাদবনা থনবা, গনতন্ত্র চৎপা লৈবাকনি।

মতাং অসিদা চেকশিন্না য়েংগদবদি :

ভারতবর্ষগা লৈনগদবা রাজনিতিগী শক্তমদি, নিখিল মণিপুর মহাসভাগী তাং ১৫ এপ্রিল ১৯৪৬ ইং তিন্নখিবা ব্যবস্থাপক সভা স্মারক পত্ৰ অমসুং রিজোলিউশন ৫শুবা:- মহাসভানা অকম্বা কেন্দ্রীয় সরকার অমা লৈবা; ভারত পুন্মকী যুক্তরাষ্ট্র অমা দাবী তৌরি। যুক্ত রাষ্ট্র অসি প্রদেশ অমসুং স্টেট ময়ামনা শাগনি। তৌইওম্বসুং খাইগী ওইবা বিষয় খরদি, হায়বদি, লৈবাকডাকপা (লানগী), শেল, লন্মোন ইতিক ঙ্গ-পাও লম্বী থোং, পাং থাদোক থাজিনগী খাজনা অমসুং পররাষ্ট্র নীতি কেন্দ্রদা থাদোকনি।

ইরাবত মশানা পুখৎলস্বা মহাসভাগী বারেপ অসিনা ময়েক শেংনা তাকলে।  
মণিপুরনা ভারতকী যুক্তরাষ্ট্রদা করন্না যাওগনি।

পৃথিবীগী অহাষা সোসিয়েলিষ্ট লৈবাক সোভিয়েৎ রশিয়াগী শক্তম, ইউনিয়ন  
সোভিয়েৎ সোসিয়েলিষ্ট রিপাব্লিক অসি, নিংখা তস্বা রিপাব্লিক লৈবাক ১৫গী  
ভোলুন্টরী ইউনিয়ন শেমদুনা পুমা লৈবাক ঙাকমিন্নদুনা, পৃথিবীগী মনুংদা শিং  
থানরস্বা মপাঙ্গল কনবা লৈবাক অমা ওইথি। লৈবাক ১৫ অদুগী মনুংদা যাওবা,  
ইউক্রেন অমসুং বেলোরুশিয়া অনিসি ইউ, এন, ও, গী মেম্বর অমমম ওইথি।

মতৌ অশুমনা রিপাব্লিক ওফ মণিপুরনা ভোলুন্টরী ভারত যুক্ত রাষ্ট্রদা  
য়াওবসি, ইউক্রেন অমসুং বেলোরুশিয়াগী মওং অসিগুমনা, মণিপুরগী রাজনীতি  
শক্তম ঙাকনা যাওবনা মহাকী অশেংবা ফীরেপনি।

ইরাবত মহাকী রাজনীতি ফিরেপকী মতুং ইন্না লিংখৎলবা দল খুদিংমক,  
মণিপুর রাজনীতিগী শক্তম ঙাকনা লিংখৎলি। ভারতকী দলশিংগা, মরুপ মপাংগী  
অচেৎপা মরি থম্মদুনা তেংবানরম্মী।

মহাকী শেমলিবা খৌরম পরেংশিং পম্বুংফম যৌনবা অন্দলোন লুচিংলম্মী।

দাবী পরেং :

১। পূর্ন দায়িত্বশীল শাসন ২। সাবালোক ভোৎকী মীখল ৩। চীং তম শাসন  
পুনশিনবা ৪। খুঙ্গংদা গ্রামপঞ্চায়েৎ লিংবা ৫। খুঙ্গং খুদিংদা সিভিল অমসুং ভেট্টেনারী  
হোসপিটাল লিংখৎপা ৬। খুঙ্গং খুদিংমস্তা স্কুল লিংখৎতুনা কমপলসরী ইউকেসন  
পীবা ৭। এডল্ট ইউকেসন ৮। খুঙ্গংদা পোস্ট অফিস লেহনবা ৯। লৈকাই অমদি  
খুঙ্গং খুদিংমস্তা কোপরেটিভ শেমদুনা প্রজাগী শেল থুম ফীভম ফগৎনবা জোইন্ট  
অমদি কলেক্টিভ ফার্মিং লিংখৎপা ১০। ইশিং খোং অনৌবা তৌদুনা লৌউ-  
শিংউবগী খুদোং চাহস্বা ১১। চাথোক হেনগৎহনবা লমলেম লমজাও নিন্দুনা  
লৌফম ওহোৎকপা ১২। তুরেল মরুদা দাম শাদুনা ইশিং ইচাও কনবা ১৩।  
অনিশুবা পৃথিবীগী লাঞ্জাওদা প্রজাগী মপোং মরল মাং তাকথিবগী ক্ষতিপুরনগী  
দাবী ১৪। কোওপারেটিভশিংদা সরকারগী লং ফি কেরোশীন অমদি অচাথকী  
ডিলর হাঙ্গা ১৫। খুঙ্গং অমদি ইন্মাল চাকথুং মান্নহনবা ১৬। লান মনুংদা লৌগী  
খাজনা লুপা ১২ দা হেনগৎখিবা লুপা ০৬ তা হম্বুহনবা ১৭। চীং পাং মতু নিলাম  
ককতুনা খুঙ্গংগী ওইহনবা ১৮। লোক্তাকী অথোইবা ইশিং চিংখোক্তুনা লোক্তাক  
খোংবান লৌউনবা থৌরাং অসিনচিংবা দাবী শ্লোগানশিং অসি লৌখৎতুনা অচৌবা  
অন্দলোন অমা চংশিনিথি।

বিপ্লবী মহাকী অন্দলোন লমজিংদি, সরকারদা দাবী তৌরগা তোক্তে। থবক ওইনা পায়খৎতুনা মীয়াশু লমজিং পীবনি। খুদম খর পীবা তারবদা, কম্পলশরী ইউকেশনগী মতাংদা মণিপুব শিনবা থুনা স্কুল লিংখৎতুনা লিতরেসি কেম্পেন চংশিনবা। কৃষক সভা, প্রজা সঙ্ঘ, ছাত্র ফেদরেশন অমসং মহিলা সম্মেলনী-নচিংবা হায়রিবা বিপ্লবী মহাকী মরি লৈনবা, ওর্গেনাইজেশনগী ইউনিং লৈবা মফম খুঙ্গং খুদিংদা প্রাইমারী, মিদল অমদি হায়স্কুল লিংখৎগা হায়বসি হেনফদবা থবকনি।

স্কুল লিংখৎলগসু তোক্তে, ছাত্র খোম্বগী অচৌবা কেম্পেন, খুঙ্গংগী যুমথোং খুদিংচংদুনা মচা মশুশিংবু, অঙাংশিংগী মমা মপা অহল লমনশিং উন্নদুনা লাইরিক হেহননিংবগী পুকনিং চিংশিলম্বী। ওঝা ওইরিবশিং অদুগী অরামল পিনবা, যুমথোং খুদিংগী মমাওইবীশিংদা, মুষ্টি ভিখাগী কেম্পেন চৎতুনা, স্কুলগী ফন্দ শেম্বী। স্কুল অসি অহাছা হৌবদা, যুমজাও মাস্কোল অমদি শঙ্গোই লুকোই অরৈবদা ফমফম ফক্তা ফমদুনা হৌই। স্কুলশং শাবা, স্কুলগী ফর্নিচর লৈহননবগী থৌরাং অসিনিচিংবা থবকশিং পায়খৎতুনা চঙশিল্লি।

গ্রাম পঞ্চায়েতকী মওংদা লৈকাই অমদি খুঙ্গং খুদিংমক্তা মীখল তৌরগা, কমিটি শেমদুনা কমিটি অদুনা লৈকাই অমদি খুঙ্গংগী চাওখৎ থৌরম, অমদি বায়েল থৌদা পুন্নমকী থবক পুবা হৌই। পোষ্ট অফিস মওংদা, কৃষক সভাগী মেল সার্ভিস ফজনা চংথরম্বী। কৃষক সভাগী ভোলুন্টিয়ারশিংনা, চিঠি পুথোক পুশিন য়েছোক য়েপিন তৌদুনা মীয়ামদা পোষ্ট অফিসকী কান্নবা খংহল্লি। কোওপারেটিভ, জোইন্ট ফার্মিং, কলেক্টিভ ফার্মিং, সার্ভিস কোওপারেটিভ, লার্জসাইজনজিংবা লিংখৎতুনা কোওপারেটিভকী কান্নবা মীয়ামদা খংহল্লবা চংশিল্লি। সরকারদগী মতেং পিরকপা অমুক গাইনরুবা তৌদনা, প্রজাশিংদা থবক থৌরম খুদিংমক ইশা ইশাগী তৌফম থোকপা ইথৌনি হায়বসি ময়েক শেংনা খংহল্লি।

মতৌ অশুন্না ইরাবতনা মণিপূর শিনবা থুনা চংশিল্লকপা অন্দলোন অসিবু মতম অদুগী সরকারনা, ইরাবতনা পেরেরেল গভর্নমেন্ট অমা লিংখৎলে হায়না চার্জ্জ তৌরমখি। হায়রিবা মতম অসি ভারতবর্ষ শিনবা থুনা বৃটিশপু তাছোরুবা অকছা অন্দলোন হৌরকখি। অনিশুবা পৃথিবীগী লানজাও মনুংদা ভারতমচাশিংনা বৃটিশ অঙৌবা জাতী উবা য়ারক্তবা মতম অমা ওইরকখি। কলকতা রসিদ আলী দিবস পালন্দা ছাত্র নহারোলগী অন্দলোনদা, বৃটিশ লাম্বিনা ভারতমচা মশিং লাকঙমদনা নোংমৈ-মেচিনগল্লা কাপ্তনা হাৎখি। কলকতা সিটিগী লম্বী ঈ-না পুমঙাং গাংখিবা মতম ওইখি। ভারত মচা ছাত্র নহারোলগু, বৃটিশকী নোংমৈ গুলীগী মায়েঙা, চেকতুম অমসং থাঙ তানা পাওখুম পীরমখিবা মতম অমা ওইখি; মদুদি ভারত মচাশিংনা সাহেব হায়বসি লম্বী লমখাংদা উবগা অঙাছা শক্তি তৌদুনা

হাথজেকপগী পোলিষি লৌরমখি। কলকতাগী গ্রান্ড হোটেল, গ্রেড ইষ্টার্ন হোটেল নচিবেদা লৈবা সাহেব অমসুং মেমশিং, হোটেলগী থবক তৌরিবা বোইশিং অদুনা দলান অবাংবদগী লংথরজুনা হাংপা হৌরকখি। অতোপ্লা মাইকৈ অমদনা, লাম্বী গোড়া সিপাইশিংগা, ভারতমচা সিপাইশিংগা মায়েরুদুনা, নোংমৈ কাপ্তরকখি। বোম্বেগী বন্দরদা নেভী মশেল মনুংদা গোড়া সিপাইগা-ভারতমচা সিপাইগা অকম্বা লানথেনেরকখি। ভারতবর্ষগী অচৌবা সহরদা, প্রজা লিশিং-লখাগী অচৌবা অন্দলোনগী ইহৌ হৌরকখি।

হায়রিবা ইহৌ অসি ভারতবর্ষগী কাচিন-কোয়া শিনবা থুংনা অকনবা শাফু অমগা লোইননা অন্দোলন হৌরকখিবা মতম ওইখি। হায়রিবা মতম অসি মণিপুরদসু ইরাবতকী লমজীংদা, অকনবা শাফু অমগা লোইননা অকনবা অন্দোলন চংশিনখিরম্বী। মণিপুর অমদি ভারতবর্ষগী লৈমাইদগী বৃটিশসম্রাজ্যবাদপু নমদুনা তানথোকখিবগী মতম অমা ওইখি। বৃটিশ মশানা খংজরে, ভারতবর্ষদা মখোয়গী শাসন তৌবগী মতম লোইরে হায়বসি, হৈশিংবা বৃটিশনি; মখোয়না ভারত থাদোকতুনা চংপা তারকপা মতম অদুনা মখোয়না শামরম্বা রাজনিতি লালোংদি — ভারতবর্ষ অসি অনি থোৱা থুগাইরগা হিন্দুস্থান-পাকিস্থান কৌবা লৈবাক অনি থোৱা খাইদোজুনা থমলম্ববগী পোরম য়াংপা হৌরকখি।

### বৃটিশ সম্রাজ্যবাদকী পোলিষি হোংলকপা

পৃথিবীগী অনিশুবা লানজাওগী মতুংদগী বৃটিশ সম্রাজ্যবাদকী রাজনিতি পোলিষি চাওনা অহোংবা অমা লাকখি। বৃটিশকী পার্লিয়ামেন্টকী ইলেক্সনদা মতম কুইনা সাশনগী চুকলী পায়দুনা লাকপা কনজার্ভেটিভ পার্টি লেবর পার্টিগী মখুস্তা মায়খিদুনা লেবর পার্টিগী মিস্তর এটলীনা প্রাইমমিনিষ্টর ওইদুনা মহাকী মস্ত্রি মন্ডল শেমদুনা বৃটিসকী সাশনগী চুকলী পায়রে। লেবর পার্টিনা সাশন পায়বদগী ভারতবর্ষ অসি অমুক থিহুবা তৌদনা স্বরাজ পিথোকপা পামখি। ভারতবর্ষগী গভর্নর জেনেরেল লর্ড ওয়েভেলগী মছুংতা, লর্ড মাউন্টব্যাটন থারকলে। তাং ২৪।৩।৪৭ ইংদগী ভারতবর্ষগী গভর্নর জেনেরেল ওইনা থবক পায়বা হৌরে।

বৃটিশ সরকারগী ওডার ফংলবা মতুংদা অমুক পছুবা তৌদনা তাং ৩।৬।৪৭ ইংদা ভারতবর্ষগী গভর্নর জেনেরেলনা, পন্ডিত জবাহরলাল নেহরু বার্ডন তৌরজুনা, মহাকী একজেকিউটিভ ওইনা তাং ২।৭।৪৭ ইংদা রাশক লৌরগা থবক পায়বা হৌরে।

## মণিপুর ৰাজনীতিগী অহোংবা

মণিপুরেশ্বৰ মহাৰাজ বোধচন্দ্র সিংহ ভাৰতবৰ্ষগী ৰাজনীতিগী অহোংবা লাক্ষ্মীগী মতুংইয়া মাংজৌননা অমুক পহুৰুবা তৌদনা শোক ১৯৪৭ ইং চহিগী অহৌবদা মণিপুরদা, দায়িত্বশীল সানশন পিনবা মমি অমা তল্লকখি। বৃটিশকী প্ৰতিনিধি মণিপুর ষ্টেট দৰবাৰগী প্ৰেসিডেণ্ট মিস্ত্ৰ পিয়ারসনগী খুজিন খৌরাংনা মণিপুরগী কোনষ্টিট্যুসন শেম্ববা, কোনষ্টিট্যুসন মেকিং বোডি অমা শানবা থবক চংশিল্লকখি। কোনষ্টিট্যুসন মেকিং বোডি অদু মেম্বৰ ১৬ ওইগনি। মতৌ অসুন্না মিস্ত্ৰ পিয়ারসননা চখৰকলিবা থবক অদু মণিপুর প্ৰজা মীয়ামগী অপাংগী ওন্না তৈনব ওইনা থোকখি। মরমদি নিংতম্বা লৈবাক অমগী কোনষ্টিট্যুসন শেম্বগী খৌরাংনা, ডিমোণ্ৰেটিক ওইদবা, মিস্ত্ৰ পিয়ারসনগী পোলিষি অদুগী মায়াংনা ইয়াবত লেপখী। মহাকী দল প্ৰজা শঙঘ, কৃষক সভা অমসুং যাইস্কুল মাইকৈগী প্ৰজাশিংনা কোনষ্টিট্যুসন মেকিং বোডি অদুদা চংখিদে, বোইকোং তৌখি। মণিপুর ষ্টেট কংগ্ৰেসতী কোনষ্টিট্যুসন মেকিং বোডি অদুদা যাওখি। অদুম ওইনমক কোনষ্টিট্যুসন অমদি শেম্বা। কোনষ্টিট্যুসন অদু পাৰ্লিয়ামেণ্টকী নস্তে, এসেমব্লীগীনি। এসেমব্লী মেম্বৰ ৫৩ লৈগনি। চীফ মিনিষ্টৰদি এসেমব্লী মেম্বৰগী বাংমদগী মহাৰাজনা অপাংবা মীশক অমা খল্লগা হাল্লগী শক্তি পীৰম্মী।

## দৰবাৰ মুখংপা

মহাৰাজ বোধচন্দ্র সিংহনা তাং ১ ১৭ ১৪৭ ইংদগী মণিপুর ষ্টেট দৰবাৰ মুখংলে। তাং ১৪ ১৮ ১৪৭ ইং ফাওবা সরকার অমা লাক্ৰিবা ফাওবা লাংদাই ওইনা দৰবাৰ মেম্বৰ পুন্মমক কাউন্সিল ওফ মিনিষ্টৰ (মন্ত্ৰিমন্ডল) ওইনা থবক পুহনস্তে।

### মন্ত্ৰি মন্ডল শিং

- |    |   |          |
|----|---|----------|
| ১। | মেজৰ এফ, এফ, পীয়ারসন আই, পি, এস চীফ মিনিষ্টৰ |          |
| ২। | সৰ্ববশী শৌগাইজম সোমোৰেন্দ্র সিংহ              | মিনিষ্টৰ |
| ৩। | লাইৰেনময়ুম ইবুংঙোহল সিংহ                     |          |
| ৪। | শঞ্জনবম নদিয়া সিংহ                           |          |
| ৫। | মহাৰাজকুমার পুয়ব্ৰত সিংহ                     |          |
| ৬। | ৰাজকুমার ভাস্কোৰ সিংহ                         | মিনিষ্টৰ |
| ৭। | ৰাইখোম চাওবা সিংহ                             | মিনিষ্টৰ |
| ৮। | মহম্মদ আলীউল্লা                               | মিনিষ্টৰ |

## ইন্টরিম কাউন্সিল

মণিপুরেশ্বৰ মহাৰাজ বোধচন্দ্র সিংহনা ষ্টেট কাউন্সিলগী মতম অসি তাং ১৪।৮।৪৭ ইংদা লোইবনিনা মখংগী থবক পুনবগীদমজ্ঞা ইন্টরিম কাউন্সিল শেমনবা খৌৱাং লৌখৎলে। মণিপুরগী চীং তম অমসুং মুন্সিম য়াওনা মন্ত্ৰি তৱেৎকী মন্ত্ৰি মন্ডল অমা শেমদুনা, তাং ১৪ আগষ্ট ১৯৪৭ ইং নোংয়াই ০১২ চবুত্গী মৱকী সৱকাৱ পুহৌনবা শিল্পে।

## লাংদাই সৱকাৱগী মন্ত্ৰিমন্ডল অমসুং পুগদবা ডিপাৰ্টমেন্ট

১।	সৰ্ববশ্ৰী মহাৰাজকুমাৱ পৃয়বন্ত সিংহ	-	হোম
২।	সিনাম কৃষ্ণমুহোন সিংহ	-	ফাইনান্স, কন্সাৰ্ভ, অমসুং এম, এ, বি, এল ডেভেলপমেন্ট
৩।	ৰাজকুমাৱ ভুবনসনা সিংহ	-	ৱেভিনিউ
৪।	বাসিৱুদ্দিন অহম্মদ বি, এ	-	মেদিকেল, পি, ডব্লিউ, দি
৫।	কোঞ্জেংবম গৌৱো সিংহ বি, এ-	-	ইডুকেশন, প্ৰেস অমসুং লোকেল সেলফ গভৰ্ণমেন্ট
৬।	টিয়ানখম বি, এ	-	ফোৱেষ্ট, এগ্ৰিকলচৰ অমসুং ভেটেৰীনৰী
৭।	মেজৰ আৱ, খাথিং বি, এ, বি, ই, এম, সি	-	হীল এডমিনিষ্ট্ৰেশন অমসুং মণিপুৱ ৱাইফল

## ১৫ আগষ্ট ১৯৪৭ ইং

হৌখিবা অহিং নোংয়াই চবুক তাং ১৪/৮/৪৭ ইং তাং ১৫/৮/৪৭ ইং ০১২ তাবদা, ব্ৰিটিশ সম্ৰাজ্যবাদনা ভাৱতবৰ্ষ স্বৰাজ পীৱমলে। ভাৱন্তা লৈৱস্বা ব্ৰিটিশ গভৰ্ণাৱ জেনেৱেল লোৰ্ড মাউণ্টবাটননা, ৰাজা গোপাল চাৱীদা গভৰ্ণাৱ জেনেৱেলগী চাৰ্জ্জ শিল্পমলে। নিংখা তমলবা ভাৱতকী অহাৰ্ছা গভৰ্ণাৱ জেনেৱেল ৰাজা গোপাল চাৱীনা ওইৱে। মতম কুইনা ভাৱতকী ৰাজধানি দিল্লীদা পাইৱস্বা ব্ৰিটিশকী ইউনিয়ন জেক চীংথৱগা, ত্ৰিকলৱ (মচু অহম) ফীৱাল ৰাজধানি দিল্লীদা চীংথৎতুনা পাইহম্লে। পন্ডিত জৱাহৰলাল নেহৰুনা নিংতস্বা ভাৱতকী অহাৰ্ছা প্ৰধান মন্ত্ৰি ওইদুনা মন্ত্ৰি মন্ডল অমা শেমলগা, মৱকী সৱকাৱ পুৱে।

মণিপুৱগীশু হাৱিৱা মতম তাং ১৪/৮/৪৭ ইং তাং ১৫/৮/৪৭ ইং নোং য়াই চবুক ০১২ তাবদা, মিস্টৱ পিয়াৱসন আই, পি, এস চীফ মিনিষ্ট্ৰনা ব্ৰিটিশকী ইউনিয়ন জেক চীংথৱে। চহি ৫৬ কী মতুংদা অহাৰ্ছা নিংতস্বা মণিপুৱগী ফীৱাল



অঙৌবদা ময়ায়দা পাখংবা য়েকপা মহাৰাজ কুমাৰ পুয়বস্ত সিংহ চীফ মিনিষ্টৰ, মনিপুরনা কাউন্সিল ওফ মিনিষ্টৰ হোলদা চীংখৎতুনা পাইহনখি।

তাং ১৫/৮/৪৭ ইং গী অয়ুক পুং ৭ তাবদা, মহাৰাজ বোধচন্দ্র সিংহনা, মণিপুরগী সনা কোনুংদা, মণিপুরগী ফীৰাল পাখংবা য়েকপা চীংখৎখি। মণিপুর ষ্টেট কাউন্সিল অফিসতশু, মহাৰাজনা মহাৰানীগা লোয়ননা মণিপুরগী ফীৰাল পাখংবা য়েকপা চীংখৎখি। কংলাদশু পাখংবা য়েকপা ফীৰাল চীংখৎতুনা লৈবাকী হৰাও তয়াস্বা ফোংদোকখি।

১৫ আগষ্ট ১৯৪৭ ইং অসি নিংতস্বগী নুঙাইবা ফোংদোকপা নুমিৎ ওইখি। নুমিৎ অদুগী মণিপুরগী ৰাজনিতীগী যাওল অমা লাকখি।

### মণিপুর ষ্টেট কংগ্ৰেস কাংখোং চাইবা

তাং ১৪ আগষ্ট ১৯৪৭ ইংগী অহিং নোয়াই চবুক ১৫ আগষ্ট ৪৭ ইংগী লোম্বা অহিংদা বৃটিশ খাদোকতুনা চৎখৈ। অহিং নোংয়াইদগী ঐখোই ইৰৈবাক মণিপুর নিংখাতস্বগী মন্ত্ৰিমন্ডল অমনা লৈবাক গাকপা হৌৱে। মণিপুরগী সং বীধানগী মতুং ইমা ইলেকসন তৌৱগা প্ৰজাগী ভোৎনা খনবা মীছৎনা শেঙ্গা মন্ত্ৰিমন্ডল লৈব্ৰিঙে লংদাই সৰকাৰ (ইন্টৰিম গাৰ্ডনমেণ্ট) গী মন্ত্ৰিমন্ডল তৱেৎগী মনুংদা মণিপুর ষ্টেট কংগ্ৰেস অনি যাওখি। শ্ৰী ৰাজকুমাৰ ভুবনসনা সিংহ অমসুং শ্ৰী সিনাম কৃষ্ণমুহন সিংহ এম, এ, বি, এল মন্ত্ৰি মন্ডলদা যাওখৈ। মন্ত্ৰি মন্ডলদা যাওখিবা মওং অদু, অৰোছা লস্বী থিৱগা মনিং থোংলোমদগী চংলগা যাওখিবা ওইবনা, কংগ্ৰেস পাৰ্টি মনুংদা কাং খোং চাইবা হৌৱে। লৈবাক প্ৰজা মীয়াস্বা নিংখা তস্বা ফংবগী হৰাও তয়াস্বা নুংঙাইবা ফোংদোকবদা, নুমিৎ অসি কংগ্ৰেসকী মন্ত্ৰি ওইহৌদবা কাংবু অমনা পেন্দবা ফোংদোকখি। নুমিৎ অসিদগী কংগ্ৰেস দল তংখাই তাৱে। মণিপুৱেশ্বৰ মহাৰাজনা ভাৰতকী ব্ৰিকলৰ (মচু অহম) ফীৰালবু সন্মান উৎতে হায়দুনা অকস্বা চাৰ্জ্জ তৌদুনা, ৰাজনিতীগী ইহৌ অমা শাগৎলকখি।

বৃটিশ সম্ৰাজ্যবাদনা ভাৰত খাদোকতুনা চংপা তাৱকপদা ভাৰতবৰ্ষগী নিংখৌশিংগী শক্তি হেল্লা পিশিন্দুনা থনমখি। নিংখৌশিংগী অহেঙ্গা শক্তিশিং অদু লৌথোক্ৰবা, প্ৰজাগী পূৰ্ণদায়িত্বশীল শাসন ফংনবা মণিপুর অমসুং ভাৰতকী নিংখৌ পানবা লৈবাক পুন্মস্বতা প্ৰজাগী অকস্বা আন্দোলন অমা হৌৱকখি। মতম অদুদা মণিপুরগী ৰাজনিতীগী ফীভম থোইদোক্ৰা অৱুৱা মতাং অমা ওইখি। মণিপুর ভাৰত তিনশিল্লবা (মাৰ্জ্জ)কংগ্ৰেসকী অৱাংবা থাক্ৰা থম্বা হৌৱকখি। মতম অদুগী ভাৰতকী পোলিতিকেল এজেন্ট (ডোমিনিয়ন এজেন্ট) শ্ৰী দেবেশ্বৰ শৰ্ম্মানা, আসামদা তিনশিল্লুনা আসামগী জিলামচা অমা ওইনবগী মন্ত্ৰিমন্ডলদা যাওহৌদবা

কংগ্রেসকী নেতাশিং অমসুং সোসিয়েলিষ্ট পার্টিগী নেতাশিংগা মনুংদা কমা লৌতুনদুনা তকশিল্পমখী। ভারত সরকারগী চংশিললকলিবা খৌরাংদি, হোম মিনিষ্টর সর্দার পটেলনা, ভারতকী অবাং নোংপোক ডুমখৈগী লম বৃটিশ সম্রাজ্যবাদনা চংশিল্পমখী লম্বী পূর্বাঞ্চল প্রদেশ নোর্থ ইস্টার্ন ফ্রন্টিয়ার প্রভিন্স অমা শেম্ববগী রাফমদা তকশিল্পমখি। পূর্বাঞ্চল অসিদা যাওগদবা লমদি, মণিপুর স্টেট, কাছাড় লুসাই পাহার অমসুং ত্রিপুরা স্টেট লমদম মরি অসিনা পুন্মগা শেম্বনি।

আসামগী চীং লৈবাক্তা, বৃটিশ সম্রাজ্যবাদকী ইখিলনা, ভারতকী অবাং নোংপোক সিমাস্তগী নিংখা তম্বা লৈবাক শেম্ববা প্রোফেসার কুপলেন্ডগী প্লান মতুং ইম্না চংথরম্বী। তাং ৪ নভেম্বর ১৯৪৭ ইংদা মিষ্টর ফিজোগী লমজিংদা কহিমাগী নাগা পরিষদনা থা অমগী মনুংদা নাগা তাবা জাতিগী লম মখোইনা রায়েনজবা, চহি তরাগী মতুংদা মখোইগী ভাগ্য (মরাইবক) লেপ্পা স্বাধীন ওইবা হায়বা যাদ্রবদি, তাং ৬ ডিসেম্বর ১৯৪৭ ইংগী মতুংদদি; ভারতগী তোপনা লৈরগনি হায়না চরম পত্র (আলটিমেটম) অমা ভারত সরকারদা পিথ্রে।

নাগা পরিষদনা মণিপুরগী সিমানা দা লৈবা মাও, তাংখুল (উখুল) তুয়েনশাং (তুশাং) বাক শিংগী লমসু নাগা জাতিগী লম মনুং চম্বা মহারাজদা পিথ্রে।

মতাং অসিদা মিষ্টর এ, ডাইহো মহাক্কী লমজিংদা, মাও মরামগী লম “শরুক” মথৈ নাগা লেন্ডা তিল্লনি হায়না অকম্বা ইহৌ “খোংজং” চংশিললকখি।

ভারতকী অবাং নোংপোকথংবা চীংলৈবাক্কী রাজনিতীগী ফীভম অরাইবা ওইখিদে। নাগা হীলসনা ভারতগী তোপ্পা লৈখিবা তরবদি (১) বৃটিশ অমসুং আমেরিকা সম্রাজ্যবাদকী মখোইগী তুংফম ওইখিগনি। (২) নাগা হীলসগী ফীভম অসি গারো, লুসাই পাহারনচিংবা মথং মথং শন্দোরক্কনি। অসিগুচা লুর্বা রাজনিতীগী মতাং অমা ওইখি।

ইরাবত সম্যাস্য পুন্মক তুম্বা চাবা থিদনা থেংনরম্বী। মণিপুরগী চীংগী সম্যাস্য থিজিললম্বা, চীংতম ইউনিতিগী লম্বী অমদি ইউনাইটেড ফ্রন্টকী চংশিললম্বা অমসুং কবো ভেলীগী রাফম, ইরাবত মশানা অনৌবা যুগ চয়োলদা মখুৎনা ইরগা ফোঙলম্বী।

মিষ্টর ফীজোবু উনবা, মণিপুরগী চীং তমগী ডেলীগেসন অমা কহিমা নাগা লেন্ডা চংতুনা মিষ্টর ফীজোগা উমদুনা ভারতকী অবাং নোংপোক্কী রাজনিতীগী সম্যাস্য পুন্মক থম নৈনখী।

### ইউনাইটেড ফ্রন্টকী লমজিং

তাং ৩০ নভেম্বৰ ১৯৪৭ ইং নুংখিল পুং ৫ তাবদা, এম, ডি, ইউ হোলদা, মণিপুর প্রজা সঙ্ঘচনা মণিপুরগী চীং তম দলশিংগী অপুৰা প্ৰতিনিধি সভা কৌদুনা ফমখি। সভা অদুদা তাংখুলোংগী চীয়াৰমেন মিস্ত্ৰ শিমৰেনা সভাপতি ওইবিখি। সভা অদুদী চীংগী দল মঙা, তমগী দল মরি, পুন্না দল মাপনগী প্ৰতিনিধি তিনখি। সভা অদুনা পুৰুচেল অমত্তা ওইনা মণিপুরগী লৈরিবা রাজনিতি বাখল লোন মাম্বা দল পুন্মমকী অপুৰা ফ্রন্ট অমা শেৰা য়ানখি। ফ্রন্ট অদু শেম্ববগী চংশিনবা থৌরাংদা, তিললিবা দল ৯গী প্ৰতিনিধি অমমম লৌৰগা ওগেৰ্নাইজিং কমিটিগী মেম্বৰশিংদি মথংশিংনা,

১।	মিঃ এম, কে, শিমৰে	-	তাংখুল লোং
২।	মিঃ লুনে	-	কুকি নেসনেল এসেম্বলী
৩।	মিঃ কাংগাই	-	কবুই এসোসিয়েশন
৪।	মিঃ তেবা	-	খুলমি ইউনিয়ন
৫।	মিঃ ডেনা	-	মিজো ইউনিয়ন
৬।	শ্ৰী যুক্ত লম্ফেল	-	মীতে মৰুপ
৭।	শ্ৰী যুক্ত ইবোমচা	-	মণিপুর কৃষক সভা
৮।	শ্ৰী যুক্ত এম ইবুংঙোহল সিংহ	-	নাংপোক অপুৰা মৰুপ
৯।	শ্ৰী যুক্ত ইৰাবত সিংহ	-	মণিপুর প্রজা সঙ্ঘ
১০।	মিঃ সুলৈ মিঞা	-	য়াইরিপোক

শ্ৰী যুক্ত ইৰাবত সিংহৰু কমিটিগী চেয়াৰমেন, মিঃ এম, কে, শিমৰেবু সেক্ৰেটৰী হাপলে। মাংদা তাৰিবা কোহিমাগী ৰাফম অসি মুন্না খন্ন নৈনৰবা তুংদা মিঃ ফীজো নাগা নেসনেল কাউন্সিলগী নেতা শিংগা উন্নদুনা লৈবাকী শান্তিগী মৰমদা ৰাঙাংনৰুনা ডেলীগেসন অমা চংপা য়ানখি।

ডেলীগেসন অদু শ্ৰী যুক্ত ইৰাবত সিংহ অমসুং মিঃ লুনে অনিনা লুচিংবা মিঃ এম, কে, শিমৰে, মিঃ কাংগাই, মিঃ তেবা, মিঃ ডেনা মেম্বৰশিং য়াওনা কোহিমা চংতুনা অহিং অমা লেকতুনা শান্তিগী ৰাৰি শাম্ৰুই। ডেলীগেসন অদু মাই পাকলকখি। নাগা নেসনেল কাউন্সিলগী আলটিমেটম তাং ৬ ডিসেম্বৰ ৪৭ ইংগী ৰাফম হন্দোকহনখিৰম্মী।\*

ডেলীগেসন অদুনা মিঃ এ, দাইহোগসু উন্নদুনা শান্তিগী ৰাৰি শাম্ৰমখি।

\*য়েংগদবদি:- “নাগা নেসনেল কাউন্সিলনা চংশিনখিবা ইহৌ অসি ইৰাবত লৈখিদবা তুংদনি”।

ইরাবত মতৌ অশুন্না মণিপুরগী রাজনিতিগী তুংগী ওইরকদবা শক্তমবু মুন্না খঙদুনা, মথবাই খুবাক্তা হাণ্ডুনা মরৈবাক মজাতীবু সম্রাজ্যবাদকী মখুন্তগী কন্নবা হোৎনরম্মী।

### এসেমরী ইলেকসন্দা ইরাবত

শোক ১৯৪৮ ইং নিংখা তম্বা মণিপুরগী অহাৰা এসেমরী ইলেকসননি। ইলেকসন অদুদা মণিপুর কৃষক সভা যাওখি। কৃষক সভাগী কেন্দিডেং ০২৬ থাগৎখি। ইরাবত কৃষকসভাগী কেন্দিডেং ওইনা উৎলৌ এসেমরী কেন্দ্রদা লেপখি। কেন্দিডেং মরি লেপমিন্নবগী মনুংদা, মহাক্কা খাঙ্গদগী নক্কা চেনবা কংগ্রেসকী কেন্দিডেংতগী ভোং লিশিং অনিগী মথক্তা হেদুনা কাখি। এসেমরী মেম্বর ০৫৩ লৈবগী মনুংদা, কৃষক সভাগী এম, এল, এ তরুক কাখি। কৃষক সভাগী ইলেকসন সিংখোল যুম ওইখি। কৃষক সভাগী ইলেকসন প্রচার অমদি হৈশিংববু অতৈ দল-শিংনা ফাওবা থাগৎনখি। ইরাবতকী কৃষক সভাগী শক্তি বুৰ্জোয়া পাটিশিংনা কিনখি। মরমদি মতম অদুগী মহারাজগী অকৰা শক্তিগা লোইননা কংগ্রেস বুৰ্জোয়া পাটিশিংনা মাঙশশনু হায়না তৌখিবা প্রচারশিং অদুগী মায়েক্তা, লিংখৎলকলিবা মহাক্কা কৃষক সভা অমসুং মহাক্কা রাজনিতিগী হৈথোই শিংথোইববু শিংখানদবা যাওদে।

ইলেকসন মতুংদগী পূৰ্বানচল প্রদেশ শেম্বগী প্রচার কনখৎলকখি। চীংগী লমদসু ইরাং কনখৎলকখি। মিঃ এ, ডাইহো মহাক্কা কাংবু মণিপুর ইলেকসন অদু যাওখিদে, বোইকোং তৌখি। মহাক্কা আইন মখুন্তা পায়শিন্দুনা, মাওগী পুলিশ গেং অদু নমদুনা হাংদোক ইল্লগা, মাও মরামদা থোকপা পোংথোক আলুনচিংবা মণিপুরগী বাংমদা থাবা হৌরকখি। ইরাং অদু, নমথনবগী দমক্তা মণিপুর সরকারনা, মিঃ এ, ডাইহোবু ফানবা থৌরাং পায়খৎলকখি। তৌইগুশ্বসুং মহাকপু ফানবা হোৎনবদা, হেনফদনা নোংমৈ কাপ্পা তাবদগী খুদক অদুদা চীংমী মরি পুলিশকী ফাইয়ারিংদা শিখি। নুমিং অদুমক্তদা মিঃ এ, ডাইহো ফারগা জেলদা থমখি।

মণিপুরগী রাজনিতিগী ফিভম য়েংশিন্নবা আসাম গভর্নর সার আকবর হাইদার আলী মনিপুরদা থোরকলম্মী। ইরাবতকী রাজনিতিগী ফিরেপ চংশিলিবা খোংজং এক্টিভিটি কুপ্পা থিজিল্লমখি। মহাক্কা মণিপুর সরকারগী অবাংবা থাক্তা ইরাবতপু ফ্রি থাদোক্তুনা থমলবদি মণিপুর ভারত সরকারনা শাম্নিংবা মওং শাম্নবা, অপাম্বা থবক পাংথোকপা ওইথোক্তে হায়বদি “ভারত সরকারনা লৌশিনগে থৌরাংলিবসি ওইথোক্তে” হায়না লৌখি। ইরাবতকী রাজনিতিগী ফীরেপ্তী এক্টিপূৰ্বানচল, এক্টি মার্জরনি। মহাক্কা রাজনিতিগী ফীরেপ করিমন্তা হোংদে।

ভাৰত তিনশিননিংবা, ভাৰত সরকারনা নমদুনা লৌশিনবিরবদি নুঙাইনি খনবা, মণিপুর ষ্টেট কংগ্ৰেস অমসুং অতৈ দল শিংনা ইৰাবতপু মহাৰাজগা খুংশন্নত্ৰে, মহাকীদি মশেন মবাইনিং হাইনা ফাওবা অকৰ্ছা প্ৰচাৰ চংশিল্পকথি। সাৰ আকবৰ হাইদাৰ আলী মণিপুরদগী হনত্ৰগা শিলোং টাইমসতা, মহাকী মণিপুর খোঙচৎকী মরমদা ইৰকথি। মদুদি ইৰাবতকী ইথিমা চীংগী ইৰাং অসি হৌৰকপনি হায়না, শেরামবা লম্বী অমদা মহাকী মথক্তা মরাল শিরকথি। অসোমদা মণিপুর সরকারনা ইৰাবতকী রাজনিতি খোঙচৎতা, কুপশেন শেম্মরকথি। কৃষক সভা, প্ৰজা সঙ্ঘ, মহিলা সম্মেলনী, ছাত্ৰ ফেদরেনসনচিংবা ইৰাবতকা মরি লৈনবা দল পুন্মক, পাৰ্মিশন যাওদনা মিটিং তৌবা যাদে হায়না লাওথোরকথি। মিটিংতা নন্তনা সোভাযাত্ৰা (প্ৰোসেশন) চংপা, ভোলুন্টিয়াৰ ট্ৰেনিং তৌবনচিংবা য়ারোই হায়না থিংজিল্পকথি।

ইৰাবতকী মথক্তা মণিপুর সরকারগী অকৰ্ছা মীংয়েং চংশিল্পকপা মতম অমা ওইৰকথি। ভাৰত সরকারগীদি, মণিপুর লৌশিনবগী থৌরাং অপৰ্ছা লৈতনা চংশিল্পকথি।

বৃটিশকী মতমদা মণিপুর ষ্টেট দরবারগী প্ৰেসিডেণ্ট বৃটিশ মচা অমবু থাৰকপগী নাওন্দা, ভাৰত সরকারগী প্ৰতিনিধি ওইনা ৰাওল অমর সিংহ মণিপুরদা থাৰকলে। মণিপুর সরকারগী পোলিষি মেকিং যাওরে। মণিপুরগী রাজনিতি খোংচৎতা অৰুবা মতাং অমা ওইৰকথি। ভাৰতকী রাজনিতি খোঙচৎতশু তাং ২৮ ফেব্ৰুৱাৰিদগী তাং ০৬ মাৰ্চ ১৯৪৮ ইং ফাওবা কলিকাতাদা অনিশুবা কমিউনিষ্ট পাৰ্টি ওফ ইন্দিয়াগী পাৰ্টি কংগ্ৰেতা ভাৰত অসি গনতান্ত্ৰিক বিপ্লবকী মতম চাৰে হায়না কমৰেড বি, টি ৰনদিবেনা পুখৎলপা পোলিটিকেল ৰিজোলুশন (থেশিস) পাস তৌথি। থেশিস অদুগী মতুং ইনা, ভাৰতকী শিন্মী, লৌমী লায়ৰবা তুং শোথৰবা

---

য়েংগদবা - ইৰাবত শিলেং জেলদা লৈরিঙে জেল মনুংদগী হৌনা কমিউনিষ্ট পাৰ্টিদা অচেংপা থাজবা থমলকথি হায়বদা লান্দে। মহাকপু জেলদগী থাদোরকপসি, ইং শোক ১৯৪৩ মাৰ্চ ২০নি। লোহিন-লোহিননা ইং শোক ১৯৪৩ মে ২৩ দগী জুন ১ ফাওবা বোম্বেদা ফমথিবা সেসন্দা ভাৰতকী কমিউনিষ্ট পাৰ্টিগী মেম্বৰ ওইগে হায়না দৰখাস্ত থাথি। অহাৰ্ছা পাৰ্টি কংগ্ৰেস অদুনা মেম্বৰ ওইবগী অয়াবা পীথি, লোহিননা মীফম অদু যাওবগী থোইদোকপা বাৰ্তন ফংদুনা ইৰাবত অহাৰ্ছা কমিউনিষ্ট পাৰ্টি কংগ্ৰেসতা ওবজাৰভৰ ওইনা যাওথি।

পাৰ্টি চেফোং পীপলস ৱাৰ ভোলুম নং ১, নং ৪৯, জুন ১৩, ১৯৪৩ ইং কমঃ পি,সি, যোসি ইউটৰ ইৰাবত সেন্টৰ ফোৰ মাৰ্কসিস ষ্টেডিস

প্রজা মীয়ামগী আন্দোলনগী ইহৌ অমা, ভারতকী কেন্দ্র সরকারগী মায়েস্তা হৌরকখিৰম্মী। হৌরকখিবা ইহৌ অদু নমথনবগী দমস্তা কেন্দ্র সরকারনা ভারতবৰ্ষগী মফম পুন্মস্তা কমিউনিষ্ট পার্টি বেন তৌথ্রে (থিংথ্রে)। কমিউনিষ্ট পার্টিগী নেতা পুন্মক অন্দরগ্রাউন্ড চংথ্রে। সরকারনা, কমিউনিষ্ট কমি মশিং লাকঙমদনা ফারগা জেলদা থমজিনথ্রে। শিমী, লৌমী প্রজা মীয়ামগী মথস্তা লাম্মী থাজিন্দুনা নুপী অঙাং ছাত্র ছাত্রি খাস্তনা হাংলকলে। কংগ্রেস সরকারগী অওং-অনৈ খাঙবা বানরকপদগী মীয়ামশু হেনফদনা খুলাই পায়নরকলে। তেলেঙ্গনা, ওয়েষ্ট বেঙ্গল, ত্রিপুরা, আসামনচিংবা ভারতবৰ্ষগী মফমশিংদা কংগ্রেস সরকারগী লাম্মীগা মায়েরুদুনা লাহ্ৎনবা মতম অমা ওইরকখি। মতৌ অশুন্না ভারতবৰ্ষ অমসুং মণিপুরগী রাজনিতি ফিভমদা অরুবা মতাং অমা থোকলম্মী।

### মণিপুরদা কমিউনিষ্ট পার্টি

শোক ১৯৪৮ ইং আগষ্ট ২৩ দা, কৈশামথোং হোদাম লৈরস্তা, কমরেড তথেন্সম ইবোতোম্মী সিংহগী মকুবোক শ্রীসনাবম তোনজাও সিংহগী মমাং শঙ্গোইদা কমরেড ইরাবত সিংহনা প্রেসিডেন্ট ওইদুনা, কমিউনিষ্ট মেম্বরশিংগী জেনেৰেল বোডি মিটিং অমা ফমখি। মিটিং অদুদা মেম্বর ২২ তিনখি। মিটিং অদুদা কাছার জালোন তোলাগী কমরেড তোনজম বাসনা সিংহ কমিউনিষ্ট মেম্বরশু যাওখি। মিটিং অদুদা কমরেড তথেন্সম বোকুল সিংহবু সেক্রেটারী খন্দুনা, মণিপুর কমিউনিষ্ট পার্টি ডিষ্ট্রিক ওর্গেনাজিং কমিটি (ডি, ও, সি) অমা শাখি। নুমিং অসিদগী মণিপুর কমিউনিষ্ট পার্টি (ডি, ও, সি) গী সংগঠন লৈরে। ইরাবতপু পার্টি সেক্রেটারী ওইবীনবা হায়জবদা যাদে। সেক্রেটারিয়েতদি যাওই। অদুম ওইনমক পার্টি অসিগী লমজিং লমতাকতী মহাক্সী।

মণিপুরগী ডি, ও, সি লৈব্রিঙে, পার্টি অসিগী সংগঠন লৈব্রিঙে, আসাম প্রদেশিক কমিউনিষ্ট পার্টিগী অনিশুবা কনফরেন্স গোহাতীদা ফমখিবা মীফদা মণিপুরদগী ডেলীগেৎ অমসুং ভোলুন্টিয়ার যাওখি। হায়রিবা ডেলিগেৎশিং অদু পার্টিগী কনফরেন্স অমনা খল্লগা যাওরুবা নস্তে। চুন্না ইরাবতনা খল্লগা পুবা নি হাইবদা লালোই। অনিশুবা পার্টি কনফরেন্সনা, ইরাবতপু আসাম প্রদেশিক কমিটি কমিউনিষ্ট পার্টি ওফ ইন্দিয়াগী মেম্বর খনখি।

মণিপুর কমিউনিষ্ট পার্টি ডি, ও, সি, অসিনা লিখৎখিবসি মণিপুর সরকারনা ইরাবতকী মথস্তা অকরা মীংয়েং চংশিলকপা মতম, মহাক্সা অন্দরগ্রাউন্ডা চংগদবা শুগ্নগী নুমিং ২৯ নিতা গুৱাবা মতমনি। সেপ্তেম্বর ২১, ১৯৪৮ ইংদগী ইরাবতকা লোয়ননা পার্টি অসি অন্দর গ্রাউন্ডদা চংমিল্লথ্রে।

## মণিপুরগী ইতিহাসতা সেপ্তেম্বর ২১

হৌখিবা সেপ্তেম্বর ২১, ১৯৪৮ ইং অসি বৃটিশ সম্রাজ্যবাদনা ভারতবর্ষবু নিং-খা তম্বা পীরল্লাগা বৃটিশনা ভারতবর্ষ অমদি মণিপুর থাদোকুনা চৎখিবা শুভতগী থা ১৩ মণুং ফাবতা ঙাইরিঙৈ মতমনি। মতম শাংনা বৃটিশ সম্রাজ্যবাদকী মখাদা ভারতবর্ষ অমদি মণিপুর লৈবাকচা (প্রজা) মীয়ালা মীনাই ওইদুনা মপুগী অওৎ-অনৈ খাওদুনা লাকপদগী নিং-খা তম্বা ফংবগী হরাওনবগী অকনবা ইনিল লৈরিঙৈগী মতমনি।

বৃটিশ সম্রাজ্যবাদনা ভারতবর্ষ অসি ডোমিনিয়ন অনি থোলা হিন্দুস্থান অমসুং পাকিস্থান হায়না খায়দোকলগা নিংতম্বা পীরল্লনি। অপুনবা ভারতবর্ষগী মনুংদা লৈরম্বা নিংথৌপানবা লৈবাকশিংনা মশাগী রাজনিতীগী শক্তম কায়দনা ডোমিনিয়ন অনিগী মনুংদা অপাশ্ব অমদা যাওবা যাই হায়না থল্লম্বী। মণিপুরগী রাজনিতীগী খোংচস্তা ঋ: ১৯৪৭ ইং, আগষ্ট ১৫ দা বৃটিশ সম্রাজ্যবাদনা মণিপুর থাদোকতুনা চৎখিবদগী মণিপুর নিংথৌ পানবা নিংতম্বা লৈবাক অমা ওইনা লৈহৌই। নিংখা-তম্বা মণিপুর, মশাগী সংবিধান অমা লৈদুনা, সংবিধানগী মকোলা নিংথৌনা ওইবা লৈবাকি। সংবিধানগী মতুং ইল্লা, মীখল (ইলেকসন) তৌদিঙৈ মরক লংদাই সরকার (ইন্টরিম গোর্ডনমেন্ট) অমা শ্রীমহারাজকুমার পুয়োরত সিংহনা চীফ মিনিষ্টর ওইদুনা মন্ত্রিমন্দল অমনা লৈবাক ঙাক্ককখি।

ভারত ডোমিনিয়নগী শক্তম, বৃটিশ সম্রাজ্যবাদনা ভারত থাদোকুনা চৎলমদাইদা ভারত জাতিয় কংগ্রেসতা রাজনিতীগী শক্তি শিল্লরম্বগী মতুং ইল্লা পন্ডিত জবাহরলাল নেহরুনা ভারতকী অহানবা প্রধান মন্ত্রী ওইদুনা মন্ত্রি মন্দল অমা, কেপ্তদা মরকী লংদাই সরকার অমা লৈদুনা লৈঙাক্ককখি।

মণিপুরগী রাজনিতি ফিরেপা, নিংখা তম্বগী শক্তম ঙাক্ক ভারত ডোমিনিয়ন্দা যাওদুনা, ভারতবর্ষগী নোংপোক ঙমখৈদা নিংখাতম্বা নিংথৌ পানবা লৈবাক অমা ওইনা ইংনা তম্বা লৈরকপা লমদম অমনি।

### এটি পূর্বানচল দে:

সেপ্তেম্বর হায়বা থা অসি, জগ-নেতা ইয়াবতকা তৎন-থানবা যাদ্ৰবা যাল্লা মরু ওইবা থা অমনি। মতম অদুগী ভারত জাতিয় কংগ্রেসগী কেন্দ্র সরকারনা, রাজনিতীগী মথোং হুকুদ্রবা বাফম অমা নমশিল্লকখি। ভারতবর্ষগী অবাং নোং পোক ঙমখৈদা লৈবা লৈবাক মশাগী রাজনিতীগী নিংতম্বা ফিরেপ অমমম লৌদুনা, ইংনা তম্বা লৈজবা লৈবাক মণিপুর অমসুং ত্রিপুরা, লৈবাক অনি অসিগা লোয়ননা, কাছার অমসুং লুসাই পহাড় (হৌজিলা মিজোরাম) লমদম মরি অসি পুন্নাগা, পূর্বনিচল প্রদেশ অমা শেল্লাবা নমশিল্লকখি।

ভারত জাতীয় কংগ্রেসকী কেন্দ্র সরকারগী রাজনিতিগী লালোং ময়েক শেংনা খঙবসি মতমদুদা অবাং নোংপোক ভারত জণ-নেতা ইরাবত মতোমতনি হায়বদা লালোই। পূর্বনিচলগী রাফম লাকপদা জণ-নেতাগী অশেংবা ফিরেপতি রাজনিতিগী নিংখা তস্বা লৈবাকপু মুখৎলগা পূর্বনিচল লৈবাক অমা শেংনা হায়বসি মথোং হুস্তবা রাজনিতিগী লালোংনি। চংশিল্লক্লিবা অদুগী মায়েস্তা রাজনিতিগী লানথেংনবগীদমস্তা সেপ্তেম্বর ২১, ১৯৪৮ ইংদা এম, ডি, ইউ, হোলদা কৃষক সভা অমসুং প্রজা সঙ্ঘ অনি পুন্দুনা এন্টি পূর্বনিচল নুমিং স্লোগান লৌখৎতুনা অচৌবা প্রতিবাদ সভা(পত্রিক মিতিং) অমা কৌখি।

সেপ্তেম্বর থা, ১৯৪৮ ইং অসি মণিপুর মশাগী সংবিধানগী মতুং ইম্মা বিধান সভা মীখল পাংথোকখিবগী ফল হায়দোকপা কুইখিদি। হায়রিবা মীখল অসিদা জণ-নেতা ইরাবত উৎলৌ কেন্দ্রদগী মীয়ান্না খন্দুনা থাগৎলকপা এম এল এ নি। বিধান সভাগী মীফম কৌদুনা মন্ত্রিমন্দল শেমদুনা লৈঙাকট্রিঙে রাজনিতি য়ান্না চরাংনবা তাংকক্ অমনি। মতম অদুদা নংহৌররৌই মতাওম মণিপুরনা রাজনিতি মরা চেৎট্রিঙে মতমদা মণিপুরবু ভারত সরকারনা খুদুম পুমচন চনশিল্লবা শরৌ শিল্লকখি। রাফম অসি জণ-নেতানা ভারত সরকারগী চংশিল্লকইবা থৌওং অসি থেংননবা মাংজৌননা লানথোং শিনখি।

নুমিং অসি ইম্মলগী অবাং নোংপোক লমদমগী প্রজা মীয়ান্না প্রতিবাদ সভা য়াওনবা অচৌবা সভাযাত্রা অমা শিন্দুনা লাকখি। মতম অদুগী সরকারনা মাং জৌননা নুমিং অদুগী এন্টি-পূর্বনিচল দে সভাযাত্রা (প্রোসেসন) অদু থুগাইনবা শিনখি। সভাযাত্রা লাকপগী পাউ ইম্মল পুলিশ স্টেসনগী ও সি - না ফংবদগী খুদস্তা ও সি শ্রী কৈশাম নরান সিংহনা লুচিংদুনা নোংমৈ পায়বা পুলিশ সিপাহি হরাগাড়িদা ময়াম অমা পুদুনা সভাযাত্রা লাক্লিবদু থিংনবা চৎখিরম্মী। ইম্মলদগী হায়থবদা পুংদোংবম যৌট্রিঙে য়োরবুংদা নোংমৈ পায়বা সিপাহীশিংগা সভাযাত্রা লাকপা মীয়ামগা মায়েক্লখিরম্মী। সভা যাত্রা অদুবু লুচিংলকখিবশিং অহানবমস্তদা পুলিশনা ফাজিনখিরম্মী। সভাযাত্রিক মীয়ান্না, লুচিংবা ফারিবগী মরম করিনো থাদোকউ হায়না তক্লখিরম্মী। নুমিং অদুগী সভাযাত্রা অদু লম্মাই মায়কৈগী কৃষক সভাগী ব্রানচ সভাপতি শ্রী ফৈরৌইজম কাহ্লাইমচানা লুচিংখি। শ্রী কাহ্লাইমচা অমশুং অতৈ লুচিংবশিং খরা ফবদগী মতম অদুদা অচৌবা ইরাং অমা থোকখিরম্মী। ইরাং অদুবু লাকশিল্লবনি হায়দুনা মরম শুকচা চাদনা প্রজা নুপী নুপা মীয়ামগী মথস্তা ও সি - না রাখল থেনবদগী নোংমৈ কাপ্নবা হুকুম তৌখিরম্মী। সিপাহী শিংনা কাপথোরকপা নোংমৈ গুলি অমনা মীয়ামগা মায়েক্লদুনা লৈরিবা ও সি অদুগী মশাদা পানফম চাদবা মফমদা পানবদগী মফম অদুমস্তদা ও সি অদু শিখিরম্মী। অবাং নোংপোকী প্রজা মীয়ামগা মতৌ অসুন্না সিপাহীশিংগা ইন্ন-কাওনরি, য়োরবুংগী লানফমদা।



মতম অদুদা জণ-নেতা ইরাবত এম ডি ইউ হোলদা মিতিং তৌনবগী থৌরাং লাঙদুনা লৈরি। থৌদোক অদু থোক্রে হায়বগী পাউ অসি লম্বীদা পুলিস ওফিসারশিংগী মচিন্দগী ঐনা (সোয়াম ছত্রধারি) তাবা ফংখিরম্মী। মতম অদুদা ঐহাক এম ডি ইউ হোলগী মিতিং থৌরাং গাওরম্বদগী ইশাগী অরুবা থবক অমগীদমক থোরক্লম্মী। নুমিৎ অসি ভারতকী অটো অটোবা বেঙ্ক খরা কায়খিবা নুমিৎনি। ইম্মলদা ত্রিপুরা মোর্দন বেঙ্ককী ব্রান্চতা ইশাগী একাউন্ট অমা লৈরম্মী। বেঙ্ক কায়রে, শেন লৌথোকহৌদ্রবদি মাঙলগনি হায়না মরুপ মপাংশিংনা পাউ পিরকপদগী শেন লৌথোকপা ঐহাক চংপনি। ঐগী শেন মাঙবগী পাউদগী, পাউ অসিনা হেন্না মরু ওইরে খন্দুনা ঐহাক এম, ডি, ইউ, হোল তান্না তন্ন হন্দুনা থৌদোক অদুগী পাউ জণ-নেতাদা তন্মুখি। পাউ অদু ফংবগা খুদক্তা জণ-নেতা ইরাবতনা মিতিং য়ৈথোক্রে নখোয় ময়ামসু চেকশিল্লু হায়রম্মগা এম, ডি, ইউ, হোলদা ময়াম লৈমিম্বরম্বদগী জণ নেতানা কমরেড থোকচোম বোরোগী সাইকল পুদুনা খোংশানত্রে। উৎলৌগী শ্রী লাইশ্রম লৈরেন সিংহগী য়ুমদা থুংলমখি।

### জণ-নেতা ইরাবত অন্দরগ্রাউন্ড

সেপ্তেম্বর ২১, ১৯৪৮ ইং অসি জণ-নেতা ইরাবত অন্দর গ্রাউন্ডদা চংখিবা নুমিৎনি। খুদক অদুমক্তদা মতম অদুগী ইন্টারিম সরকার (লাংলম্বই সরকার) অদুনা জণ-নেতা ইরাবতপু ফানবা বারেন্ট ইণ্ড তৌদুনা নেতাগী শঙ্কাই (য়ুম) জনমস্থানদা পুলিসনা কোয়শিল্লমখি। জণ-নেতাদা নত্তনা কম্মী কাংবুসু বারেন্ট ইণ্ড তৌদুনা ফানবা থৌরাংখি। জণ-নেতাগা মরি লৈনবা সংগঠন অমসুং দল খুদিংমকপু বে-আইনি (আইন্না যাদবা) তৌদুনা অখিংবা থমত্রে।

### রিপ্রেসন

নাকন অমরোমদা, পুলিস সিপাহী নোংমৈ পায়বা চামা চামানা খুজিং ওইদুনা মণিপুর পুন্সগী লৌমী প্রজা নুপা নুপী মীয়ামগী মথক্তা লান্দাখিরম্মী। সিপাহীশিং না অওৎ-অনৈ চথরকপা, নোংমৈ গুন্দা না ফুদেকপা অমসুং থিনদংপা, হিপহল্লগা খোংউপ বুটনা নেৎথৎপা, উতুপ-বাতুপ্লা ফুগাইবা, ঈথেং ওবা কয়া গাওনখি। অওৎ-অনৈ পুন্সমকী মথক্তা মালেম অসিদা মীওইবা খুন্নাইদা চৎনদ্রবা খুইদগী তমখিবা থরাই শোকপা থৌদোক্তি থানা মনুংদা ফাদুনা পুরকপা মীয়াসু মপা-মচা গাওরকপাশিং পুথেক্লগা যন বাইনহনবা, মপানা যন শারগা মচানা তোংলগা ফুহনবা, মচিন-মনাও, মপা-মচা মুক্লা শাল্লহনবা অসিনচিংবা মীওইববু শা-যনগুম ওৎ-নৈদুনা লাক্লখিরম্মী। মতম অদুগী সরকারনা মীওইববু শা-যনদগী হেন্না তোম্মা খন্দুনা পুলিস সিপাহীশিংনা ওৎ-নৈখিবা অদুগী অশেংবা শক্তম অদু ঐগী কলম অসিনা ফোংদোকপা ওইথোকত্রে।

### মণিপুর ষ্টেট কংগ্রেস

মতাং অসিদা মণিপুর কংগ্রেসকী পোলিবিদি জণ-নেতা ইরাবতপু ফাননবা পুলিসতা মতেং পীশিন্দুনা থিবা হুয়গী থবক্তা অকনবা খৌদাং লৌখি। চুন্না জণ-নেতাবু ফাবতা নক্তনা মহাক্কা মরি লৈনবা দলগী কর্ম্মী কয়া ফারগা জেলদা থমজিনবা, কৃষক সভা, প্রজা সভা, মহিলা সম্মেলোনি অমসুং ছাত্র ফেদরেশন-নচিৎবা মীয়ামগী সংস্থান পুন্নমক পুংমুং মুখতনবা অকনবা খৌদাং লৌখি হায়বদা বাইহে অসি হায়মনবা থোক্রেই।

মণিপুরগী রাজনিতীগী ইতিহাসতা, সেপ্তেম্বর ২১ ভারত সরকারনা নিংখা তন্না লৈজবা মণিপুরবু খুদুম চনশিম্বা ভারত সরকারগী অহানবা লানজংনি হায়বদা হায়মনবা থোক্রেই। মতম অদুদা মণিপুরবু খুদুম চনশিম্বা পূর্বানচল প্রদেশ শেম্বা থোক্রেই ভারতবর্ষগী মেপতা মণিপুর ষ্টেট য়াওরম্মরৌই হায়বসি মশানা তারবা বাফনি। জণনেতা ইরাবতনা ভারত সরকারগী রাজনিতীগী পোরম অদু উবদগী মণিপুরগী নিংখা তন্না কনজনবগীদমক্তা ভারত সরকারগী মায়েস্তা লেপতুনা অকনবা লান থেংনরম্মনি।

ভারতবর্ষগী কংগ্রেস সরকারনা পূর্বানচল প্রদেশকী চংশিম্বকপা রাজনিতীগী থোংজং জণনেতা ইরাবতনা মায়াথিবা পীখিদুনা মণিপুর কলহৌই।

---

য়েংগদবা :- অন্দরগ্ৰাউন চঙবা নুমিৎ অদুদগী পার্টি মনুংগী কোরেসপোন্ডেটস পুন্নমক্তা অরোনবা মিৎ শিজিম্মথে।

## মণিপুর এসেমব্লী

ইরাবতনা অন্দর গ্রাউন্ড লৈরিঙে তাং ১৮ ওক্টোবর ১৯৪৮ ইং, মণিপুর এসেমব্লীগী অহাষা সিটিং মহারাজনা কৌরকলে। ভারত সরকারগী খুজিন ধৌ-রাংদা, ইরাবত এম, এল, এ বু এসেমব্লী ফমবা যাওহন্দবনি। মহাকপু মাজৌননা, বারেন্ট থমজিন্দুনা ফানবা কেইতান তামদুনা লৈরি। চুন্না বারেন্ট নন্তনা, মহাকপু ফাবা ওম্বা মীদা শেলগী মনা পীগনি হায়না ফাওবা লাওথোকুনা, থোরকপা ওমদনবা শিনত্রে। মতাং অসিদা য়েংগদবদি, ইরাবত ফাবা মনা পীগনি হায়বসি থাংখাং-অনি অহমলক থোকা লাওথোকখি। মণিপুর মশাগী মন্ত্রিমন্তলনা সানশন তৌরিঙে, লুপা লিশিং অমগী মনা, মথংদা ভারতনা মণিপুর লৌশিললগা পাট “সি” স্টেট ওইনা লৈরবা তুংদা মণিপুরগী সানশন চীফ কমিশনার অমনা ওম্বায় পায়শিল্লগা, মণিপুর প্রজাবু শা ওাদগী হেমা তোমা, পুলিশ-সিপাহীলিং থাজিন্দুনা অকম্বা রিপ্রেসন তৌখিবা খোংফমদা-লুপা লিশিং তরা মনা অসি লাওথোকখি।

ইরাবতনা এসেমব্লী ফম্বা যাওদবা যাদে হায়রবদি, ভারত সরকারগী চংথরকলিবা পোলিষি অদুদা চংজরগা (সরেন্দর তৌরগা) যাওবা তাই। ইরাবত চংজবদগীদি, শিখিবনা লাইনা থোকপা মীশকনি। মতাং অসিদা পনবা যাবা রাফমদি, শ্রী হিজম ধবল্লো সিংহ সভাপতি মণিপুর প্রজা শান্তি দল, ইরাবতকীদি মতোননি। প্রজা শান্তিনা সরকার শেমবা চংশিললকপা মতাংদা, ইরাবতপু কেবিনেং মিনিষ্টর নত্রগা এসেমব্লীগী স্পীকর অনি অসিগী মনুংদা মহাকী অপাষা অমা লৌরগা সরকার শেম্মীনবগী রাফম হৌদোরকখি। হায়রিবা রাফম অসি অইবা ঐঙোন্দা যান্না লুনা শিন্নবদগী, ইরাবতকা বারি অসি শান্নরুই। মহাক্কা নোঙ্কগা খুমলকখি, ঐগী ইখু ডাসি সরকার শেম্বদা থবাই যান্না যাওরিনা, ননো পাও অসিলু অদুক থবাই যাওনা পুরকলিবনা করিগীনো? বাইে অদু তাবদা যান্না ওল্ল লৌরম্মী। এসেমব্লী অদু মহাক মশা যাওদবগী ফীরেপ লৌদুনা যাওখিদি।

এসেমব্লী অদুদা কৃষক সভাগী ইরাবত থারগা এম, এল, এ, তরুক ফাখি। মেম্বরশিং মথংশিংনা সর্ববত্রী হিজম ইরাবত সিংহ, লৈমজম বোকুল সিংহ, অয়েকপম অঙাংহল সিংহ, মাইমোম মধুঞ্জোল সিংহ, থোকচোম শ্যামোসিংহ অমসুং সিনাম বিজয় সিংহনি। তরুক অসিগী মনুংদা শ্রী সিনাম বিজয় সিংহ দি, কৃষক সভা থাদোকুনা চংত্রে, কংগ্রেসতা যাওত্রে। সরকার শেম্বগী রাফম লাকপদা, এসেমব্লী অদুদা দল অমন্তা এবসোলুট মেজোরিটি ওইহনবা ওল্লখিদি। লৈনরিবা দলশিংদি, কংগ্রেস, প্রজা শান্তি, কৃষকসভা, সোসিয়েলিষ্ট পার্টি, হীলস ইউনিয়ন অমসুং ইন্দিপেন্ডেন্সিংনি। পার্টিশিংগী লৈরিবা ফীভম অদুগী মতুং ইমা কংগ্রেস নত্রগা প্রজাশান্তি অনি নন্তনা অতোল্লনা মণিপুর সরকার শেম্বা ওইথোকুবা ফীভম লৈখি।

ইরাবত এসেমব্রী ফরমা য়াওদ্রবসু, কৃষক সভাগী এম, এল, এ মরিদি এসেমব্রী অদুদা য়াওবগী ফীরেপ লৌখি। কনাদা সপেটি তৌগদগে, কনাদা ক্বালিয়েশন সরকার শেমিম্নগদগে হায়বগী মতাংদা কৃষক সভাগী ফীরেপ্তী প্রজা শান্তিগা শেমমিম্নবগী পোলিবিদা চংশিনখি। মতম অদুগী মণিপুরগী রাজনিতিগী অরুবা মতাংদি, ভারত সরকারগী চংশিল্লকলিবা রাজনিতিগী লালোংদি গুস্তীরনা ময়া কাথোঙ্কুনা, গা য়োৎকদবগী গাইদুনা লৈবগুম, মণিপুর য়োৎকদবগী গাইদুনা লৈরি। কংগ্রেসপু সরকার শেমহনবা তারবদি গুস্তীরগী মথয়াংতা গা হ্নজিনবগা অমহানি। হায়বদি ভারত সরকারনা মণিপুর লৌশিনখিবদা অদুগী মতিক লাইনা থোঙ্কনি। মরম অদুনা কৃষক সভানা কংগ্রেসকী মার্জর পোলিবি চংশিল্লকলিবা অদুগী মায়েক্তা, প্রজাশান্তি সপেটি তৌরগা, মণিপুর সরকার শেমহমবা - ইরাবতকী পোলিবি ওইখি।

### মীখলদগী কারকপা দলশিংগী সক্তম

১।	হীলস ইউনিয়ন	-	১৮
২।	মণিপুর স্টেট কংগ্রেস	-	১৪
৩।	মণিপুর প্রজাশান্তি দল	-	১২
৪।	মণিপুর কৃষক সভা	-	৫
৫।	সোসিয়েলিস্ট পার্টি	-	৩
			৫২

মণিপুর প্রজা শান্তিগী সরকারগী সক্তম ওইগদৌরিবসি, প্রজা শান্তি, হীলস ইউনিয়ন, মণিপুর কৃষক সভা অমসুং সংবীধানগী মতুং ইম্মা মহারাজগী নোমিনি চীফ মিনিষ্টর ওইবা অসিনি।

মহারাজনা মণিপুর সংবীধানগী মতুং ইম্মা মনাও ইবুঙো শ্রী এম, কে, পুয়ব্রত সিংহবু চীফ মিনিষ্টর ওইনা খল্লবা তুংদা, চীফ মিনিষ্টরগা লোইননা মন্ত্রিমন্ডল অমা শেমদুনা নিংখা তম্বা মণিপুরগী অহাৰা প্রজাগী ভোৎনা খল্লগা থাগৎলকপা সরকারনা লৈবাকী সান্ধন তৌবা হৌরে।

কৃষক সভানা সপোর্ট তৌরগা শেম্বা সরকার অদুনশু ইরাবতকী মথস্তা লৈবা বারেট লৌথোকপা গুমখিদে।

## মণিপুর ভারতনা লৌশিনথ্রে

মণিপুর ষ্টেট কংগ্রেসনা মণিপুর অসি ভারতনা তিনশিল্লবগী অকস্মা আন্দোলন অমা মহারাজগী মায়েস্তা হৌরকখি। মতম অদুগী মীখলদা, মণিপুর প্রজা মীয়ামগী ভোৎনা খল্লগা থাংলকপা, মীহুৎনা শেয়া সরকার অদুগী মায়েস্তা চংশিল্লকখি। মৈতৈ রাইহুদা উচি কলকপদগী ময়ুম মৈ থাই হায়বা পাওরৌ,- মণিপুর ষ্টেট কংগ্রেসকী রাখল খেনবা পোলিবি অদুনা মণিপুর মাডনবা লস্বী ওইখি। মতম অদুদা ইরাবত্তী কংগ্রেসকী আন্দোলন অদুগী মায়েস্তা লেপতুনা, মণিপুর কনবগী লস্বীদা অকস্মা থবক পাইখৎখি। তৌইগুস্বসুং মহাক্কী মপাঙ্গলদি করি লৈগনি। গনতন্ত্ৰবু চরম মেৎলগা, মহাকপু ফানবা বারেট থমদুনা কোইতান তাম্রিবা মতমনি। মতম অসিদা ইরাবতনা ফোৎনা লৈবাক প্রজা মীয়ামগা লৌইননা ভারত সরকারনা মণিপুর লৌশিল্লবগী মায়েস্তা, গনতান্ত্রিককী লস্বীদা, মীয়ামগা লৌইননা খেনবা গুস্বগী পাঙ্গল লৈত্রবা মতমনি। ভারত সরকারনা মাঙজৌননা মহাক্কী মপাঙ্গল লৈতনবা পোরম শিনথ্রবনি। চুম্মা মহাকপু ফানবা বারেট থম্বতা নন্তনা, মহাক্কা মরি লৈনবা দল পুম্ভমকপু বেনাইনী ওইরে হায়না লাওথোজুনা মচিন মেঙ্গিন্দুনা থমজিল্লগা, ভারত সরকারগী ইঙ্গিনা, মণিপুর ষ্টেট কংগ্রেসপু হৌইনবা আন্দোলননি। কংগ্রেসকী আন্দোলন অদুনা মরম ওইদুনা মতম অদুগী প্রজা শান্তি সরকার অদু মপুঞ্জি চহি ফারকপদা মুথৎথ্রে।

মণিপুরবু ভারত সরকারনা লৌশিনবগী চংশিল্লকপা খৌরাংদা মহারাজ বোধচন্দ্র সিংহবু শিলোংদা কৌরগা শোক ১৯৪৯ ইং সেপ্তেম্বর ২১ দা ভারত সরকারনা পুথোরকপা দলিনদা সহি তৌথ্রবা মতুং মথং থা ওক্টোবর ১৫, ১৯৪৯ ইংদা মণিপুরবু ভারতনা লৌশিনথ্রে। মণিপুর নিংতস্বা মাঙথ্রে। ভারতকী মনুংদা খাঙ্গদগী হুস্বা থাক পাট - সি ষ্টেট ওইনা থমলে। ভারত সরকারগী মীহুৎ চীফ কমিশনার অমনা মণিপুরগী সাশন পুথ্রে।

মণিপুরলৌশিনথ্রে হায়বা পাওঅসি ইরাবতনা হেক ফংবগাসহি তৌরুবা মহারাজবোধচন্দ্র সিংহবু অকনবা নিন্দা তৌখি। মহাক্কা লৈরিবা ইমুং অদুদা নুংদাং অথৎবদা থবক শুদুনা লৈরম্বদগী মতোমতা শাও মনখিদুনা চে কলম লংথোজুনা হৌগৎলগা মপান থোকখি। মহাক্কা বারৌখি, মহারাজ বোধচন্দ্র সিংহনা মতোমতা লৈবাক প্রজা মীয়ামগী বা তাদনা সহি তৌথোকলম্বদু, মহাক মতোমতগী মপাঙ্গল করি লৈদুনা তৌরমলিবনো। প্রজাগী ভোৎনা খনবা এসেমব্লী, মন্ত্রিমন্ডল লৈরিবশিং অমত্তা তাম্রমদনা মণিপুর পিথোকলুবা মহারাজ বোধচন্দ্র সিংহবু হুমা হুমা অকস্মা নিন্দা তৌখি। মণিপুর লৌইরেদনা হায়দুনা পাওতমলুবা ইশাদা (অইবা) অমদি লৈরিবা ইমুং অদুগী মীশিংদা ফোংদোকলস্বী। নুমিৎ অদু মহাক্কী পেন্দবা

নিঙবা কায়বা, নুঙাইতবনা থুমথখিদুনা চাক ইশিং ফাওবা নিংখি নুঙাইনা চাখিদে।  
নুমিৎ অদুদগী ইরাবত অনৌবা পোলিবি অমা লৌনবা বাখল খনবা হৌখি।

অইবা ঐঙোন্দা বাফম সিণ্ড ফোংদোকলম্মী, ভারতকী অতৈ ষ্টেট জয়পুর-  
নচিংবা বি ক্লাস ষ্টেট ওইনা থমদুনা নিংখৌবু রাজ প্রমুখ ওইনা থমলী। মণিপুর  
বি ক্লাস ষ্টেট থাক ফাওবা থম্বীদুনা, মহারাজ বোধচন্দ্র সিংহবু রাজ প্রমুখ ওইনা  
থমলগা, মণিপুর এসেমব্লী লেংদনা থমদুনা মন্ত্রি মন্ডলনা সানশন তৌদুনা লৈহনবা  
য়াবনি মদুগী থাক ফাওবা থম্বীদে হায়না হায়রম্মী।

### কে কু লোৎপী

ইরাবত অন্দরগ্রাউন্দা মতম কুইনা অকম্বা থবক শুদুনা লৈরকপগী হৌনবা  
ঙাইহাকসু পোথানিংই। মথক্তা পনজস্ত্রে মহাকী পোথাবা হায়বসি অঙাং ময়ামগা  
লৌননা শামবনা মহাকী পোথাবা ওইজৈ। নোংপোক চীংখৈ মাইকৈদা লৈরিঙৈ  
মতমদা, নোংমদি ইমুং অদুগী মী অহল লমনশিং মথৈসু থবক ইখাং চংখোকখিদুনা  
কনা অমস্তা লৈতবা নুমিৎ ওইখি। মহারাজ লৈকাইগী অঙাং মচা মচা খরগা  
শামরম্মী। ইমুং অদুগী চাকশং অমসুং যুমজাওগা লোমবা ফকলাং মী অমা লিংপা  
চমবা থাঙ্গোলনা লেলথৎতুনা অঙাং ময়ামগা লোয়ননা কে কু লোৎপী শামরম্মী।  
ইমুং অদুগী অহলশিং হনজিমরকপদা, মহারাজা খৌবায় য়াওনা শামরমলিবা অদু  
উবদা, ইমুং চংদনা মপান্দা মতম কুইনা লেপুনা কুমে ওইনা য়েংদুনা লৈরম্মী।  
মহাকী মতৌ অদু অশুকী মতিক চমস্ত্রে মদুদি অঙাং ময়াম অদুগা নুংশিনা হরাও  
তয়ান্না নুঙাইনা শামরিবদু উবদা, য়েংলিবা ইমুং অদুগী মীওইশিং অদুনা মমিৎতগী  
মপি তাখি। লৌমী ইমুং অদুনা ইরাবতনা লেনথৎলম্বা ফকলাং অদু মতম কুইনা  
নিংশিং খুদম ওইনা নুংশি হায়দুনা মেসিদনা থমখি।

ইরাবতপু ফানবগীদমস্তা নোংমদি নুমিৎ য়ুংবা মতম অদুবাইদা কৈবী মাইকৈদা  
লৈরিঙৈ থাংজম তোম্বগী ময়ুমদা পুলিশ ফোর্স অমা লাকখি। পাও অদু ফংবগা  
তোম্বদগী লৌখাও ফুরিৎ, খুদৈ, লৌমীগী ফীজোন লৌদুনা শেংচিল্লগা য়েংপাক  
অমা মকোস্তা তুপশিল্লগা, লৌরি য়ামবা থাংজৌ অমা লেংবান্দা থোংলগা, মহাকী  
মশাগী খুবোম খুইনচিংবা লৈখোম তৈশিল্লগা ইচম চম্বা লৌমী অমা লৌরাংগুবা  
লৌবুজা কুস্বগুম পুলিশকী মমাংদা লাছোকলগা মশা নাছোকখি। কৈবী মনিংগী  
চীংদুম মচা অমা লৈবা অদুগী মথক্তা উপাস্বী শৈজাক পাস্বী মচা অমা হৌই,  
ইরাবতনা উপাস্বী অদুগী মথক্তা কাখৎলগা পুলিশনা খুল অদুদা চংলগা মহাকপু  
খিরিবদুগী মতৌ য়েংদুনা লৈখোকখি। কৈবী মাইকৈগী প্রজাশিংনা, মহারাজ  
তোংলম্বা উ অদুব নুংশিনা, নিংশিং খুদম অমা ওইনা মাঙখি তাখিদনবা, য়ানথৎতনা  
চেকশিল্ল থমলম্মী।

### ভাৰতকী কমিউনিষ্ট পাৰ্টিগা পোলিষি খেম্বনকপা

ইৰাবত ভাৰতকী কমিউনিষ্ট পাৰ্টিগা, পোলিষি চাওনা খেম্বনস্মী। মণিপুর কমিউনিষ্ট পাৰ্টিগা ডি, ও, সি শ্ৰী লৈমজম বোকুল সিংহনা সেক্ৰেটৰী ওইৰম্বদগী, শ্ৰী থোকচোম বড় সিংহনা অন্দর গ্ৰাউন্ড মতমদা ফম্বা ডি, ও, সি মিটিং তাং ২৯/১০/৪৮ ইং দগী সেক্ৰেটৰী ওইরে। শ্ৰী বোকুল সিংহনা এসেমব্লীগী ডিপুটি স্পীকর ওইখিবদগী পাৰ্টি সেক্ৰেটৰীগী থবক পুবা খুদোং চাদবা লৈবদগী হোং দোকপনি। অন্দরগ্ৰাউন্ড মতম অদুদা, কমিউটি পাৰ্টি আসাম প্ৰদেশিক কমিটিদগী শ্ৰীবাসনা সিংহবু ওৰ্গেনাইজব ওইনা থারকখিৰস্মী। মতম অদুগী পাৰ্টি পোলিষিগী মতাংদা, ইৰাবতকী চংলিবা লম্বী অদু লাম্বি হয়না আসাম কমিটিদগী অকম্বা কুটিশিজম পিরকখি। ভাৰতকী কমিউনিষ্ট পাৰ্টি পোলিষিদা, মণিপুর অসি ভাৰতা মার্জ তৌশিন্নবা ভাৰত সরকারনা লৌরকখিবা ফীৰেপপু য়ানিংবা উংলস্মী। শল্লা হায়রবদা মণিপুর ষ্টেট কংগ্ৰেসনা ভাৰত সরকারদা মণিপুরবু লৌশিনবিৰো হায়না অকম্বা আন্দোলন চংশিন্নিবা অদুগী মায়োক্তা, ইৰাবতপু বা অমত্তা গাংউদবা, অয়েংপশু পিরুদবা পামখি। মতাং অসিদা ইৰাবতকা, ভাৰতকী কমিউনিষ্ট পাৰ্টিগা মোং চাওনা খেম্বনস্মগী মওং উখি।

খেম্বনগী বাফমদি, মহাকী রাজনিতীগী অচেংপা ফীৰেপ্তী ব্ৰিটিশ সম্ৰাজ্যবাদনা অৰাং নোংপোক ভাৰতা পূৰ্বনচল নোৰ্থ ইষ্টন ফ্ৰোন্টিয়র প্ৰোভিন্স শেম্বগী চংশিন্নমলিবা থৌরাং অদুদা; ভাৰত সরকারনা ব্ৰিটিশকী প্লান অদুগী মতুং ইমা পূৰ্বনচল প্ৰদেশ শেম্বগী চংশিন্নকলিবা লম্বী অদুগী মায়োক্তা, ইৰাবতী অকনবা বাৰেপ লৌদুনা লাছেংনখি। অনিশুবদা, মহাকী রাজনিতীগী ফীৰেপ্তী ভাৰত পুন্মকী যুক্ত রাষ্ট্ৰ অমগী অকম্বা দাবী তৌৰী। যুক্ত রাষ্ট্ৰ অদুগী মনুংদা, বাংত-পাদবা নুঙাইবনা থনবা, মনিং তম্না পানবা মণিপুর সনা লৈবাক শেম্বনি। কাছাড়গী নোংপোক থংবা মণিপুরীনা নম্না তাবা লম কবো ভেলী ঐখোয়গী লমফাওবা মণিপুরদা য়াওহনবা অচেংপা ফীৰেপ লৌদুনা চংশিন্নিবা মহাকী রাজনিতীগী লম্বীনি। মাদুগী ওম্না তৈনবদা, মণিপুরবু ভাৰত সরকারনা লৌশিন্নবগী চংশিন্নকলিবা খোংথাংদা ইৰাবতকী চীন মেনবদি ওইখোক্তবা বাফমনি।

অহমশুবদা, ভাৰতকী গনতান্ত্ৰিক বিপ্লবকী লম্বীদশ চাওনা খেম্বৈ। শিন্নি, লৌমী, সহরগী ময়াই ওইবা লাইর-অনংবা কাংলুপশিংগী লুচিংদা চংশিন্না অসি মণিপুরগু স্বা লমদদি শুকচান-চামদে। মণিপুর অসি ফীউদেল ইকোনোমীনি, লৌমীনা ১০০গী মনুংদা ৯০ নি। শিন্নি মশক উদ্রিবা লমনি। ভাৰতকী অতৈ লমগা, খেম্ববা য়ান্না লৈ। মফম মতম চানা মাৰ্কসিজম পানদুনা কমিউনিষ্ট পাৰ্টি শাগংকদবনি, হায়বসি ইৰাবতকী বাখমোননি।

মণিপুর অসি নিংখা তম্বা নিংখৌ পানবা লৈবাকনি। রাজনিতিদা, হিরম খুদিংমক্তা মণিপুর অসি ভারতগী পুমতোপ তোম্বা লৈবাক অমনি। ভারতগুম্বা ইন্দুষ্টি লৈবা লৈবাক নন্তে। কৃষি বিপ্লবনা লৈবাক অসিগী চানবা লম্বী ওইগনি হায়বসি ইরাবতকী অচেংপা ফীরেপনি। ভারতকা মণিপুরগা খেম্মরিবসি, ইন্দুষ্টিগী শিম্বী অপুন্না ময়ুম মকৈ মশাগী হায়বা লৈজদবা, কম্পানিনা পীবা যুমদা লৈরগা থবক শুবা। কম্পানি অদুগী থবক গুরিবা মথৈ ময়ুম লৈ। কম্পানিনা তাছোরকপা নুমিৎতা ময়ুম মকৈ লৈব্রে, পম্বুংফম খংদনা হৌগৎলগা চংখিবা। লৌমীগী ফীভমশু জমিদারগী মরমদা, ময়ুম শারগা লৈবা, জমিদারনা তাছোরকপদা, পম্বুংফম খং দনা চংখিবা মাদুগী শক্তম অদু মণিপুরদি নন্তে। মণিপুরগী লৌমী লায়রবা অমনা মরৌ লৈজদ্রগশু, মশাগী ময়ুম, ইংখোলদি শৌইদনা মতিক চানা লৈবা গাংজনি। লৈতবা অমন্তা যাওদে হায়বসি আসাম পার্টিনা খংদে, মরম থিবীক অসিনা ভারতবর্ষগা মণিপুরগী শক্তমগা শাখিনা থেই।

ইরাবতকী মথক্তা পার্টি মনুংগী রাজনিতিগী খেম্মবগী অকম্বা প্রেসর (নমশিল্পকপা) অমা পিরমখি। মতম শাংনা কমিউনিষ্ট পার্টিগী মনুংদা অকনবা টুংগল (মুরুবা) তোখি। মতুংদা ইরাবতপু মহাকী পোলিষি (লম্বী) অদু লালহনখি। ইরাবতপু মহাকী পোলিষি অদু লাক্সে হায়য়ু হায়দুনা নমশিল্পকখি। হেনফদনা মহাকী মরাল নমদুনা যাবা তাখি। মহাক্সা পীরম্বা সেলফ কৃটিসিজম (অরানবগী ষ্টেটমেন) দি, যুগোশ্লোভিয়াগী মার্শেল টিটোগী পোলিষি ইম্মুরে। মদুদি টিটোনা কুমিনকোমগী পোলিষিগী মায়েক্তা, যুগোশ্লোভিয়াগী লম্বী তোঙম্বা লৌরিবা পোলিষিবু থাজরুই হায়না পীরম্বী। অদুম ওইনমক ইরাবত সেলফকৃটিসিজম পীরবসু হেনফদবগী পীখিবনি হায়বসি মতম পুম্মমক্তা মহাকী পেনদবা ওইখি। শোক ১৯৪৯-৫০ ইংদা, ভারতকী কমিউনিষ্ট পার্টিগী মনুংদা রনদিবেগী লম্বী লাক্সে, ভারতী কৃষি বিপ্লবনা চাননি হায়না সি, রাজেশ্বর রাওগী থেখিস অমা ইরাবতকী লম্বীগা করিমন্তা খেম্মদনা পুথোরকখি।

রাওগী থেখিসকী মতুংইম্বা হায়দ্রবাদকী টেলেক্সনা, ব্লেট বেঙ্গোল, ত্রিপুরা, আসামনচিংবগী লৌমী মরক্তা খুংলাই পায়দুনা কৃষি বিপ্লবকী লম্বী চংশিল্পকখি। মতম অদুদা মণিপুরদসু লৌমী মরক্তা ইরাবতকী লমজিংদা চংশিল্পমখি। মণিপুর কমিউনিষ্ট পার্টিগী সেক্রেটারী শ্রী নিংখৌজম বিনোয়সিংহনা ওইরে। শ্রী থোকচোম বড়সিংহনা রেডগার্ডকী কামান্ডর খনখি। পার্টিনা রেডগার্ডকী মিলিটারী কাউন্সিল অমা শেমদুনা মিলিটারী ব্রেনিং পীবা হৌখি।



## পুলিশ রিপ্ৰেসন

নাপেংপল্লিদা ফমখিবা কমিউনিষ্ট পার্টি ডি,ও,সি, মিটিংদগী শ্রী নিংখোজম কিনয় সিংহনা সেক্রেটরী ওইবদগীদি, মণিপুর সরকারনা মণিপুর প্রজা মরুওইনা লৌমী মীয়ামগী মথস্তা পুলিশকী অকনবা রিপ্ৰেসন (ওৎনৈবা) অমা চৎথনবা মণিপুর সরকারনা অবাঙবা থাক্তা খন্নখিরম্মী। মণিপুরগী এসেমব্লী মুৎথৎদুনা ভারত সরকারনা লৌশিনখিবা অসি ইং শোক ১৯৪৯ ওক্টোবর ১৫ নি। ভারত সরকারনা মণিপুর লৌশিনখিবদগী পার্টি সি স্টেট ওইনা থমখি। মণিপুরগী শাসন মওংদি চীফ কমিশনার, চীফ সেক্রেটরী, ডিপুটি কমিশনার অহম অসিনা লৈবাক ঙাকলি। মতম অদুগী সরকারগী তমখিনা য়েকুবসি ইরাবতনি হায়বদা লালোই। মতম অমদা বৃটিশ সম্রাজ্যবাদনা, ইরাবতপু শিলেং জেলদগী থাদোরকলবা ফাওবদা, মমা লৈবাক মণিপুর চহি অহম চুপ্পা চঙবা যাদে হায়দুনা অকনবা চৈরাক পীদুনা লমহাংদা লেলহনখি হায়বদা লান্দ্রবা রাফমনি। ইরাবত করি মরানগী মমা লৈবাক চঙহদ্রিবনো? মহাকী মরাল হায়ববু, মীখা পোনবা তোল্পবা মরৈবাক মজাতি নুংশিজবনি। বৃটিশ তছোকখিদুনা নিঙখা তস্থা ভারতবর্ষগী মনুঙচনবা পার্টি সি স্টেট ওইনা লৈরিবা মণিপুর সরকারনা বারেণ্ট থমজিল্দুনা ইরাবতপু ফানবা করিগীদমস্তা কোয়থী থিরিবনো হায়বা বাহং অসি থমনিংই।

ইরাবতবু ফানবা মতম অদুগী সরকারগী অবাংবা থাক্তা কুপ্পা খন্নখিরম্মী। মহাক য়ান্না লায়না ফাবা ওম্বা মীশক্তি ওইদে হায়বসি মতম অদুগী সরকার অদুনা মুন্না খঙই। মতম অদুগী সরকারগী মকোক থোংবশিং পুন্মক নন মণিপুরীনি। চীফ কমিশনার শ্রী হিমৎসিং, চীফ সেক্রেটরী শ্রী পি, সি, দেব, ডিপুটি কমিশনার শ্রী এম, এন, ফুকন অমসুং পুলিশ এস, পি, শ্রী পালিৎনি। মথোয় মরি অসিগী চুঙশিন্নবা কোস্তগী থোরকপা বাখলদা, পুলিশ ফোর্সকী অকনবা রিপ্ৰেসন অমা তৌব চুম্মী হায়না ফিরেপ লৌরমখিদবা নস্তে। রিপ্ৰেসন অসি চৎথবা তারবদি, ইরাবত মহাক্সা মরি লৈনবা দল খুদিংমক মিৎচৎ থীহন্নবা লম্বী য়াংপা হায়বসিনা মরুওইনা খন্নখিরম্মী হায়না লৌবা তায়। পুলিশকী অওৎ-অনৈ হায়বসি ইরাং লৈতবা মফমদা তৌবা যাদে। ইরাং লৈহন্নবগী খুজিল খৌরাংগী মনুঙদা মীহাংপা, লুট তৌবা, হুরান-চিহুদা মশক নাইবা ওন্দা ক্রিমিনেলশিংবু সরকারগী খুৎলাই ওইনা শিজিন্নবা হায়বসি বৃটিশ সম্রাজ্যবাদকী লৌ-নি। লৌ অসি শিজিন্নবদা এস, পি, পালিৎ অথোয়বা পুলিশ ওফিসারনি হায়বদা লালোই। বৃটিশকী মতমদগী চৎথরকপা লৈঙাক লোনচৎ, জেলদগী ক্রিমিনেল ফাদোক থাদোজুনা সরকারগী অপাস্থা মওংদা শিজিন্নদুনা, সরকারগী মায়েস্তা হৌরকখিবা ইহৌ নমথবা হায়বসি মহৌশা ওইরকখি।

মণিপুর লৌমী প্রজাগী ইহৌ নমথবগী লক্ষীদা মশক নাইবা ক্রিমিনেল কেশতা মীয়াদ তাবা ফাদোক মতম অদুগী সরকারগী অবাঙবা থাক্তা খমদুনা লৌতুনরগা আরোনবা পাওতাক কয়া পীদুনা থাদোকখিরম্মী। মরুওইনা ফন্তবদা অখম্ননা মিৎচৎ লৈরবা ফাদোক অনি ইক্ষ্মল জেলদগী থাদোকখিরম্মী। মথোয় অনি অসি মবুঙোশিংগী পাওতাক মতুংইমা, কমিউনিষ্টকী অকনবা লম কৈবী তরেৎ খুনদা লাক্সুনা ফাদোক মীচেননি, ঐথোয় অনিগী থবায় কনবীয়ু হায়না চংজফম লৌরমখি। মথোয় অনি অসিনা মথোয়গী মীচৎ খোংদুনা লুট পাটি অমা শেমদুনা লুট পাৎ, ছরান চিহ্নিগী থবক কন্না চৎথরমখি। মথোয় মশানা ঐথোয় কৃষক সভা নত্রগা কমিউনিষ্ট পাটিগী ভোলুন্টিয়ারনি চৎথরিবা থবক অসি ইরাবতকী হুমুনি হায়না মথোয়না থবক পাঙথোকলুবা মফম খুদিংদা শিনথুনা শন্দোকখিরম্মী। কাউন্টরশিংগী থবক ধৌওং অদুনা ইরাবতপু পুলিশনা ক্রিমিনেল ওইনা রেকোর্ড তৌহনখিরম্মী। মতম অদুগী সরকার অদুনা শেঙ্গা কাউন্টর অদুগী এক্সনা, ইরাবতপু ক্রিমিনেল ওইনা প্রজা মীয়ামদা উহ্নবা অমদি মহাক্সা মরি লৈনবা দল খুদিংমকী মায়েক্তা মণিপুরগী অমসুং মপানগী পাউচেশিংদা অকনবা প্রচার তৌখিরম্মী।

ইরাবতকী লমজিংদা কৃষি বিপ্লবকী লক্ষীদা চংশিল্লকলে। সরকারগী অকন্না লৌমী প্রজাগী মথক্তা দমননিতি (রিপ্রসন) চৎথরকলে। নুপী অঙাং খাক্তনা পুলিশনা ফা-পুনবা তৌরে। জেলদা মী ১০০/১০০ না খুজিং ওইদুনা বিচার তৌদনা থমজিল্লে। পুলিশ সিফাইশিংগা ইহিং নাহিং শানা ফুরে, খোংউপ বুটনা নেংথেকলে। নুপী নহাদা নন্তবা লিচৎ-শাজৎ চৎতুনা ওংনৈরে। লৌমী প্রজাগী হৌরকলিবা ইহৌ অদু নমথনবা অকন্না চৈফু ফুদরক্লে। নহারোল লুচিংবাশিংগী মনুংদা সর্ববস্ত্রী থোকচোম বড়সিংহ, ঙাঙোম মহেন্দ্র সিংহ, মোইরাংথেম মেঘচন্দ্র সিংহ, থোকচোম বীরসিংহ, নিংথৌজম বিনোয় সিংহ সেক্রেটারী, মোইরাংথেম ইবোহল সিংহ, লোংজম জ্ঞানেন্দ্র সিংহ, নিংথৌজম অজিৎকুমার সিংহ অমসুং অইবা ইশা য়াওনা নহারোলশিং মথং মথং ফারগা জেলদা থমলে।

মণিপুর সরকারনা ইরাবতপু ফানবা অকন্না থিবা হুগ্গী থবক চৎথরি। মতম অদুগী সরকারগী বাখলদা ইরাবত তগা ফারবাদি কমিউনিষ্টকী ইহৌ অসি মুৎথেংপা গুমলগনি হায়না থাজখি। মহাকপু ফাবা গুম্বা মীদা লুপা লিশিং তরাগী মনা পীগনি হায়না হন্না হন্না লাওথোজুনা চংশিলমখি। মণিপুরগী পাওচেদা ফোঙবতা নন্তনা কলিকাতাদা ফোঙবা নেসন্যাল পেপারশিং স্টেটসম্যান নচিংবদা ফাওবা ফোঙদুনা ফানবা লাক্সখি।

### ব্রহ্মাদা ইরাবত

শ্রী বিনোয় সিংহ, সেক্রেটারী কমিউনিষ্ট পার্টি মহাক ফাখ্ৰা মতুংদা শ্রী লমাবম ইবোতোষী সিংহনা মণিপুর কমিউনিষ্ট পার্টি ডি,ও,সি, গী সেক্রেটারী ওইরে। মহারুা মরিশুবা সেক্রেটারীনি। ইরাবত শ্রী ইবোতোষী সিংহগী মতমদা ব্রহ্মাগীদমত্তা শোক ১৯৫০ ইং মে থাগী অহাষা চয়োলদা, মণিপুর থাদোকথি। মহারুা ব্রহ্মা চংপগী মরুওইবা রাফমদি, মণিপুরদা গনতান্ত্রিক বিপ্লবকীদমত্তা ব্রহ্মা কমিউনিষ্ট পার্টিদগী লৌবা য়াবা মতেং লৌনবা চংপনি।

ইরাবত মণিপুরগা তাইনবা মোলাইক দিষ্ট্রিক ফাওদুনা চলি। মতম অদুগী ব্রহ্মাগী খুংলাই পায়দুনা ব্রহ্মা সরকারগী মথক্তা লালহৌরিবা পীপলস কমরেড পার্টি (পি,সি,পি) অরাং ব্রহ্মাগী ব্যুরো লুচিংবশিংগা অহাষমত্তদা উনবা ফংখি। মতম অদুদা মোলাইক ডিষ্ট্রিক অসিগী অয়াষা শরুক টামু ফাওবা পি,সি,পি না কট্টোল তৌরম্মী।

ইরাবতনা ব্রহ্মাদা থুংলুবা মতমদা, অকষা সিভিল বার চংথরম্মী। মতমদুদা ব্রহ্মাগী উনু সরকারগী মথক্তা খুলাই পায়দুনা লালহৌ চংশিললম্মা পার্টিশিংদি, থাকিন থানতুমা লুচিংবা কমিউনিষ্ট পার্টি ওফ ব্রহ্মা হরাইট ফ্রেগ (সি,পি,বি), ব্রহ্মা কমিউনিষ্ট পার্টি (বি,সি,পি), থাকিনসোনা লুচিংবা, রেড ফ্রেগ কমিউনিষ্ট হায়রগা খংনবা, পিপলস কমরেড পার্টি (পি,সি,পি) অহম অসিনি। অহম অসিগী মথক্তা করেন, সান, মোন, অরাকানিজ নচিংবা অতৈ খুংলাই পায়বা কাংলুপ কয়াশ লৈরম্মী। পুন্নমক অসি উনু সরকারগা থেংনবগা লেইননা, মখোই মশেলশ হেক উনবা মফমদা কাপ্লরম্মী। অসিগুহা শাথিরবা তানজা সিদিন ইরাবতনা ব্রহ্মাদা থুংলুবসি। তৌরমলিবা অদু উরুবদা অহাষমত্তদা নিংবা খর কায়রুই। ইরাবতনা পি,সি,পি ব্যুরো নং ১ দা থুংলুবগা লুচিংবশিংদগী ব্রহ্মাগী চংথরিবা খুংলাই পায়দুনা থেংনরিবা লালহৌ অদুগী শক্তম ময়েক শেংনা খঙবা গুমখি। মহারুা পি,সি,পি গী লুচিংবা শিংদা খুংলাই পায়বা শক্তিশিংগী মরক্তা ইউনাইটেড ফ্রন্টকী দরকার অমসুং য়েুরুবা উনু সরকারবু পুমা থেংনমিল্লবগী দরকার অদু কুপ্পা খন্নদুনা লুচিংবা শিংবু জ্ঞান তাহাৰা গুমখি। ইরাবতনা পীরহা মমল য়ামলম্মা অপুহা ইউনাইটেড ফ্রন্টকী রাফম অদু পি,সি,পি না হরাওনা লৌখি। অতৈ খুংলাই পায়বা পার্টিশিংগা অপুহা ফ্রন্টকী বারি শাম্ননবা খোঙথাং থিনথদনা চংশিনখি।

পি,সি,পি গী লুচিংবা শিংগা উনদুনা খন্ন-নৈনরবা মতুংদা ইরাবতনা মহাকী অপাষসু ময়েক শেংনা থমখি। ব্রহ্মাগা মণিপুরগা তাইনবা পি,সি,পি মথুক্তা লৈরিবা কবো ডেলীগী লমদা মণিপুর কমিউনিষ্ট পার্টিগী বেজ্জ অমা পিনবা অমসুং দরকার লৈবা মতেংশিং ফংহ্লবগী রাফম থাংজিনবদা, হায়রিবা রাফম অদু হরাওনা য়ারকথি।

ইরাবতপু পি,সি,পি গী এরিয়াশিংদা পুদুনা য়েংহললবা মতুংদা, সি,পি,বি গী এরিয়া তাম্মা খিনখি। সি,পি,বি গী এরিয়া য়ৌরবা মতুংদা, ইরাবতনা পাটি অনিগী লুচিংবাশিংগা উন্নদুনা, পি,সি,পি গা শাম্মরকপা বারোল অদুগা, মণিপুরদা চৎথরিবা খুংলাই পায়বগী খোংজং অমসুং নাকল অনিনা পীবা য়াবা মতেংনচিংবগী মতাংদা কুপ্পা খন্ন নৈনখি। সি,পি,বি গী লিবরেটেদ এরিয়াশিং নুমিং কয়ানি কোইরুরবা মতুংদা অমুক হন্নজুনা পি, সি, পি, গী অবাং ব্রাহ্মাগী ব্যুরো নং ১ গী হেডকাটরদা মে থা মনুংদা অমুক থুংলখি।

মতৌ অশুন্না ব্রাহ্মাগী পাটি অহম মথং মথং উন্নদুনা বারি শাম্মবা হৌরকখি। ইরাবতনা পীবা লমজিংগী মতুংইন্না পাটি অহম পুন্না ফম্মিন্দুনা ট্রাই পাটি কনফরেন্স অমা মাইপাক্সা পাংথোকখি। পাটি অহমগী ইউনাইটেড ফ্রন্ট অমা শেমদুনা, অপুন্না কমন্ড অমগী লমজিংদা ব্রাহ্মা সরকারগা লাছেংনখি।

পি,সি,পি না খুদুম চন্দুনা মখোইগী কস্ত্রোলদা লৈবা কবো ভেলীগী শরুক অসো চীংনা কোনবা লমগী শরুক ফাওবা য়াওনা মণিপুরগী ওইনা ইরাবত্তা দলিল ইদুনা পীরক্ষী। ব্রাহ্মাগী মাইকৈদগী পি,সি,পি না দলিলদা সহি তৌরগা, সি,পি,বি অমসুং বি,সি,পি পাটি অনিনা দলিল অদুদা সহি তৌদুনা চেৎশিনখি। ইরাবত মহাকী কস্ত্রোল মনুংদা লৈবা লম অদুদা, মণিপুরগী রেড গার্ড আর্মি শাগৎতুনা মহাকী অনিংবা লক্ষী পাংথোক্কা চংশিললক্ষী।

য়েংগদবাঃ ইরাবতনা পীরক্ষা লমজিং অপুন্না ফ্রন্টকী রাফম খুংলাই পায়বা পাটিশিংগী অপুন্না অমত্তা ওইনা চংশিন্নবগী বারি শাম্মবগী রাফমসি পি,সি,পি গী ব্যুরো নং ১ গী সার্কুলর নং ৫৮/এ-৩/৫১ ইউবি২০/৬/৫১দা ময়েক শেংনা পাটিগী ইউনিং খুদিং শিনবা থুংনা সার্কুলর তৌদুনা খন্ন নৈনহনখি। মসিমক্সা খুলাই পায়বা লালহৌ তৌরিবা পাটিশিংগী মরত্তা অপুন্না লিপুন পুরক্কবগী অচৌবা লক্ষী ওইখি।

অসিগুন্না অপুন্না পুরক্কবগী পাটি অহমগা অপুন্না কনফরেন্স অসি মোংয়া ডিষ্ট্রিক্ট ইরাবতনা লৈখিদ্রবা মতুং শোক ১৯৫২ ইংগী জুন থাদগী সেপ্তেম্বর থা ফাওবা ফমদুনা থবক ওইনা পাংথোকখি অমসুং অপুন্না লিপুন অমত্তা ওইনা পুরকপা ওমখি। মরম অসিনা ইরাবতপু ব্রাহ্মাগী রাজনিতিগা লমজিং লমতাকপীরক্ষা অচৌবা লুচিংবনি হায়না লৌখি।

ইরাবত মতম শাংনা পোথাবা লৈতনা রাজনিতিগী অকক্সা থবক নোমদুনা লাকপা চহি মতাংসু অহল ওইশিললকপা, লৈরিবা লমদম অদুসু ইশিং নুংশিং ফস্তবা, মখল মখাগী লাইনা চেনবা লমদমনি। মহাকী হেড কাটর তাংবো কৌবা

খুল অমদা ওইদুনা লৈরিঙে টাইফদনা য়ান্না কন্না নারকখি। লম অদুদা মতিক চাবা অফবা ডাক্তার ফংদবা, হিদাক লাংথক মতিক চানা ফংদবা মফম অমনি। ইরাবত নারে তাবদা মহাকপু কল্পবগীদমত্তা ব্রহ্মা পাটিংগী লুচিৎবশিংনা রেঙ্গুন অমদি মন্দলেনচিৎবদা মী থাদুনা হিদাক লৈহুঙ্গুদুনা হোৎনবা য়াবা হোৎনখি। তৌইগুমসুং মহাকী মতম লৌশিল্লকপা হায়গদ্রা মহাকপু কনবা উমখিদে। মহাকপু লাইকল্পখিবা মফম অসি অঙ্গো চীংগী নাপোমদা লৈবা তাংবো খুনগী লায়রবা লৌমী অমগী য়ুমদনি।

শোক ১৯৫১ ইং সেপ্তেম্বর ২৬ তা ইরাবত তাইবঙ্পান থাদোকখি। মহাকী অশিবা হকচাং অঙাংবা ফীরাল থাঙ্গোল নুংথঙ য়েকপনা কুপলগা লৈগুনা য়োমদুনা লৈতেংলগা, পুং ২৪ চুপ্পা থমখী। অরাপ-অরান্না পাটি লৈবা মফমশিংদা পাও থাদুনা মীয়াম তিল্লগা মতিক চানা ইকাইখুম্নবা উৎখি। মহাকী অশিবা হকচাং অদু কৈরেন কৈজাও শারগা মখল মখাগী লৈগুনা লৈতেংলগা বেদ পাটিংগা লোয়ননা অচৌবা মীয়ামগী অরাবা খোংচং শোকসভা শাংনা চৎতুনা নেতাবু ইকাই খুম্নবা উৎখি। কমিউনিষ্ট পাটিংগী রেড গার্ডনা হৌনবী ইকাই খুম্নবা উৎতুনা গার্ড ওফ ওনার সেলুং গন কাপুনা মৈতে ঐখোয়গী ধর্মগী চৎনবী মতুংইমা পোৎলৌইখি। পোৎলৌইখিবগী উৎ ব্রহ্মা পাটি অহুমগীশু শরুক থুংবীয়, মণিপুর নখোইগীতা নেতা নন্তে মহাক্তি ব্রহ্মা ঐখোয়গীসু নেতানি ঐখোইবু লমজিং লমতাক পীরস্বা নেতানি; হায়দুনা পাটি অহুমকী নেতাশিংনা উৎলৌখি।

ইরাবত মণিপুরগীতা নন্তনা খা-নোংপোক এশিয়াগী লমদমদা বীল্লবকী লমজিং পীরস্বা মীশকনি। কবি হেমাঙ্গ বিশাখনা সিমান্ত প্রহরী মীংথোন পী, নোংপোক বঙ্গ, সুর্মা ভেলী কাছাড় কৃষক সভানা জননেতা মীংথোন পী, মণিপুর কৃষক সভানা প্রেসিডেন্ট মীংথোন পী, পন্ডিত রাজ অতোস্বাপু দেব শর্ম্মানা রাষ্ট্রসেবক মীংথোন পী, অশুন্না মীংথোন কয়ানা লৈতেংলবা ইরাবতনি।

ইরাবত নহাক্সা রাষ্ট্রপীতা মহাত্মা গান্ধীগী লাইনিং লস্বীবু চেৎনা থাগোনজরমলবদি, নহাক্সু মহাত্মা গান্ধীগী লস্বী ইনজরমদুনা মণিপুরেশ্বর মহারাজগী সনা কোনুংদা লৈবা শ্রীশ্রীগোবিন্দজীগী মন্দিরদা ভগবান থিজরমলবদি, গোবিন্দজীগী শরিক মখোন তাবা ফুরা দলান মরজা নপুলি লোমজরমগদবনি। পৃথিবীগী ইনাক খুনবাশিংগী মনুংদা শিংখানরিবা বীরলাগী মন্দিরদা শকশোন্দুনা ভগবান থিবনা বিরলা ভবনদা মহাত্মাগী পুলি লোমখি।

ইরাবত নহাঙ্কি লোকমান্য তিলককী লস্বীবু চেৎনা থাগোনজরকপনা, ফি শেৎনিঙাই লৈতবা, তোঙ্গবা মীখাপোঙ্গবা, চানিংঙাই লৈতবা, মুম নোংমুবা লৌমীগী ইমুংদা নপুলি লোমখি।

বন্দা, জঙ্গলদা, মন্দিরদা, মসজিৎতা ভগবানবু থিবতনা থিবা চিৎবা নস্তে। ইবুংঙো নহাকপু থিগদবা মফমদি, ফি শেৎনিঙাই লৈতবা তোঙ্গবা, মিখা পোঙ্গবা মীগী মরস্তা থিগদবনি, মখোইগী সেবাতনা মীওইবগী অথোইবা ধম্মনি হায়বসি লোকমান্য তিলকী জীবন চরিৎ, ইরাবত নহাকী কলমনা নখুং মক্সা ইজরস্থা লস্বীদা, নহাঙ্কি ভগবান থিবা নপুলিগী ওইনা খোংশানত্রিবদো, নহাক্সা মতম পুন্নমস্তা রাইই খুদিংদা বাৎতা পাদবা নুঙাইবনা থনবা মনিংতম্মা পানবা মণিপুর সনা লৈবাক শেমগদবনি হায়রস্বদো; নহাক্সা পাংথোকে নিংজরস্থা থবকশিং পম্বুং ফম যৌদনা হন্দোকলঙ্গা নিঙাইদনা খোংশানত্রিবদো কনাদা শিন্নরস্বগে?

ইরাবতপু চহি অহম জেলগী মীয়াদ গীবগী মণিপুর ষ্টেট দরবারগী রায়।

## IN THE COURT OF MANIPUR STATE DURBUR

CRIMINAL CASE NO 4 1940

MANIPUR STATE, COMPLAINANT

VS

*Hijam Irabat Singh, s/o Late Ibongohal Singh of Janmasthan,  
Imphal, Accused*

### JUDGEMENT

The prosecution story is that the accused delivered a lecture in the police Bazar on the 7th Jan. 1940.

During the course of which he made remarks of a seditious nature P.W. No. 2 & P.W. 3 were present at the meeting and made notes recording the portion of speech which, in their opinion, were seditious.

One of the passages recorded and reported by P.W.2 is as follows:

“Remember the Telegraph office incident. We begged for rice and in return received bayonet wounds and wound from gun-butts. For one handful of rice we paid two handfuls of blood. Had we not paid blood, we should not have succeeded in closing the export of rice. The export of rice has been stoped and the Mills closed at the cost of the blood of a Brahmani woman-folk have shed their blood for the sake of food and the men-folk should no longer remain silent through fear of arrest and going to Jail. Be determined, it is no right to be afraid of jail walls. See what was the condition of Japan and Russia. Rise up and be united. The women's work is finished and now has come the time for the men, let us take revenge for the split blood of the Brahmani”. P.W. 3 Laishram Yaimabi Singh officiating Subedar S.M.P recorded and reported portion of the speech.

According to his evidence the accused asked the people to remember the Telegraph office incident. "We begged for rice and received bayonet points and rifles butts. One handful of rice has been purchased at the price of two handfuls of blood. Rice export would not have been closed without the spilling of blood. We should take revenge and remedy the wrong" - are portions of the speech recorded by P.W. 3 in his note book.

P.W. 4 A.S.I. Karam Yaiskul Singh was deputed by the I.P. to listen to the speech of the accused. He deposed that during the course of his speech the accused claimed the Telegraph office incident saying that while he (accused) was away from Manipur the people had begged for rice and had received bayonet point and rifles butts, in exchange for one handful of rice they had received two handfuls of blood, had not the blood been split rice export would not have been stopped. According to this witness the accused then said that they should take revenge and remedy the wrong.

Other portion of the speech remembered by this witness are as follows: "At the price of the blood of a Brahmani, rice export and Mills had been closed". The women-folk have split their blood and it is not right for men to be afraid of jail walls. The witness deposes that the accused then exhorted the men to be determined and united, he asked the people to remember the conditions of Japan and Russia a few years ago; said the women's work was finished, called on the men to rise up and said that they should like revenge for blood of the Brahmani.

P.W. 5 a bullock cart driver, deposes that he was present at the meeting in the Police Bazar.

His evidence corroborates the evidence of the other P.W.S. but he admits that he remembered portions of the accused speech because he has been continually reminded of them by hearing the conversation of people he has met and passed on road. It is therefore probable that some of his evidence amounts to hearsay evidence and no weight



therefore is attached to the deposition of this witness.

The two most important prosecution witnesses are P.W. 2 and 3 who actually made notes of the speech while the accused was speaking. Neither the witness understand short hand writing, they both recorded notes in Manipuri script and it is therefore understandable that their report should differ slightly. They were not able to record the whole speech but only noted down those portion which were in their opinion objectionable.

The accused remarks in connection with the Telegraph office as reported by those two witnesses carries the sense the the wording does not differ materially. The sense conveyed is that the women begged for the rice but received bayonet points and rifle butts, one handful of rice was purchased at the price of two handfuls of blood, rice export would not have been closed without the spilling of blood and the people should take revenge and remedy the wrong.

The other P.W.S corroborate P.W. 2 & P.W. 3.

The evidence of P.W.'s 2, 3, & 4 on which the prosecution must depend has not been shaken at all in cross examination.

The accused when examined denied that in the course of his speech he spoke in the way alleged by the prosecution, and in his written statement he claimed that the speech had been written down beforehand and read out at the meeting. In two is the written speech which the accused claims to have read. The same claim was made by the representative of the Praja Sanmilani in their petition dated 2.2.40 filed with the record, they claimed that the written speech Ex. 2 was approved by the whole body of the Sanmilani, before the meeting took place.

The defence witnesses, who are member of the Praja Sanmilani admit that the accused did not read the speech but

only occasionally referred to a paper he held in his hand. The witnesses also admit that certain portions of the accused's speech are not to be found in the written speech Ex 2 the accused's claim that the speech was read as written, cannot, therefore, be accepted. In connection with the Telegraph office DWI admits that the accused said the women begged for food from the authorities and are replied with bayonets in state but does not admit the other remarks alleged by the prosecution other PWS depose that they even hear the accused say that the women begged for food and were replied with bayonets.

The D.W.S. are members of Praja Sanmilani or Mahasabha of which the accused is the President and it is highly unlikely that they would give any evidence which would be likely incriminate their leader.

After considering all the evidence in detail the Durbar find that it is proved beyond all probability of doubt that the accused, in the course of his speech, made the following remarks i.e. that the women who had begged for the rice and received bayonet points and rifles butts instead that one handful of rice had been purchased at the price of two handfuls of blood and that the people would take revenge and remedy the wrong. It is also well proved that the accused then exhorted the menfolk to rise up not to fear jail and take revenge for the Brahmani.

It is now for the Durbar to decide whether such a speech amounts to a seditious speech within the meaning of S 124 A. In order to decide whether this speech constituted an attempt to excite hatred, contempts of dissatisfaction towards the Government established by law in Manipur State it must be received from the standpoints of the types of persons to whom it was addressed. The time of delivery of the speech must also be taken into consideration. From the time of the Telegraph Office incident the women of Manipur had continued to remain in very excited state and had persistantly been roaming round the town in large bodies breaking up

bazars and literally screaming for a butcher in connection with the alleged beyonet attack at the Telegraph Office.

In the circumstances the Durbar maintained that the accused speech which was a gross misrepresentaion of facts was one which would be highly successful in bringing into hatred into hatred and exciting dissatisfaction towards the State Authority.

The Dubar therefore find the accused guilty of making a seditious speech U/S 124 A.I.P.C. and sentence him to a term of three years S.I. :-

S/d - Th. Sharpe 21.3.40

S/d - L.M.I.H. Singh 21.3.40

S/d - Bhaskar Singh 21.3.40

S/d - Maharaj Kumar Priyo Brata Singh

S/d - S.N. Singh 21.3.40

S/d - S. Singh 21.3.40

### কমরেড ইরাবতকী সেলফ ক্রীটিসিজম

(মণিপুরদা কম্যুনিষ্ট পার্টি শাগৎলকপা, ডিস্ট্রিক ওর্গেনাইজিং কমিটিগী থাক্তা লৈরিঙে মতমগী ডি, ও, সি, সারকুলার নং ৮, তাং ১০।১০।৪৯ ইং সংগঠনগী ওইবা সারকুলার অমদা কমরেড ইরাবতনা ইরগা পীরম্বা মশাগী ক্রীটিসিজম - ডি, ও, সি, সারকুলার নংঃ ৮, তাং ১০।১০।৪৯ ইং, ওর্গেনাইজেশন, পেজ নংঃ ৮, অনিশ্বাপেবা)

### কমরেড ইরাবতকী সেলফ ক্রীটিসিজম

(১০।১০।১৯৪৯)

ডি, ও, সি, - গী থবক পাঙথোকপা ওমহৌদবা, পার্টিনা মাঙদা চৎখৎপা ওমহৌদবা অসিগীদমক মরুওইনা ঐহাক্সা দায়নি। ঐ পার্টি অসিনা লায়রবা প্রজা মীয়ামগী মুক্তিগী লম্বেল তাকই অমসুং লুচিংঙ হায়না থাজবদগী হেন্না মনুঙগী অকুপ্পা মবোল খঙলমদে। পার্টি অসিদি পৃথিবী অপুংস্বগীনি (ইন্টবনেশনেল) হায়বসি ঐ খঙলমদে। পার্টিগী নীতি অমদি পৃথিবীগী মফম পুন্মককী চপ মাম্গদবনি হোংফদে হায়বসি ঐ থাজরমদে, অদুনা পি সি-না ফনা ঐগোন্দা তাক্ৰনসু “মণিপুরগী অবস্থাদি মতা অমনি মথোয়না খঙবা পোৎনস্তে” হায়দুনা ঐনা থোকপা অমা তৌদুনা লাকপনি।

মীয়ামগী মনুঙদা কাঙবু কাঙবু লৈ হায়বসি ঐহাক খঙলমদে, ঐখোয়গী বিপ্লব হায়বসি কাঙবু অমগা থেংনবনি (ক্লাস বার) হায়বসি ঐ শুকখঙ খঙলমদে। কনাগুশ্বনা হায়ববসু থাজবমদে, লৌমীগী মনুঙদসু লৌমীবু ওৎপা কাঙবু অমা লৈরি হায়বসি ঐ থাজরমদে।

ক্রীটিসিজম হায়বসি কবিনো হায়বসি ঐ খঙলমদে। ক্রীটিসিজম চাওখৎপগী খুৎলায়নি হায়বসি চিন্দদি হায় হায়ববু পুক্রিংদা চপ চানা থাজবমদে অদুনা মণিপুরদা হৌদোককদৌবদা য়ান্না কিরম্মী, মণিপুরদদি শুকয়া বাবোই হায়নসু থাজরম্মী। প্রজা মীয়াম হায়বসিগী রাখন্দা ঐখোয়না শাগৎকদবনি হায়বসি ঐ খঙলমদে। অদুনা ঐনা পার্টি শারমদবাদি ময়াম্মায়ানদ্রি হায়দুনা লৈবশ্বনি, ঐখোয়না ময়াম অসি য়াহনগদবনি হায়বা অসি মুন্না ভাব তারমদে।

অদুনা অনৌবা ওল্লকইবা অবস্থা অসিদা ঐগী নীতি অসি শোয়রে মাঙ চৎখৎপা যাদ্রে হায়বসি ইশান। খঙই অদুবু ইখন্তুগী রাখন্দা পুখৎপা য়াগনি হায়না কন্না থাজবদগী কনামতনা গাঙবা তাদনা লাকইবনি। অদুনা মশানা তাবা অবস্থা হেক হেক ওল্লকপদা তৌফম খঙদদুনা পুক্রিং লেপ্পা ওল্লস্তে। ওকচানবা য়ান্না য়াওস্তে।

ক্রীটিসিজমগী কামবা মশক খঙদবদগী পি সি - না মচা তানা ময়েক লানা, নিংখিনা তাক্ককইবা ক্রীটিসিজম অদুবু এনা এবু চৈরিবনি হায়না লৌখি - ক্রীটিসিজম নন্তে, মসিদি চাজনি পি সি - না মণিপুরগী অবস্থা করিসু খঙবা নন্তে, এ হৌজিক অঙাং মচাদৌনা পি সি-দগী রাজনিতি তমদুনা লৈবা শংম্বে অসিনচিংবা পার্টিদা হায়হৈদবা বা কয়ামুকসু হায়খি।

এবু লাম্বে হায়রিবা কাঙবু অসি এগী থবক্লা ফগৎলকপা কান্দা তুমিনা লৈজখিনি হায়না থাজরম্মী। এনা চৎলিবা লম্বী অসিদা ফুগৎপা য়ারেই হায়বসি এ জ্ঞান শুকতামক তাখিদে। এনা চৎলিবা লম্বী অদু লাম্বে, অমাঙবা ওইরগনি হায়না পাওতাক পীখিবা কাঙবুবু এবু ছল্লিবনি এবু বারকইবনি হায়না লৌখি। নীতি কায়না ডিসিপ্লিন কায়না কনস্টিটিউশন কায়না চৎপা কাঙবুবুসু লৈবাককী ফহননবা তৌবা কাঙবুনি, এনা হায়রবদি শোয়দনা জ্ঞান তারকনি অমসুং পার্টিগী মনুংদা নাক তারকইবা অসিদা এদিময়ায়দা লৈগদবনি (নিউত্রেল) অমসুং এগী থবক্লা ফরকপদা শোয়দনা পুন্সগনি হায়বসি কলা থাজরম্মী। মসিদগী থোকখিবা গুস্তনি। “এনা তৌরিবা অসিদি লম্বী য়ান্না লাম্বে, এ মাঙবা তারে” হায়না জ্ঞান তারকপা অসি যুগোন্মাতকী পৃথিবী ফাওরবা নেতা টীটোবু পার্টিদগী তানথোকখিবা অমসুং মদুগী ইতিহাস পারুবদগীনি। এনা তৌরিবসিদি চপ চাবা টীটোগী নীতি শাম্রম্বে হায়বসি হৌজিক্তা জ্ঞান তারে। হৌজিক এনা পার্টিদা হায়জগদবদি এগী ইরম্মাই করিগুয়া মতলব অমত্তা লৈদুনা তৌরুবা নন্তে এনা চুম্মা খঙদবদগী তৌখিবনি। গুসিদি ক্রীটিসিজম হায়বসিনা এখোয়গী হিঙনফম্মি হায়বসি এ চপ চানা থাজরে, কনাগুয়া কমরেডশিংনা হৌজিকফাওং এবু চিংনবিবা লৈরম্মবদি এ য়ান্না অরাবা ওইগনি। মার্কসিজম লেননিজমগী মক্কাবা লম্বী অসি নত্তনা হিঙনফম্ম লৈতে হায়বসি এ থবায় শোকা থাজে। ডি, ও, সি, -গী অনৌবা সিদ্ধান্ত অসিনা এখোয়গী চাওখৎপগী অরেন্না লম্বীনি হায়না থাজবগা লোয়ননা সিদ্ধান্তশিং অসি পাঙথোক্কা হোৎনবদা এনা গুয়া শক্তি শিজিন্নগনি।

